


# گلستان



• ئالۋۇن • يازغۇچىنىڭ ۋاقتى • قىش بىلەن يازنىڭ ئارىلىقىدا  
• يۈرەك يۈرەكنى تونۇيدۇ • ماكومبىنىڭ كۆڭۈللۈك تۇرمۇشى

2  
0  
0  
5  
•  
2



ISSN 1004-1745

03 >




国际标准刊号: ISSN1004-1745 国内统一刊号: CN65-1012/1 邮发代号: 58-83 零售价: 6.00



### شىنجاڭ خەلقئارا چوڭ بازىرى

خەلقئارا چوڭ بازار ئىسلام بىناكارلىقى ئۈسلۇبىدا سېلىنغان بولۇپ، ئىگىلىگەن يەر مەيدانى 40 مىڭ كۋادرات مېتىر. قۇرۇلۇش ئومۇمىي كۆلىمى 100 مىڭ كۋادرات مېتىر كېلىدۇ. بۇ بازىرىدا 80 مېتىر ئېگىزلىكتىكى مۇنار، بىر مەسچىت، 1000 كىشىلىك رېستوران، 3000 كۋادرات مېتىرلىق يېمەك - ئىچمەك بازىرى، 3000 كۋادرات مېتىرلىق دۇكان ئورنى، 500 مېتىرلىق پىيادىلەر ئارامگاھ كوچىسى، 50 ماشىنا سىغىدىغان يەر يۈزى ماشىنا توختىتىش مەيدانى، 170 ماشىنا سىغىدىغان يەر ئاستى ماشىنا توختىتىش مەيدانى، ئىككى سەيلە لېفىتى، 55 مال سېتىۋېلىش لېفىتى، 24 زامانىۋى تازىلىق ئۆيى، 18 كىرىش - چىقىش ئېغىزى بار. ئادرېسى: ئۈرۈمچى شەھىرى جەنۇبىي ئازادلىق يولى 8 - نومۇر شىنجاڭ خەلقئارا چوڭ بازىرى پوچتا نومۇرى: 830001 تېلېفون: 0991\_8559900، 8555485، 8555519، 8558800 تور ئادرېسى: www.gjdbz.com

新疆国际大巴扎 国际大巴扎: تور نامى: www.gjdbz.com



# تەڭرىتاغ

دەۋر روھى، يەرلىك خۇسۇسىيەت،  
ياشلار ئالاھىدىلىكى، مىللىي ئۇسلۇب

## 2005.2

(ئومۇمىي 109-سان)

---

ئۈرۈمچى شەھەرلىك ئەدەبىيات - سەنئەتچىلەر بىرلەشمىسى چىقاردى  
«تەڭرىتاغ» ژۇرنىلى تەھرىر بۆلۈمى تۈزۈپ نەشر قىلدى





مۇندەرىجە

تەڭرىتاغ

تۇرمۇش تەسۋىرلىرى

تۇرسۇنجان مۇھەممەت ..... ئالۋۇن (پوۋېست) ..... 4

ئەدەبىيات ھەققىدە پاراڭلار

ياسىنجان سادىق چوغلان ..... يازغۇچىنىڭ ۋاقتى ..... 52

ۋىليام كاردون ..... دۇردانىلەر ..... 86

مۇسا ئەھمەد ..... تاڭ دەۋرى نەزىمىسىدىن ئەقىل - پاراسەت دەستۇرىغىچە ..... 75

شېئىرلار

مۇختەر بۇغرا ..... لىرىكىلار ..... 33

مەريەم ئەھمەت ..... چىن دوستلۇق ..... 34

«ئاقبۇل» نامىدىكى مۇكاپاتلىق ئەسەرلەر

ئاسىمجان كويۇلقاسىملار ..... شېئىرلار ..... 66

نەزەر

ئابدۇقادىر جالالىدىن ..... قىش بىلەن يازنىڭ ئارىلىقىدا ..... 35

مەسئۇل مۇھەررىر : ئەرگىن نۇر  
 بۇ ساننىڭ مۇھەررىرلىرى: ئەكبەر سالىھ، ئىمىر ھەسەن مەخمۇت  
 مەسئۇل كوررېكتور : خەلجەم ئابلىمىت  
 ئىشخانا خادىمى : سەنئەتەر ئۆمەر  
 مەسئۇل تارقانچۇچى : ئىمىر ھەسەن مەخمۇت  
 نەشرىيات باشلىقى :  
 ھەبىبۇللا مۇھەممەت  
 باش مۇھەررىر :  
 بولات ھېۋزۇللا

主管: 乌鲁木齐市文联      主办: 《天尔塔格》杂志社

**ئەدىبلەر مەخسۇس سەھىپىسى**

چىمەنگۈل ئاۋۇت	..... شېئىرلار	57
قايسىمە ئىدىرىس	..... يۈرەك يۈرەكنى تونۇيدۇ	59
قايسىمە ئىدىرىس	..... تۇيغۇ دۇنياسىغا سىغدىغان «تاش ياپراق»	63

**مائارىپ ۋە تەرەققىيات**

ئوسمانجان زۇنۇن	..... مائارىپ ھەققىدە پاراڭلار	70
-----------------	--------------------------------	----

**مەشھۇر شەخس ۋە مەشھۇر ئەسەر**

ئېرنىست ھېمىڭۋاي	..... فىرانسىس ماكومبىنىڭ قىسقىغىنە كۆڭۈللۈك تۇرمۇشى	89
------------------	--	----

**جۇڭگو ئەدەبىياتىدىكى نامايەندىلەر**

ياسىن ھاۋازى	..... تاڭ دەۋرى شېئىرلىرى	83
--------------	---------------------------	----

**ئاپتور، ئوقۇر مەن، مۇھەررىر**

.....	«ئاقىول» مۇكاپاتىغا ئېرىشكەن ئەسەرلەر	112
-------	---------------------------------------	-----

مۇقاۋا - بەتتە: سېرىششى ئۆتكۈر نىجات فوتۇسى  
قىستۇرما رەسىملەرنى ئەنۋەر ئابدۇرىشىت سىزغان

ئادرېس: ئۈرۈمچى شەھىرى شەرقىي شىخۇڭ يولى 52 - نومۇر  
 地址: 乌鲁木齐市西虹东路 52 号  
 نور ئادرېس: <http://www.tangritagh.net> E-mail: [editor@tangritagh.net](mailto:editor@tangritagh.net)  
 تېلېفون: 4658897، 4696807 - 0991 بوجتا نومۇرى: 830063  
 ئۈرۈمچى لۇڭبېندا ياسىا مۇلازىمىتى جەكلىك شىركىتىدە بېسىلدى  
 جۇڭگو خەلقئارا نەشرىيات سودا باشى شىركىتى چەت ئەللەرگە تارقىتىدۇ (782 - خەت ساندۇقى)  
 خەلقئارادا بىرلىككە كەلگەن نومۇرى: ISSN1004- 1745  
 مەملىكەت بويىچە بىرلىككە كەلگەن نومۇرى: CN65- 10012/ 1  
 بوجتا ۋاكالىت نومۇرى: 83 - 58 بۇرچە سېتىلىشى: 00، 6 بۇس



# ئالۋۇن

(پوۋېست)

تۇرسۇنجان مۇھەممەت

1

ئەڭ ئاخىرقى مېھمان ئۇزاق بولغاندا كېچە تەڭدىن ئاشقاندى . داۋۇت مەيچى ئاسمانغا قاراپ ، كۆكسىنى تولدۇرۇپ ئېغىر نەپەس ئالدى . ئۇنىڭ ھاراق ، تاماكا ۋە ئاللىقانداق نەرسىلەرنىڭ ھىدى سىڭىپ كەتكەن ئىچكى ئەزالىرىدىن سېسىغان گۆشنىڭكىدەك بىر خىل قاڭسىق پۇراق ئېتىلىپ چىقتى . «گارت» قىلغان كېكىرىك بىلەن كۆكسى - قارنى بوشاپ ، ئۆزىنى يەڭگىل سەزدى . ئۇ يۇلتۇزلار جىمىرىلىشىپ تۇرغان ئاسمان بېتىدىن نەزىرىنى ئۆيى تەرەپكە ئاغدۇرغىنىدا ، كۈندىكىدەك غەللە ساناش تەقەززاسى كۈچىيىپ ئۆزىنى قازناققا ئاتتى .

قازناقنىڭ بۇلۇڭىغا قويۇلغان كىچىككىنە تۆمۈر ساندۇق بەئەينى ئالائىدىنىڭ سېھىرلىك چىرىغىدەك ، ئۇنىڭغا چەكسىز ۋەدىلەرنى بېرىپ قۇچىقنى ئېچىپ قاراپ تۇراتتى . ئاشۇ تۆمۈر ساندۇقتا ئۇنىڭ بۈگۈنكى ئۈمىد - ئارزۇلىرى سولىنىپ ياتاتتى . ئۇ ئاشۇ ئۈمىد - ئارزۇ ئۈچۈن بۈگۈن ھېرىپ چارچىدى ، تۇتقان - قويغىنىنى بىلمەي ، پۇتى پۇتىغا تەگمەي شاپاشلىدى ، مانا ئەڭ ئاخىرقى مېھمانمۇ ھازىر ئۆزىدى ، پېشكەل ئوغرىدەك نىڭ قىلىقلىرى ئۇنىڭ جان - پېنىنى چىقارغان بولسىمۇ ، كېتەر چاغدا غەللىگە تاشلىغان بىرمۇنچە پۇل ئۇنىڭ ھەممە ھاردۇقلىرىنى ، رەنجىشلىرىنى بىراقلا يوققا چىقاردى .

داۋۇت مەيچى بىر بۇلۇڭغا تۇرتۇلۇپ كەتكەن ئورۇن - كۆرىپلەرنى يېغىشتۇرۇۋاتقان تاز چىراي خوتۇنىغا مۇنداقلا بىر قارىۋەتكەندىن كېيىن ، غەللە ساندۇقىنى قۇچىقىغا ئالدى .

— كېچە بىر يەرگە بارغاندىمۇ ساندۇققا قاراپ باق-مىسىلا كۆزلىرىگە ئۇيقۇ كىرمەمدۇ؟ — دېدى ئايال نارازى بولغاندەك ئاللىپ .

— كېچە بىر يەرگە بارغان بولسا كۆزۈڭگە كۆپ-چىمەمسەن؟ — داۋۇت مەيچى خوتۇنىغا گۈلەيدى .  
— ئۇنداق دېگەنبىلەن ئادەمنىڭ كۆزى ئۇيقۇغا بارار - بارمايلا كىچىككىنە سەكرىگەن ئىتتەك دۈگدەرەپ ئادەمنىڭ قوينىغا كىرسە ئويغىنىپ كېتىمەن ، ئا - يال نارازىلىق چىقىپ تۇرغان ئۇيقۇچان كۆزلىرىنى داۋۇت مەيچىگە تىكتى ، — بىرلا ئويغىنىپ كەتسەم قايتا ئۇخ-لىمىقىم تەس .

— خوتۇن دېگەننىڭ پوقى دورا ئەمەس ، — دېدى داۋۇت مەيچى خىر - خىر ھىجىيىپ ، — ئاشۇنداق ھېرىپ - ئاچقاندا ، توڭۇپ - تەرلىگەندە قوينىغا كىرمەز دەپ ئالمىساق نېمە قىلىمىز سىلنى قېرى كالىدەك بورداپ؟

دەل شۇ چاغدا قازناققا ئون يەتتە - ئون سەككىز ياشلار چامسىدىكى بىر قىز كىرىپ كەلدى . ئۇنى كۆرۈپ ئايال باشقا گەپ - سۆز قىلماستىن ، بىر قۇچاق يوتقان - كۆپىنى قولتۇقلىغىنىچە سىرتقا ماڭدى . قىزمۇ چىنە - قاچا ، قاپاق - تاۋاقلارنى جالاقلىتىپ ئېلىپ ماڭدى . ئۇنىڭ كۆزلىرىدىن بىر خىل خالىماسلىق ، نارازىلىق ئىپادىلىرى چىقىپ تۇراتتى .



كامىلجان بىرەر ئىشتىن كۆڭۈلدىكىدەك پايدا ئالالسا مانا مۇشۇنداق ئىسقىرتىپ قوياتتى . ئۇ بارچە خۇشاللىقنى ئاشۇ ئىسقىرتىشىدا ئىپادىلەيتتى .

داۋۇت مەيچى ئىشكىنى كۈچ بىلەن قاتتىق يېپىد . ۋەتكەندىن كېيىن ، ھويلىنىڭ بىر بۇرجىكىدىكى ئۈجمە كۆتىكىنىڭ ئۈستىگە كېلىپ ئولتۇردى . ئۇنىڭ خىيالى چېچىلىپ ، مۇشۇ بىرنەچچە ئايدىن بېرى بولۇپ ئۆتكەن ئىشلار يەنە كۆز ئالدىدىن ئۆتۈشكە باشلىدى...

2

قاينۇق مەھەللىسى ناھىيە بازىرىنىڭ بۇرغىلا جاي- لاشقان قەدىمىي مەھەللە . شەھەردىن باشلانغان ئاسفالت يول مەھەللىنىڭ قاپ ئوتتۇرىسىدىن كېسىپ ئۆتدۇ . بۇ يەردە ئولتۇرىدىغانلارمۇ ئاساسەن ناھىيە بازىرىنى تەشكىل قىلىدىغان سان - ساناقسىز ۋېنتىلار — باققال ، موزدۇز ، ساتىراش ، ۋاپۇرۇش ، ئاشپەز ، ناۋاي ، تۈنكىچىلەردىن ئىبارەت . مۇشۇ كىچىككىنە ناھىيە بازىرىنى ئاۋاتلاشتۇرۇپ يۈرگەن بۇ كىشىلەر خۇددى ئۆلچەمسىز قۇيۇلۇپ يا تۈزۈك ئىشلىتىلمەي ، يا تاشلىۋېتىلمەي قالغان ۋېنتىلاردا بۇ مەھەللىنىڭ يەرلىرىنى كەنت مەسئۇللىرى دۆلەت ئىش- چى - خىزمەتچىلىرىنىڭ ئولتۇراق ئۆي سېلىشىغا سې- تىپ بېرىپ ، يەردىن ئايرىلىپ قالغان دېھقانلار قىلارغا تۈزۈككىنە ئىش تاپالماي ، شەھەر كوچىلىرىدا لالما ئىت- لاردەك لاغايلاپ يۈرۈشكە ئادەتلىنىپ قېلىشقانىدى . كې- يىن نېمە بولغان ، بۇ مەھەللىدە ئازدۇر - كۆپتۇر گا- زىر - پۇرچاق ، كاۋا - قاياق ، لوۋۇيا - ماش ساتىدىغان ئۇششاق يايىمكەشلەر پەيدا بولۇپ قالدى . سودا قىلىد- ىغانىكەن ، خەقنىڭ قولىدا پارچە - پۇرات بولسىمۇ پۇل پەيدا بولىدۇ . «ئاچنىڭ كۆزى ئاشت» دېگەندەك سىنتىرغا زار كىشىلەر مەھەللىداشلىرىنىڭ قولىدىكى پارچە - پۇ- رات بولسىمۇ شىرىقلاپ ، قۇلاققا ئاجايىپ يېقىملىق ئاڭلىنىدىغان پۇلنىڭ شەپسىنى ئاڭلىغىنىدا ، ئۆز تە- بىئىتىگە ماس ھالدا چىدىمايلا قېلىشتى . شۇنىڭغا ئە- گىشىپ مەھەللىدە بەس - بەستە غالتەك ھارۋا ياساش قىزغىنلىقى كۆتۈرۈلۈپ ، باققاللار ، گازىرىچىلار ، كاۋد- چىلار ۋە تۈرلۈك ئۇششاق تىجارەتچىلەر بىراقلا بازارغا يۈرۈش قىلدى . ئۇلار ھەر كۈنى بامدات نامىزىدىن كې- يىن خۇددى بىرى كوماندا بەرگەندەكلا مايسىرىغان غا- تەكلىرىنى غىچىرىلىتىپ بازارغا پالاقلايدىغان بولدى .

تىكىلدى . يۇلتۇز بىر قارىسا ئۇنىڭ بىچارە ھالىتىگە ئىچ ئاغرىتىۋاتقاندەك ، يەنە بىر قارىسا ئۇنىڭ ھالىدىن كۈلۈ- ۋاتقاندەك جىمىرلاپ تۇراتتى .

دەل شۇ چاغدا ئۇنىڭ قوشنىسى كامىلجاننىڭ قوش قاناتلىق دەرۋازىسى غارقىراپ ئېچىلىپ ، ئىشىك ئارىلى- قىدىن قىلىچنىڭ بىسىدەك يالنىراپ كېچە باغرىنى تە- لىپ تۇرغان چىراغ يورۇقى ئېتىلىپ چىقتى . ئاشۇ يو- رۇقلۇقتا ئۈچ كىشىنىڭ چىرايى غىل - پال كۆرۈنۈپ قالدى . سېمىز بەستى قېلىن دۇراپ پەلتۇ ئىچىگە ئاران سىققان ، بېشىغا بايۋەپچىلەردەك قاما تۇماق كىيۋالغان ، پارقىراپ تۇرغان مەگىزىدىن ۋە شامال سوققان قومۇش پۈپۈكىدەك ئىراغلىشىدىن خۇش كەيلىكى بىلىنىپ تۇرغان بىر جاناب يېشى تېخى 18 لەردىن ئاشمىغان ، چىرايلىق بىر قىزنى قولتۇقلىۋالغانىدى . ئۇلارنى ئۇزد- ىتىپ چىققان كامىلجاننىڭمۇ خۇشاللىقتىن چىرايى پارقىراپ كەتكەنىدى .

— يەنە كېلىشەنمۇ ، جۇجاڭ ، — دېدى كامىلجان سېمىز كىشىنىڭ پەلتۇسىنى ئوڭشىغاچ ، — سىلگە ئىشىكىمىز ھەر ۋاقىت ئوچۇق .

— مۇلازىمىتىڭلاردىن بەكلا رازى بولدۇم ، — قا- راڭغۇلۇقتىن كىشىنىڭ يۈرىكىگە بېرىپ تېگىدىغان غا- راڭ - غۇرۇڭ ئاۋاز ئاڭلاندى ، — بۇ يەرنىڭ مۇھىتى بو- لىدىكەن ، شۇنداق تىپتىنچ ، ئەتراپىڭدا كۆز - قۇلاقمۇ يوق . مەن ئەتە يەنە كېلىمەن ، پۇلدىن غەم قىلماي ئاشۇ خانىنى يەنىلا ماڭا ئېلىپ قويۇڭ .

— ئوبدان ، — كامىلجاننىڭ ھاياجان ئارىلاش تىترەك ئاۋازى ئاڭلاندى ، — سىلى دائىم كېلىپ تۇرسىلا مېنىڭ سوداممۇ روناق تاپىدۇ با جۇجاڭ ، چۈنكى سىلە دېگەن ئالدى يوللۇق ئادەم ، تىجارەتتە يول بولمىسا بىز- نىڭ تۈگەشكىنىمىز شۇ . ئەتىگىچە بالىلار ئۇ خانىنى يەنىمۇ سەرەمجانلاشتۇرۇپ ، كۆڭۈللىرىدىكىدەك جابدۇپ قويسۇن . خاتىرىلىرىنى جەم قىلىپ كېلىۋەرسىلە .

— خوش ئەمىسە ، — ھېلىقى يوغان گەۋدە شۇنداق دەپلا مەستلىكتىنمۇ ياكى چارچاپ ، پۇت - قولىدا جان قالمىغانلىقتىنمۇ ، ئەيتاۋۇر لىڭشىپ ئاران تۇرغان قىزنى قولتۇقلىغىنىچە قاراڭغۇلۇق ئىچىگە كىرىپ كەتتى . كامىلجاننىڭ قوش قاناتلىق دەرۋازىسى يەنە سەت غاراس- لاپ يېپىلدى . ئۇياقتىن كامىلجاننىڭ قانداقتۇر بىر كۈيگە ئىسقىرتقان ئاۋازى ئاڭلاندى .

— كاساپەتنىڭ سودىسى ياخشى بولغان ئوخشىد- مامدۇ؟ — داۋۇت مەيچى بۇ قوشنىسىنى ئوبدان بىلەتتى .



داۋۇت مەيچىمۇ ئەتراپقا ئەلەڭلەپ قاراپ ، مەھەللىدە داشلىرىنىڭ قىلىپ يۈرگەن تىجارىتىگە بىراق تىن كۆز سېلىپ ، بىرنەچچە يىلنى ئۆتكۈزۈۋەتتى . دېمىسىمۇ ئۇ ئاشۇ كىچىك ، قىستاك بازارغا قانداق كىرىشىنى ، نېمە تىجارەت قىلىشىنى ، قانداق پايدا ئېلىشىنى بىلەلمەي دېلىغۇلۇقتا قالغانىدى . ئۇ كۆزى تەتتى ، باشقىلاردىن بازار ئەھۋالىنى تىڭ - تىڭلايتتى . بازاردا قانداق تىجارەتتىن ئېقىۋاتقانلىقىنى ، نېمىنىڭ پۇل بولۇۋاتقانلىقىنى سۈرۈشتۈرەتتى . ئەمما بىر نانى ئىككى قىلىپ بولالماي يۈرگەن كىشىلەرنىڭ ئۆز رىزىقىغا چاڭ سېلىش غەزىپىدە سورالغان سوئالغا قانائەتلىنەرلىك جاۋاب بېرىشى ، مۇشۇ بازارنى مارىلاپ يۈرگەن ئادەمگە راست گەپ قىلىشى مۇمكىنمۇ؟

— ھەي ئىست ، نېمىشقىمۇ بۇنداق پۇقنى بېگەن بولغىدىم؟ سالغان دەسمايىنى قايتۇرالمى يۈرىكىم ئې . قىپ كېتىۋاتىدۇ داۋۇت ئۆي ، تىجارەت قىلىدىم دەپ ئۆز بېشىمغا ئۆزۈم پىت سالغانىكەنمەن . بۇ كوچىغا خۇدايىم بەندەم دېسە ھەرگىز يولاتمىسۇن!

— بازارغا كىرىپ بولغۇچە تۆت تەرەپتىن بازار باشقۇرغۇچىلار ، باجگىرلار ، شەھەر قۇرۇلۇش ئىدارىسىدىكىلەر ، ئامانلىق ساقلىغۇچىلار ، نازىلىق قىلغۇچىلار ، يەر ئورنى ھەققى يىغغۇچىلار شىۋاقلقتىكى ئېشەك يېغىرىغا ئۆزىنى ئاتقان چىۋىنلاردەك ئەتراپىڭدا پەيدا بولۇشىدۇ ، تاپقان بىر - ئىككى تەڭگەڭ قايسىبىرىگە توشايدۇ دەيسەن؟ ئاشۇ تويىمغۇرلارنى بېقىپ بولالماي پالا تاڭغىچە قەرزگە بوغۇلدۇق . سىلە بولساڭلىمۇ تىنچ پالا شاڭلا داۋۇت ئاخۇن .

— مۇشۇ كۈندە ئالارمەندىن ساتارمەن كۆپ بولۇپ كەتتى ، بىز تېشىمىزدا ھېيت ئويىنغان بىلەن دەردىمىز ئىچىمىزدە! ئاۋۇيىنىڭ بارىدا بىرنېمىلەرنى قىلىپ تەمسىقلاپ يۈرىمىز .

گەپ - سۆزلەر بەكمۇ قورقۇنچلۇق ، ئىگىلىگەن ئۇچۇرلار ئەندىشىلىك ئىدى . شۇڭا داۋۇت مەيچى تاپقان زاغرىسىغا شۈكۈر قىلىپ يەنە بىرنەچچە يىلنى ئۆزى تىمۋەتتى . ئۇنىڭ كۈنلىرى يىلىسىرى كەينىگە ماڭماقتا ئىدى . قىلىدىغان ئىشنىڭ تايىنى بولمىغاندىكىن ، ئەلۋەتتە بايچۇقلارنىڭمۇ ھالى بوش ، تۇزغا تاپسا گۇگۇتقا يوق ، قازانغا تاپسا چۆمۈچكە يوق كۈنلەر ئۇنىڭ يەلكىسىدىن غايەت زور تاغدەك باسماقتا ئىدى .

— بۇ قانداق كۈن بولۇپ كەتتى - ھە؟ — بىر كۈنى ئۇ قوشنىسى كامىلجان بىلەن موخۇركا چېكىش


كەچ ئولتۇرۇپ پاراڭغا چۈشتى . دېمىسىمۇ ئەينى چاغدا داۋۇت مەيچىگە قوقاق سالغان يايىمكەشلەر بىرەردىن موتسىكىلىتىلىق بولۇپمۇ قېلىشقانىدى . كۈنلىقىدىن ئاۋازمۇ ئايروپىلاننىڭكىدەك گۈركىرىدىغان بۇ جانئۆرلارغا مىنىۋالغان نوچىلار توپلىق يولدا بوغىناق چىقىرىشىپ چېپىپ يۈرەتتى . ئۇلار ئەبجەق موتسىكىلىتتا ئەمەس ، زۇڭتۇڭنىڭ مەخسۇس ئايروپىلاندا ئولتۇرغاندەك كۆرۈنگەن ئىدى . ئىلگىرىكى سېرىق سىنتىنىڭ تۆلەشۈكىدىن مىڭ ئۆتىدىغان كۈنلىرىنى ئوتتۇرغان ھالدا ھېچكىمنى كۆزگە ئېلىپمۇ قويۇشمايتتى . بۇ ھال داۋۇت مەيچىنىڭ ئىچىنى لازا سۈيى قۇيغاندەك ئېچىشتۇراتتى . — بازاردىكى ھەر نېمىلەرنى دېگەنبىلەن ئاز - تولا مىدىرىغاننىڭ زىيىنى بولمىسا كېرەك ، — دېدى كامىلجان چېكىلىپ بولاي دەپ قالغان موخۇركىسىنىڭ كۈلىنى پۈۋىلىگەچ ، — بىز كىشىلەرنىڭ ئەپقاجىتى گەپلىرىگە ئىشىنىپ نۇرغۇن ۋاقىتنى قولدىن بېرىپ قويۇپتۇق ، ھېلىمۇ كېيىن ئەمەس ، زادى بىر ئىش قىلمىساق بولىمىدى .

— نېمە قىلاي دەيسىلە كامىلاخۇن؟ — داۋۇت مەيچى قىزىقىپ سورىدى .

— تىجارەتكە دەسمايە يوق قوشنام ، چوڭراق بىر ئىش قىلالمايمەن ، ياش قىرىققا تاقىغاندا بىرەر ھۈنەرنىڭ كەينىدىن مېڭىشىمۇ ئەپلەشمەيدۇ ، خۇدا بەرگەن تەۋەرىك دەسمايە — مۇشۇ نىمكەش چاپانغا ئورالغان ئاۋاق تەندىكى ئىسسىق قان بىلەن ئاز - تولا كۈچتىن باشقا ھېچنېمە يوق . شۇڭا ، ئانا كەسپىنى داۋام قىلىپ سالتىراشلىق قىلالىمىكىن دەيمەن .

— مېنىڭمۇ ئانا كەسپىگە ۋارىسلىق قىلىپ ياماقچىلىق قىلىش ئويۇم بار ، — داۋۇت مەيچى قولدىكى موخۇركا كۆتىكىنى خۇددى يەۋىتىدىغاندەك كۈچەپ بىر - ئىككىنى شورىغاندىن كېيىن ، بەرگە تاشلاپ پۇتتا توپىغا ئىلەشتۈردى ، — ئاز - تولا يىپ - يىڭنە ، ئالغاندەك ياماقلىق ، بىرنەچچە تال ئۇششاق مىخ ، بىرەر كالىكە موم تېپىۋالسام ، دادامدىن قالغان نەۋەرۈك بولمىغانىڭ ھىممىتىدە نان تېپىپ يېيەلەيمەنمىكىن دەيمەن . ئاشۇ كىشىلەر مىسىلداپ يۈرگەن رەستىلەردە خۇدانىڭمۇ بىزگە ئاتىغىنى باردۇ كامىلاخۇن .

— توغرا ، ھەر كىم يېسە ئۆزىنىڭ رىزىقىنى يەيدۇ ، — كامىلجان قەتئىيەت بىلەن بېشىنى كۆتۈردى . ئۇنىڭ ئۆسكىلەك قاشلىرى تېگىدىكى چوڭقۇر كۆزلىرىدە يىپىگىدىن پەيدا بولغان بىر ئۈمىد ئۇچقۇنىدىدى ، — قېنى



بۇرادەر ، بىزمۇ بىر ھە - ھۇ قىلىپ باقمايمىزمۇ؟  
 شۇ سۆھبەت بولۇپ ھەپتىدىن كېيىن ، ئىككى قوشنا ئەسۋابلىرى قاچىلانغان سومكىلىرىنى كۆتۈرۈپ «يا تەۋەككۈل» دېيىشىپ بازارغا مېڭىشتى . شەھەرگە تۇتىشىدىغان ئاسفالت يول ، يولدىن تەرەپ - تەرەپكە خۇددى دەريانىڭ تارامللىرىدەك سوزۇلغان ئەگرى - بۇگرى نار كوچىلار ، ئاسمانغا بوي سوزۇشقان قەۋەت - قەۋەت ئىمارەتلەر ، غۇبۇلداپ كېتىشىۋاتقان ماشىنىلار ئۇلارغا ئاجايىپ كاتتا ۋەدىلەرنى بېرىۋاتقاندەك ئىدى . خۇدادىن رىزىق تىلەپ ، زور ئۈمىدلەر بىلەن كېلىۋاتقان بۇ ئىككى قوشنا ئۇششاق ئوقەتچىلەر يايما ئاچىدىغان كەڭرەك بىر مەيدانغا كەلگەندە ھەيرانلىقتىن تۇرۇپ قېلىشتى . چۈنكى ، بازارنىڭ يەر ئاستى ئەۋرەز يولى بولمىغاچقا بۇ مەيدان ئاشپەز - زاسۇپچىلەرنىڭ ئاخشىمى تۆككەن مەنتاك - يۇندىلىرى بىلەن مىلىچلاپ تۇراتتى . يۈرەك - لىك قەدەم ئالماقۇمۇ بەسى مۇشكۈل ئىدى .  
 كامىلجان ئەسۋابلىرىنى كۆتۈرۈپ ساتىراشلار قاتارىغا بۇرۇپ كەتتى . داۋۇت مەيچى پاسىرى چېپىۋېلىنغان قوناق كۆتەكلىرىدەك قاتار ئولتۇرۇشقان ياماقچىلار ئارى - سىدىن ئۆزىگە ئورۇن تېپىش ئۈچۈن خېلىلا قاتىردى . سومكىدىكى لاقا - لۇقىلارنى يامىتىش ئۈچۈن ئېلىپ كېلىنگەن ئاياغ دەپ بىلگەن ياماقچىلار ئۇنىڭغا ئۈمىد بىلەن بېقىشىپ ، ياسالما كۈلكىلىرى چىقىپ تۇرۇشقان كۆزلىرىدە ئىشارەت قىلىشتى .  
 — كۈنىنى كونا دېمەيمەن ، قانچە كونا بولسا شۇنچە يېڭىلايمەن...  
 — ئىككىسى ئەرەبىستاندىن ، ھۈنرى باغداتۇ - رۇمدىن...  
 — رازى بولمىساڭ پۇل ئالمايمەن خېرىدار...  
 داۋۇت مەيچى سەپنىڭ ئايىغىغا بېرىپ ، بالا كۆرىپ - سىچىلىك بوش يەرنى تاپتى - دە ، بىسىملا دەپ باي - مىسىنى يايىدى . ئۇنىڭغا ئۈمىدلىك بېقىلغان چىرايىلار - دىكى خۇش تەبەسسۇم دەرھال ئۆچۈپ ، يامغۇرلۇق ئاس - ماندەك تۇتۇلدى . كەلگۈچىنىڭ بىر خېرىدار ئەمەس ، ئاغزىدىكى لوقىمىنى تارتىۋېلىشقا كەلگەن كالتە - كۆ - سەي ھۈنەرۋەن ئىكەنلىكىنى بىلىشكىندە ، ياماقچىلار ئارىسىدىن غۇلغۇلا كۆتۈرۈلدى . ھەممەيلەن داۋۇت مەي - چىگە يەۋەتكۈدەك ئالىيىپ ، ئاڭلىتىپ تۇرۇپ دوق قى - لىشماقتا ئىدى :  
 — نەدىن كەلگەن سۇپرا تاپان بۇ؟ خۇددى بۇ يەردە ئانىسىنىڭ ئېلىشى باردەك ، كېلىپلا تۈگىدەك چۆكۈپ

ئولتۇرىدىغۇ؟  
 — ئۇنىڭسىزمۇ ئاران جان ئېتىۋاتقان خەق تۇرساق ، ئەمدى كېلىپ يەنە بىر ئاجناق كۆز قېتىلدىغۇ بۇ سەپكە؟  
 — بىر ئوبدان كېتىۋاتقان بازار ئىدى ، قازاندىكى ئاشقا چىۋىن چۈشكەندەك بولدىغۇ ئەمدى .  
 داۋۇت مەيچى قۇلىقىغا كىرىۋاتقان بۇ گەپ - سۆز - لەرگە پەرۋا قىلماستىن كونا مىخ ، لاتىپۇرۇشلىرىنى ئال - دىرماي رەتلەشكە تۇتۇندى . ئۇنىڭچە بولغاندا بىر ئاز چىدىسا ، بۇ غۇلغۇيلىق قارا بورانمۇ ئۇتۇپ كېتەتتى . چۈنكى ، جاھاندا مەڭگۈ قاۋاپ ھارمايدىغان ئىت يوق ئىدى . شۇڭا ، ئۇ بېشىنىمۇ كۆتۈرمەستىن نەرسە - كې - رەكلىرىنى ئەستايىدىل رەتلەشكە باشلىدى .  
 — كىمسەن؟ — ئاجايىپ ھەيۋەتلىك ، خۇددى تۇيۇقسىز بومبا پارتلىغاندەك گۇمبۇرلەپ ئاڭلانغان بىر ئاۋازدىن داۋۇت مەيچىنىڭ يۈرىكى جىغىلداپ ، پۇت - قولدا جان قالمىدى . ئۇ بېشىنى كۆتۈرۈپ ، ئۆزىگە مىختەك قادىلىپ تۇرغان كاسا چىرايى بىرىنى كۆردى . كۆزلىرى چەكچەيگەن ، چىشلىرى غۇچۇرلاپ ، يىرىك ساقىلى دىردايدىغان ، خۇددى بىچارە چاشقاننى بوغۇشقا تەييار تۇرغان سۇرلۇك مۇشۇكتەك بەستىدىن دەھشەت يېغىپ تۇرغان بۇ كىشى كېلىپلا داۋۇت مەيچىنىڭ چا - پان - چارىلىرىنى بېشىدىن ئايلىندۇرۇپ ئېتىشقا باشلى - دى ، — نەدىن كەلگەن ھابدالەسەن؟ بۇ يەرنىڭ كىمىنىڭ ئىكەنلىكىنى بىلمەمسەن؟  
 — بۇ يەرنىڭ خان بازىرى ئىكەنلىكىنى بىلىمەن ئۇكام ، بىزمۇ ھۆكۈمەتكە پۇقرا بولغاندىكىن بىر كىشى - لىك يەر چىقار دەپ ئويلاپ...  
 — نېمە؟ ھۆكۈمەتكە پۇقرا بولساڭ ماڭا نېمىدى؟ —  
 ئۇياق قوزۇققا ئولتۇرۇپ قالغان مايىمۇندەك چىرقىردى ، بۇ يەرنى بارغۇ ، شەھەرلىك قۇرۇلۇش ئىدارىسى غوج - كاڭغا تەقسىم قىلىپ بەرگەن ، ئاللىقانداق كەلگىنىدە - لەرنىڭ ئۆزى خالاپ ئولتۇرۇۋېرىدىغان مەسچىت ئالدى ئەمەس ، ئىگىسى بار يەر بۇ! قوپە تۈز قوڭ ئوغرى ، سەپرايىم ئۆرلىمەستە ئىت چېنىڭنى ياقىغا ئال ، ھېلى بولمىسا سېسىق چېنىڭ ھازام بولىدۇ .  
 داۋۇت مەيچى كىملىرىدىن مەدەت تىلىگەندەك ئەت - راپقا قارىدى ، ھېلىلا غۇتۇلداپ چىرايىدىن مۇز ياغدۇرۇپ ، ئۇنى يەۋىتىدىغاندەك قىلىپ كېتىشكەن ياماقچىلار بايرام تەنتەنىسىگە چۆمۈشكەنىدى . قانداقتۇر بىر ئاتا مىراس ئۆچىنى ئېلىپ بېرىۋاتقاندەك مەمنۇنلۇق ئىلكىدە ھې - لىقى پور كۆتەككە قاراپ كۈلۈشەتتى . باش لىگىشتىپ ،

«بۇ قىلغىنىڭ تامامەن توغرا بولدى ، بۇ بازارغا بىزدىن باشقا ھېچكىمنى يېقىن ئەكېلىدىغان ئىش ئەمەس ، ئەجەب جايدا ئىش قىلىدىڭ ، ياشاپ كەت!» دېگەندەك مەنلەردە ئىلھام بېرىشەتتى.

— يوقال، — ئۇ ياق تېخىچە تىترەپ - تەمتىرەپ تۇرغان داۋۇت مەيچىنىڭ بىلىكىدىن تۇتۇپ ، كونا لاتىنى چۆرىگەندەك ئېتىۋەتتى . نەچچە سەنتۇرۇلۇپ ، يەرنى قۇچاقلاپ ئورنىدىن قوپقان داۋۇت مەيچىنى يىغا تۇتتى . شۇنچە كىشىلەرنىڭ — بىر يۇرتتا ياشاپ، بىر ئېقىننىڭ سۈيىنى ئىچىپ يۈرگەن بۇ ئوقەتچىلەرنىڭ بىر نان ئۇ-چۈن قىلىپ كېتىشكەن بۇ قىلغىنىنى ئۇ زادىلا ئەقلىگە سىغدۇرالمىدى . ئەجەب ، بازار بۇلارنى شۇنچىلىك بۇ-زۈۋەتتىمۇ؟ «ھەر كىم ئۆزىنىڭ رىزىقىنى يەيدۇ» دېگىنى قېنى؟ شۇنچە ئادەم مىغىلداپ يۈرگەن بۇ بازارغا داۋۇت مەيچى سىغماسمۇ؟ ئۇ ئاشۇ ئەبگا ھالىتى بىلەن بۇ يەر-دىكى ئوقەتچىلەرنىڭ قانچىلىك نېنىنى تارتىۋالار؟ ھەي نان!

داۋۇت مەيچى ئۇ ياقنىڭ چاقچاق قىلمايۋاتقانلىقىنى ، ئۆزىنىڭ ھەقىقەتەن بۇ بازارغا ، مۇشۇ كىشىلەر ئارىسىغا سىغمايدىغانلىقىنى چۈشىنىپ يەتتى . ئىت جېنىدا «چاغ» دېسە كېتىدىغۇ ، ئۇ لاقا - لۇقىلىرىنى تېرىپ تىقىشتۇرۇپ ، ئۆزىنىڭ بۇ ھالىغا ئېچىنىش ئەمەس ، خۇشاللىق بىلەن كۈلۈشۈپ تۇرغانلارغا نەپرەت بىلەن قا-راپ قويغاندىن كېيىن ئاستا يۈرۈپ كەتتى.

شۇ ئىشتىن كېيىن ئۇ بىرنەچچە كۈنگىچە تالا - تۈزگىمۇ چىقىمىدى ، خوتۇنى گەپ سورىسا جاۋابمۇ بەر-مىدى ، ئاچچىق موخۇركىسىنى ئۇلاپ چېكىپ تورۇسقا قاراپ ياتقىنى ياتقانىدى . ئۇنىڭ بۇ ھالىغا قاراپ خوتۇنى ئىچ ئاغرىتىش ، ھالىغا يېتىش ئۇ ياققا تۇرسۇن ، ئەك-سىچە تىنماي كوتۇلداپ بېشىنى ئوچاق قىلاتتى .

— ھە ، يېنى ئاجراپ كەتكەن مايماق ئېشەكتەك يېتىۋېرەمدۇق؟ ئوسۇرۇپ - چېچىپ ياتقان بىلەن نېمە-لىرى ھەل بولاتتى؟ بازارغا بارىمەن دېدىلە ، ھە دېدىم ، بېرىپلا دەككىلىرىنى يەپ ، پالتا - كەكلىرىنى قاقتۇرۇپ كەپلا ، ئەمدى بۇ دەردنى بىزدىن ئالاملا؟ كۈچلىرى يەتسە ئاشۇ نىجىسىنىڭ بىرنېمىسىدىن ئېلىپلا ئاللا بارىكالىد-سىنى چىقارسىلا بولمامدۇ؟ قاچانغىچە يېتىپ بېرىدىلا ئەمدى؟ خالتىنىڭ تېگى كۆرۈنۈپ قالغىلى نېكەم؟ مە-رىكىنىڭ پولۇسىدىكى بىر تىكە گۆشتەك ياتماي قوپىلى ئەمدى...

ئۇ ئايالىغا ئالىيپ قاراپ قويدىمۇ ، ئارتۇق گەپ

قىلمىدى .

— قىزىمىز بىر ساۋاقدىشىدىن گەپ ئېيتىپتۇ ، مەكتەپتىن كىتاب پۇلىنى تاپشۇرۇۋېتىڭلار دېگەنمىش . دادام 30 يۈەن ئەۋەتسۇن دەپتۇ .

— پۇل يوق ، — دېدى داۋۇت مەيچى تولىمۇ زەئىپ ئاۋازدا ، — مەكتەپتە ئوقۇما دېسەك ئۇنىمىدى . ئەمدى كېلىپ پۇل - پۇل دەۋەرسە مەن قانداق قىلىمەن؟ يا خانىمىدىن ئالسۇن ، يا مېنى 30 يۈەنگە ئالىدىغان ئادەم بولسا ساتسۇن .

— ۋايىيەي ، سىلنى 30 يۈەنگە ئەمەس ، ئۈچ مو-چەنگە ئالىدىغانمۇ ئادەم چىقمايدۇ . — ئەمەس مەندە پۇل يوق .

— ھەي ، ئۇ دېگەن قىز بالا تۇرسا ، دېگىنىنى قىلىپ بەرمىسەك ئالىمادىس بىرەر پۇلدار ئوغرى كۆز سېلىپ قالسا ئىش چاتاق بولمامدۇ؟

— قېنى شۇنداق قىلىپ باقسۇنچۇ ، ئۇۋال ئۇنىڭ ، ئاندىن كېيىن سىلنىڭ توڭگىيىڭلارنى چېقىپ ، بوي-نۇڭلارنى قۇشقاچنىڭكىدەك ئۇزۇۋېتىمەن .

شۇ كۈنى كەچتە ئۆيگە ئىسقىرتقىنىچە كامىلجان كىرىپ كەلدى ، ئۇنىڭ روھىي ھالىتى خېلىلا كۆتۈرەڭگۈ ئىدى . كامىلجان كىرىپلا ئېغىزىدىكى بېرىمى چېكى-لىپ بولغان ئاچچىق موخۇركىسىنى داۋۇت مەيچىگە سۈندى .

— قانداقراق؟ — دېدى ئۇ ئاچكۆزلۈك بىلەن مو-خۇركا شورۋاتقان قوشنىسىغا قاراپ ، — ئاچچىق بىر ئاز بېسىلغاندەكمۇ؟

— قويۇڭلا كامىلاخۇن ، بىر مۇسۇلمان دېگۈچە-لىكى قالماپتۇ بۇ كىشىلەرنىڭ .

— ھەي... شۇ ئەمەسمۇ؟ سىلە ئاچچىق يۇتۇپ ياتقىنىڭلا بىلەن ھېچكىمنىڭ بىر يېرى غىڭ قىلىپ قويمايدۇ ، ھەر كىمنىڭ قازىنى ئۆزى ئۈچۈن قاينايدىغان زامانكەن بۇ ، نېمانچە قىلىسىلە دەيمەن؟ قويۇڭلا بۇرا-دەر .

— سىلنىڭ ئوقەتچۇ كامىلاخۇن؟ ئۇستىرا - كاپقا ئېسىلىدىغان بىرەرسى چىقىمىغاندۇ؟

— كۆزىدە مىخ قاقىدىغانلار بار ئىكەن ، ئەمما ئاشكارا بىرنەرسە دېيىشىمىدى . بولمىسا مېنىڭ ئاچچە-قىمىنىمۇ بىلىسىلە ، بىر ئىش نېرۋامغا تەگكەندە كۆزۈمگە ھېچنەردە كۆرۈنمەي قالىدۇ ، خۇدا ساقلىسۇن ، بىرەرى غىدى - پىدىڭ قىلىدىغان بولسا ، ئۇستىرىنى نەق گې-لىغا سۈركۈۋېتىمەن .



تېپىپ يەپ قورسىقى كۆپكەن چاغلاردا قازناققا شۇغۇل شۇپ ، خۇدادىن ئەيمەنمىگەن بىلەن ئاۋامدىن نومۇس قىلىشىپ ، ھېچقانداق ئىس - بۇسنى چىقارمايلا بىرەر قېتىم ياشاپ قويدۇ . ئۇلارغا شۇ نەرسىمۇ ئايانكى ، ئۆ - زۇمنى خۇدا ياراتقان ، سۈيىنىمۇ بىللە ئاپىرىدە قىلغان ، خۇدانىڭ نېمىتىدە ياسالغان بۇ مەيزاپ دېگىنى ئەلۋەتتە ھارام ئەمەس ، شۇڭا ئەقلىنى يوقاتمىغان ھالدا ئاز - تولا ئىچىپ قويغاننىڭ زىيىنى يوق...

مانا ، كامىلجاننىڭ يىراق يېزىلىق ئاغىنىسى - ئۇزۇن يەكتىكىنىڭ پېشىنى تىزىنىڭ ئاستىغا قىستۇرۇپ ، ئىككى قولىنى قولتۇقىدىن ئاجراتماي ئەدەپ ساقلاپ ئولتۇرغان سايىمجان قىرىقلارنىڭ قارىسىنى ئېلىپ قالغان تەمبەل يىگىت . ئۇنىڭ ئارتۇق - تۆشۈك سۆزىمۇ يوق ، ئۆلپەتلىرىنىڭ سۆزىگە كۈلۈمسىرەپلا قويدۇ . نۆۋىتىنى بېشىنى تۆۋەن سالغىنىچە جىمجىتلا ئىچىدۇ . غۇرتۇلدىغان ئاۋازغا ئەگىشىپ ئۇنىڭ گېلىدا يۈگۈرۈپ يۈرگەن بۇغدىيەك كىشىگە بەكمۇ كۈلكىلىك تۇيۇلىدۇ . ئۇ مەيزاپنى ئىچىپ بولۇپ ، لەۋلىرىنى تامشىغىنىچە پىيالىنى چىڭ تۇتۇپ بىرئاز ئولتۇرۇۋالغاندىن كېيىن ساقىغا قاراپ بىرنى ھىجىيىدۇ - دە ، پىيالىنى بېشىدىن ئېگىز كۆتۈرۈپ ، ئەدەپ بىلەن ئېگىلىپ تۇرۇپ قايتۇرۇپ بېرىدۇ . ئۇنىڭ بېشىنى تۆۋەن قىلىپ ، پىيالىنى مەھكەم تۇتۇپ ئولتۇرۇپ كەتكەن ئاشۇ ھالىتى ئادەمگە نۇرغۇن دەردى بار كىشىدەك تەسىرات بېرىدۇ .

— شۇنداق قىلىپ ، شۇنداق قىلىپ ، شۇنداق قىلىپ ، دېدى داۋۇت مەيچى بىر پىيالىنى كۆتۈرۈۋەتكەندىن كېيىن ، يىرىك ساقاللىرى ئارىسىغا يۈگۈرگەن مەيزاپ ساقىنىدىن لىرىنى ئالقىنى بىلەن سۈرتۈپ ، — نەچچە كۈندىن بېرى يۈرىكىمنى غاجاپ كېلىۋاتقان دەرد - ئەلەملەردىن بىراقلا قۇتۇلغاندەك بولدۇم - يا!

— بۇ ئەسلى ئۇنچىۋالا دەرد تارتقۇدەك ئىشىمۇ ئە - مەس ، — كامىلجان ئۇنىڭ قولىدىن پىيالىنى ئالغىچە قوشۇپ قويدى ، — سىلە بىزنىڭ مۇشۇ يېشىمىزغىچە تارتقان نۇرغۇن دەردلىرىمىزنىڭ ئالدىدا ، بىر توڭگۇزنىڭ دەشىنىمى دېگەن قانچىلىك ئىشتى؟ ناھايىتى يالماق با - زىرىدىن قوغلاپتۇغۇ شۇ؟

— سىلە شۇنداق دېگىنىڭلا بىلەن ، بىرمۇنچە ئادەمنىڭ كۆزىچە كونا چاپاننى ئاتقانداك نېرى - بېرى قىلىپ يۈرسە ، ساقال ئاقارغاندا ئادەمگە ئېغىر كېلىدىكەن . نېمىلا كۆرسەك مەيلى دەيدىغان يەردىن ئۆتۈپ كەتتۇق كامىلاخۇن .

— بىر دەملىك ئاچچىقنىڭ كەينىگە ئالدىراپ كىرىپ سالماڭلا كامىلاخۇن ، يورۇق ئاپتاپ بولمىسىمۇ كۈن كۆرمىسەك بولماس ، — داۋۇت مەيچى شۇنداق دې - گىنىچە ئورنىدىن تۇرۇپ پوتىسىنى باغلىدى ، — نەگە بارىمىز قوشنام؟

— يىراققا ئەمەس ، — دېدى كامىلجان ئۇنىڭ قۇ - لىقىغا پىچىرلاپ ، — يىراق يېزىدا بىر تونۇشۇم بار ئىدى ، شۇ بۇرادەر كۆڭلى تۇيغاندەكلا بىر قاپاق مەيزاپ كۆتۈرۈپ چىقىپتۇ ، نەپسىم تاقىلداپ ھۈنەرنى تېزلا يىغىشتۇر - دۇم - دە ، ئۆيگە كەلدۇق . سىلىنىڭمۇ كۆڭلۈڭلا جايىدا ئەمەس ، نەچچە كۈندىن بېرى ھۈنەر بىلەن بولۇپ كې - تىپ تۈزۈكرەك ھال - ئەھۋالمۇ سوريالىمىغاندىم ، شۇڭا بىرەر - يېرىمدەم گۇگۇر - مۇگۇر بولۇشايلى دەپ كىر - شىم .

— رەھمەت! — داۋۇت مەيچىنىڭمۇ لولىسىغا ئوت كەتتى . ئۇ شۇنداق دەپلا كامىلجاننىڭ ئالدىدا ئۆيدىن چىقتى . چۈنكى ، نەچچە كۈندىن بېرى ئۇمۇ بىر - ئىككى سەر قېقىۋېلىش بىلەن يۈرىكىدىكى بۇ ئىچ پۇشۇقنى چىقىرىشنى ئويلىغان بولسىمۇ ، يانچۇقنىڭ ھالى خاراب بولغاچقا ئىچىگە تىنىپ ، دەردىنى ئاچچىق موخۇركىسىدىن ئېلىپ يېتىۋەرگەندى .

3

كامىلجاننىڭ ئۆيىمۇ داۋۇت مەيچىنىڭكىدىن ئانچە پەرقلەنمەيتتى . ئىسلاشقان تاملار ، ئۆمۈچۈكلەر قالايمىقان تور تارتىشقان تورۇس ، بىر قەۋەت توپا ئاستىدا سۇس يۈرۈپ تۇرغان تۆۋەن قۇۋۋەتلىك لامپۇچكا ، مانتا ئوچاقتا شىگىلداپ تۇرغان قۇمچۇگۈن ، داستىخاندىكى قىڭغىر - قىيسىق كاكچا نان ، بىر تەخسىدە يېرىمى يېيىلىپ بولغان بەسەي قورۇمىسى ، ھەر ھالدا كامىلجان ساتراشلىق قىلىپ يۈرۈپ پۇل تاپقاننىڭ نىشانى بولۇپ ، بىر - ئىككى تەخسە پۇرچاقلىق لەمپۇڭ... داستىخاننى چۆرىدەپ ئولتۇرغان ئۈچ ئەرنىڭ خېلىلا كەيپى كۆتۈرۈ - لۈپ قالغانىدى . ئەلۋەتتە ، بۇلارنى كەسپىي ھاراقكەش دەپ ئاتاش ئارتۇقچە ، چۈنكى «كاناي ياغلىغىلى يوق تۇرسا ، سۇنايغا نەدە تۇرۇپتۇ» دېگەندەك ، تاپقان - تەر - گىنى نانغا ئۈلگۈرمىگەن بۇ بىقۇۋۇللارغا ھاراق ئېلىش ئانچە ئاسان ئىش ئەمەس . ئەمما ، ھويلىسىدىكى تاللىرى ئوبدان ئوخشاپ قالغان يىللىرى ئانچە - مۇنچە سىركە - مەيزاپ سېلىۋالدىغان ئادىتى بار . بەزىدە ناھەق دەشنام

ئىدا قاپاق بىلەن مۇڭدۇش كەيپ سۈرۈۋاتىدۇ . كىشلەر ئارىسىدا «ئاق ھاراق» شەرىپى مېيىپ ، پىۋادېگىنى — شەرىپى زەئىپ ، مەيزاپ — مۇسەللەس — شىددىتى زد — ۋىت» دېگەن بىر قىزىق چاقچاق كېزىپ يۈرۈپتۇ ، شۇ نىڭدىنلا ئىشنىڭ نەگىچە بېرىپ قالغىنىنى بىلىشىم — دىلىم؟ ھازىر كۆپ سانلىق ئىچەرمەنلەر ئاق ھاراقتىن كېچىپ ، مەيزاپ — مۇسەللەسلەرگە تۈرلۈك دورا — دەر — مەكلەرنى قوشۇپ ئىسسىقنى ئاشۇرۇپ ، پىلىك ئەشكەن شوبىندەك لىگتاسما بولۇپ قالغان جىسمىغا قۇۋۋەت تو — لۇقلىماقتا . مەيزاپ — مۇسەللەسلەرنىڭ تېخىمۇ بازىرى چىقىدۇ بۇرادەرلەر . بىزنىڭ مەھەللىدىمۇ بىر مەيزاپچى بار . ئۇ شارابىنى ئاتا — بوۋىسىنىڭ مەخپىي رېتسىپى بويىچە قەدىمىي ئۇسۇلدا تەييارلىغاچقا بېقىن — يىراققا داڭقى كەتكەن ،

ناھىيە بازىرىدىن تارتىپ ۋىلايەت مەركەزلىرىگىچە ھەممىلا ئادەم ئۇ — نىڭ مەيزىپىغا يۈ — گۈرۈشىدۇ . ئاڭلى — سام ئۇنىڭ مەيزاپ — لىرى ۋالىي بىلەن ھاكىمدىن ئاش — ماسمىش... مانا ، بۇ مەيزاپمۇ شۇ زاتى مۇبارەك ئۇس — تىنىڭ تەۋەرۈك قولىدا ياسالغان ، تەمى قانداقراق ئىكەن؟

كامىلجان ئۇ — نىڭ چىرايىغا قا — راپ بىر ئاز تۈر — غاندىن كېيىن ، ئىتتىكلا بىر پىيالىگە لىقلاپ مەيزاپ قويدى — دە ، ئاچ — كۆرلۈك بىلەن غۇرتۇلدىتىپ ئىچىشكە باشلىدى . داۋۇت مەيچىمۇ لەۋلىرىنى تامشىپ ، پىيالىدىن كۆزىنى ئۈز — لە مەيلا قالدى .

— قانداق ، گېپىم راستمىكەن؟ — سايىمجان مەغرۇرلۇق بىلەن كۈلۈپ قويدى ، بىلسەڭلار ، سىلەر ۋالىي بىلەن ھاكىمدەك ئىلتىپاتقا سازاۋەر بولدۇڭلار .



— ئۆتۈپ كېتىپ نەگە باردۇق بۇرادەر؟ — سايىمجان ئالدىنقىغا جىرتىدە تۈكۈرۈپ ، ئۇنى يەكتىك — نىڭ ئىچ ئەستىرىگە سۈرتۈۋەتكەندىن كېيىن ، تولىمۇ ئىنچىكە ئاۋازدا ئۇن قاتتى ، — بىز دېگەن شەھەرلىك ئەمەس ، ئۇلار دېگەن بىزنى نېمە قىلسا قىلىۋېتەلەيدۇ . — ئۇنداق ئەمەس ، ئۇلار نەدە يۈرۈپ شەھەرلىك بولۇپ قايتىكەن؟ ناھايىتى شۇ شەھەرنىڭ كىندىك ئاس — تىدىن قوپقان بىرنېمىلەر ئۇ ، — داۋۇت مەيچى شال — سىنى چېچىپ قايناپ كەتتى ، — شەھەرلىك دېسە بىزنى دېسە بولىدۇ ، مانا ، ئاتا — بوۋىمىزدىن تارتىپ مۇشۇ بازار ئەتراپىدا ياشاپ كەلگەنمىز ، كىندىك قېنىمىزدىن باشلاپ تۇنجى ئوغۇز پوقمىزغىچە مۇشۇ يەرگە سىڭگەن... — ھاي... نېمە دېگىنىڭلا بۇ داۋۇتخۇن؟ — كا —

مىلجان بېشىنى چايقىدى ، — نەدىكى گەپنى قىلىۋاتسىلە؟ سىلە شۇنداق دېگەن بىلەن پوقلۇق قوڭۇڭلىنى ئېرتقىلىمۇ ئۇدۇل كەلگەن يەردىن خا — لغانچە بىرەر كالىك چالما ئالمايسىز — لەر ، قويۇڭلا ئۇنداق گەپنى... — راست دېدىلە ، — سايىمجان يەنە شۇنداق يەرگە قاراپ ئولتۇرغىنىچە پەس ئاۋازدا سۆزىنى داۋام قىلدى — بىز بازارغا كېيىن قالغان ، شۇڭا ئا — سانلىقچە پاتمايمىز . ئەمما ، بازار دې — گەننى قۇربىڭ يەتسە نەدە قىلساڭ بولىۋېرىدىغۇ . مەسىلەن ، مۇشۇ يەردە ، مۇشۇ ئۆينىڭ ئىچىدە... — سايىمجان ، ئاغىنە ، بىر — ئىككى پىيالى ئارتۇق كەتتىمۇ نېمە؟ ئىشتانسىز تۇرۇپ يۇپىتاق كالىغا مىنىپ چۈش كۆرگەندەك جۆيلۈپ قوپتۇڭلىغۇ ئەمدى .

داۋۇت مەيچى بىلەن كامىلجان قاقلىشىپ كۈلۈپ كېتىشتى .

— مېنى مازاق قىلىشىمىسلا ، — سايىمجان سۇس كۈلۈمسىرەپ ئۇلارغا ئايانچىلىق نەزىرى بىلەن قاراپ قويدى ، — سىلى ، بىزنى مۇشۇ ئۆيگە جەم قىلغان نېمە؟ خۇمار! مەيزاپ خۇمارى! ھەئە ، دەل ئۆزى شۇ . بۇنداق خۇمار مۇشۇ ئۈچىمىزدىلا بار دەپ قارىشاملا؟ ھازىر دېگەن بارغۇ ، خۇدانىڭ بەيئىتىنى كۆرۈپ ، بىلىپ — بىلمەي شەيتانغا تاشنى تەتۈر ئېتىپ كەلگەن ھاجىلىرىمىز جې —



— تېز ، تېزىرەك بولۇڭلا كامىلاخۇن، — داۋۇت مەيچى تۈكۈرۈكىنى يۇتقىنچە كامىلجانغا ئىلتىجا قىلدى، — قېنى ، بىزمۇ تېتىپ باقلى.

كامىلجان پىيالىنى قۇرۇقداپ ، تاڭلىينى چاكدىدەتتپ ، خۇددى داڭلىق ھاراق - شاراب باھالىغۇچىلارنىدەك بىر ئاز تۇرۇۋالغاندىن كېيىن تەنتەنلىك ھالدا جاكارلىدى:

— راست ، تەمى بۆلەكچە ئىكەن ، ھەقىقەتەن داڭلىغۇچىلىكى بار ئىكەن ، رەھمەت سايىمجان ئاغىنە ، شۇنچە بىراقىن بىزنى دەپ كۆتۈرۈپ كەلگەن بىر قاپاق مەيزىپىڭغا مىڭ - مىڭ رەھمەت!

— تولا ئەزىملىك قىلماي بىر پىياله قۇيۇڭلا كا- مىلاخۇن ، بىزمۇ ئۇسساپ كەتتۇق، — داۋۇت مەيچى سۈت خۇمارى تۇتقان كىچىك بالدەك قەغەشلىك قىلىپ تېپچەكلىدى، — قېنى ، بىزمۇ بىر پىياله...

كامىلجان قاپاقنى يېنى قىلىپ ، چوڭ پىيالىگە بۆلدۈقلىتىپ مەيزاپ قۇيۇشقا باشلىدى . داۋۇت مەيچى تېخىچە تولۇپ بولالمىغان پىيالىگە دەممۇ دەم قول سۇنماقتا ئىدى . سايىمجان ئەتىدىن بېرى نېمە ئىچكى- نىگە ئانچە ئىرەن قىلماي ، ئەمدىلىكتە داڭقىنى ئاڭلاپلا تۇرالمىي قالغان بۇ ئىككىسىگە قاراپ مېيىقىدا كۈلۈپ قويدى . ئاخىر داۋۇت مەيچىنىڭ قوللىغىمۇ بىر پىياله مەيزاپ تەگدى . ئۇ چىنىدىكى شارابقا بىر پەس قاراپ تۇرغاندىن كېيىن ، تولىمۇ نازۇك بىر ھەرىكەتتە ئاستا كۆتۈرۈپ سەللا دىققەت قىلمىسا مەيزاپنى تۆكۈۋېتىدە- غاندەك ئېھتىيات بىلەن پىيالىنى لېۋىگە يېقىپ يەنە سەل تۇرۇۋالغاندىن كېيىن ، كىرت - كىرت ئاۋاز چىقىرىپ سۈمۈرۈشكە باشلىدى.

— ئەزمەڭلىنى ئېزىپ ئادەمنى ھەجەپ تىت - تىت قىلىدىڭلىغۇ داۋۇتخۇن؟ خاتىرەڭلىنى جەم قىلىپ ، لې- ۋىڭلىنى قورۇپراق ئىچىۋېرىڭلا ، كوماك چىشىڭلا ئار- دىدىن ئېقىپ كەتمەيدۇ .

داۋۇت مەيچىنىڭ بۇنداق چاقچاقلاغا بىرنەرسە دې- يىشىگە پۇرسەت يوق ، ئۇ پۈتۈن ئىشقى بىلەن چىنىنى دەممۇدەم يۇقىرى كۆتۈرۈپ مەيزاپ ئىچمەكتە . ئۇ ھا- سىراپ تۇرۇپ چىنىنى پەسكە چۈشۈرگەندە چىرايى ئال- مىدەك قىزىرىپ كەتكەنىدى .

— راست ، راست ئىكەن ، سايىمجان دوستىمىز- نىڭ دېگەنلىرى راست ئىكەن، — دېدى داۋۇت مەيچى لەۋلىرىنى تامشىپ تۇرۇپ، — ئېغىزىمغا چىش چىققان- دىن بېرى بۇنداق تېتىملىق مەيزاپنى ئىچىپ بېقىشىم

تۇنجى قېتىم . يەنە بارمۇ؟ — ئۇ ئاچكۆزلۈك بىلەن قا- پاققا تىكىلدى .

— ئەمدى بولدى قىلساڭلىمىكىن، — دېدى سا- يىمجان تىزىغا مۇشتلىغىنىچە خىر - خىر كۈلۈپ، — بۇ مەيزاپنىڭ ھەممە سىرى ئەسرارلىرىدىن تولۇق خەۋەر تېپىپ بولۇشىمىدىلا تېخى .

— نېمە ، ئۇنىڭ يەنە بىز بىلمەيدىغان خاسىيىتى بارمۇ؟

— ئەمەلىيەتتە، — سايىمجان ئۆزىگە قاراپ كۆز- لىرىنى چەكچەيتىپ ئولتۇرۇشقان ئىككى ئۆلىپتىگە قا- راپ قويۇپ سۆزىنى داۋاملاشتۇردى، — ئەكەلگەن بىر قاپاق مەيزاپنى داڭلاپ ھاۋادا ئۇچۇرۇۋاتىدۇ دەپ قې- لىشىمىسلا ، مەيزاپچى قوشنىمىز ئۇنىڭ كۈچىنى ئا- شۇرۇش ئۈچۈن ، يەنە چېكىملىكىنىڭ ئاكىسىدىن ئاز - تولا ئارىلاشتۇرۇۋەتكەنىكەن ، ئۇنى ئىچكەن ئادەم تۇرماق سۈيدۈك پۇراشقىمۇ ماجالى قالمىغان قېرى ھاڭگىلارغا شۇنداقلا پۇرىتىپ قويسا ، ئارغامچىسىنى ئۇزۇپ مەھەل- لىنى بېشىغا كىيەرمىش ، ئۇچرىغانلا مادىنى چىشلەپ تالاپ ، ئارقىسىدىن قوغلاپ ئارام بەرمەسمىش . ناۋادا سىلىمۇ ئىچىپ كەيپ بولۇپ قالسىلا ، باغلانجا توش- ماسمىكىن دەپ ئەنسىرەپ قالىدەم .

— بۇ مەيزاپنىڭ راستلا شۇنداق ھېكمەت - سىر- لىرى بارمىكەن؟ — ئىككىسى تەڭلا سوراشتى .

— بولمىسا ئۇنىڭ شۇنداق داڭقى چىقىپ كېتە- دۇ؟ — سايىمجان ھەييارلىق بىلەن كۆزىنى قىسىپ قويدى، — بىلىپ قېلىشىمىسلا ، كۈچىنى كۆرۈپ قې- لىشىمىسلا ، نېچاغدىن بېرى مۈگدەپ يۈرگەن خوتۇنلىرى- دىن بۇگۈن ئۇيغۇسى ئېچىلىپ ، «جان ئانا» دېمىسە بۇ مەيزاپ ھازام بولۇپ كەتسۇن .

كامىلجان يەنە بىر پىياله قۇيىدى ، داۋۇت مەيچى ئىتتىكىلا قولنى سۇندى .

— ئىنساپ داۋۇتخۇن ، ئىنساپ! نازاقتا گېلىم سىقىلىپ چاقىرىپ قويسام ، ئەمدى ئاشقا تاشلانغان پو- كانبايدەك قول سۇنۇپ ئولتۇرالماي كەتتىڭىز؟ توختى- مىسلا ، ئالدىنماي نۆۋىتىدە كېلىدۇ دەيمەن، — كامىل- جان ئات سۇغۇرغاندەك ئىسقىرتىپ تۇرۇپ چىنىدىكى مەيزاپنىڭ ھەممىسىنى بىر كۆتۈرۈشتە ئىچىۋەتتى . ئۇ- نىڭ ئورا كۆزلىرى خۇمارلىشىپ بارغانسېرى تېشىغا تەپ- مەكتە ئىدى . داۋۇت مەيچى ئەمدى قاپاقتىكى شارابتا ئۆزىنىڭ نېسۋىسى قالمىغاندەك ، ھەرقانچە يېلىنىپ يالۋۇرسىمۇ بىرەر پىياله شارابقا ئېرىشەلمەيدىغاندەك

لەسسىدە ئولتۇرۇپ قالدى.

— مانا ، بازار دېگەن مۇشۇ ، — سايمىجان ئۆز نۆۋىتىنى بىر تەرەپ قىلىپ بولغاندىن كېيىن ، ئاللىقىنى بىلەن دىردىيىپ تۇرغان قارامتۇل لەۋلىرىنى سۈرتۈپ قويدى ، — مېلىڭ جىڭ بولسا ، بازارغا بېرىپ كىشىلەر بىلەن بىر موچەننىڭ ئۈستىدە تاڭ - تاڭ ئويىنىماي كۆرپەڭنى قات - قات سېلىپ ، ئاللا يارىمغا دۆڭ توۋلاپ ياتساڭمۇ خېرىدار دېگەن ئۆزى بوسۇغاڭنى ئاۋات قىلىپ بازارغا ئايلىندۇرىدۇ . ئاللىكىملىرىنىڭ ئالدىدا سارغىيىپمۇ يۈرمەيدىغان گەپ ، سىلەر نېمىشقا بۇ ئىشنىڭ كەينىگە كىرىپ باقمايسىلەر؟ ئۇنىڭ ئۈستىگە بۇ دېگەن بازار يېرى تۇرسا ، تىجارەتنى قانداق قىلساڭلارمۇ ئېقىۋېرىدۇ ئەمەسمۇ؟

سايمىجان بارغانسېرى قىزىشىپ ، بۇ ئىشتىن كىرىدىغان پايدىنى كونا چوتاكەشتەك ھېسابلاشقا باشلىدى ، ئۇنىڭ ئېغىزىغا قاراپ ئولتۇرغان ئىككى ئۆلپەتنىڭ بىر - شى ۋاڭشىپ كەتتى .

— شۇنداق پايدا چىقىدىغان ئىش بولسا ، سىلە نېمىشقا قىلمىدىڭلار؟ — ئاسماقچىلاپ سورىدى كامىل . جان ئىشەنمىگەندەك قىلىپ .

— مېنى شۇنداق قىلىشنى ئويلىمىدى دەمسىلەر؟ — ئۇ كامىلجاننىڭ بۇ سوئالىدىن رەنجىگەندەك چىرايىنى پۈرۈشتۈرۈپ قويدى ، — لېكىن بىزنىڭ ئۆي مەسچىتكە بېقىن ، ئىماننىڭ كۆزىدىن ھېچقانداق ئىشنى يوشۇرۇپ قېلىش مۇمكىن ئەمەس ، ناۋادا سېزىپ قالغۇدەك بولسا ئۆيۈمگە ئوت قويۇۋېتىشتىن يانمايدۇ .

— مېنىڭ بىر ئوبدان تىجارەتچىم بار ، — كامىلجان قاپاققا قول سوزىدۇ ، داۋۇت مەيچىنىڭ بىلىنى رۇسلاپ ، ئوۋغا تەييارلانغان بۆرىدەك بېشىنى كۆتۈرگىنىنى كۆرۈپ ئىتتىكلا قولىنى تارتىۋالدى ، — مەن بازاردا ساتىراشلىق قىلىمەن ، ھېچكىم مېنى ئۇيان تۇر ، بۇيان تۇر دېيەل - مەيدۇ . قولۇمدىكى ناننىمۇ تارتىۋالمايدۇ . شۇنداق قىلىشقا ھەددىمۇ؟ مەن ئاشۇ ئۈستىرامغا تايىنىپ نان تېپىپ يەيمەن .

داۋۇت مەيچى كامىلجانغا قاراپ ئاللىيىپ قويدى ، چۈنكى ئۇ داۋۇت مەيچىنىڭ نەق يۈرىكىدىكى جاراھەتنى تاتىلاشقا باشلىغانىدى . شۇ ئىش يادىغا يەتسىلا سەپرايى ئۆزلەيتتى . ئۆزىنى غايەت زور قورام تاشنىڭ ئاستىدا قالغاندەك ، ئاشۇ تاشنى ھېلىقى يور كۆتەك ئوغرى دەس - سەپ تۇرغاندەك ، ئۇنىڭ پۈتكۈل ۋۇجۇدى ئاشۇ قورام تاشنىڭ ۋەزىنىدىن ئەمەس ، نومۇس كۈچىدىن پارە - پارە

بولغاندەك ھېس قىلاتتى .

— خەقنىڭ ئېڭىكىنى سىلاپ يۈرۈشىمۇ بىر ئوبدان ئوقىتىم بار دەپ كەتكۈلۈكمۇ؟ — داۋۇت مەيچى مەنسىتمىگەندەك بېشىنى چايقىدى ، — سوپۇن ماغىزىغا چىلىنىپ ، ھە دېسە قىل - چۈپۈر يەپ يۈرىدىغان گەپقۇ ئۆزى .

— خەقنىڭ ئېڭىكىنى سىلاش قاغا چوقۇۋالغان تاپنىڭ كونا تېرىسىدە ئىشلەنگەن لاتىپۇرۇشلارنىڭ ئا - رىسىدا بىخىسپ ئولتۇرغاندىن كۆپ ياخشى - دە ، — مەيزاپىنىڭ كەيپىدە قىزىشقان كامىلجانمۇ تېرىكتى ، — ماكچىيىپ كەتكەن ئىسكەتسىز ئاياننىڭ قونجىغا تۈكۈ - رۈپ - مىشقىرىپ يۈرگەندىن قىل - چۈپۈر يېگەنمۇ ياخشىراق!

ئۆز ھۈنرىنىڭ مۇنداق مەسخىرە قىلىنىشىغا چىداپ تۇرالمىغان داۋۇت مەيچى پەشلىرىنى قېقىپ ئورنىدىن تۇردى ۋە سايمىجاننىڭ «ھاي ، ھوي» لىرىغىمۇ پەرۋا قىلماستىن سىرتقا ماڭدى .

3

دەرد ئۈستىگە دەرد ئارتىۋالغان داۋۇت مەيچىگە بەكمۇ ئۇزۇن بىلىنگەن بۇ كېچە ئاخىر ئۆتۈپ كەتتى . تاڭ ئاتتى ، ياز مەۋسۈمىنىڭ ئوچۇق ئاسمىنىدا قىپقىزىل چوغلانغان شەپەق ئاستا - ئاستا كۆتۈرۈلمەكتە ئىدى . ئۇنىڭدىن تارىغان ئالا - تالا قىزغۇچ نۇر كوكاتلار بېغى - شىدىكى شەبنەم تامچىلىرىنىمۇ قىزارتىپ ، بەئەينى تۇنجى توي كېچىسىنى ئۆتكۈزگەن كېلىنچەكنىڭ مۇنداق چىدىن چىقىپ ئېرىگە قارىغاندىكى يۈزلىرىگە ئوخشە - تىپ قويغانىدى . ئەتراپتىن تاڭ پەيزىگە چۆمگەن قۇش - لارنىڭ شادلىق ناخشىسى ياڭرايتتى .

داۋۇت مەيچى ئۇيقۇسىزلىقتىن ئېغىرلىشىپ ، قاپاق تەك ۋاڭشىپ تۇرغان بېشىنى تەستە كۆتۈرۈپ ئۆيىدىن چىقتى . ھويلا ئالدىدىكى توپىلىق يولدىن ھېلىلا بىرسى پادا ھەيدەپ ئۆتتىمىكىن ، ئەتراپتىن نېپىز بىر قەۋەت توپا بۇخسۇپ تۇراتتى . ئۇ نېمىشقىكىن كامىلجاننىڭ ھويلىسى تەرەپكە قاراپ قويدى . ئېغىر قوش قاناتلىق دەرۋازا ھىم ئېتىلگەن ، كامىلجاننىڭ بازارغا ماڭغان - ماڭمىغانلىقى ، سايمىجاننىڭ كەتكەن - كەتمىگەنلىكى - نى بىلگىلى بولمايتتى . ئۇ ئاخشامقى سۆھبەتنى يەنە بىر قېتىم ئەسلەپ ئۆتتى . گەرچە كامىلجاننىڭ كەيپى - لىكتە دېگەن گەپلىرى ئۇنىڭ زەردىسىنى قاينىتىپ

تۇرسىمۇ ، لېكىن سايمىجاننىڭ دېگەنلىرى ئويلىنىپ بېقىشقا ئەرزىيتتى . مىياڭلىمىغان مۇشۇكىنىڭ گۆشى ئاز يېگىنى نەدە بار؟ ئىشنى جىمجىتلا ، شەپسىزلا بىر تەرەپ قىلسا كىم بوران چىقىرىپ بىرنەرسە دېيەلەيدۇ؟ لېكىن ، ھەر ھالدا يېتەرلىك مەبلەغ ، بەزىبىر شارائىت بولمىسا بۇ ئىشنى ھە دەپلا باشلىغىلى بولمايتتى . ئۇ ئەتراپقا ئاللاڭلاپ قاراپ ، مەھەللە يولىدا بىر پەس ئايلىندى . كىچىك ئېرىقتا شوخلىنىپ ئېقىۋاتقان بىر تارام سۇ ، غۇچىچىدە مېۋىلىرى قىزىرىشقا باشلىغان قەدىمىي جىگدىلەر ، سۈيۈك پۇراپ باش بېغىنى ئۈزەلمەي تىپىرلاۋاتقان ياش ھاڭگا ، يول بويلىرىدا مېكىيان قوغلاپ يۈگۈرۈپ يۈرگەن چۈجە خوراز... بۇ مەنزىرىلەر ئۇنىڭ خىيالغا كىرىپ چىقمايتتى . تۇيۇقسىز ئۇنىڭ يادىغا يەنە سايمىجاننىڭ ئاشۇ بىمەزە سۆزلىرى كېلىپ قالدى .

— بۇ شارابنىڭ شۇنچىلىك خاسىيىتى باركى ، نېچاغدىن بېرى ئۇيۇقسى ئېچىلمىغان خوتۇنلىرىڭغا «جان ئانىكا» دېمىسە ھېساب ئەمەس...

ئۇ ئاخشام ئۆزىنىڭ ئاچچىق يۇتۇپ جىمجىتلا ياتقىنىنى ، بىمەھەل يۇتقان ئاچچىقنىڭ شارابنىڭ خاسىيىتىنى كېسىپ يوققا چىقارغىنىنى ئويلاپ سوغۇق كۈلۈپ قويدى .

— دەسلىپىدە ئېتىكاپتا ئىستىقامەت قىلىۋاتقان مۇنەججىمدەك مىسىلداپ ئولتۇرغان سايمىجاننىڭ بىر-دىنلا شارابنىڭ خاسىيىتى ئۈستىدە شۇنچىۋالا كاپىشىغىنى قىزىقتە ، ئۇ نېمە مەقسەتتە شۇنداق دەيدىغاندۇ؟ ياكى مەيزاپچى بۇ يەردىمۇ بىر بازار ئېچىش ئۈچۈن ئۇنى ئا-تايىن قاينۇقتا ئەۋەتكەنمىدۇ؟ ناۋادا مېنىڭ شۇنداق بىر تىجارەتنى باشلىۋالغىنىمنى ئۇقسا ، قاينۇقلۇقلار نېمە دەپ قالار؟ مېنىڭ جان بېقىش ئۈچۈن شۇنداق يولنى تاللىغىنىمنى ئۇلار چۈشىنەرمۇ؟

داۋۇت مەيچى باش - ئايىغى يوق خىياللار بىلەن مەھەللە ئىچىنى نەچچە ئايلىغان بولسىمۇ ، كالىسىدا ھېچبىر پىلان شەكىللەنمىدى . شۇنىڭ بىلەن ئۇ لىڭشىپ مېڭىپ ئاسفالت يولغا چىقتى - دە ، سەۋدا كېسىپ كېلىش ئۈچۈن بازارغا قاراپ يۈرۈپ كەتتى .

ناھىيە بازىرى ئاۋۋالقىدەكلا بىر تەرىزدە كىشىلەرنىڭ شاۋقۇن - سۈرەنلىرى بىلەن گۇڭۇرلاپ تۇراتتى . ئالار-مەندىن ساتارمەن كۆپ بۇ بازاردا ھەقىقەتەن بىر خىل ئېچىرقاش ، تەمە ، بىر - بىرىگە يوشۇرۇن خىرىس قىلىشلار ھۆكۈم سۈرمەكتە .

داۋۇت مەيچى نېمە ئۈچۈندۇر ياماقچىلار رەستىسىگە

قاراپ يول ئالدى . ئۇ ئاشۇ كۈنى ئۆزىنى كونا چاپاندەك چۆرۈۋەتكەن پور كۆتەكنىڭ قايسى ھالدا ئىكەنلىكىنى كۆرۈپ بېقىشنى ئويلىدىمىكىن ، ياكى ئۆزى پاتىمىغان ئاشۇ بازاردا ياماقچىلارنىڭ قانچىلىك ھاللىنىپ ، قانچە-لىك نەپدار بولغانلىقىنى بىلىپ باقمىچىمىكىن؟ ئىش-قىلىپ شۇنىڭغا ئوخشاپراق كېتىدىغان بىر قىزىقىش ئۇنى يەللىكىسىدىن ئىتتىرىپ ، مېچىلداپ تۇرغان مەي-داندىكى ياماق بازىرىغا ئېلىپ كەلدى . ئۇ ئاستا ئايلىنىپ قايسى كۈنى ئۆزى ئورۇن راسلىغان يەرگە كەلگەندە ئاشۇ پور كۆتەكنىڭ بېشىنى چاتىرىقىغا ساڭگىلىتىپ خىيال سۈرۈپ ئولتۇرغانلىقىنى كۆردى . خېرىدارسىز بازاردا ئۇ بەكمۇ بىچارە كۆرۈنەتتى . داۋۇت مەيچى قەستەن گېلىنى ياساپ يۆتىلىپ قويدى . ئېغىر خىياللار قوينىدىن سۇ-غۇرۇلۇپ چىققان پور كۆتەك ئىتتىكىلا بېشىنى كۆتۈرۈپ ئۇنىڭغا ئىلتىجالىق نەزەردە تىكىلدى .

— كەلسە مېھمان ، ئاياغ دېگەننى يالغاندەك پارقىرىتمەن ، ھۈنەر دېگەننى يىپ ماڭمىغاندەك قىل-مەن ، ئەرزىمىسە پۇل ئالمايمەن ، كەلسە...

داۋۇت مەيچى بىردىنلا ئۇنىڭغا قاراپ توختاپ قالدى . ھەيرانلىقتىن كۆزلىرىنى چوڭ ئاچقىنىچە ئۇنىڭغا تى-كىلدى . ئۆز دۇكىنى ئالدىدا توختىغان بىرىنى كۆرگەن پور كۆتەكنىڭ چىرايىغا ئىللىق تەبەسسۇم ، خۇشال كۈلكە يامىردى . ئۇ ئىتتىكىلا ئورنىدىن تۇرۇپ داۋۇت مەيچىنى يېنىغا چاقىرىپ ئورۇن كۆرسەتتى .

— كەلسە ، ياماق بولسا سۇ كىرمىگۈدەك ، شامال ئۆتمىگۈدەك يامايەن ، ئاياغنى يالغاندەك پارقىرىتمەن ، بۇ بازاردا مېنىڭ ئالدىمغا ئۆتىدىغان كاسىپ يوق ، كە-لسە...

داۋۇت مەيچىنىڭ ھەقىقەتەن ئۇنىڭغا ئىچى ئاغرىدى . بۇ بازاردا ئۇنىڭ ئالدىغا ئۆتىدىغان ھۈنەرۋەننىڭلا ئەمەس ، ئۇنىڭدىن ئېشىپ چۈشىدىغان بىچارىنىڭمۇ يوقلۇقىغا شەكسىز ئىشەندى . شۇ تۇرقىدا پور كۆتەك ئۇنىڭ كۆ-زىگە بىر ھۈنەرۋەن ئەمەس ، ئۆزىگە قاراپ قول سوزۇۋات-قان قەلەندەردەك كۆرۈندى . ناۋادا ، يانچۇقىدا سېرىق سىنتىنىڭ پارچىسى بولغان بولسا ، ئۇ بېشىدىن ئۆرۈپ پور كۆتەكنىڭ ئالدىغا تاشلىغان بولسا ، ئۇ خۇشاللىق بىلەن قوبۇل قىلارمىدى ياكى قايسى كۈندىكىدەك غە-زەپكە كېلىپ داۋۇت مەيچىنى كونا چاپاندەك چۆرۈۋېتەر-مىدى؟ ياق ، پور كۆتەكتە ئۇنداق جاسارەت بۈگۈن كۆ-رۈنمەيتتى .

— يامايدىغان يۈرەك بار ، دەرد كىرمىگۈدەك ئېتە-





لەمدىلا؟

— نېمە؟ يۈرەك؟ — پور كۆتەك ئۇنىڭغا قاراپ دەققە ئىچىدە تۇرۇپ قالدى، — ساراڭ بولۇپ قالغان ئوخشىمىلا؟ نەدىمۇ يۈرەك دېگەننى يامغىلى بولسۇن؟ قىلىپ كۆرمىگەن ھۈنەرغۇ بۇ؟ مېنى كولدۇرلاتماي يول-لىرىغا ماڭسىلا، ئا... نەدىكى بىر دەلدۈشكە ئېغىز ئۇپ-راتقىنىمنى كۆرمەمدىغان، — پور كۆتەك لاسسىدە ئول-تۇرۇپ قالدى.

داۋۇت مەيچىنىڭ ئىچى بوشاپ، ئۆزىنى قۇش پىد-يىدەك يەڭگىل سەزدى. ئۇ شۇ تۇرقىدا سەللا يۈگۈرسە قانات قېقىپ ئۇچامدىكىن؟ ئادەم دېگەنگە خۇشاللىق شۇنداق يارىشامدىغاندۇ؟ قايسى كۈنى ئۇ بىر ئۆزى داد-سىنىڭ تاۋۇتىنى كۆتۈرۈپ ماڭغاندەك، قەدەملىرى بەكمۇ ئېغىر بىلىنگەن بولسا، ئەمدىلىكتە ئۆزىنى ئۇچۇشتىن ئاران - ئاران تۇتۇۋېلىۋاتقانداك يەڭگىل چامدىماقتا ئىدى. — توغرا، پۇل تېپىش كېرەك. چوقۇم پۇل تېپىش كېرەك! قانداق يولدا بولمىسۇن بىرەر ئوقەتنىڭ بېشىنى تۇتۇپ يانچۇقنى تولىغاندا، ئاشۇ پور كۆتەكلەرنى ئال-ياغنى يالغاندەك مايلاتقىلى، گىدىيىپ ئولتۇرۇپ ئال-دىڭدا باش ئەگدۈرگىلى بولىدۇ. مەن بىر ئىش قىلاي، ئۆيدە مەيزاپ ساتساممۇ مەيلى، پۇللا تاپىدىغان ئىش بولسا ئەمدى ھەرگىز قاچمايمەن، كىمنىڭ نېمە دېيىشى بىلەن پەرۋايم پەلەك!

ئۇ شۇ خىيال بىلەن كامىلجاننى ئىزدەپ ساتىراشلار قاتارىغا كەلدى.

— ھە، كەپچاپتۇققۇ؟ — ئۈستىرا كېسۋەتكەن تازىنىڭ بېشىغا ماز چاپلاۋاتقان كامىلجان ئۇنىڭغا سوغۇقلا قازاپ قويدى.

— مۇنداقمۇ ھۈنەرىم بار دەڭلا قوشنام، — داۋۇت مەيچى پەرۋايىغا ئالمىغان قىياپەتتە ئۇنىڭغا چاقچاق قىلدى، — مېنىڭ سۈننىتىمنى كەسكەندە نەدە قالغان بولغىدىڭلا كامىلاخۇن؟ ھەجەپ ئوبدان مازلايدىكەنسىلە ئەمەسمۇ؟ ۋاي ئىست، ئانام رەھىمىتى قان شۇنداق كۆپ چىقىپ كەتكەن دەۋاتقان...

— ئەتىگەندە بىر يېرىڭلا قىچىشىپ، مېنىڭ بى-سىقتۇرۇپ قويۇشۇمنى تىلەپ كەلگەن ئوخشىماسىلە؟ — ئۇنىڭ بۇ چاقچىقىغا يا ئاچچىقلىنىشنى، يا كۈلۈشنى بىلىمگەن كامىلجان پوكاندەك قىزاردى.

— خاسىيەتلىك دورىنى بىزدىن قىزغىنىپ بىر ئۆزۈڭلا ئىچىۋالغاندىن كېيىن، ئۇنىچىلىك ئىشنىڭ قولۇڭلىدىن كېلىدىغانلىقىغا ئىشىنىمەن، — داۋۇت

مەيچى يامغۇردا قالغان ساماندەك ساپسىرىق چىشلىرىنى كۆرسىتىپ ھىجايىدى، — قانداق، ئاخشام بىر يوللا «جان ئانا» دېگۈزگەنسىلە؟

— شۇ ئىشنى بىلمەك بولۇپ كېچىچە كۆزۈڭلىگە ئويۇق كىرمىگەن ئوخشىمامدۇ؟ ئوغرى كۆزۈڭلىنىڭ چا-پاقلىشىپ تۇرغىنى بىكار ئەمەسكەن - دە، ئۇنداق ئادەم دېگەن بىزنىڭ تۇڭلۇككە قۇلاق يېقىپ ياتساڭلا بول-ماسىدى؟! — كامىلجانمۇ كۈلۈپ قويدى.

— بولدى قوشنام، ھەرقانچە چىچاڭشىپ بىر-مىزنىڭ ئۈستىگە بىرىمىز يۇندا چىچىپ يۈرسەكمۇ يە-نىلا ئىشكىتىن چىققاندا دوقۇرۇشۇپ قالمىز. ئۇنىڭدىن كۆرە نېمە خاپىلىقىڭلا بولسا كۆڭلۈڭلىدىن چىقىرىۋې-تىڭلا، ئاخشام مەن ئوبدان قىلماپتىمەن، شۇڭا ئەت-گەندىلا سىلىدىن ئەپۇ سوراڭلا كەلدىم. قوشنا دېگەن قىيامەتكىچە دەپتىكەن، ئاغرىنىپ ماي تارتىشىپ يۈرسەك، ناھايىتى كەلسە بىلىدىغانلارغا قىلىشقىلى گەپ تېپىپ بېرىمىز شۇ. قانداق دېدىم؟


— دېگىنىڭلا راست، — دېدى كامىلجانمۇ ئەس-تايدىل قىياپەتتە، — خۇدا قوشقان قوشىلار تۇرۇپ ئىت - مۈشۈكتەك خىرقىرىشىپ يۈرسەك، ئەھلى مەھەللە ئالدىدىمۇ سەت. مەندىن ئۆتكەن يەر بولسا سىلىمۇ رە-جمەڭلا داۋۇتاخۇن.

— ئەتىگەن ئىش باشلىۋاپسىلە، يول بولسۇن قوشنام، مەن سىلىنى بىكارغا گەپكە تۇتۇپ، تېپىپ بەيدىغان نېنىڭلىدىن قۇرۇق قويماي، — داۋۇت مەيچى ئاستا كەينىگە ياندى ۋە بىر ئىش ئېسىگە كەلگەندەك چىپىدە توختاپ كامىلجاندىن سورىدى، — سايىمجان كېتىپ بولدىما؟

— ھەئە، ماڭغىلى بىر چۆگۈن قاينىمىچىلىك ۋاقىت بولدى، — دېدى كامىلجان خېرىدارنىڭ يۈزىدى-كى چاچ تۈزۈندىلىرىنى سۈرتۈۋېتىپ، — قانداق، ئۇنى ئىزدەپ قاپتىمىزغۇ؟ يا ئاخشام مەيزاپنىڭ كەيپى ئوبدان تۇنقان بولسا، قۇشناچىم يەنە شۇندىقىدىن تېپىپ كەل-دەپ قوغلىغان ئوخشىمامدۇ؟

— مەنمۇ بىر ئىش قىلايمىكىن دەيمەن، — دېدى داۋۇت مەيچى ئۇنىڭ چاقچىقىغا ئۇدۇللا جاۋاب بېرىپ، — ئۆيدە مەيزاپخانا ئاچسام، سىلىچە بولارمۇ؟ — بولمايدىغان نېمىسى بار؟ ئۇمۇ بىر تىجارەتقۇ؟ —

كامىلجان خېرىدار سۇنغان پۇلنى تەكەللۈپ قىلىپ بىرئاز تۇرغاندىن كېيىن، «بىسىمىلا» دەپ يەرگە بىر سۇ-رۇۋېتىپ يانچۇققا سالدى، — ھە داۋۇتاخۇن، ئاخشامقى



مەيزاپ راستلا تېتىپتۇ - دە ، شۇنداقمۇ؟  
 — تېتىشقۇ بىر گەپ ، سايمىجاننىڭ مەسلىھەتى مېنى شۇنداق خيالغا كەلتۈرۈپ قويدى . ئۇنىڭ ئۈس-تىگە پۇلنىڭ كۈچىنى مەن يېڭىۋاشتىن كۆرۈپ قويدۇم كامىلاخۇن ، شۇڭا بىر ئىش قىلىپ پۇل تاپاي دەيمەن .  
 — بۇ ئىشقا سايمىجاندىن مەسلىھەت ئالماقچى-كەنسىلىدە ، داۋۇت مەيچىنىڭ مەقسىتىنى چۈشەنگەن كامىلجان بىكار بولغان پەلتەڭنى ئۇنىڭغا سۇندى ، بۇ ئاسان ، ئۇنىڭغا مەن خەۋەر قىلاي ، ھايت دېسەملا ئۇنۇپ بولىدىغان نوچام ئۇ .  
 — ئەمىسە خەۋىرىڭىنى كۈتمەن ئاغىنە ، كەچتە سىلنى ئۆيىدىلا ساقلاي ، داۋۇت مەيچى ئۇنىڭ بىلەن خوشلىشىپ مەھەللىگە قاراپ يول ئالدى .

4

بىر مەزگىللىك ئالدىراشلىقتىن كېيىن ، كامىلجان-نىڭ ھە - ھۇلىرى بىلەن بۇ مەيزاپخانا داۋۇت مەيچىنىڭ ئىسلاش تاملق ئاددىي ئۆيىدە پەيدا بولدى . ئەلۋەتتە ئۇمۇ ئاز رىيازەت تارتىدى . بىر تەخەيلىك ئېشەك ، تۆت تۇياق قوي ، يەنە خوتۇنىنىڭ بىر دانە تەۋەرۈك ئۆزۈكى مەبلەغ قىلىپ سېلىندى . دەسلىپىدە ئىچەرمەنلەرنى كامىلجان بىر - ئىككىدىن باشلاپ كەلدى . سايمىجان ئەكېلىپ بەرگەن ئون قاپاق مەيزاپنىڭ تەمى ئىچەرمەنلەرنىڭ تامىقىدا قالدى . ئاندىن بۇ ئالاھىدە مەيزاپخانىدە نىڭ داڭقى ئاستا - ئاستا يېقىن ئەتراپقا تاراشقا باشلىدى . ئارىدىن ھېچقانچە ئۆتمەيلا ئۇنىڭ كەلتۈرگەن مەيزاپلىرى پاك - پاكىز تۈگىدى .

— ئىش چاتاق ، — دېدى داۋۇت مەيچى بىر كۈنى ئەتىگەن يەنە كامىلجاننى ئىزدەپ بازارغا كېلىپ ، ئۆيىدە بۇرۇتنى نەمدىگۈچىلىكمۇ بىرنەرسە قالمىدى ، سايمىجان بۈگۈنلا يەنە بىرنەچچە قاپاق مەيزاپ كەلتۈرۈپ بەرمىسە ، كەچتە چۆپقەتلەر ئالدىدا سارغىيىپ قالمىمەن .  
 — بازار كۆڭۈلدىكىدەك ئوخشىمامدۇ؟ — كامىل-جان ئۇنىڭغا ھەيرانلىق بىلەن تىكىلدى ، — قايسى كۈندىكى ئون قاپاق مەيزاپنىڭ ھەممىسى تۈگىدىمۇ!  
 — ھېچنېمە قالمىدى كامىلاخۇن ، ھەممىنى ئىچىپ بولۇشتى ، — ئۇ ئۇتۇنۇش تەلەپپۇزدا يېلىندى — ئەمدى قوشنام ، ياخشىلىقنى ئاخىرغىچە قىلىپ سايىم-جانغا بىر تونۇۋەتسەڭلا ، بۈگۈنلا يەتكۈزۈپ بېرىشنىڭ ئامالنى قىلسا ، بۇدا ئىككىڭلارغا ئېيتىدىغان ئوبدان بىر

رەھىمىتىم بار .  
 — ماقۇل داۋۇتخۇن ، مەن ھازىرلا تۇنۇۋېتەي .  
 — ئەمىسە مەن تولۇق خاتىرجەم بولدۇم قوشنام ، — ئۇ كامىلجان بىلەن خوشلىشىپ توخۇ بازىرىغا باردى ۋە ئىچەرمەنلەرگە قورداق تەييارلاش ئۈچۈن بىرنەچچە توخۇ سېتىۋالدى . ئاندىن يەنە سەي - كۆكتات دېگەندەك لا-زىملىق نەرسىلەرنى ئېلىپ بىر ئېشەك ھارۋىسىنى كىرا قىلىپ مەھەللىگە قايتتى .

كەچكە يېقىن سايمىجانمۇ ئون قاپاق مەيزاپنى بىر كىرا مۆتىكىلىتىگە بېسىپ ئېلىپ كەلدى . بۇ چاغدا نەپسى تاقىلداپ ، كۈنى كەچ قىلىشقا تاقىتى قالمىغان بىرنەچچىسى ئاللىقاچان ئۇنىڭ يەرلىك «يازور» لىرىدىن ئورۇن ئېلىپ ، مەيزاپ چېدىلىنى باشلىغانىدى . ئاچقان يەرگە بارغان ئاشتەك يېتىپ كەلگەن مەيزاپنى كۆرۈپ داۋۇت مەيچىنىڭ گۈلەقەلىرى ئېچىلىپ كەتتى . ئۇ سايمىجاننىڭ قولىنى تۇتۇپ ئۇزۇنغىچە قويۇپ بەرمىدى .  
 — رەھمەت ، رەھمەت سايمىجان بۇرادەر ، قېرىندىشىم ، مېنى بىر تەڭلىكتىن چىقاردىڭىز . شۇ تۇرقىدا ئۇلار مېنى مەيزاپ چىقارتىش ئالدىدا تۇرغانىدى . قېنى كېلىڭ ، ئاۋۋال مەن سىزگە بىر چاي بېرەي .

— ياق داۋۇتخۇن ، سىلى ئىشنى ئوڭ قىلىپ ئاۋۋال مېھمانلارغا قارىسلا ، بىز دېگەن قېچىپ كەتمەي-مىز ، — سايمىجان ئۇنىڭ يەلكىسىدىن ئىتتەردى ، — قېنى ، چېدەلخورلارنىڭ ئوتىنى ئۇچۇرۇش ئۈچۈن ئاۋۋال مەيزاپ ئەكىرسىلە .  
 داۋۇت مەيچى بىر قاپاق مەيزاپنى كۆتۈرگىنىچە قاز-ناققا يۈگۈردى .

ھېرىپ چارچىغان كەچكى شەپەق يەنە ئەتىگەندىكى قىزىللىقى بىلەن تاغ ئارقىسىغا باش قويدى . كۆيگەن بۇلۇتلارمۇ ئاستا - ئاستا قىزىللىقنى يوقىتىپ ، ئەتراپ گۈگۈم پەردىسى ئىچىدە بارا - بارا قاراڭغۇلاشتى . مەھەللە يولىدا پۇرۇقلاپ ئۆرلەۋاتقان توپا - چاڭمۇ بېسىققاندى . ئەتراپتىن ئوت - بوغۇزغا توپىمىغان ئېشەكلەرنىڭ جەھلى بىلەن ھاڭراشلىرى ، كىملىرىنىڭدۇ ئۇنلۇك ئاۋازدا قە-لىشقان پاراڭلىرى ، بەڭۋاش ئوغلىنى قىچقىرىپ تۇۋالا-ۋاتقان ئانىنىڭ بوغۇق ئاۋازى ، بازاردىن يانغان ئۇششاق يايىمكەشلەرنىڭ غالتەك ھارۋىسىدىن كېلىۋاتقان چاقنىڭ سۈركىلىش ئاۋازى قوشۇلۇپ ئاجايىپ بىر شاۋقۇنلۇق سىمفونىيىنى ھاسىل قىلغانىدى .  
 قاراڭغۇ كوچىلاردا ئوغرى مۈشۈكتەك ئەتراپقا ئەندە-شىلىك بېقىپ كېلىۋاتقان قارا گەۋدىلەر بارغانسېرى

كۆپىيشكە باشلىدى . بىردىن - ئىككىدىن كېلىشىۋات-  
قان بۇ مەيخورلار دوقمۇشتىن قايرىلىپ داۋۇت مەيچىنىڭ  
غىربانە ھويلىسى ئالدىغا كەلگەندىلا «ئۇھ» دېيىشىپ ،  
ئەتراپقا بىر قارىۋەتكەندىن كېيىن ئۆزىنى ھويلا ئىچىگە  
ئېتىشتى.

ئىشلار ئەنە شۇنداق داۋاملاشماقتا . بىر ھەپتىگە قال-  
مىغان ۋاقىت ئىچىدە ئىككى يول مەيزاپ كەلتۈرگەن  
داۋۇت مەيچىنىڭ قولىدا ئوبدانلا پايدا قالدى . بۇنى كۆ-  
رۈپ تاش چىراي خوتۇنىڭمۇ قاپقى ئېچىلىپ ، چىرا-  
يىدا كۈلكە پەيدا بولدى . ئۇ زىرىسى ئۈچۈن ئالەمنى مالەم  
قىلىپ ، داۋۇت مەيچىنىڭ ياقىسىدا ئىلەڭگۈچ ئۇچقى-  
نىنى ئويلىغىنىدا بىر ئاز خىجىلچىلىقمۇ تارتقان بولدى .  
— شۇ چاغدا كەم ئەقىللىق قىلغانىكەنمەن،  
دېدى بىر كۈنى خوتۇنى داۋۇت مەيچىنى قۇچاقلاپ يې-  
تىپ، — ئوقتىمىزنىڭ مۇنداق بازار تېپىشىغا پەقەت  
كۆرۈم يەتمەي ، بىر زىرە ئۈچۈن كۆرۈمنىڭ يۈندىسىنى  
ئېقىتىپ كېتىپتەنمەن . رەنجىمىسىلە دادىسى ، مەن  
سىلنىڭ ئالدىلىرىدا بەكمۇ خىجىل ، كەلسىلە ، شۇ  
كۈندىكى گۇناھىمنى بۈگۈن بىر يۇياي...

— توختاڭلا ئانىسى .

— نېمىشقا؟

— مەيزاپتىن ئازراق...

— بولدى ، بولدى ، بۈگۈن مانا مەن مەيزاپ ،  
قانچىلىك ئىچمەن دەپسە ئىختىيارلىرى...  
ئۆي ئىچىدىن مۈشۈك سۇ ئىچىۋاتقاندا كىيىنىڭ  
ئاۋاز كېلىشكە باشلىدى .

— خۇ... خۇدا بۇيرىسا، — قاراڭغۇلۇقتىن داۋۇت  
مەيچىنىڭ ھاسىراش ئارىلاش ئۈزۈك - ئۈزۈك ئاۋازى  
كەلدى، — سو... سودىمىزدىن كۆز چىقماي مۇ... مۇ-  
شۇنداق يۈرۈشسە ، بىر يىلغا قالماي تە... تەۋەرۈك زد-  
رەڭلىنى بىر ، ئۇ... ئۈزۈكىڭىنى ئىككى قىلىپ بېرى-  
مەن خوتۇن . مە... مەھەللىدە ھە... ھەممىنىڭ كۆ...  
كۆزىدىن ئوت چىقىرىۋېتىمەن ئوت...

— بۇنداق چاغدا خۇدانىڭ ئىسمى سۇپاتىنى ئې-  
غىزغا ئالىمىسىلا دادىسى ، يامان بولىدۇ .

— نېمىشقا؟

— چۈنكى سىلە ھازىر جۈنۈپ ، پاكىز ئەمەس .

— ئەمىسە سىلىمۇ دېدىڭلىغۇ؟

— نېمە ، مەنمۇ دېدىمۇ؟ ۋاي خۇدايىم...

— يەنە خۇدا دەۋاتسىلەغۇ؟ — قاراڭغۇلۇقتىن  
داۋۇت مەيچىنىڭ خىر - خىر قىلىپ كۈلگەن ئاۋازى

ئاڭلاندى .

— بېشىنى يەيدىغان داۋۇتۇم ، ئادەمنى ئازدۇرۇپ  
گۇناھقا شېرىك قىلغانلىرى نېمىسى؟

— سىلنىڭ شۇنداق پات - پات ئېرىپ نۇرۇشۇڭ-  
لىنى بەكمۇ ئارزۇ قىلىمەن خوتۇن .

— ھەشلى دەپ بەرسەم ئېشىۋالمىسىلا ئەمدى، —  
ئايال داۋۇت مەيچىنىڭ بېقىنىنى چىمدىدى .

— ھە راست ، قىزىمىزنى كېلەر ئايىدا مەكتەپتىن  
قويۇۋەتكۈدەك . نەرسە - كېرەكلىرىمنى ئەكېلىشكە دادام  
ئۆزى كەلسۇن دەپ بىر ساۋاقدىشىدىن تۇنۇپتۇ .

— ئاخىر ئەپەندىم دېگەن دەپۈزلەردىن قۇتۇلۇپتۇ -  
دە! بىزنىڭ قۇلقىمىزمۇ ئەمدى تىنجىپ قالغۇدەك، —

داۋۇت مەيچى يىرگىنىشلىك بىر ئىشنى تىلغا ئېلىۋات-  
قانداك ئاۋازىنى غەلىتە چىقىرىپ خۇرسىندى، — ئاشۇ

يىلى ئۇنى مەكتەپكە بەرمەي سەيپۇڭ قىلىلى دەپ تۇرۇ-  
ۋالغىنىمدا ، ئۇ كىراكەش ئەپەندىلەر مېنى مەكتەپكە ئا-  
پىرىپ مۇزدەك ئىشخانغا بىر كېچە سولمىدىمۇ؟ ھا-

زىرغىچە ئېسىمدىن چىقمايدۇ خوتۇن .

— بىراق ، مەكتەپكە بارغاندىن كېيىن ئوقۇتقۇ-  
چىسى ئاسىيە خانىم ئۇنىڭغا بەك كۆپ ياخشىلىقلارنى

قىلدى دادىسى ، بۇ ياخشىلىقلارنىمۇ ئەسلىرىدىن كۆ-  
تۈرۈۋەتمىگەنلىرى تۈزۈك .

— بۇ خانىم بەك قاقۋاش ئىكەن ، ئۇ قىزىمىزغا  
ياخشىلىق قىلىپ ، بىرەر تال كونا كىيىم ، ئانچە -

مۇنچە پۇل - پىچەك دېگەندەك نەرسىلەرنى تۇتقۇزۇپ  
قويۇپ ، ئۇنى ئۆزىگە يامان ئۆگىتىۋالدى ، ئەمەلىيەتتە

بۇلارنىڭ قىزىمىزنى كۆندۈرۈۋېلىش ئۈچۈن قۇرۇلغان  
بىر قىلتاق ئىكەنلىكىنى كىم بىلمەيدۇ؟

— بوپتۇ ، شۇنداقمۇ بولسۇن دەيلى ، ئەمدى قى-  
زىمىز ئاشۇ قىلتاقتىن قۇتۇلۇپ قايتىپ كەلمەكچى ،

ئۇنى يەنە سەيپۇڭ قىلىمىزمۇ نېمە؟ — ئايال يەنە قوشۇپ  
قويدى، — ھۈنەر ئۆگىتىدىغان ئىش بولسا قايسى ئۇس-  
تىغا تۇتقۇزىمىز؟

— كىم ئۇنى ھۈنەرگە بېرىمىز دەپتۇ؟ — قاراڭ-  
غۇلۇقتىن داۋۇت مەيچىنىڭ قوپال ئاۋازى ئاڭلاندى، —

ھۈنەرگە بېرىمىز دېگەن بىلەن قىز بالىنىڭ ئاتىقى يامان ،  
تۆشۈك تورلاشنى ئۆگىتىپ بولغۇچە قۇلقىمىز ساق

تۇرمايدۇ . ئەڭ ياخشىسى ئۇ يېنىمىزدا تۇرۇپ بىزنىڭ  
تىجارەتكە قارىشىپ بەرسۇن . ئىككى قولىنى تۆت قىلالا

ماي تۇرغاندا ، ئۇنى تەييار مەدىكار قىلىپ خەقكە تۇتقۇزۇپ  
قويمىزمۇ؟ ئۇنداق ئەخمەق داۋۇتخۇن تېخى ئانىسىنىڭ

كۆپ ئۆتمەي كىشىلەر تەرىپىدىن سېزىۋېلىندى . مەھەللىنىڭ ئارامبەخىشلىك كېچىلىرى مەيزاپ كەيپىدە تەڭشەلگەن مەستلەرنىڭ بار ئاۋازى بىلەن چىڭقىلىپ تۇرۇپ ئالتاغىل توۋلاشلىرى ، بىر - بىرى بىلەن كىم - نىدۇر تاللىشىپ ياقا سىقىشىپ مۇشتلىشىشلىرى ، يولدا ئۇچرىغاننى ئۇرۇپ سوقۇپ ، كېچىدە بىمالال سىرتقا چىقىدىغان قىز - جۇۋانلارغا ساقال تاشلاشلىرى قايىنۇق - لۇقلارنى ساراسىمىگە سېلىپ قويدى . كۈنلىرىنى تاپقان نېسۋىنىسىگە شۈكرى قىلىپ ئۆتكۈزۈپ ئۆگىنىپ قالغان بۇ كىشىلەرگە ئۆز مەھەللىسىدە بىر مەيزاپخانىنىڭ ئېچىلىشى — قىيامەتنىڭ باشلىنىشىدىن ، خاتىرجەم - سىزلىكنىڭ ئەۋج ئېلىشىدىن دېرەك بېرەتتى . شاراب - خورلۇقنى ھەممە جىنايەتلەرنىڭ مەنبەسى دەپ بىلىدىغان قايىنۇقلۇقلارغا نىسبەتەن بۇ مەيزاپخانىنىڭ ئېچىلىشى كەچۈرگىلى بولمايدىغان جىنايەت ھېسابلىناتتى . بىر كۈنى مەھەللە مەسچىتىنىڭ ئىمامى ئابلىز قارى ئۇنىڭ يولىنى توستى .

— بۇ قىلغانلىرى بولماپتۇ داۋۇتخۇن ، — دېدى ئىمام ئۇنىڭ كۆرۈشۈشكە تەڭلىگەن قوللىرىنى ئېتىبار - سىز قالدۇرۇپ ، — بىز سىلنى خېلى دۇرۇس ئادەم دەپ بىلىپ يۈرگەن ، ئۇنداق قىلىدۇ دەپ ھەرگىزمۇ ئويلىمىغان .

— مەن نېمە قىپتىمەن ؟ — ئىمامنىڭ كۆرۈشۈشكە قول بەرمەسلىكى ئۇنىڭ ئوغىسىنى قاينىتىپ قويدى ، — خەقنىڭ تېمىنى تېشىپتىمەنمۇ ؟ بىر كىمنىڭ كېلىنىگە چاقچاق قىپتىمەنمۇ ؟ يا بىرسىنىڭ ئارپىسىنى خام ئو - رۇپتىمەنمۇ ؟ قايسى قىلغىنىم ئوبدان بولماپتۇ ؟ ئىمامنىڭ كۆزلىرى چەكچىيىپ كەتتى .

— ئىشتانغا چىققان كۆڭۈلگە تايىن دېگەندەك ، قايسى ئىشنى خاتا قىلغانلىرى ئۆزلىرىگە مەلۇملۇق ، بىز يەنە ئەزىمىسىنى ئېزىپ چۈشەندۈرۈپ يۈرمىسەكمۇ بولار ، — ئىمام ئۇنىڭغا مۇختەك تىكىلدى ، — لېكىن ، ئەلىم - ساقىتىن بېرى پاك - پاكىز تۇرغان مەھەللىمىزدە سىل - نىڭ شارابخانا ئېچىپ ، كىشىلەرنىڭ ئەقلى - ھوشىدىن ئېزىشىغا شارائىت يارىتىپ بەرگەنلىكلىرى پەقەتلا بولمىدى . گۇناھقا پاتتىلا داۋۇتخۇن .

— خۇدا ھەرقانداق بەندىگە ئۆز رىزىق - نېسۋىدىنى سىنى تېپىپ بېيىشنىڭ يولىنى بەرگەن . ماڭا رىزىق ئاشۇ مەيزاپخانىدىن كېلىۋاتىدۇ .

— سىلە دېھقان بولغاندىكىن ، رىزىقنى تېپىپ بېيىش يەردىن بولسا تېخىمۇ ياخشى بولاتتى . ئەمما

قورسىقىدىن يەرگە چۈشمىدى .  
— لېكىن ئۇ قىز بالا تۇرسا ، مەستلىكتىن شەرىپ - تىنى ئۆرلەپ تۇرغان ھاڭگىلارنىڭ يېنىدا ئۇنى ساقلىماق تەس بولارمىكىن ؟  
— بىز يېنىدا بارغۇ ، كۆز - قۇلاق بولمىز خوتۇن . ئەمدى ئۇخلايلى ، ئەنە يەنە قىلىدىغان ئىش بار . سەھەر نۇرمىساق بولمايدۇ .  
بىر پەستىن كېيىن بىرى قوپال ، يەنە بىرى تولىمۇ رايىش ، يۇمشاق ، قوش كىشىلىك خورەك ئۆي ئىچىنى لەرزەن كېزىشكە باشلىدى .

5

تىجارەت دېگەن شۇنداق نەرسە . قىلىپ كۆرمىگەن ئادەمگە نىسبەتەن ئۇنىڭ ئالغان ھەرىس قەدىمى پۇل ! ئەمما تىجارەتكە كىرىشكەن ئادەمگە نىسبەتەن ئۇنىڭ ئا -



ۋارىچىلىقلىرىمۇ يېتىپ ئاشىدۇ .  
غىڭگىدە چىققان ئوسۇرۇقنى ئىشتاننىڭ ئىچىدە تۇتۇپ قالغىلى بولمىغاندەك ، قايىنۇق مەھەللىسىدە ئاجا - يىپ داڭلىق بىر مەيزاپخانىنىڭ دەۋر سۈرۈۋاتقانلىقىمۇ

سىلە...

— ھۆرمەتلىك ئىمام، — داۋۇت مەيچى ئۇنى مەسخىرە قىلغاندەك چىشلىرى ئارىسىدىن دانىمۇ دانە چىقىرىپ سۆزلىدى، — مەن ئاشۇ يەر بىلەن ھەپلىشىپ يۈرگەندىن بېرى ھېچقاچان نېنىم بۈگۈنكىدەك پۈتۈن بولۇپ باقمىغان . خۇدا ماڭا ناننى پۈتۈنلەپ يېيىشنى مۇشۇ ئوقەتتىن ئىرادە قىلغان بولسا كېرەك . مەن مەيزاپ ساتتىم . لېكىن ھەرگىز ئىمان ساتمىدىم...

— سىلى... — ئىمام ئۇنىڭغا غەزەپ بىلەن ئالدى-يىپ قارىدى ، ئۇنىڭ كۆپە چۈشۈپ كەتكەندەك كۆرۈنىدىغان كۆتمەك ساقىلى دىر - دىر تىترىدى . ئۇ يەنە نېمىلەرنىدۇ دېمەكچى بولدىيۇ ، توختاپ قالدى . بىر - بىرىگە تىكىلگەن كۆزلەر ئۈستۈنلۈك تالىشىپ خېلى ئۇزۇن قارىشىپ تۇردى ، قارىچۇقلار تېلىپ ، كۆزلەر خىرەلىگەندىلا ئىمام پېشىنى قېقىپ يولغا راۋان بولدى . كىچىككىنە مەھەللىدە نېمىنى يوشۇرۇپ بولۇش مۇمكىن؟ خاپىچىلىقتا ئۇدۇللا مەسچىتكە ماڭغان ئىمام ئارقىلىق بۇ سۆھبەتنىڭ مەزمۇنىدىن كىشىلەر بىردەمدىلا خەۋەر تېپىشتى . گۇناھقا پاتقان قارا يۈز داۋۇتنىڭ ئۇيالى-ماستىن ئىمامغا دېگەن سۆزلىرى ھەقىقەتەن مەھەللىدە-كىلەرنىڭ ئوغىسىنى قاينىتىۋەتتى .

— نېمە دېگىنى بۇ؟ داۋۇت مەيچى ئۆلمەيدىغاندۇ؟ — قاراپ تۇرۇپ ئىمامغا شۇنداق ھۆرمەتسىزلىك قىلسا بولامدۇ؟

— ئاشۇ سولامچىنىڭ مەيزاپخانىسى ئېچىلغاندىن بېرى بۇ مەھەللە تىنچىپ باقتىمۇ؟ — قىلغۇلۇقنى ئۆزى قىلىپ بولۇپ يەنە ئىمامغا تەنە قىلغىنى نېمىسى؟

— بۇنداق ئىبللىسلارنى قوغلىۋېتىش كېرەك! — ئاشۇ گۇناھى ئۈچۈن سولۇۋېتىش كېرەك . — ئوت قويۇپ كۈلنى كۆككە سورۇش كېرەك... — تېخى شۇنىمۇ رىزىق دەمدۇ كىشى؟ ھاراق سېتىپ تاپقان پۇل گالدىن توڭگۇزنىڭ پوقى بولۇپ ئۆ-تىدۇ جامائەت . — ئەينى شۇنداق...

ھەر كىم ھەر نېمىلەرنى دېيىشەتتى ، غەزەپ - نەپ-رەت ۋولقاندەك پارتلايتتى . مەھەللە ئاسمىنىدا كىشىلەر-نىڭ غەزەپلىك نىداللىرى گۇرۇلدىمەكتە ئىدى . — پاه ، نېمە قىلدىڭلاھوي ، — كەچ كىرگەندە داۋۇت مەيچىنىڭ ئۆيىگە كىرىپ كەلگەن كامىلجان بو-سۇغىدا تۇرۇپلا سوتاللىنى تۆكۈۋەتتى ، — ئاڭلىسام ئىمامغا

شالىڭلىنى چېچىپسىلىغۇ؟ — ئاڭلىغاندىكىن سورىمايلا قويۇڭلا كامىلاخۇن ، — داۋۇت مەيچى يېرىمىنى چېكىپ بولغان موخۇركىسىنى ئۇنىڭغا سۈندى ، — ئۆچەي دەپ قالغان قوقاسنى ئەمدى كوچىلىماڭلا . مېنىڭ شۇ تۇرقىدا ئۆتۈم تېشىپ تۇرىدۇ ، ئۇنى قايتا تىلغا ئالغۇم يوق .

— ھەممىنى ئاڭلىدىم قوشنام ، سەل ئىتتىكىلىك قىلدىڭلىمۇ نېمە؟ — كامىلجان موخۇركىنى شورىغاچ ئايۋاندىكى سۇپىنىڭ لېۋىگە كېلىپ ئولتۇردى ، — قانداقلا بولمىسۇن ئىمام دېگەننىڭ جامائەت ئالدىدا ھۆرمەتتى چوڭ ، ئالدىراپ مازارغا تاش ئاتىدىغان ئىش ئەمەس . بولمىسا تەخسىرات كېتىسىلەر ئەمەسمۇ؟! — نېمە بولسام مەن بولاي ، — دېدى داۋۇت مەيچى

بىر قاپاق مەيزاپنى كۆتۈرۈپ قازناققا مېڭىۋېتىپ، بىزمۇ يولدا كېتىۋاتقان ئات - ئېشەكنىڭ كۆتىدىن چۈ-شۈپ قالغان توڭ تېزەك ئەمەس ، ئۆزىمىزگە تۇشلۇق كۆڭلىمىز بار ئادەمىمىز . موللا تۇرۇپ بەندە بەندىدىن نومۇس قىلسا گۇناھ ئىكەنلىكىنى بىلمىسە ، بىر چە-رايلىق كۆرۈشەيلى دەپ قول بەرسەم كۆرەر كۆزى يوق . ئۇنداق موللىدىن ئالدۇرمىغان ماۋۇ سۈننەت تۈكۈم باخشى .

— ھاي - ھاي ، ئېغىزغا ئىگە بوللىلى داۋۇتخۇن ، — كامىلجان قولىدىكى موخۇركىنىڭ قالدۇقىنى يەرگە تاش-لاپ ، پۈتى بىلەن ئەزگەندىن كېيىن ئورنىدىن تۇرۇپ كەتتى ، — ئالىمادىس بىرەر ئىش چىقىپ قالسا...

— نېمە ئىش چىقاتتى؟ ئىش چىقسا يوغىنى پۇل ئالار؟ ئۇنداق مېتە ساقاللىرىنى سېتىۋالغۇچىلىكىم بار مېنىڭ ، — داۋۇت مەيچى چۇپۇر باسقان مەيدىسىگە مۇشتلاپ قويدى .

— تاپقىنىڭلا بېقىنىڭلىغا ئۈسۈۋاتقان ئوخشىمام-دۇ؟ — كامىلجان ئۇنىڭغا ھەيرانلىق بىلەن تىكىلدى ، — ئۆتكەن كۈنى ئۇنتۇش ئادەمنى غەپلەتكە ئېلىپ بارىدۇ قوشنام . تېخى نەچچە كۈننىڭ ئالدىدا ياماق بازىرىدىن قانداق قوغلانغىنىڭلىنى ئۇنتۇپ قالماڭلا ، ئۇزۇن جاھان بۇ . داۋۇت مەيچى ئۇنىڭ سۆزلىرىنى جاۋابسىز قالدۇرۇپ يەنە قازناققا ماڭدى .

كامىلجان قوشنىسىنىڭ ئۆيىدىن كۆڭۈلسىزلا قايدىتىپ چىقتى . ئۇ ئاشۇ مىسىلداپ ، يەرنىڭ قوۋۇرغىسىنى دەسسۈپتىشتىن ئېھتىيات قىلىپ قۇرتتەك ياشاپ كەلگەن بۇ ئادەمنىڭ شۇنچە قىسقا ۋاقىت ئىچىدە يۈرىكى-نىڭ بۇنچىلىك يوغىناپ ، ئۆزگىرىپ كەتكەنلىكىنى زا-دىلا ئەقىلگە سىغدۇرالمىدى .

«داۋۇت مەيچىنىڭ بۇنچە يۈرەكلىك بولۇپ كەتكەن گە قارىغاندا ، تاپقان پۇلى ئاز بولمىسا كېرەك» دەپ ئويلىدى كامىلجان ، ئادەمنى سەكرەتكەنمۇ پۇل ، بار بىلەن يوقنىڭ ئارىسىدا قىلغانمۇ يەنىلا شۇ پۇل! ھەي ، دەسلىپىدىلا ئۇستىرا - كاپنى پۇلاڭلىتىپ يۈرگىچە ، سايمىجاننىڭ مەسلىھەتى بىلەن ئىشنى ئۆزۈملا باشلىدۇ ۋالسامچۇ؟ مانا ، ساتىراشلىق قىلىپ تاپقىنىم تېخىچە قورساقتىن ئاشمايۋاتىدۇ . داۋۇت مەيچى بولسا جەرىمانە تۆلەشنىڭ كويىدا . بۇ قانداق بولغىنى؟ مەسلىھەت بىزنىڭ ئۆيدە بولسۇنۇ ، راھىتىنى باشقىلار كۆرسۇن . بۇ قانداق بولسۇنۇ . مەنمۇ... بىر ئىش قىلسام بولارمۇ؟ مەيىزاپ - خانا . قاينۇقلۇقلارمۇ ئارقىدا غۇتۇلدىغان بىلەن داۋۇت مەيچىنىڭ بىر تال مويىغا تېگەلمىدىغۇ؟ ھەر كىم ھەر نېمە دېگەنبىلەن خەق تاپىدىغان پۇلىنى ئوبدانلا تېپىپ ، تېخى ھېيىقىماستىن ئۇنى - بۇنى دېگەننىڭ ئاغزىغا قاتلاپ تىقىپ يۈرمەمدۇ؟ مەيىزاپخانا ئاچسام ، سايمىجان دېگەن مېنىڭ ئالدىقىمىدىكى ئادەم . ئۇنىڭغا ھايتلا دېسەم ئىش پۈتىدۇ . مەيىزاپنىڭ ئەڭ ياخشىسى مېنىڭ بولىدۇ . توغرا ، يوغانلا بىر قاينۇق يېزىسى بىر داۋۇت مەيچىگە قاراشلىقىمىدى؟ ھەر كىمنىڭ رىزقىنى بەرگۈچى ياراتقان ئىگەم ئەمەسمۇ؟ توغرا ، مەن نېمىشقا بۇرۇنراق شۇنداق بىر خىيالىنى قىلىمدىم؟ بۇرۇنمىڭ ئاستىدىلا بىرسى رىزقىمنى قىرقىپ يۈرسە ، مەن ھېچ ئىش بولمىغاندەك ئاق يەردە كىشىلەرنىڭ ساقلىنى قىرىپ نېمە قىلىمەن؟ ئاشۇ داۋۇت مەيچىنىڭ قولىدا قاينىغان تىجارەتنى مەن قىلالامدەمەن؟ ياق - ياق ، ۋاي ئەقىلسىزلىقىم...

ھەپتىدىن كېيىن داۋۇت مەيچى بىردىنلا چۆپقەتلىدۇ . رىنىڭ ئازلاپ بېرىۋاتقانلىقىنى سەزدى . كۈندە لىققىدە ئولتۇرۇپ ، بەزىدە نۆۋەت كۈتۈپ ئۆيىنى بازار قىلىدىغانلارنىڭ ئايىغى ئۈزۈلۈپ بېرىۋاتاتتى . چاتاقنىڭ نەدىن چىققىنى ، ئىشنىڭ قەيەردىن ئۈسەي كەتكىنىنى بىلمەي بىرنەچچە كۈننى ئۆتكۈزۈۋەتكەن داۋۇت مەيچى بىر كۈنى كەچتە سايمىجاننىڭ يوغان - يوغان كۈمۈزەك - لەرگە قاچىلانغان مەيىزاپلارنى كامىلجاننىڭكىگە توشۇۋاتقانلىقىنى كۆرۈپ قالدى .

نېمە ئىش بۇ؟ كامىلجان بىر ئۆزى ئۈچۈن مۇنچە مەيىزاپنى نېمە قىلىدۇ؟ يا مەيىزاپنىڭ باھاسى ئۆسىدىغان ئىش بولسا ، ئالدىن بېسىۋالاي دېدىمىكەن؟ بىراق ، سايمىجان ئۇنداق بىر گەپنىڭ ئىسى - بۇسىنى چىقارمىغاندىغۇ؟ يا...

داۋۇت مەيچىنىڭ ئۇنىڭ نېرسىنى ئويلاشقا كۆڭلى

بارمىدى . يېقىن قوشنىسىنىڭ يەۋاتقان ئېشىغا چاڭ سېلىشىنى ئۇ ھەرگىزمۇ خىيالغا كەلتۈرمەيتتى . بەلكىم ، سايمىجاننىڭ توشۇۋاتقىنى باشقا بىر نەرسە بولۇشى مۇمكىن . ئۇ شۇ خىيال بىلەن كامىلجاننىڭ ئۆيىنىڭ ئالدىغا باردى .

— نېمە توشۇۋاتىسىلە سايمىجان ئاداش؟ — سو-ردى ئۇ كۈپلەرگە قىزىقىپ قاراپ ، — نېمە بۇ؟

— مەيىزاپ! — غېمىدە يوق جاۋاب بەردى سايمىجان .

— نېمە؟ مەيىزاپ؟ — دىكىدە چۆچۈگەن داۋۇت مەيچى ئىتتىكىلا ئۆزىنى تۇتۇۋالدى ، — كامىلجانغا بۇنچە كۆپ مەيىزاپ نېمىگە لازىم بولۇپ قاپتۇ؟

— سىلنى يالغۇزچىلىق تارتىپ قالمىسۇن دېدىم داۋۇتخۇن ، — شۇ سوئالنىڭ ئۈستىگە چىققان كامىلجان جاۋاب بەردى ، — مەنمۇ تىجارەت قىلاي دېگەن ، ئىش باشلىغىلى ئىككى - ئۈچ كۈن بولدى . قانداق ، بوپتىمۇ؟

— بو... بوپتۇ ، ئوبدان بوپتۇ ، — داۋۇت مەيچىنىڭ ئۇنى ئىچىگە چۈشۈپ كەتكەن ھالدا جاۋاب بەردى . ئۇ شۇندىلا نېمىشقا ئۆز قازىقىنىڭ خېرىدارسىز قېلىۋاتقانلىقىنىڭ سىرىنى بىلگەندەك بولدى .

— ئىككى قوشنا بىر يەردە تىجارەت قىلساق ، — دەپ قوشۇپ قويدى كامىلجان ، — يوقنى تەڭ تېپىپ ، بارنى ئۆزئارا سۇنۇشۇپ تېخىمۇ ئوبدان روناق تاپقۇدەكمىز . شۇڭا مېنىڭكىگىمۇ قۇرت كىردى داۋۇتخۇن .

«قۇرت ئەمەس ، قىزىتىلغان لوم تۆمۈر كىرىپتۇ قوشنام ، ئىچىدە پىچىرلىدى داۋۇت مەيچى ، قىلىدىغان باشقا ئىش تاپالمىغاندەك ، مەندىن نان تالاشقىدەكىللىمىسى؟ شۇمۇ قوشنىدارچىلىق بولدىمۇ ئەمدى...»

كونىلار ئەزەلدىن «بىر قازاندا ئىككى قوچقارنىڭ كاللىسى پىشمايدۇ» دېيىشىدىكەن . ئەمما كىچىككەن قاينۇقتا ، يەنە كېلىپ بىر - بىرىگە قاراپ تۇرىدىغان ئىككى ئۆيدە نەچچە قوچقارنىڭ كاللىسى ۋاراقلاپ قاينىماقتا . كامىلجان سودىسىنىڭ ئۆزى كۈتكەندىنمۇ ئۆزگۈشلۈك كېتىۋاتقىنىدىن سۆيۈنسە ، داۋۇت مەيچى ئۆز تىجارىتىنىڭ بارغانچە سۇغا چىلىشىۋاتقىنىدىن ، شۇنچە كونا چۆپقەتلىرىنىڭمۇ تېزىپ كېتىۋاتقىنىدىن بىئارام بولاتتى . ئادەم دېگەن شۇنداق مەخلۇق بولسا كېرەك ، ھەر ئىككى ئۆيدىكى بىر ئۈستىنىڭ قولىدىن چىققان شاراب بولسىمۇ ، ئەمما يېڭىسىغا بولغان قىزىقىش تۈپەيلى ، خېرىدارلار بارا - بارا كامىلجاننىڭ ئۆيىگە ئاقماقتا ئىدى...

مايلا كۈن چىقىدۇ . يېڭى بىر ھاياتلىق باشلىنىدۇ . جان ساقلاش ئۈچۈن يەنىلا تىپىرلاش ، يوقنىڭ ئارقىسىدىن قوغلاش كېرەك . ئۇ تورۇسقا قاراپ ئاچچىق يۇنقىنىچە خىيال سۈرۈشكە باشلىدى .

ئەجەب ئىش - ھە؟ بۇ كەمدە ئادەملەردە يۈز قالماپتۇ . ۋاي داۋۇتۇم دەپ يۈرگەن خېلى كونا چۆپقەتلىرىم - خۇددى ئىسسىق ئۆتكۈزۈپ ئۆگىتىۋېلىنغان جالاپتەك كامىلۋاينىڭكىگە كۆنۈۋاپتۇ . مەن ئۇلارغا نېمە قىلغان؟ شۇ بۇيرۇتقىنىنى ھاياشمايلا ئالدىغا تەقلەپ ، شاھ - ۋەزىرلەرنى كۈتكەندەك پالاقلاپ ، رەھمەتلىك دادامغا قىلمىغان ھۆرمەتلەرنى كۆرسەتكەنلا گۇناھىم بار . كامىلجان دېگەن دەيۈز ئۇلارغا نېمە قىلىدىكەن؟ ھەجەپ سۇ چوڭقۇرغا ئاققاندا ، ھەممىسى شۇنىڭكىگە يۈگۈ - روۋاتىدىغۇ؟ توختا ، بۇنىڭ بىر ئامالىنى قىلمىسام بول - مىدى . يار ئالغان يەرگە بۈكەڭ ① قوبۇش ئەلىساقىتىن تارتىپ بار ئىشقا؟ ھە ، مەنمۇ بۇ يارنىڭ ئاۋۋال نەدىن ئېلىنغانلىقىنى ، ئۇنىڭغا بۈكەڭنى قانداق قويۇشنى ئېنىقلىشىم كېرەك . بۇ ئىشنىڭ تېڭىگە يەتمەي قوي - مايمەن ...

ئاڭ ئاتتى . ئۇيقۇسىزلا ئورنىدىن تۇرغان داۋۇت مەيچىنىڭ كۆزلىرى قۇم تىققانداك ئېچىشىپ تۇراتتى . ئۇ ئىتتىكلا يولغا چىقىپ كامىلجاننىڭ دەرۋازىسىغا قا - رىدى ، قوش قاناتلىق يوغان دەرۋازا ھىم ئېتىلگەندى . ئۇ ئاستا بېرىپ ئىشىك ئالدىدىكى يولغا قارىدى . توپ - لىق يولدا ھەر خىل گۈللۈك نۇرغۇن ئاياغ ئىزلىرى قا - لايىمقان چېچىلىپ ياتاتتى . ئاشۇ ھەررەك - سەررەك ئىزلار ئارىسىدا پاشىنىسى يەرگە قوزۇق قاققانداك پاتقان ، چېكىت گۈللۈك ئىزلارمۇ بار ئىدى .

« ھە ، ئەمدى بىلدىم ، بۇ يەرگە ئىچەرمەنلەر يالغۇز كەلمەيدىكەن ، - داۋۇت مەيچىنىڭ ھەيرانلىقتىن كۆز - لىرى چوڭ ئېچىلدى ، - ئەسلىدە بۇ قوشنام سولامچە - لىق بىلەن مەيزاپچىلىقنى بىللە قىلىۋاتقانكەن - دە! شاراب بىلەن خوتۇن پۇل تاپقان ئەركەكنىڭ ئارمىنى دېگەن گەپ بىكارغا ئېيتىلماپتۇ ئەمەسمۇ؟! راست ، ئادەم دېگەن شاراۋىنى مەست بولۇشقا ئىچمەيدىغۇ؟ كۆڭۈل ئېچىشقا ، يەنە... ھە ، ئەمدى بىلدىم . مەن بۇنى بۇرۇن - راق ئويلىشىم كېرەكتىغۇ؟ ئاخشام ئۇ دەيۈزنىڭ خۇشال - لىقىدىن ئىسقىرتىپ كېتىشى بىكار ئەمەسكەن - دە؟! »  
شۇ چاغدا ھويلا ئىچىدىن بىرىنىڭ كېلىۋاتقان ئاياغ تېۋىشى ئاڭلاندى ، داۋۇت مەيچى بۇرىدىن ھۈركىگەن قوي پادىسىدەك ئويۇر - توپۇر كەينىگە ياندى ۋە يۈگۈر -

مەھەللىدە ھەممىلا ئادەم كامىلجاننىڭ مەيزاپخانا ئېچىشىنى داۋۇت مەيچىدىن كۆردى ، « خىيالىدا يوق ئادەمنى قىزىتىپ ، مەيزاپخانا ئېچىشقا سەۋەبچى بولغان دەل ئاشۇ ئېشەك نەسلى ، دوزاخقا تۇتۇرۇق بولغۇچى دا - ۋۇت مەيچى » دېگەن گەپ ئۇلۇغ - ئۇششاقنىڭ ئېغىزىدا ئېقىپ يۈرەتتى . « ئىشنى بۇزغان ئانىسى ، چاقنى بۇزغان تانىسى » دېگەندەك ، كامىلجاننى بۇزغان ئاشۇ نەس باس - قۇر داۋۇت مەيچى دەپ قاينايتتى پېشقەدەملەر . ئەمەل - يەتتە داۋۇت مەيچى كامىلجاندىن خاپا ئىدى . ئۇ قوش - نىسىنىڭ مەيزاپخانا ئېچىشىنى ئۆزىگە قىلىنغان چىدد - ماسلىق ، ھەسەت ، يېگەن ئېشىغا توپا چاچقانلىق دەپ بىلەتتى . ئۇ مېنىڭ چۆپقەتلىرىمنى تارتىۋېلىپ سودام - نى بۇزدى دەپ بۇ قوشنىسىدىن ئاغرىناتتى ...

« مانا ، كامىلجان با جۇجاڭنى يولغا سېلىۋەتكەندىن كېيىن ، ئۆزىچە ئىسقىرتىپ كىرىپ كەتتى . تېخى ئە - مەلدارنىمۇ ئۆگىتىۋاپتۇ دېسە ، قارىغاندا ئۇنىڭ تەييارل - قى بوش ئەمەسكەن - دە! شۇنىڭغا يارىشا تاپقان پايدى - سىمۇ مېنىڭكىدىن نەچچە ھەسسە ئارتۇق ... چۈنكى ، ئە - مەلدار دېمەك - پۇل دېمەك . قارىغاندا ئۇ تورنىڭ ئەڭ يوغىنىنى تاشلاپتۇ - دە! ۋاي ئىچى قوتۇر كاساپەت ، تاپ - قان ئىككى - تۈت تال پۇلۇمغا كۆز قىزارتمىساڭمۇ ساڭا قىلغۇدەك ئىش چىقار ئىدىغۇ؟! »

ئۇنىڭ ئۈجمە كۆتىكىدە ئولتۇرۇۋېرىپ كاسىسى ئاغرىپ كەتكەندى . داۋۇت مەيچى ئورنىدىن تۇرۇپ تازا بىر كېرىلدى - دە ، ئۇستىخانلىرىنىڭ غاراسلىشىدىن بىر خىل ھۇزۇر ھېس قىلدى . ئۇ كۆز شامىلىنىڭ بار - غانسېرى ئەدەپ كېتىۋاتقانلىقىنى ، ئۆزىنىڭمۇ توڭلاپ كەتكەنلىكىنى سېزىپ ، كامىلجاننى غايىۋانسىغا بىر - نەچچىنى تىللىغىنىچە ئۆيىگە ماڭدى .

داۋۇت مەيچىنىڭ كۆزىدىن ئوت چىقىرىپ تېگىش - لىك ئەدەپنى بەرگەن ئايال خارقىراپ بىر خىلدا ئۇخ - لىماقتا ئىدى . ئۇ سەل ئاغرىپ تۇرغان كۆزلىرىنى سىلاپ قويغاندىن كېيىن ، ئىشتاننىڭ پۇل سېلىنغان يانچۇق - نى تۇتۇپ باقتى ۋە سامان تەككىنىڭ ئاستىغا تىقتى . يوتقاننى ئاستا قايرىپ بولۇپ يەنە يېپىپ قويدى . چۈنكى ، ئەمدى ئۇ يوتقانغا پۈركىنىپ ، خوتۇنىنىڭ كۆكسىنى سىلاپ قانچە ياتسىمۇ قاچقان ئۇيقۇسىنى تېپىۋالمايتتى . ئەتراپتىن خورازلارنىڭ ئىككىنچى قېتىم چىلىنغان ئا - ۋازى كېلىشكە باشلىدى . دېمەك ، تاڭغا ئاز قالغانىدى . ئەمدى ئۇ ئۇخلايمەن دېسىمۇ ، كۆزى ئېلىنار - ئېلىن -

① بۈكەڭ - خوتەن شىۋىسى بولۇپ ، توسۇق ، ئېنىش دېگەن مەنىدە .



تۇيۇقسىز بۇنداق ئۆزگىرىپ قالغانلىقىغا ھەيران بولغان ئايال ئۇنىڭغا قاراپ - قاراپ قويغاندىن كېيىن ، قىزىنى ئەگەشتۈرۈپ بازارغا كەتتى .

سايىمجان ئۈچ چاغلىق موتسىكللىققا مەيزاپ بېسىپ قاينۇققا يەنە كەلدى . ئۇ داۋۇت مەيچىگە يىراقتىن سالام بەرگەندىن كېيىن ، ئېلىپ كەلگەن قاپاقلارنى كامىلجان - نىڭ ھويلىسىغا ئەكىرىشكە باشلىدى .

— يۈزسىز ئادەمكەنسەل سايىمجان ، — دېدى داۋۇت مەيچى ئۇنى يېنىغا چاقىرىپ ، — بىر كۈندە ئىككى ئەرگە تەگكەن ئاجناق جالاپتەك قىلىپ يۈرگىنىڭلا نېمىسى؟ يا ماڭا ، يا ئۇنىڭغا تۇرماي...

— مەنمۇ مۇشۇ ئىش بىلەن نان تېپىپ يېمەسەم بولمايدۇ ، — سايىمجان ئۇنىڭ يىنىدىن سېسىق بۇ گەپ - لىرىگە سەل خاپا بولغان بولسىمۇ چاندۇرمىدى ، — كىم - نىڭ سودىسى ئاقسا ، شۇنىڭغا مەيزاپ توشۇمەن داۋۇت - خۇن . كۈنلەمچى خوتۇندەك قىلىق قىلماڭلا ، ئەتىگىچە سىلىنىڭكىدە تۈگىسە يەنە مەيزاپ ئەكېلىمەن ئەمەسمۇ؟ داۋۇت مەيچى ئىندىمەستىن سايىمجان توشۇۋاتقان مەيزاپ قاپاقلارنى ئىچىدە سانشقا تۇتۇندى .

«توپتوغرا يىگىرمە قاپاق! تېخى ئۈلۈشكۈنلا ئون بەش كۆپ ئەكەلگەندىغۇ؟ مال يۆتكەپ ئۈلگۈرمەيتۇ - دە؟ قارىغاندا بۇ ئىبلىسنىڭ سودىسى مەن پەرەز قىلغان - دىكىدىنمۇ ياخشى ئوخشامدۇ؟ ئەمدى قاراپ تۇرسام يەۋاتقان نېنىمدىن ئايرىلىپ قالغۇدەكمەن . بىر ئىلاجىنى قىلمىسام بولىمىغۇدەك...»

شۇ كۈنى ئۇنىڭ قولى پەقەتلا ئىشقا بارمىدى . قانداق قىلىش ، كامىلجاننىڭ ئەدىپىنى قانداق بېرىش ئۈستىدە قايتا - قايتا ئويلىنىدى . ئاشۇ با جۇجاڭ دېگىنى كەلسە ، تۇيدۇرماي ساقچىغا خەۋەر قىلىشتىن ياخشىراق چارىمۇ تاپالمىدى . بەلكىم ئۇنى شۇنداقلا خەۋەر قىلسا ساقچىلار ئەندىكەمەسلىكى ، پەرۋايىغا ئالماسلىقى ، تېخى بۇ با جۇجاڭ دېگىنى يوغان ئەمەلدار بولسا قورقۇپ كەل - گىلى ئۇنىمىسلىقىمۇ مۇمكىن .

ئۇنىڭ كاللىسىدا ئەڭ ئاخىرى پىشقان ئامال شۇ بولدى . ئەمما بۇ ئىشنى ۋۇجۇدقا چىقىرىشتا يەنىلا يې - نىكىلىك قىلىشقا بولمايتتى . ناۋادا ئىش يامىنىغا ئۆزۈل - سە ، چۆگۈن قايناپ ئۆزىنىڭ بويىغا تېشىشى ، ئۇمۇ قولىنى كۆيدۈرۈۋېلىشى مۇمكىن . بۇنداق بولغاندا ئۇلارنىڭ ئۇ - لىغا دەز كېتىپ ، ئىناق قوشنىدارچىلىقىمۇ بۇزۇلىدۇ . ئۆزىنىڭ سودىسىمۇ سۇغا چېلىشىدۇ . بۇنداق ئەھۋالنىڭ كېلىپ چىقىشى ھەر ئىككى ئائىلىگە پايدىسىز ئىدى .

گەندەك قىلىپ ئۆز دەۋرۋازىسى ئالدىغا كېلىۋالدى . قوش - نىسىنىڭ دەۋرۋازىسىدىن ئۇزۇن شاخ سۈپۈرگىنى كۆتۈ - رۈۋالغان كامىلجاننىڭ ئايالى چىقىپ كەلدى . ئۇ ئەتراپقا يېنىش - يېنىشلاپ قاراپ قويغاندىن كېيىن ، ئاشۇ قا - لايمىقان ئىزلارغا قارىتىپ سۈپۈرگە سالدى .

«ھۇ پاسكىنا ، — دەپ تىللىدى داۋۇت مەيچى ئۇ - چىدە ئوغىسى قايناپ ، — ئىز ئۆچۈرۈشكە نېمانچە ئۇس - تىسەن؟ خۇددى مۈشۈك بەز يەپ بولۇپ ، لېۋىنى بىر يالۋېتىپلا ھېچنېمە يېمىگەن قىياپەتكە كىرىۋالغاندەك ، مانا ، سولامچىلىقىڭنى مەن كۆرۈپ قالدىم . ئەمدى ئىزنى قانچە ئۆچۈرگىنىڭ بىلەنمۇ بۇ ئاناقتىن مەڭگۈ قۇتۇلالا - مائىسەن.»

داۋۇت مەيچىنىڭ ئىچى ئاچچىققا تولدى . ئۇ قوش - نىسىنىڭ ۋاستە تاللىمايلا چۆپقەتلىرىنى يىگىنىدىن يىپ سۇغارغاندەك تارتىپ كەتكىنىگە غەزەپلەندى . ئەمدى ئۇمۇ كامىلجان دېگەن بىر نېمىنىڭ يۈزىگە قاراپ ئول - تۇرمايدۇ . قىلغۇلۇق دېگەننى چېكىدىن ئاشۇرۇپ ، كا - مىلجاننىڭ مەڭگۈ ئېسىدىن چىقمىغۇدەك بىر ساۋاق بېرىپ قويىدۇ . ئۇستىگە تاغ يىقىلغاندەك كەلگەن بۇ غايىۋانە زەربىدىن ئۇ ۋاي داد دېيىشكىمۇ ئۈلگۈرلەيدۇ... — مەن سىلەرنىڭ مۇلازىمىتىڭلاردىن بەكمۇ رازى بولدۇم ، بۇ يەرنىڭ مۇھىتى بولىدىكەن ، شۇنداق تىپ - تىنچ ، ئەتراپىڭدا كۆز - قۇلاقمۇ يوق ، مەن ئەنە يەنە كېلىمەن ، پۇلنىڭ كۆزىگە قارىماي ئاشۇ خانىڭىزنى ماڭا ئېلىپ قويۇڭ...

ئادەمنىڭ يۈرەك بېغىشىغا تېگىدىغان بۇ قوپال ئاۋاز ئۇنىڭ قۇلاق تۈۋىدە يەنە بىر قېتىم ياڭرىغاندا ، داۋۇت مەيچىنىڭ ۋۇجۇدى مۇزلىدى . تېنى غال - غال تىترىدى . كۆز ئالدى قاراڭغۇلاشتى .

«دېمەك ، ئاشۇ... با جۇجاڭ ، ئۇ راستتىنلا يەنە كې - لەرمۇ؟ ئەگەر تېلېفوندا شۇنداقلا بىر ئىس بېرىۋەتسەم ، كېيىن بۇ توخۇ يوقى ئەمەلداردىن ماڭا بېرەر زىيان يې - تەرمۇ؟ نېمە قورقۇش ، مەندە ئېلىۋېتىدىغان تىرناقچە - لىك ئەمەل يوققۇ؟ ئاۋۋال قاراپ باقاي ، ئوبدان كۆزىتىپ توققۇز ئۆلچەپ بىر كەسمەمدىمەن؟»

ئۇ شۇ خىيالغا كەلگەندىن كېيىن ھويلا بىلەن يول ئارىسىدا قاتراپ ، كامىلجاننىڭ ئۆيىنى كۆزىتىشكە باش - لىدى . بازاردىن ئەكېلىدىغان نەرسە - كېرەكلەرگىمۇ ئايالى بىلەن قىزىنى بۇيرۇدى . تۇيۇقسىزلا ئۇلاردىن چىقىپ كەتكەن بۇ مۇزىكىنىڭ — بىر تال تۈگمە چاغلىق سودىغا ئۆزى قول تىقىدىغان داۋۇت مەيچىنىڭ



كەچ كىردى . ناھىيە بازىرىدىن قاينۇققا تۇتىشىدۇ .  
 خان ئاسفالت يولدا غالتەكلىرىنى ئىتتىرىپ بازاردىن  
 قايتقان ئوقەتچىلەرنىڭمۇ ئايىغى ئۈزۈلدى . قاينۇقنىڭ  
 كەچكى مەنزىرىسى ئوخشاشلا؛ ھەممە ئۆز ئۆيلىرىگە كى-  
 رىپ كېتىشكەن ، مورىلاردىن چىقمۇتقان تاشكۆمۈرنىڭ  
 قاڭسىق ھىدى ئەتراپنى بىر ئالغان ، ئادەمسىز كوچىلاردا  
 ئىزغىرىن شامال كۈچەيگەن ، مەھەللە بالدۇرلا ئۇيۇغا  
 كەتكەن بوۋايدەك تىنچىپ قالغانىدى .

داۋۇت مەيچى لەپشىيىپ كېلىشكەن ئىككى قېرى  
 ئىچەرمەننى قازنىققا باشلىۋەتكەندىن كېيىن ، ئۇلار  
 بۇيرۇتقان نەرسە - كېرەكلەرنى ئەكىرىپ بېرىشنى خۇ-  
 نۇنغا تاپىلدى - دە ، ئۆزىگە چىقتى . بۇ يەردىن قا-  
 رىغاندا كامىلجاننىڭ دەرۋازا ئالدىنىلا ئەمەس ، ھەتتا  
 ھويلىسىنىڭ ئىچىدىكى مەنزىرىلەرنىمۇ بىمالال كۆر-  
 گىلى بولاتتى . ئۇ كۈرەڭ جۇۋىسىغا ئورنىنىپ ، ئاستا  
 ئىس چىقىپ تۇرغان ئىسسىق مورىغا يۆلەندى ۋە ئاشۇ  
 تەرەپكە قاراپ ، خۇددى قايقاننى قۇرۇپ بولۇپ توشقاننىڭ  
 كېلىپ چۈشۈشىنى كۈتۈپ تۇرغان سەۋرچان ئوۋچىدەك  
 ئولتۇردى .

كامىلجاننىڭ دەرۋازا ئالدى بىردىنلا قىزىپ كەتتى ،  
 مەيزاپ خۇمارى تۇتۇپ كېلىۋاتقانلارنىڭ ئايىغى ئۈزۈل-  
 مەيتتى . ئەنە ئاۋۋ تۇماق كىيىۋالغان چېچەك يۈز ئۇنىڭ  
 تۇنجى چۆپقەنلىرىدىن ئىدى . كالىچىپ ، كامىلجاننىڭ  
 مۇرىسىگە ئۇرۇپ ، خۇشامەت كۈلكىسى بىلەن بىرىنىم-  
 لەرنى دەۋاتقان ئاۋۋ شىنا قوزۇق ئاۋاق ئاداشمۇ خېلىدىن  
 بېرى ئۇنىڭ قازىنى ئەتراپىدا پىرقىراپ يۈرگەنلەردىن  
 ئىدى . ھە ، ماۋۇ بىر قىزنى باشلاپ كەلگىنى قاسمجان  
 ئىسىملىك ماتاڭچى ، ئۇ ئىلگىرى مۇشۇكتەك كىرىپ ،  
 ئىچىدىغان مەيزىپىنى شەپسىز ئىچىپ ، يەنە مياڭ-  
 شىمايلا كېتىپ قالدىغىنىدىن ئىدى . ئۇمۇ بىر قىزنى  
 قولىقلىۋايتۇ . تېخى كامىلجاننىڭ ئايالى يۈگۈرۈپ  
 چىقىپ ئۇ قىز بىلەن مەڭزىنى يېقىپ كۆرۈشتى . مانا ،  
 ئاشۇ شوۋىچىلار سولامچىلىق قىلىپ شارائىت يارىتىپ  
 بەرمىسە ، بىر ماتاڭچىنىڭ مۇنداق مەن - مەنچىلىك  
 قىلىشقا بېشى ئونمۇ؟

كامىلجاننىڭ دەرۋازىسىدىن يەنە ئۈچ جۈپ ئەر -  
 ئايال كىرىپ كېتىشتى . ئۇلاردىن بىرى داۋۇت مەيچىنىڭ  
 ئۆيى تەرەپنى كۆرسىتىپ بىرىنىمىلەرنى دېگەندىن كې-  
 يىن بېشىنى چايقاپ قويدى . ئۇنىڭغىچە كامىلجان  
 بىرىنىمىلەرنى دەپ ، ئۇلارنىڭ قېلىن پەلتۇلىرىنى قېقىپ  
 ئۆيىگە باشلاپ كىرىپ كەتتى . بۇ ئىشلارنى كۆرۈپ داۋۇت

مەيچىنىڭ يۈرىكىگە ئوت كەتتى .  
 «شۇنچە ئادەم... تېخىچە كېلىۋاتقانلارنىڭ ئايىغى  
 ئۈزۈلمىدى . ئاشۇ نىجىس مېنىڭ قازىنىمنى ئۆرۈش  
 قەستىدە بولمىغان بولسا ، بۇلارنىڭ ھەممىسى مېنىڭ  
 دەرۋازامنى قېقىشقان ، بىر پۈلۈمنى ئىككى قىلىشقان ،  
 مېنى ئوبدانلا سەمرىتكەن بولاتتى . توختا كامىل ، سو-  
 رىقى يوق جاھان ئەمەس بۇ ، قىلىۋالدىم ، ئېتىۋالدىم دەپ  
 كۈلمەي تۇر! سېنى كۈلدۈرۈشنى بىلگەن خۇدايىم يىغ-  
 لىتىشىنىمۇ بىلىدۇ . ئالدىرماي تۇر ، كۆرىدىغان كۈنۈڭ  
 تېخى ئالدىڭدا!»

دەل شۇ چاغدا كامىلجاننىڭ ئىشىكى يەنە قوپال  
 قېقىلدى . دەرۋازىنى قاققۇچى مۇشتۇمى بىلەن كامىل-  
 جاننىڭ دەرۋازىسىنى ئەمەس ، داۋۇت مەيچىنىڭ يۈر-  
 كىنى ئۇرۇۋاتقانداك بىر خىل سېزىم ئۇنى تىرتىۋەتتى .  
 كامىلجاننىڭ ئايالى يۈگۈرۈپ چىقىپ دەرۋازىنى ئاچتى .  
 بۇدا كەلگۈچىنى كۆرۈپ داۋۇت مەيچىنىڭ كۆزلىرى  
 چەكچەيدى . چۈنكى ، ئۇ قايسى كۈنى ياماق بازىرىدا  
 داۋۇت مەيچىنىڭ ياقىسىدىن ئالغان ، نەرسە - كېرەكلە-  
 رىنى سورۇپ چاققان ، ئۆزىنى كونا چاپاندەك چۆرۈۋەت-  
 كەن ئاشۇ پور كۆتەك شۇ ئىدى . ئايال ئۇنى خۇددى  
 كۆرمىگىلى ئۇزۇن بولغان ئاكىسى بىلەن دىدارلاشقانداك  
 ئېھتىرام بىلەن قارشى ئالدى . پور كۆتەكمۇ ھىج-  
 يىپ - كالىچاراپ ئايالغا بىرىنىمىلەرنى دېدى . ئايال ئېغى-  
 زىنى تۇتۇپ ۋىلىقلاپ كۈلگىنىچە پور كۆتەكنىڭ مەڭ-  
 زىنى چىمداپ قويدى ۋە ئۇنى ئىچكىرىگە باشلىدى . دەل  
 شۇ چاغدا ھويلىغا كامىلجان چىقىپ قالدى ۋە ئۇنى كۆ-  
 رۈپ يىراقتىن قولىنى سۇنۇپ كېلىپ قىزغىن كۆرۈشۈپ  
 ئۆيىگە باشلاپ كىرىپ كەتتى .

«ھۇ سولامچى ھەزىلەك ، سەن قىلمىغان مۇشۇ ئىش  
 قالغانىدى ئەمدى؟ مېنىڭ سودامنى بۇزۇشتا خوتۇنىڭ-  
 نىمۇ ئارىغا ساپسەن - دە؟ ھۇ كىسىپۈرۈش . ئالدىرماي  
 تۇر ، نەچچە ۋاقىتتىن بېرى قوشنىكەنمىز ، كۈندە قا-  
 رىشىپ يۈرىدىكەنمىز دەپ ، قاچاڭغا قوشۇق سالمىغان ،  
 ئۇ قانچۇقۇڭغا كۆز قىرىمدىمۇ باقمىغاندىم . ئەمدى بىل-  
 دىم ، ئۇمۇ بۇقا گەدەن ، پور كۆتەكلەرگە ئەركىلەپ سۇ-  
 ۋۇنۇشنى بىلىدىغان ، بەزگە كۈنگەن مۇشۇك ئىكەنمۇ؟  
 مەنمۇ بىر پۇرسىتىنى تېپىپ خوتۇنىڭنى تەلە قىلىپ ،  
 يۈندىسىنى بوسۇغاڭغا تۆكۈمسەم داۋۇت مەيچى دېگەن  
 ئىسمىمنى يۆتكىۋېتىمەن.»

تۇبۇقسىز ئاسفالت يولدا بىر سانتانا توختىدى . ما-  
 شىنىدىن گەۋدىلىك بىرى چۈشۈپ كەلدى . ئۇ ئېھتىيات



ھەممىلا يەرنى بىر ئالدى . مەھەللىنىڭ يىراق - يېقىن نىدىن ئىتلارنىڭ بوغۇق ئاۋازدا كاڭشىغان ئاۋازى كې- لەتتى . ئاتلارنىڭ كىشىگەن ، قانداقتۇر شەيدىن چۆ- چۈگەن ئېشەكلەرنىڭ ھاڭرىغان ئاۋازى كېچە قوينىغا تېخىمۇ سۈرلۈك تۈس بېرەتتى .

بازاردىن كېلىپلا يەنە ئۆگزىگە چىقىۋالغان داۋۇت مەيچى ئۆز تەدبىرىدىن بەكمۇ سۆيۈنۈپ كەتتى . ئالا - بۇلماچ چىراغلىرىنى چاقىتىپ سىگنال بەرگىنىچە يې- تىپ كېلىشكەن ساقچى ماشىنىسى ئاۋۋال كامىلجاننىڭ ئۆيىنى تۆت تەرەپتىن قورشىدى ، ئاندىن ساقچىلاردىن بىرى ئېگىز تامدىن ئارتىلىپ ھويلىغا چۈشتى - دە ، دەرۋازىنى ئىچىدىن ئاچتى . بىر توپ ساقچى يوپۇرۇلغى- نىچە ئۆيگە باستۇرۇپ كىردى . ئۆي ئىچىدىن ئاۋۋال كامىلجاننىڭ ئايالىنىڭ چىرقىرىغان ، ئاندىن گۈلدۈر - غالاپ ئاۋازلار ئاڭلاندى . بىر دەمدىن كېيىن ساقچىلار پور كۆتەكنى كۆتىگە تەپكىنىچە ئېلىپ چىقتى . ئارقىدىن بېشىنى پەلتۈسى بىلەن ئورۇۋالغان با جۇجاڭ ، ئىس - ھوشىنى يوقىتىپ پۇتلىرى ئۆلۈك توخۇننىڭ بويىدەك قاتلىنىپ تۇرغان ھېلىقى قىز ، قالدى - قاتتى ئىچەر- مەنلەرنى چۈپتىلىرى بىلەن قوشۇپ ئېلىپ چىقىشتى . كامىلجان نېمىلەرنىدۇ چۈشەندۈرمەكچى بولاتتى ، ئەمما ساقچىلار ئۇنىڭ سۆزىگە قۇلاق سالماستىن قولغا كوزىزا سېلىپ دارقۇرتىپ سۆرەپ ئېلىپ ماڭغانىدى . بىر پەستە ئۇنىڭ ھويلىسىدىن بالىلىرىنىڭ چىرقىراپ يىغلىغان ئاۋازى ئاڭلىنىشقا باشلىدى . قاينۇقنىڭ كېچە باغرىدا ماشىنىلارنىڭ ئەنسىز سىگنال ئاۋازى بارغانسېرى يىراقلاپ بارماقتا ئىدى .

ئىچ - ئىچىدىن سۆيۈنۈپ ، ئاجايىپ بىر خۇشاللىق ئىلكىدە ئۆيىگە كىرىپ كەلگەن داۋۇت مەيچى تاز چىراي خوتۇننىڭ سوئال نەزىرىدە تىكىلگەن كۆزلىرىگە دۇچ كەلدى . ئۇنىڭ يېنىدا قىزى گۈلجامالمۇ ئۇنىڭغا مېخەك تىكىلىپ تۇراتتى .

— سىلە قىلغان ئىشىمۇ بۇ؟ — سورىدى ئايال تەئەددى بىلەن .

— نېمىدەپ مەن قىلغان ئىش بولغۇدەك؟ — سەل تەمتىرەپ جاۋاب بەردى داۋۇت مەيچى .

— ئەمىسە ۋېلىسىپىت بىلەن نەگە باردىڭ دادا؟ — گۈلجامال ئۇنىڭ ئالدىغا كېلىپ كۆزىنىڭ ئىچىگە قاراپ سورىدى ، — كەچتىن بېرى سېنى ھېچ تاپالمىدۇققۇ؟

— كامىلكاڭ بازاردىن بىرنەرسە ئەكېلىپ بېرىشىنى ئېيتقان ، قوشنا بولغاندىكىن ياق دېگىلى بولاتتىمۇ؟

بىلەن تۆت تەرەپكە مۇنداقلا بىر قارىۋەتكەندىن كېيىن ، ئايلىنىپ ئۆتۈپ يەنە بىر ئىشىكنى ئاچتى . ماشىنىدىن ۋىجىكىنە بىر قىز چۈشۈپ ، يەردىن ئۈستۈن قارىمىغان ھالدا ئۇنىڭغا ئەگەشتى . ئۇلار قانداقتۇر شەپنىڭ چى- قىپ قېلىشىدىن قورققانداك ئېھتىيات بىلەن مېڭىپ ، كامىلجاننىڭ دەرۋازىسى ئالدىغا كېلىشتى . گەۋدىلىك ئادەم يەنە ئەتراپقا بىر قارىۋەتكەندىن كېيىن ، ئىشىكنى بوش قاشتى .

داۋۇت مەيچىنىڭ كۈتكىنىمۇ دەل مۇشۇ ئادەم ئىدى . ئۇ ئۆز يېشىغا ماس كەلمىگەن بىر چاققانلىق بىلەن ئىتتىكلا ئۆيىنىڭ كەينىدىكى قېرى ئۆجمە ئارقىلىق يەرگە چۈشتى - دە ، كامىلجاننىڭ دەرۋازىسىغا يېقىنلى- شىپ ئۆزىنى دالدىغا ئالدى . شۇ چاغدا دەرۋازا ئېچىلىپ ، بوسۇغىدا كامىلجان پەيدا بولدى .

— سىلنىڭ كەلگەنلىكىڭىزنى كۆڭلۈم تۇيغانىدى با جۇجاڭ، — دېدى ئۇ ئېگىلىپ تۇرۇپ، — يوللىرىغا قاراپ كۆزلەر تېشىلەي دېدى ، ئەمدى كەلگەنلىكىڭىز نېمىسى؟

— ئېھتىيات قىلمىساق بولمايدۇ، — دېدى قارا گەۋدە، — قانداق ، بىرەر كۆز - قۇلاق يوقتۇ؟ — يوق يوق ، ھەممىسى ئۇششاق - چۈششەك ئو- قەتچىلەر ، سىلنى تونۇمايدۇ ، ئۇنىڭ ئۈستىگە سىلە غىيىپدە كىرىپ ئاشۇ خانىغا شۇڭغۇۋالسىلا ، ئىنىسى - جىن ئوقمايدۇ با جۇجاڭ .

— قېنى ئەمىسە، — قارا گەۋدە ھېلىقى قىزغا ئېھتىرام بىلدۈرۈپ سەل ئېگىلگەندىن كېيىن ، ئۇنى تەكەللۈپ بىلەن ئۆزىدىن بالدۇر مېڭىشقا تەكلىپ قىل- دى . قىزمۇ نازلىنىپ يۈرمەستىن بېشىنى سالغىنىچە ھويلىغا كىرىپ كەتتى . دەرۋازا ئىچىدىن تاقالدى...

داۋۇت مەيچىنىڭ ھۇشقى ئالچۇ چۈشتى ، ئۇ تاۋاكادا ئامىتى كېلىپ ، بىر كېچىدىلا مىليونېرغا ئايلانغاندەك ھاياجانغا چۆمدى . ئۇ دادىسىدىن ھېيتلىق ئالغان كى- چىك بالدەك خۇشاللىقنى يوشۇرالمىغان ھالدا ، كونا ۋېلىسىپىتىنى ھويلىسىدىن سۆرەپ چىقتى - دە ، لىك- كىدە مىنىپ بازار تەرەپكە قاراپ چاپتى...

شۇ كۈنى قاينۇقنىڭ كېچىسى بەكمۇ ئەنسىز ئۆتتى . ئەتراپتىن ساقچى ماشىنىسىنىڭ سىگناللىرى ئەنسىز چىرقىراپ ، كىشىلەرنىڭ دۈپۈرلەشكەن ئاياغ تاۋۇشى

شۇڭا...

— يالغان ئېيتىمىسلا دادىسى ، ئۇ قوشنىمىز شۇ تۇرقىدا سىلنى بىرنەرسىگە بۇيرۇپ يۈرەمدۇ؟ بۇيرۇ- سىمۇ سىلە بارامدىلا؟ قورساقلىرىدىكىنى مېنى بىلمەيدۇ دېمىسىلە ، — ئايال ئۇنىڭ ئالدىغا كەلدى ، — ماڭا قار- سىلا ، بالىلارغا ئۇۋال ئەمەسمۇ؟

— سېنىڭ قىلىپ يۈرگەن ئىشىڭدىن بەكمۇ نو- مۇس قىلىۋاتىمەن دادا ، — گۈلجامال يەرگە قارىغىنىچە پەس ئاۋازدا دېدى ، — بۇ مەيزاپخاننى ئېچىش ئەسلىد- دىمۇ ياخشى ئىش ئەمەس ئىدى . سەن بۇ يەردىكىلەرنىڭ ھۆرمىتىدىن پۈتۈنلەي مەھرۇم بولدۇڭ . ئەمدى كېلىپ بۇ بالا - قازانى تېرىپ كامىلكامغا زىيانكەشلىك قىلدىڭ ، بۇ ئىشنى مەھەللىدىكىلەر ئۇقسا يەنە نېمىدەپ قالىدۇ؟ بىز بۇ يۈزىمىزنى نەگە قويىمىز؟ ئۇلار سېنى مەڭگۈ كەچۈرمەيدۇ دادا .

— مەن ئۇلارنىڭ كەچۈرۈشىگە موھتاج ئەمەس ، — داۋۇت مەيچى تېرىپكى قىزىنى ئىتتىرىۋەتتى ، — نېمە؟ سەنمۇ ماڭا تەنبە بېرىۋاتامسەن؟ قىز بالىنى ئوقۇتقانمۇ ئىشىمۇ؟ ئاز - تولا قانات - قۇيرۇق چىقىرىۋېلىپلا ماڭا ئۇ - بۇ دېيىشكە پىتىنىدىڭمۇ تېخى؟

گۈلجامال بېشىنى چايغىنىغىچە قوشۇپ قويدى :  
— ئىشقىلىپ بۇ ئىش بىزگە خەيرلىك ئېلىپ كەلمەيدۇ دادا ، كۆرىدىغان كۈنىمىز ئالدىمىزدا تېخى ، بىزنى مەھەللىدىكىلەر ئارىغا ئالسىلا بولاتتىغۇ؟ قاينۇق مەھەللىسى قاينىغان قازانغا سۇ قويغاندەك جىمىپ كەتتى . ھەممەيلەن ئىچىگە تىنىپ ، بىر - بىر- رىگە گۇمانىي نەزەردە قارىشىپ ، ئۆز تىرىكچىلىكى بى- لەن ئالدىراش يۈرەتتى . ئەتىسى كامىلجاننىڭ ئايالى سولاقتىن چىقتى . ئۇ مەھەللىگە ئۇن سېلىپ يىغلاپ كەلدى .

— توۋا خۇدايىم ، بىز بۇ خەقكە نېمە يامانلىق قىلغان؟ نەشە سودىسىمىش ، شۇنداقمۇ قارا سۇۋامدۇ كىشىگە؟ ھەممىنى خۇداغا قويدۇم ، بىزگە قىلدىم دەپ بالا - چاقىسىغا قىلار خۇدايىم ، بىرنى مڭ قىلىپ كۆ- زىگە كۆرسىتەر خۇدايىم ، ھۇ... ھۇ...

ئايالنىڭ يىغىسى بەكمۇ ئېچىنىشلىق ئىدى . مڭ يېرىدىن تۆكۈلۈپ ، ئىچ - ئىچىدىن قايناپ ئېزىلىپ يىغلايتتى . ئەمما ئۇنىڭغا نەسەللى بېرىدىغان ، ھالىغا يېتىدىغان بىرمۇ ئادەم يوق ئىدى .

— كەلگۈلۈك بۇلارغا خۇدادىن كېلىپ قالدى - دە! — ئازراقلا پايدىنى دەپ گۇناھقا دۈم چۈشكەندىكىن ،

خۇدا شۇنداق شەرمىساز قىلىدۇ ئادەمنى...

— خوپ بوپتۇ ، سولامچىنىڭ كۆرىدىغان كۈنى شۇ...  
— يەنە بىرى قالدى ، ئۇنىمۇ نەس باسقۇدى ئىلا- ھىم...

مەھەللىدىكىلەرنىڭ ئاڭلىتىپ تۇرۇپ دېيىشكەن بۇ گەپلىرى داۋۇت مەيچىنىڭ جان - پېنىنى چىقارغان بول- دى . سىمۇ ، بېشىنى ئىچىگە تىقىپ ئۈندىمەي يۈرۈۋەردى . چۈنكى ، ئۇمۇ قىلىپ قويغان ئىشنىڭ ئاقسۆزىدىن بىرئاز قورقۇپ قالغانىدى .

ھەر كۈنى كەچتە بۇ ئىشتىن خەۋىرى يوقلار يەنە مەيزاپ خۇمارى تۇتۇپ قاينۇققا كېلىشەتتى . ئۇلار ئۇۋال كامىلجاننىڭكىگە بىر دوقۇرۇۋېتىپ ، ئاندىن داۋۇت مەي- چىنىڭ بوسۇغىسىدا پەيدا بولاتتى . ئىچەرمەنلەرنى خا- مۇش قارشى ئالغان بۇ ئائىلە قانداقتۇر بىر كېلىشمە- لىكتىن ئېسەنكىرەپ قالغاندەك تۇيغۇ بېرەتتى . خېرىدارلار ئۇلاردىكى بۇ خىل روھىي ھالەتنى «كالىنىڭ بېشىغا كەلگەن كۈن موزاينىڭ بېشىغىمۇ كېلىدۇ» دېگەن ئەندىشە بىلەن ساراسىمىگە چۈشۈپ قالغان بولسا كېرەك دەپ بىلىشتى .

بىرنەچچە ھەپتىدىن كېيىن كامىلجانمۇ چاچ - سا- قاللىرى ئۆسۈپ كەتكەن ، كۆزلىرى ئولتۇرۇشقان ھالدا مەھەللىدە پەيدا بولدى . ئۇ ھېچ كىشىگە قارىماستىن ئۇدۇللا ئۆيىگە كىرىپ كەتتى . بىرنەچچە كۈنگىچە تا- لا - تۈزدىمۇ كۆرۈنمىدى . قارا سىرلىرى ئۆچۈپ قالغان يوغان دەرۋازىسىمۇ ئېچىلمىدى . ئۇنىڭدىكى بۇ خىل بىنورمال روھىي ھالەتتىن مەھەللىدىكىلەر ھەيران قالدى . — كامىلجاننىڭ دىمى ئىچىگە چۈشۈپ كېتىپتە- غۇ؟

— سولاقخانا دېگەن بوش يەر ئەمەس ، ئانا - ما- نىسىنى كۆزىگە ئوبدان بىر كۆرسىتىپ قويغان بولسا ، ئادەم بولغاندۇ؟

— ئۇ ئەسلىدىمۇ يامان ئەمەس بىرنېمە ئىدى ، «ئۆرۈك ئۆرۈكنى كۆرسە ئالا بوپتۇ» دېگەندەك ، قوشنى- سىنىڭ قوش كۆرۈنۈپ شۇنداق پوقنى يەپ سالغان گەپ . — نېمە ئامال ، بىر ئازماس خۇدا دەپتىكەن ، بەندە دېگەن بەزىدە جاھاننىڭ رەپتارىغا بېقىپ شۇنداق ئېزىپ قالىدۇ . شەيتاننىڭ ئازدۇرۇشىدىن پاناھ تىلەيلى جاما- ئەت...

قاينۇقلۇقلار ھەر نېمىلەرنى دېيىشىپ يۈرگەن كۈن- لەرنىڭ بىرىدە ، كامىلجان ئۆيىدىكى مەيزاپ كۈپلىرىنى



بىر ھارۋىغا بېسىپ مەھەللىنىڭ سىرتىدىكى چوققا دۆڭگە ئېلىپ باردى - دە ، ھەممىنى چېقىپ تاشلىدى . پارە - پارە بولغان كۈپلەردىن تۆكۈلگەن مەيزاپلار دۆڭنىڭ يانباغرىغا سەلدەك ئاقتى . ئۇ قايتىپ كەلگەندىن كېيىن ساتراشلىق سايمانلىرى سېلىنغان كىچىك ساندۇقچى - سىنى يېنىغا ئېسىپ بازارغا كەتتى .

قاينۇقتىكى مەيزاپ بازىرىنى داۋۇت مەيچى يەنە ئىدى - كىلىدى . ئەمدى ئۇنىڭغا كاشلا قىلىدىغان ، چۆپقەت تالىشىدىغان ھېچكىم قالمىغانىدى . ئەمما ، مەھەللىدە - كىلەر ئۇنىڭغا شۈبھە بىلەن قارىشاتتى . كامىلجاننىڭ بېشىغا كەلگەن بۇ كۈنلەرنى ئۇنىڭدىن كۆرەتتى . چۈنەنكى ، ساقچىلارغا مۇشۇ خەۋەر بەرمىسە باشقىلارنىڭ نېمە ئىشى؟ مەنپەئەت تالىشىدىغانلار بۇ ئىككىسى بولغاندەك ، ئەلۋەتتە باشقىلارغا ئۇنداق قىلىشنىڭ ئورنى يوق دەپ قارىشاتتى . ئىككى قوچقار ئۇسسۇشسە ، بۆرىگە پايدا دېگەن شۇ ئىدى . چېقىمچىلىقنى ئەڭ يامان كۆرىدىغان قاينۇقلۇقلار بىلەن داۋۇت مەيچى ئوتتۇرىسىدىكى مۇنا - سۆھبەت شۇ ئىشتىن كېيىن بارغانچە يىراقلاپ كەتكە - ئىدى .

مەيزاپ بازىرىنىڭ قايتىدىن ئۆز ئىلكىگە ئۆتكەندە - دىن بىر ئاز خۇشال بولغان داۋۇت مەيچىنىڭ ئۈمىدىگە تولغان كۈنلىرى ئۇزۇنغا بارمىدى . چۈنكى ، ئۇنىڭكىگە كېلىدىغان ئىچەرمەنلەرنىڭ يەنىلا تايىنى يوق ئىدى . ئاشۇ ساقلىغا تۈكۈرۈپ ، بىر پىيالە ئىچە - ئىچمەيلا ئاللا يارىمنى غىگىشىپ ، سۆزلەپ قالدىغان بىرنەچچە قېرى ئىچەرمەننى ھېسابقا ئالمىغاندا ، كامىلجاننىڭكىدىن كەتمەي يۈرگەن سىدام نوچىلاردىن بىرىمۇ يوق ئىدى .

«قانداق بولغىنى بۇ؟ - ئۆزىچە جىلە بولۇپ ، يول بىلەن ھويلا ئارىسىدا تەمدە قاتراپ يۈرگەن داۋۇت مەيچىنىڭ بۈگۈنمۇ ئەرۋاھى ئۇچتى . كېلىدىغانلار بارغانچە ئازلاپ بارماقتا ئىدى ، - مەن نېمە قىلدىم بۇ پەسەندە - لەرگە؟ كامىلۋاغا قارا تۇتقاندەك ، بىزنىڭ بوسۇغىدىن ھېچبىر ئاتلاي دېمەيدىغۇ؟ ياكى مەن ئۇلارغا مەيزاپنىڭ ئورنىغا ئېشەك سۈيىدۈكى قۇيۇپ بەرمىسەم ، شۇنداقمۇ چاندۇرامدۇ كىشى؟ ئىست ، ئىست ، كامىلجان ، سەن ئۆزۈڭگىمۇ قىلدىڭ ، ماڭمۇ قىلدىڭ . ئاخىر بېرىپ ئىككىلىمىز ۋەيران بولامدۇق ئەمدى؟ بىر يېرىم مىڭ كويلۇق مەيزاپنى مەنمۇ چوققا دۆڭىدىن ئېقىتتۇرتتۇمۇ - ھە؟ بۇ قىيىقىزىل زىيانغا كىم ئىگە بولىدۇ؟ مەنمۇ ساڭا ئوخشاش پىتنىڭ ئاچچىقىدا چاپاننى ئوچاققا سالايۇ؟»  
داۋۇت مەيچى ئاخىر ھارغىن بەستىنى يەنە شۇ ئۈجمە

كۆنىكىنىڭ ئۈستىگە تاشلىدى . ئۇنىڭ چېكىسى قورۇ - لۇپ ، بويۇن تومۇرلىرى كۆپۈپ چىققانىدى . ئۆي ئى - چىدىن ھېلىقى قېرى مەستنىڭ ئاۋازى ئاڭلاندى :

— دا... ۋۇ... تۇم ، قې... قېنى سىلە...

داۋۇت مەيچى ئەڭ ئاخىرقى بۇ چۆپقەتتىنمۇ ئايرى - لىپ قېلىشتىن ئەنسىرەپ ئىتتىكلا ئورنىدىن تۇردى ۋە قازناققا كىردى .

— دا... ۋۇتۇم ، مۇشۇنداق... مۇشۇنداق... ئىچە - ۋېرىمىزمۇ؟ بۇ مەيزاپنىڭ بىزنى نەگە ئاپاردى - ھە؟ ئۇنى ئىچىپ ئەرشى ئەلاغا چىققۇمۇ؟ خان ئامبىلى بولدۇقمۇ؟ ھېچنەمىدىن ھېچنەمە يوق ئىچىۋېرەمدۇق ئۇكا؟ يۈ - رەكنى ياشارتىدىغان قىز - پىزلىرىڭ يوقمۇ مۇنداق... — ئېغىزىدىن شالسى قۇيۇلۇپ ، يۈزلىرىنى ئۆمۈچۈك تور تارتقاندەك تىلىم - تىلىم قورۇق باسقان ، كىيىملىرىنىڭ ئەسلى رەڭگىنى پەرق ئېتىش تەسكە توختايدىغان ئاتىش ياشلار چامىسىدىكى بىر ئىچەرمەن ئۇنىڭ ئالدىغا كەلدى . — ئەستا ، كېرىمكا ، بىر پۇت گۆرگە ساڭگىلىغاندا ، ئېغىزىڭدىكى چىشىڭنى سانماي قىز غەلۋىسى قىلغى - نىڭ نېمىسى؟ — داۋۇت مەيچى ئۇنىڭغا چاقچاق قىلغان بولۇپ گەپنىڭ پەدىسىنى يۆتكەمەكچى بولدى .

— سە... سەن نېمىنى بىلى... سەن ، ئادەم مۇ - شۇنداق قېرىغاندا... خۇ... خوتۇنغا ئا... ئالامەت ئامار... ق بولىدۇ . قېنى ئۇكا قىز... بىر قىز...

— ھەي كېرىمكا ، بۇنداق چاغدا ساڭا قىز ئەمەس ، ئون ئىككىنى تۇغقان قېينانامۇ ئارتۇقلۇق قىلىدۇ ، بېشىڭنى كۆتۈرۈپ بولغۇچە قوڭۇڭ سالماغا تۇرىدىغان بولۇپ قاپسەن ، پۇتلىرىڭمۇ يۆگمەچ ئوتتەك يۆگىشىپ تۇرىدۇ ، ئەڭ ياخشى شەيتىنىڭنى باس - تە ، مەيزى - پىڭنى ئىچ!

— نېمە ، ماڭا مەيزاپ سا... تارىڭدا مېنى قېرى دېمەيسەن ، قىز گېپىنى قىلسام بوۋاڭدەك كۆرۈندۈمما؟ قېنى... با... بىلا بىرسى لىپىدە ئۇتۇپ... كەت... كەندەك قىلدىيا؟ ساقلىمىغا قا... قارىماي كۆزۈمنىڭ ئىچىگە قارا ، نېمىنى كۆردۈڭ؟ بىر پارچە ئوت... ھە ، بىز قېرىمىدۇق ، قىز ئوبىنايمىز قىز... قوشناڭنىڭكىدە خېلى پەيزى بار - لىرىدىن كۆپمىشقۇ؟

داۋۇت مەيچى چۆچۈپ كەتتى . ئۇ مۇشۇ قېرى جېنىدا كامىلجاننىڭ ئۆيىدىكى ئويۇن - تاماشىلاردىن خەۋەر تاپقىنىنى بىلدى . مۇشۇ قېرىنىڭمۇ كامىلجاننىڭ ئۆ - يىدىكى ئويۇن - تاماشىلارغا ئۇسساپ تۇرغىنىنى ئويلى - غىنىدا سەپرايى قايتىدىن ئورلىدى .

— ماۋۇ دوزاخ شوتىسى قېرى ھەجەپ چىشىمنى قېرىشتۇرۇۋاتىدۇ . مەن سىرتلارنى بىر ئايلىنىپ كېلەي ، سەن ئۇنى - بۇنى دەپ يۈرۈپ ، مەيزاپتىن تازا ئىچۈر - گىن - دە ، كۆكنى ئوبدان يۇلۇپ يولغا سېلىۋەت . ھېساب قەتئىي نېسى قالمىسۇن .

— بۇ كەچتە نەگە بېرىپ يۈرىدىلا؟ ياخشى ئۆيدە ئولتۇرسىلا ، مەن قورقىمەن...

— قورققۇدەك نېمە ئىش بار؟ مەن دېگەندەك قىل .

— ئەمەس تېزەك قايتىپ كەلسە ، ھايال بول . مىسىلا .

— نېمە ، قېرىغاندا مېنى بىرسى ئۆيگە ئاشىد . چىلاپ سولۇالامدىكەن؟ ئەل . ۋەتتە بالدۇرلا قايتىمەن خو . تۇن .

ئۇ ئاستا مېڭىپ ئۆيىنىڭ ئالدىدىكى توپىلىق يولغا چىقتى . سۈتتەك ئايدىڭ كې . چە ، ئىزغىرىن شامال بىر خىلدا شىڭىلداپ تۇراتتى . ئۇ نېمىشقىكىن كامىلجاننىڭ ھويلىسى تەرەپكە قاراپ قوي . دى . خېرىدارسىز قالغان بۇ ئۆي خۇددى مۇڭلىنىپ ئول . تۇرغان ئىگە - چاقىسىز مو . مايدەك غېرىبىسىنىپ قالغاندى . ئۆي ئىچىدىن سۇس يېنىپ تۇرغان چىراغ يورۇقى كۆرۈ . نەتتى . ئاشۇ ئاجىز نۇرنى ھېسابقا ئالمىغاندا بۇ ئۆيدە ھاياتلىققا تەۋە ھېچنەرسە قالمىغاندەك ئىدى .

ئۇ كۈرەڭ جۈۋىسىغا ئوبدان چۆمكىنىپ ، بېشىنى ئىچىگە تىقىنىچە مەھەللىنىڭ سىرتىغا تۇتىشىدىغان يالغۇز ئاياغ يولغا چىقتى . بۇقا سۈيدۈكىدەك توپىلىق يول خۇددى قۇملۇققا تاشلانغان چار بىلاندىك سوزۇلۇپ ياتاتتى . دەل - دەرەخلەر ئارىسىدىن شۇڭغۇپ كىرگەن تولۇن ئاينىڭ سۈتتەك نۇرى ئاشۇ ئەگرى - بۈگرى يولدا ئۇششاق تەڭگە گۈللەرنى ھاسىل قىلىپ ، يولنىڭ ئوي - چوڭقۇرىنى ئوبدانلا يورۇتۇپ تۇراتتى .

داۋۇت مەيچىنىڭ نېمىشقىكىن ، بۈگۈن ئوبدان خۇمارى تۇتقانىدى . بىر قاپاق مەيزاپنى ئىچىپ مەست

— ھەممىسى قوشنامنىڭ ئۆيىدىكى ئاشۇ تاماشا - لارنىڭ كاساپىتىدىن ، — دەدى ئۇ كېرىم بوۋاينىڭ مۇ - رىسىدىن بېسىپ سۇپىغا ئولتۇرغۇزۇۋېتىپ ، — شۇ قىلغىنى ئۈچۈن تۈرمىگە كىردى تۈرمىگە!

— ئوغۇل بالىنىڭ كىرىدىغان يېرى ئۇ ، — كېرىم بوۋاي مەيدىسىگە مۇشتلىدى ، — مانا بىزمۇ ئاشۇ يەرنىڭ ئون ئىككى يىللىق مېھمىنى! ياشاۋاتىمىز ، ئىچىۋاتىمىز . ئۆلمىدۇق تېخى... قىز قېنى؟

— ئەستا كېرىمكا ، مېنى ھەجەپ تەڭلىككە سې -

لىۋاتىسەن ، ئەمدى بۇ چاغ بولغاندا مەن ساڭا نەدىن قىز تاپىمەن؟ بۈگۈن بولدى قىل ، ئەتىگىچە...

— ئەتىگىچە سېنىڭ - كىگە كەلمىسەممۇ بازاردا تولا گەپ ئۇ . ئاسىخان شياڭ - گاڭنىڭ دۈكىنىغا شۇنداق قاراپ قويساق ، بەش - ئالتە - سى سەپ تارتىدۇ ئۇكا .

داۋۇت مەيچىنىڭ ئەنسى - رىگەن ئىشى ئاخىر يۈز بەردى . بىر ئىچكى جاراهەت ئۆزلۈ - كىدىن قاندى . ئۇ كىشى - لەردىن «شەھەرنىڭ بىر چې - تىدە ئاسىخان شياڭگاڭنىڭ دۈكىنى بار ، ئاشۇ يەردە ئې - غىزىدىن ئانىسىنىڭ سۈتى پۇراپ تۇرىدىغان قىز تاپقىلى بولىدۇ» دەپ ئاڭلىغانىدى . مانا ، ئەتىسىنىڭ بار - يوق -



لۇققا ئىشەنگىلى بولمايدىغان بىر قېرى جېنىدا ئا - سىخان شياڭگاڭنىڭ دۈكىنىنى سېغىنىۋاتىدۇ . بۇ كەمنىڭ ئادەملىرىگە نېمە بولغاندۇ؟ شارباقا ئېغىز تەگ - دىمۇ بولدى ، ھەممىسى بىرسى ئۆگىتىپ قويغاندەك قىز جېنىلى قىلىشىدۇ . قارىساڭ ھەممىسى ئۇخلاپ ياتقان شەيتىنى ئويغىتالماي ئۆزىگە تۈرلۈك ئۇسۇللار بىلەن زىمات قىلىۋاتقان ، ئەمما ئېغىزىدىن شالسى ئېقىپ تۇرسىمۇ يەنە سۈيدۈك پۇرىشىدۇ . قانداق جاھان بوپ - كەتتى بۇ؟

داۋۇت مەيچى ئاچچىقىغا ھاي بېرىپ سىرتقا چىقتى ۋە ئايلىنى چاقىردى .



بولۇپ ، تازا قېنىپ بىر يىغلىۋېلىپ ، نەچچە يىلدىن بېرى يىغىلىپ قالغان بارلىق كۆڭۈل ئاغرىقلىرىدىن بىراقلا قۇتۇلۇشنى ئويلىدى . لېكىن ئۇ بۇ كەينى يالغۇز قىلىپ كۆنمىگەندى . شۇغىنىسى ئۇنىڭ كۈلكە - چاقچاق بىلەن ئولتۇرۇپ ، بىللە ئىچىشىپ بېرىدىغان ئۈلپىتىمۇ يوق ئىدى . ئۇ دۇنيادا ئۆزىنى تىكەندەك يالغۇز ھېس قىلدى . شۇڭا ئايغ سەۋداسىنى كېسىپ ، ئۆزى بىلەن ئۆزى مۇڭدېشىپ ، بۇ كېچىنى يالغۇز ئۆتكۈزۈشنى خالاپ قالغانىدى .

يىراق - يىراقلاردا ، قارىيىپ كۆرۈنگەن ئورمانزار - لىقلار ئارىسىدا سۇس يېنىپ تۇرغان چىراغ نۇرلىرى چىلۋە قىلىپ تۇراتتى . كېچە قانچە قاراڭغۇ بولغانسېرى بۇنداق چىراغ يورۇقلىرى شۇنچە جۇلالىق ، شۇنچە نۇر - لۇق بولۇپ كېتەتتى . ئادەمنىڭ سۇنۇق كۆڭلىگە تە - سەللى ، قاراڭغۇ دىلىغا ئۈمىد بېغىشلايدىغان بۇنداق يورۇقلۇق نەقەدەر سۆيۈملۈك - ھە؟! داۋۇت مەيچى ئاشۇ ئەلەڭگۈپ يېنىپ تۇرغان چىراغ نۇرلىرىغا يىراقتىن بىردەم قاراپ تۇرغاندىن كېيىن ، كۆكسىنى تولدۇرۇپ ئۇلۇغ - كىچىك تىندى .

«يالغۇزلۇقۇڭغا ، مىسكىنلىكىڭگە تەسەللى بولالايدىغان ئاشۇ چىراغ يورۇقىدىن باشقا نېمەڭ قالدى ئەمدى داۋۇتۇ؟ مەيزاپخانا ئاچقىنىڭدىن نېمە پايدا كۆردۈڭ؟ ئايقىنىڭ پاتماللاپ كۆڭۈل زېدىسى . ساڭا بەخت - ئا - مەتەك بىلىنگەن بۇ سوداڭ خۇددى قاراڭغۇ جاڭگالدا كۆرۈنگەن ئالۋۇندەكلا بىر تۇيغۇ ، خالاس! سەن ئاشۇ ئالۋۇننىڭ ئېزىقتۇرۇشلىرى بىلەن بىرەر ئورامدىن مو - خۇركا سۇنۇشۇپ ، ئەتىسى - ئاخشىمى گۇڭۇر - مۇڭۇر سوقا سۆھبەتلەرنى قۇرۇپ ، سۇنۇق كۆڭۈللەرگە تەسەللى بېرىشىدىغان قوشناڭدىنمۇ؛ ئېغىرىڭنى تەڭ كۆتۈرۈپ ، يىغاڭنى بىللە يىغلايدىغان جامائەتتىنمۇ ئايرىلىدىڭ . مانا ، كېسەل ئىتتەك ئىنىڭدىن چىقالماي ياتسەن ، ھالىڭ نېچۈك دەيدىغان ئادىمىڭمۇ يوق ، ئەمدى بۇ جانى قە - يەردە قويۇپ ، بۇلغانغان يۈزۈڭنى نەدە پاكىزلايسەن دا - ۋۇتۇم؟!»

بىردىنلا ئۇنى يىغا تۇتتى . ئۇ ئېچىشىپ تۇرغان يۈرىكىنى قاماللىغىنىچە يۇلتۇزلار چاراقلاپ تۇرغان ئاس - مانغا بېقىپ ، خۇددى بۆلتۈرۈكلىرىدىن ئايرىلغان ئانا بۆرىدەك ھۇۋىلىدى . يىغلاپ قاقشىدى . ئۇنىڭ كۆزلىرىدىن تولمۇ ھەسرەتلىك ، تولمۇ ئازابلىق پۇشايمان ياشلىرى سەلدەك قۇيۇلدى . ئۇنىڭ ئاشۇ ئاھۇ - پەريادىغا چىدىمىغاندەك ، پارلاپ تۇرغان تولۇنئاي ئۆزىنى بىر پارچە

قارا بۇلۇتنىڭ كەينىگە ئاتتى...

داۋۇت مەيچى كۈرەڭ جۇۋىسىنىڭ ئالدىنى ئېچىۋەتتى . مۇزدەك سوغۇق شامال ئۇنىڭ ئوتقا قاقلىغان داپتەك چىڭ ، چۇپۇر باسقان قاتمال كۆكسىگە زەرپ بىلەن ئۇ - رۇلۇپ ، ئوت كەتكەن يۈرىكىگە ئازراق ئاراملىق بەرگەندەك قىلدى . ئۇ ئېغىزىنى چوڭ ئاچقىنىچە تولدۇرۇپ نەپەس ئېلىپ ، ئاشۇ يالغۇز ئايغ يول بىلەن جاھاننىڭ ئۇ تەرىپىگە چىقىپ كەتمەكچى بولغاندەك تېز - تېز مې - ڭشىقا باشلىدى .

مەھەللە تەرەپتىن خورازلارنىڭ بەس - بەستە چىل - لىغان ئاۋازى ئاڭلاندى .

«ئاۋۇ بوم ئاۋاز، - دەپ ئويلىدى داۋۇت مەيچى ئەتراپتىن كېلىۋاتقان بۇ ئاۋازلارنى تونۇپ باقماسقچى بولغاندەك، - تالىق ئاخۇننىڭ چار خورزى شۇ ، كاسا - پەت ، ئۆتكەن يىلقى ئەلنەغمىدە قاسم مىراپنىڭ مىڭ كويلۇق داڭلىق خورزىنىڭ ۋەتۈرىكىنى چىقىرىۋەتكە - ندى . ھە ، ماۋۇ يىغلىغاندەك چىققىنى مەسۇمخان يوب - داننىڭ مېكىجىن خورزى شۇ . ھە ، ئۇياقتىن كېلى - ۋاتقىنى ئابدۇغوپۇر قارىمىنىڭ ئالتۇن پەيلىك ئەنجىان خورزى . كاساپەتنىڭ پەيلى يامان ، خۇددى ئىگىسىدەكلا ئادەمنى چوقۇشقا تەييار تۇرىدۇ...»

ئۇ مەھەللە ئاسمىنىدا ياكىرىغان مىڭلارچە خوراز ئۇ - نى بىر ھازا پەرق ئېتىپ كۆردى . ئەمما بۇ ئۇرۇنۇش - لىرىمۇ ئۇنىڭ كۆڭلىدىكى قايغۇ تۇمانلىرىنى تارقىتى - ۋېتەلمىدى . نېمىلا قىلسۇن ، قانداق ئويلىسۇن ، ئۇنىڭ يۈرىكىنىڭ چوڭقۇر قانلىمىدا ھۇۋۇلداپ تۇرغان بىر مۇدەھىش سوغۇقلۇق ، تىكەندەك يالغۇزلۇق ، ئۇنىڭدىن قۇتۇلۇشقا بولغان چارىسىزلىك ھۆكۈم سۈرەتتى . ئۇ ئاشۇ روھىي ھالەتتىن مەڭگۈ قۇتۇلالمايدىغاندەك قىلاتتى . ئۇنىڭ كۆز ئالدىدا ئاشۇ كۈنى قىزى بىلەن خوتۇننىڭ جاۋاب بېرىش قىيىن بولغان سوتاللىق كۆزلىرى چىم - چىقلاپ تۇرغاندەك بىلىنەتتى ، «بۇ ئىشنى سىلە قىل - دىلىمۇ؟» دېگەن سوتال ھېلىھەم ئۇنىڭ ئوت بولۇپ كۆيۈشۋاتقان يۈرىكىنى ئامبۇردا قىسقاندەك ئازابلايتتى .

ئەھلىمەھەللە ئۇياقتا تۇرسۇن ، بىر ئۆيىدىكى ئادەم - نىڭ ئىشەنچىسىدىن قېلىشمۇ قورقۇنچلۇق بىر ئىشتە! ئاشۇ كۈندىن بۇيان ئۇ ئايالىنىڭ گەپ - سۆزلىرىدە تا - دەك ئېغىر بىر ۋەزىنى بايقاپ قالدى . ئەكسىچە ئۆزىنىڭ بىر باش پىيازچىلىكىمۇ قەدرى قالمىغانلىقىنى تونۇپ يەتتى . ئۇ ھەر قېتىم ئايالىنىڭ كۆزىگە قارىغىنىدا ، ئۇ - زىنىڭ قانچىلىك پەسلىشىپ كەتكەنلىكىنى سېزىۋالاتتى .

يېپىپ قويۇلغانىدى . ئانا قىزىنىڭ ئۈستىگە ئۆزىنى تاشلاپ ھازا ئاچماقتا ئىدى .

— نى... نېمە بولدى؟ — جەھلى بىلەن ۋارقىردى .

دى داۋۇت مەيچى . ئەمما ئۇنىڭ سوتالىغا ئايالدىن جاۋاب بولمىدى . ئايال ھەممىنى ئۇنتۇغان ھالدا يىغلايتتى .

ئون گۈلۈگىنىڭ بىرى ئېچىلمىي قىزىم ،

بوران سوققان چېچەكتەك تۈزۈدۈگۈمۇ قىزىم .

مەن بىچارىنى نېمە بولسۇن دېدىڭ قىزىم ،

مەيچى داداڭدىن تويدۇگۈمۇ قىزىم ،

يۈنىدىكەش ئاناڭدىن تويدۇگۈمۇ قىزىم .

بۇ دۇنيانىڭ خورلۇقىدىن قىزىم ،

ئۇ دۇنيانىڭ خۇۋلىقىنى ئىستىدىگۈمۇ قىزىم... .

ئانىنىڭ يىغىسى ئېچىنىشلىق ، بەكمۇ ئېچىنىش-

لىق ئىدى . ئۇنىڭ ھازا قوشقىدا بىر دەھشەتلىك پا-

جىئە تولۇق ئەكس ئەتكەندى . داۋۇت مەيچىنىڭ يالغۇز

يېگانىلىقى ، ھاياتقا بولغان ئۈتتەك مۇھەببىتى ۋە تۈر-

مۇشقا بولغان چەكسىز چۈشكۈنلىكى ئىپادىلەنەتتى . بۇ

ھازا قوشقىغا ئۇنىڭ مۇشۇ ئاخشام قاينۇق ئەتراپىدا كې-

زىپ يۈرۈپ ئويلىغان ھەننۇ ئازاب - ئوقۇبەتلىرى مۇ-

جەسسەم ئىدى!

ئۇ ئاستا بېرىپ قىزىنىڭ يۈزىدىكى ياغلىقنى كۆ-

تۈردى . لامپۇچكىنىڭ يورۇقىدا ئۇنىڭ ئاق خەسەدەك

تاتىراڭغۇ يۈزلىرى پارقىرىدى ، ئۆرۈكسىز چاچلىرى سا-

مان تەكسى ئەتراپىدا سويلاپ تۇراتتى . ئۇ كۆزلىرىنى

چىڭ يۇمغىنىچە ئۇيقۇغا كەتكەندەك كۆرۈنەتتى . ئاشۇ

كۆزلىرىنىڭ مەڭگۈلۈككە يۇمۇلغىنىغا ئادەمنىڭ ئىشەن-

گۈسى كەلمەيتتى .

— نېمە بولدى؟ نېمە ئىش بۇ؟ قىزىمىز قانداق-

سىگە... — ئۇ خوتۇنىدىن يېنىش - يېنىشلاپ سورىدى .

ئەمما ئايالنىڭ قولىنى گاس بولۇپ ، كۆزى كۆرمىگەندەك ،

ئالدىدا بىرنېمىلەرنى سوراۋاتقان ئېرىنىمۇ كۆرمىدى ،

نېمە دېگەنلىكىنىمۇ ئاڭلىمىدى . ئۇ بارغانسېرى ئېزىلىپ ،

بوغۇلۇپ يىغلىماقتا ئىدى .

تاڭ ئاتتى . قاينۇقلۇقلار يېڭى بىر كۈنى كۈتۈۋالدى .

ئوقەتچىلەر ئاۋۋالقىدەك غالتەك ھارۋىلىرىنى غىچىرلىتىپ

بازارغا مېڭىشتى . ئۇلار داۋۇت مەيچىنىڭ ئۆيىدىكى ھا-

زىنى ئاڭلىمىغاندەك ئىدى . مەھەللىدە ئىتلار ھاۋشۇپ ،

ئېشەكلەر جەھلى بىلەن ھاڭرىشاتتى . ئايروپىلانلارنىڭ

گۈرۈلدەپ ، مەھەللىنى بېشىغا كىيىدىغان موتسىكلتلارمۇ

زۇۋانغا كەلگەندى .

داۋۇت مەيچىنىڭ كۆزلىرىدىن بىر تېمىمۇ ياش

چىقمىدى . چۈنكى ، ئۇ يىغلايدىغان يىغىسىنى كېچىچە

پۇخادىن چىققۇدەك يىغلىۋالغانىدى . تۇيۇقسىز كەلگەن

كىچىككىنە سودىنى دەپ قىلىپ قويغان قارا يۈزلۈكىنى ئويلىسا ئۆزىنى قويغۇدەك يەر تاپالمايلا قالاتتى .

داۋۇت مەيچى تەلپىكىنى قولغا ئالدى . سۈتتەك ئاي

نۇرىدا ئۇنىڭ بېشىدىن ئىسسىق ھور كۆتۈرۈلگەنلىكىنى

ئېنىق كۆرگىلى بولاتتى . ئۇ ئاشۇ سوغۇق يولدا قەد-

مىنى بارغانسېرى ئىتتىكىلىتىپ ، قانداقتۇر بىر ئىشقا

ئۆلگۈرۈپ بارمىسا بولمايدىغاندەك كېتىپ باراتتى .

خورازلارنىڭ ئىككىنچى قېتىم چىللىغان ئاۋازى

ئاڭلىنىشقا باشلىدى . بۇ چاغدا زېمىن ئەڭ قاتتىق ئۆي-

قۇسىنى باشلىۋەتكەندى . ئەتراپتىن خۇددى بەسەلەش-

كەندەك چىللىشىۋاتقان خورازلارنىڭ ئاۋازىنى ھېسابقا

ئالسىغاندا ھەممە يەر گۆرىستان جىملىقىغا چۆمگەندى .

ئاشۇ ئۆلۈمگە تەڭ قاتتىق ئۇيقۇدىن ئويغىتىش ئۈچۈن

خورازلار ئاۋۋالقىدىنمۇ بەكرەك كۈچەۋاتقاندەك ، جەھلى

بىلەن چىللىماقتا ئىدى!

ھېرىپ جۈللىقى چىققان داۋۇت مەيچى ئاستا كەينىگە

ياندى . ئۇ ئەمدى قايتىپ بارمىسا ئايالى ۋە قىزىنىڭ يولغا

قاراپ تىك ئولتۇرىدىغانلىقىنى يادىغا ئالغانىدى . «بى-

رىمىزنىڭ ۋىجدان ئازابىدىن قىينالغىنىمىزمۇ يېتەر»

دەپ ئويلىدى داۋۇت مەيچى خۇرسىنغان ھالدا . ئۇ قېنىپ

بىر يىغلىۋالغىنى ئۈچۈن كۆڭلىدىكى ئازابلىرىدىن

بىر ئاز يېنىكلەپ قالغاندەك ھېس قىلدى . ئۇزۇندىن بې-

رى ياش تۈكۈپ باقمىغان كۆزلەر روشەنلىشىپ ، ھەممە

نەرسىنى شۇنداق ئېنىق كۆرۈۋاتقاندەك ئىدى .

قاينۇق مەھەللىسى يېڭى بىر تاڭنى كۈتۈۋېلىش

ئالدىدا تۇراتتى . شەرق ئاسمىنى بارا - بارا سۈزۈلۈپ ،

بېلىقنىڭ قورسىقىدەك ئاقىرىشقا باشلىغانىدى . داۋۇت

مەيچى ئۆزىنىڭ قانچىلىك ماڭغىنىنى ، نەلەرگە بارغى-

نىنى سەزمىگەن ھالدا مەھەللىگە كىرىپ كەلگەندە ،

قاينۇق ئاسمىنىدا بارات مەزىنىنىڭ ئۇيقۇلۇق ھالدىكى

مۇڭلۇق ئەزان ساداسى ياڭراشقا باشلىدى .

ئۇ ھويلىسى ئالدىغا كەلگىنىدە قانداقتۇر بىر كې-

لىشمەسلىكىنى سەزگەندەك ، يۈرىكى جىغىغىدە قىلىپ

تۇرۇپلا قالدى . چۈنكى ، قازناق تەرەپتىن ئايالنىڭ ئەل-

لەي ناخشىسىغا ئوخشاپ كېتىدىغان يىغا ئاۋازى ئاڭلان-

ماقتا ئىدى . ئۇ خۇددى قىزى كىچىك ۋاقىتلاردا ئۇنى

ئۇخلىتىش ئۈچۈن ئەللىي ناخشىسى ئوقۇپ بېرىۋاتقان-

دەك مۇڭلىنىپ ، قوشاق قېتىپ يىغلىماقتا ئىدى . يى-

غىدىن ئاۋازى پۈتۈپ كەتكەن ئايالنىڭ ئۇنى خىرقىراپ

چىقاتتى .

ئۇ تەلپەكنى چۆرۈپ قەيەرگىدۇر تاشلىغاندىن كېيىن ،

ئۆزىنى قازناققا ئاتتى . كۆردىكى ، گۈلجامال قازناق سۇ-

پىسىدا سوزۇلۇپ ياناتتى . ئۇنىڭ يۈزىگە بىر ئاق ياغلىق



بۇ پاجىئە ئۇنىڭغا چىدىغۇسىز قاتتىق زەربە بولدى . ئۇ شۇ تۇرقدا قانداق قىلىشنى بىلمەي ئولتۇرۇپ كەتتى . ئىلگىرىلەردە بىر ئۆيدە مۇسەبەت بولسا ھەممەيلەن يوقلاپ كىرىپ ، ئاخىرەتلىك ئىشلارنى قول - قولىدىن تالىشىپ قىلىشاتتى . ھازىرغا يىغلاپ ھازا ئېچىشتىن بۆلەك ھېچقانداق ئىش قالدۇرۇلمايتتى . مانا ، تاڭ ئېتىپ كۈن خېلىلا بىر يەرگە بارغان بولسىمۇ ، داۋۇت مەيچىنىڭ ئۆيىگە ھېچكىم پەتەلەپ كىرمىدى . قىزىنىڭ بېشىدا خۇددى ياغاچتىن يۇنۇپ ياسالغان قونچاقتەك ئولتۇرغان داۋۇت مەيچى يالغۇزلۇقنىڭ ، غېرىبلىقنىڭ ئاچچىق شا-رابىنى يەنە بىر قېتىم تويغۇدەك ئىچتى . دۇنيادا ئادەم بالىسى ئۈچۈن بۇنىڭدىن ئېغىر كۈن بولماس! ئۆلۈپ ياتقان قىزىنىڭ نامىزىنى چۈشۈرگۈدەكمۇ ئادەمنىڭ چىقىملىقى ئۇنى بەكلا تۈگەشتۈرۈۋەتكەنىدى .

كۈن چۈش بولدى . بۇ ئۆيگە قاينۇقلۇقلاردىن ھېچكىم كىرىپ قويمىدى . ئانىنىڭ يىغىدىن ئاۋازى پۈتۈپ كەتكەنىدى . داۋۇت مەيچىمۇ قىزىنىڭ بېشىدا مۇردىدەكلا قېتىپ ئولتۇراتتى . ئىككى گەۋدە — ھەس-رەتلىك ياش تۆكۈۋاتقان ئانا ، پۇشايىمان گۈلخانىدا چارىلاپ كۆيۈۋاتقان ئانا — بىر - بىرىگە قاراپ باش چايقىشاتتى . قىيامەتكە تەڭ بۇ ئېغىر كۈننىڭ ئۆزى بىشىغا كەلگەنلىكىگە ئۇلارنىڭ زادىلا ئىشەنگۈسى كەلمەيتتى . ئەمما بۇ كۈن راستلا ئۇلارغا قۇچاق ئاچقاندى . بىر چاغدا بوسۇغدا ئىككى گەۋدە پەيدا بولدى . داۋۇت مەيچى بىلەن ئايالى ئىشىك تەرەپكە قاراپ ، ئۆز كۆزلىرىگە ئىشەنمەيلا قالدى . ئىشىكتىن كامىلجان بىلەن قارىلىق كىيىم كىيگەن ئايالى پەتەلەپ كىرگەنىدى . نەھالىق ، غېرىبلىق ئىسكەنجىسىدە قىيىنلىق ، ئۆز گۆشىنى ئۆزى يەۋاتقان داۋۇت مەيچى ئەر - خوتۇن بۇ ئاددىي كۈلبىسىگە قوشنىسى كامىلجانلار ئەمەس ، خۇددى دى خىزىر كەلگەندەك خۇشال بولدى . كامىلجاننىڭ ئايالى ئېچىنىشلىق يىغا سالغىنىچە داۋۇت مەيچىنىڭ ئايالىنى قۇچاقلىدى . ئىككى ئانا قايتىدىن ئېزىلىپ ، ھەسرەتلىك يىغىنىنى باشلىۋەتتى . كامىلجان ئاستا كېلىپ داۋۇت مەيچىنى قۇچاقلىدى . دەل شۇ چاغدا داۋۇت مەيچىنىڭ چۆيۈندەك قېتىپ كەتكەن قەلبى شۈرىدە ئېرىپ ، ئۇ يەردىن قاسراققا ئوخشايدىغان بىر نەرسە سويۇلۇپ چۈشكەندەك بولدى . ئۇ كامىلجاننى قۇچاقلاپ ھۆڭرەپ يىغلىۋەتتى . ئۇنىڭ بۇ يىغىنىنى قىزىنىڭ ئۆلۈمىگە ئېچىنىپ يىغلاۋاتامدۇ ياكى ئۆزىنىڭ قىلىمىدا شىغا ئېچىنىپ يىغلاۋاتامدۇ ، بىلگىلى بولمايتتى .

— قانداقسىگە... قانداقسىگە ساپ - ساق بىر قىز ئۆلۈپ قالدى؟ — سورىدى كامىلجاننىڭ ئايالى ئېسەدەپ

تۇرۇپ ، — تېخى تۈنۈگۈنلا ئۇنى كۆرگەندەك قىلغانىدىمغۇ؟ ئەجەب بىر... — نېمىسىنى سوراپلا قوشنام ، — ئايال ئۆكسۈپ تۇرۇپ جاۋاب بەردى ، — ئاخشام ماۋۇ توڭغۇز پۇشتى «سىرتىنى ئايلىنىپ كېلىمەن» دەپ يەر يۈتكەندەكلا يوقاپ كەتتى ، بىر چاغ بولغاندا گەۋدىلىك ، قىزىل كۆز بىر ئوغرى مەيزاپ ئىچكىلى كەپتۇ ، ئازراق ئىچىپ كەلگەنمىدىكىن ، لەيلەپ بىر ئىزىدا تۇرالمىي قالغانىدى . كەن . ئۆيدە ئەر كىشى بولمىغاندىكىن «مەيزاپ يوق» دەپ تۇرۇۋالدى . ئەمما ئۇ كەتكىلى ئۇنىماي ئۆيگە كىرىۋالدى . ئاخىر بولماي «مەيلىلا ، ئىچسە بىكارغا ئىچسە مەس ، شۇ ئېشەك سۈيدۈكىدىن ئازراق ئىچىپ لولسىدەكى ئوت ئۆچسە كېتىپ قالار» دەپتەمەن . ئۇ دەيۈزنىڭ ئاللىقاچان قىزىغا كۆز تاشلىغىنىنى مەن نەدىن بىلەي؟ «بورىچى ھالۋىچى بولسا كۆزىنى چاپاق بېسىپتۇ» دېگىنى شۇ ئىكەن ، ئوخشىتالمىغان بۇ تىجارەتنى دەپ بېشىغا چىقىتمىغۇ قىزىم ، ۋاي قىزىم ، تاتلىق قىزىم... — كېيىنچۇ؟ — ئالدىراپ سورىدى داۋۇت مەيچى پوتلىسىنى ئېقىتىپ تۇرۇپ .

— كېيىن ، كېيىن ئۇ ھارامزادە ماڭا ئۇنى - بۇنى بۇيرۇدى ، يېتىشىپ بولالمىي قىزىمنى ياردەمگە چاقىدى . رېپىتىمەن . بىر چاغدا توخۇ قوردىقى قورۇۋاتسام قىزىمنىڭ چىرقىرىغان ئاۋازى ئاڭلانغاندەك قىلدى . يۈرىكىم قارىتىدە قىلىپ يۈگۈرۈپ چىقسام قازناقنىڭ ئىشىكىنى ئىچىدىن ئېتىۋاپتۇ . قىزىمنىڭ نالىسى... مېنى چاقىدى . رىشىلىرى ، يىغلاپ يېلىنىشلىرى... نېمە قىلارمىنى بىلمەي ئۆيىنىڭ ئىچىدە بىرنەچچىنى پىرقىرىدىم . ئىشكىنى ھەرقانچە تېپىپمۇ ، مۇشتلاپمۇ زادىلا ئاچالمىدىم . ئاخىر بۇ يارامسىزنى ئىزلەپ سىرتقا يۈگۈرۈدۈم . دىگىلداپ يۈرۈپ كارنىيىم يىرتىلغۇچە ۋارقىراپ قىچقاردىم . قاينۇقنىڭ كۆچىلىرىنى قېزىۋەتتىم ، يەردىمۇ ، ئاسماندىمۇ يوق . بىر چاغدا قايتىپ كىرسەم ئۇ دەيۈز قۇيرۇقىنى خادا قىپتۇ ، قىزىم نومۇسقا چىدىماي ئۆزىنى ئېسىۋاپتۇ... ۋاي قىزىم ، سېنىڭ بېشىغا بىز چىقتۇق قىزىم . ئانىڭ ئۆلسۈن قىزىم ، داداڭنى يەر يۈتسۈن قىزىم... — بۇ ئەسلىدە ئاشۇ ناھەلىنىڭ قىلغان ئىشىدەكەن - دە ، — كامىلجان يەرگە قارىغىنىچە پەس ئاۋازدا سۆزىنى داۋام قىلدى ، — ئۇ ئاخشام بىزنىڭكىگە كەپتەكەن ، ئىشىكىنى خېلىلا قاققان بولسىمۇ ئاچمىغاندىم ، چۈنكى مەن ئاللىقاچان بۇ ئىشتىن قول يۇيۇۋەتكەن - دە . — كىم ئۇ؟ — داۋۇت مەيچى ئىتتىكلا سورىدى . — ھېلىقى پور كۆتەك شۇ . — بۇنى ئاڭلاپ داۋۇت مەيچىنىڭ چىشىلىرى غۇچۇرلىدى ،







نەزەر تاشلىغىنىدا ، يۈرىكىنىڭ قات - قېتى يىرتىلىپ قانغاندەك ، ئەمدى بۇ دۇنيادا ئۆزىگە ھەمراھ بولىدىغان بىرمۇ ئادەم قالمىغاندەك بىلىندى . كىشىلەرنىڭ بەكمۇ رەھىمسىزلىشىپ ، بىر - بىرىنىڭ ئۆلەر - تىرىلىشى بىلەنمۇ كارى بولمىغۇدەك ھالغا يەتكىنىنى ، مېھرى - ۋاپىنىڭ كۆتۈرۈلۈپ دۇنيانىڭ نەقەدەر باغرى تاش بولۇپ كەتكەنلىكىنى ئويلىغىنىدا ، ئايالىنىڭ ئۆزىدىن بۇرۇنراق ھايات خورلۇقلىرىدىن قۇتۇلغىنىغا خۇش بولدى .

قايىنۇققا باھار پەسلى شەپسىزلا كىرىپ كەلمەكتە ئىدى . ئەتراپ خېلىلا ئىللىپ قالغان ، قىشچە توڭ تېزەكتەك قېتىپ كەتكەن قۇشلارنىڭ پۈت - قولىغا جان كىرىشكە باشلىغان بىر كۈنى داۋۇت مەيچى ئاتا - ئانىسىدىن مىراس قالغان ، چۈپۈردىن توقۇلغان ئالا خور - جۈنى مۇرىسىگە تاشلاپ ئۆيىدىن چىقتى . ئۇ نۇرسىز كۆزلىرى بىلەن ئەتراپقا بىر پەس قارىغاندىن كېيىن ، ئىشىككە - ياق ، ھاياتتىن ئۈمىدى ئۈزۈلگەن قەلبىگە قوش مۇشتەك كېلىدىغان يوغان قارا قۇلۇپنى سالدى - دە ، بازارغا قاراپ ماڭدى .

— خۇدا رەھمىتى ، ئىمان پاكلىقى ئۈچۈن سەدىقە تىلەيمەن ، سەدىقە بالانى يەر ، توۋا گۇناھنى... توۋا قىلىشنىڭ جامائەت ، بىلىپ - بىلمەي قىلىپ سالغان گۇناھ - لىرىڭىز ئۈچۈن توۋا قىلىش ، سەدىقە بالانى يەر ، توۋا گۇناھنى ، خۇدا يولىدا سەدىقە تىلەيمەن...

كوچا - كوچىلاردا ، ئايماق - مەھەللىلەردە ، مازار - ماشايىقلاردا تولىمۇ مىسكىن ، چۆل تورغىنىنىڭ سەھەر پەيتىدىكى چۈ - چۈلىرىغا ئوخشاپ كېتىدىغان بۇ ئاۋاز پات - پات ئاڭلىنىپ قالاتتى .

چەكسىز پۇشايمان ، كۆتۈرۈپ قويغۇسىز ھەسرەت - نادامەتلەر چوڭقۇر سىڭگەن بۇ جۇدالىق ناخشىسى داۋۇت مەيچىنىڭ تىلىم - تىلىم بولغان يۈرەك قېتىدىن فوندى تاندىك ئېتىلىپ چىقاتتى...

مەھەللە تىنجىپ قالدى ، ئەتىسى - ئاخشىمى قايىنۇق ئاسمىنىدا ئاڭلىنىدىغان مەستلەرنىڭ ئالتاغىل ناخشىسى - لىرى ، بىر - بىرىنى تىللىشىپ ، ياقا سىقىشىپ ۋارقىد - راشلىرى ئاڭلانمايتتى . مەھەللىدىكىلەر ئۆز تىرىكچىلىكىنىڭ غېمىدە يۈرۈشەتتى . ھەر كۈنى غالتەكلىرىنى پەدىگە كەلمىگەن سۇنايدەك غىجىرىلىتىپ بازارغا مېڭىش - قان قايىنۇقنىڭ ئۇششاق تىجارەتچىلىرى داتلىشىپ كەتكەن قارا قۇلۇپ ، ئولتۇرۇشۇپ بارغانسېرى يەر تەكتىگە چۆكۈۋاتقان دەك كۆرۈنىدىغان ئەسكى تاملارغا پەرۋاسىزلا قاراپ قويۇشاتتى .

بۇ يەردە ھايات ھالىدىن كەتكەندەك تولىمۇ ئېغىر سۈكۈت ئىچىدە داۋام قىلماقتا ئىدى...


تەھرىرلىگۈچى: ئەكبەر سالىھ

كونا يوتقان ئىچىدە تىنماي يۆتىلىپ - خىرقىراپ ياتاتتى . ئۇنىڭ بىرنەرسە يېگۈدەك ، داۋۇت مەيچىگە ئۈنى - بۇنى دېگۈدەك ھەپسىلىسى قالمىغانىدى . قىزىنىڭ جەستى ئىككى كۈن ساقلىنىپ ، ھېچبىر قەدەر - قىممەتسىزلا ، خۇددى بىر ئېشەك تاپسىدەك كۆمۈپ قويۇلۇشى ئۇنىڭغا بەكمۇ ئېغىر كەلگەنىدى . ھەممەشە كۈلۈپ يۈرىدىغان بۇ خۇش پېئىل قىزىنىڭ ئون گۈلىنىڭ بىرى ئېچىلماي تۇرۇپ ھەش - بەش دېگۈچە قارا تۇپراقنىڭ ئاستىغا كىرىپ كېتىشى ئۇنىڭغا بىر قورقۇنچلۇق چۈشتەكلا بىلىنەتتى . شۇنداق ، ئۇ مەڭگۈ ئويغانغىلى بولمايدىغان ئەڭ قورقۇنچلۇق چۈش - ئۆلۈم ئىدى...

داۋۇت مەيچى ئاستا ھويلىغا چىقىپ ، ھۆۋۈلداپ قالغان ئېغىلنىڭ ئالدىدىن بىر قۇچاق قوناق پاسىرى كۆتۈرۈپ كىردى - دە ، مانتا ئۇچاققا تاشلاپ سەرەڭگە ياقىتى . لاپ قىلىپ يانغان قۇرۇق پاسار قويۇق ئىس چىقىرىپ تۈتەپ كۆيۈشكە باشلىدى . ئەمما ، «پاسار چوغى تۇتامسىز يىگىتكە ئوخشايدۇ» دېيىشىدۇ كىملىرى . لاپىدە ئوت ئالغان ئوت - خەس تۈزۈك ئىسسىق بەرمەيلا ، ئۇنىڭ بارلىق ئۈمىد - ئارزۇلىرىغا ئوخشاش كۈلگە ئايلاندى .

كۈنلەر ئۆتمەكتە . كۈچلۈك بوراندا كۆتۈرۈلگەن دېڭىز ئۆزكىشىدەك قاتمۇ قات كەلگەن دەرد - ئەلەملەردىن داۋۇت مەيچىنىڭ چاچ - ساقىلى ئاق رەڭدە بوياتقان دەكلا تامام ئاقىرىپ كەتتى . ئۇنىڭ بېلى مۈكچەيدى . كۆزلىرىنىڭ نۇرى قاچتى . پۈت - قوللىرى قورايىدەك قېتىپ ، ماغدۇرسىزلىقتىن كۈز شامىلى سوققان ياپراقتەك تىترەيدى . ئۇ شۇ تۇرقىدا يەتمىش - سەكسەن يىل ياشىغان بوۋايغا ئوخشاپ قالغانىدى . ئۇنىڭ ھاياتتىن كۈتىدىغان ھېچقانداق ئارزۇلىرىمۇ يوق! خۇدانىڭ ئامانىتىنى بالادۇرراق ئېلىشىنى كۈتۈپ ياتقىنى ياتقاندى . ئۇ بۇ دۇنياغا ئورۇنسىز تۇغۇلۇپ قالغان بوۋاققا ئوخشاش ، مەھەللىدىكىلەر تەرىپىدىن تاشلىۋېتىلگەن . قايىنۇقلۇقلار بۇ يەردە ئەزەلدىن بۇنداق بىر ئادەملەر ياشاپ باقمىغاندەك ، ئۇلارنى ئۇنتۇپ كېتىشكەندى . پەقەت كۈن ئارىلاپ بۇ ئۆيگە كامىلجان بېشىنى تىقىپ قوياتتى . ئايالى تاماق سۇناتتى . بىردەم - يېرىمدەم مۇڭدېشىپ چىقىپ كېتەتتى .

بەكمۇ ئۇزۇن بىلىنگەن قىش پەسلى ئاخىرلىشىپ ، ئەتراپتىن باھار ھىدى كېلىشكە باشلىغان بىر كۈنى ، داۋۇت مەيچىنىڭمۇ ئايالى كۆز يۈمىدى . ئۇنىڭ نومۇس كۈچى مەھكەم بوغقان بوغۇزىدىن ئاخىرقى نەپىسى شەپسىزلا ئۆتۈپ كەتتى . تەقدىر - قىسمىتىنىڭ ئاللىقاچان شۇنداق بەلگىلىنىپ بولغانلىقىغا شەكسىز ئىشەنگەن داۋۇت مەيچى تەقدىرگە تەن بەردى . ئۇ بىر تامچىمۇ ياش چىقمىغان نۇرسىز كۆزلىرى بىلەن ئۆزىگە قىرىق يىل ھەمراھ بولغان ئايالىنىڭ چېبەرگە ئاخىرقى قېتىم



# لېرىكلار

مۇختار بۇغرا

## سۆيگۈ تومارى

كار قىلىمىدى سۆيگۈ تومارى ،  
پالاكەتكە يولۇقتۇم ئودا .  
پەيت قاچتى، بەخت قاچمىسۇن ،  
پاناھىڭدا ساقلىغىن خۇدا .

سوۋغا قىپسەن بوغۇلغان ناخشا ،  
تۇمار ئەمەس ، بىر بويۇنتۇرۇق .  
بۆرىكىستان دېگىنىڭ يالغان ،  
سۆيگۈمىزنىڭ يىلتىزى قورۇق .

تۇمار، بەخت، بۆرەك دېگەنلەر ،  
ئۈزۈل - كېسىل ھالاكەت بولۇش .  
قاقتال پىكىرىم مېغىزلانغاندا ،  
قىغىر كۈيلەر كەلدى تۇشمۇ تۇش .

## بۇ ھايات

بۇ ھايات چىرايلىق سىرلانغان بۆشۈك ،  
لېكىن، ياغىچىنى يەپ كەتكەن قۇرت .  
بۇ ھايات تىپتىنچ ھىندى ئوكياندىر ،  
جەنۇبىي ئاسىيانى باسقان ئۇشتۇمتۇت .

بۇ ھايات ياشلىققا قارا خانىمە ،  
گاھىدا كۆرۈنەر ئاق يولنىڭ ئۇچى .  
بۇ ھايات گاھىدا غۇلجا ھەسلى ،  
گاھىدا تەرلەتكەن يەكەننىڭ مۇچى .

بۇ ھايات كېسەللىك يوشۇرۇنغان تەن ،  
رەڭگارەڭ پۇراقلىق بىر دورىخانا .

بۇ ھايات مۇنتىزىم تاللا بازىرى ،  
ئۇندا قالايمىقان قويۇلغان باھا .

بۇ ھايات تۇخۇمدىن تۈك ئۈندۈرگۈچى ،  
چوكان قولىدىكى ھەم يەرلىك تۇخۇم .  
بۇ ھايات ئۇنتۇلغان كلاسسىك شېئىر ،  
ھەم بۇغرا يازمىغان يېپيىڭى بوغۇم .

## ئويغانمىغان تال بويلۇقۇم

ئوپۇل - توپۇل قاچىدى قىشمۇ ،  
تۇرۇۋالدى ئاتتەك نىرەجەپ .  
مەككارشامال چىقتى شەرقتىن ،  
ئويغانمىدىڭ ئەي قىزچاق ئەجەب .

ھىلال ئايغا ئوسما قويامسەن؟  
قاشلىرىڭدا قازاندەك سۈرمە .  
سۈتتەك پۇراپ تۇرسا كۆچەنلەر ،  
بۇ نورۇزغا بېرىمىز نېمە؟

مۈگدەۋەردىڭ ئەي تال بويلۇقۇم ،  
نېكەم ياغدى بۆرەك يامغۇرى .  
بولسۇلساق ، كۈلەتتى كۆكمۇ ،  
نەۋ باھارنىڭ بىر چۈپ ئۇيغۇرى .

## بۆرەكسىمان كەتمەن

جان - تېنىمگە گۈزەل كېسەللىك ،  
رودىپايىدەك يېپىشتى مانا .  
يارەنلىرىم كەچكى قۇياشتەك ،  
بىراقلاشتى ئاھا! ئاستاغىنا .

قىز يوقاتماي پاك قىزلىقىنى ،  
قان يوقاتتى قىزىللىقىنى .  
ھۇزۇر ئەمەس ئاھا! كوزۇر ئۈچۈن ،  
مەن ساقلايمەن قارا كېچىنى .

**ئاۋارە ھايات**

سەپەرگە چىقساق زاۋال ۋاقتىدا ،  
ئاخىرەت سۇنۇقلىرى پۇتقا پاتىدۇ .  
قەشقەرنىڭ خالتا كوچىلىرىدىن ،  
چىقالماي چېتىگە باشلار قاتىدۇ .  
بېكەت، تۇرالغۇ، نان تېپىپ يېيىش ..  
ئۆزى قايناپ تاشقان چۆگۈندۈر گويا .  
بىرىمىز يول تاختىسى  
بىرىمىز ھاياتقا ئېتىلغان ئوقيا .

پۇل ھەلەكچىلىكى، قاتىلاڭ سۆيگۈ ،  
ھايات باشاقلىرىنى پايخان قىلىدۇ .  
پىلسىراتتىن ئۆتكەن بولسىمۇ بۆرەك ،  
ئۆكتەم ھاياتلىقىنى ئارمان قىلىدۇ .

ھىدىلىدىم چۈپ تەڭگە چېچەكنى ،  
ئورۇلغىنى ئازاب ئالمىسى .  
قەرزدارمەن دوستلار كۆڭلىگە ،  
بەندىلىكتىن قالدى كۆپ نېسى .

قىيالاردىن يىقىلغان قۇشمەن ،  
بۆرىكىمگە تەگدى جۈت - ئۇشۇك .  
سۆيۈپ تاڭسوق ئالاباغىر يار ،  
قالدۇرغىنى كاسات تەۋەرۈك .

يەتتە كەتمەن توپىدىن باشقا ،  
سۆيگۈمىزنىڭ قالمىدى دىرى .  
سەندە تولۇق كۆكرەك ئۆركىشى ،  
مەن بانكاڭنىڭ غېرىب شائىرى .

**نابوت بولغان كېچە**

پىتىراپ كەتتى خىيالىم گويا ،  
نازلىرىڭدىن ئۆركىگەن قۇشتەك .  
چاۋىسىنى چىتقا يايىدۇغۇ ،  
تاقىتى تاقى بىر داترەڭ بۆرەك .

**چىن دوستلۇق**

**مەريەم ئەھەت**

گۈزەللىكىنى پەقەتلا گۈزەل قەلب كۆرگەندەك ،  
دوستقا سادىق يۈرەكلەر بىلەر دوستلۇق قەدرىنى .  
بەزى دوستلار شۇنداقكى، گويا سۈزۈك تاغ سۈيى ،  
ياشارتىدۇ مېھرىدە تالاي گىياھ، مايسىنى .  
غەم - قايغۇدىن پۈكۈلسە سەۋرىنازدەك بەللىرىڭ ،  
چىن دوستۇڭلا مەدەت بوپ ، ئۇنتۇلدۇرار زەخمىنى .  
كېلىڭ دوستلار ئېيتايلى ، شۇ «ئايىرلىش كۈيى»نى  
فونتان كەبى ئوخچىسۇن يۈرەكلەرنىڭ تاشقىنى .  
كەتسىمۇ گەر گۈل ياشلىق ھازىر بىزدىن يىراقلاپ ،  
دوستلۇق بىلەن نۇرلانسۇن مۇشكۈل ھايات سەپىرى .

بولمىغاندەك تارقىسىز سۇمبۇل چاچنىڭ زىننىتى ،  
بولماس ئىكەن ھاياتنىڭ چىن دوستلارسىز لەززىتى .  
ۋىسال قۇچۇپ تەڭ كۈلگەن بىر مىنۇتمۇ يىلغا تەڭ ،  
يەتمەس ئىكەن دوستلۇققا باشقىسىنىڭ قىممىتى .  
كۆكتە قۇياش نۇر تۆكۈپ، ياشناتقاندەك ھاياتنى ،  
دوستلىشىشتى چېچەكلەپ، سۆيۈندۈرەر دىللارنى .  
تېپىلسىمۇ ئۆمۈردە تالاي تالاي ياخشى دوست ،  
ساۋاقداشلىق رىشتى ھەم نۇرلاندۇرار يوللارنى .  
ئانا تۇپراق باغاشلاپ، پەرۋىشلىگەن كۆچەتلەر ،  
بوران - چاپقۇن، جۇدۇندا ئەگمەس ئىكەن قەددىنى .

تەھرىرلىگۈچى پولات ھېزۇللا



# قىش بىلەن يازنىڭ ئارىلىقىدا

(ساياھەتنامە)

ئابدۇقادىر جالالىدىن

— يا رەببىم دەپ ئىشىكتىن چىق ، كۆرمىشلىرىڭ  
نېمەت بولۇر .

— ئانام ئاغزىدىن

ئىشچىلار ئۇيۇشمىسىنىڭ ئىككى خادىمى مىنىبۇسقا  
ئولتۇرۇپ بىزنى ئۇزاتقىلى چىقتى .

ھاۋا تۇمانلىق بولۇپ ، ئاپئاق قىرو باغلىغان دەرەخ  
شاخلىرى نېپىز مۇز تۇتقان ئاپتوبۇس دېرىزىسىدىن غۇۋا  
كۆرۈنەتتى . ئادەملەر دۈگىدىشكەن ھالدا كوچا ئاپتو-  
بۇسلىرىنىڭ بېكىتكە مېڭىشقا باشلىغانىدى . ئۈرۈم-  
چىنىڭ جانغا تېگىدىغان بىر كۈنلىك ئالدىراش تۇرمۇ-  
شى قەھرىتاننىڭ ئاچچىق سەھىرىدە ئۆز پايانىنى يې-  
يىشقا باشلىماقتا . كوچا چىراغلىرى جايىدىلا قېتىپ  
قالغان ، نۇرلارمۇ چىراغنى چۆرىدەپ ئۇيۇپ قالغان .

ئۈرۈمچى ئايروپىلانىڭ ئالدىدا قايناپ كەتكەن ما-  
شىنا چىراغلىرى ئوينىشىۋاتقان ماي قوڭغۇزىنى ئەس-  
لەتتى . شۇنچە سوغۇقتا ماشىنا چىراغلىرى نۇر سىزىق-  
لىرىنىڭ ئىچىدە ئاقاتتى ، ئادەملەر ئۆز نىشانلىرى ئۈ-  
چۈن تىپىرلاشنى باشلىۋەتكەنىدى . توڭلاپ ، ئېرىن-  
چە كلىشىپ تۇرغىنىمدا تاڭ زاۋىلىنىڭ باغرىدىكى قاينام -  
تاشقىنلىق بۇ مەنزىرە ماڭا غەلىتە بىلىنگەندەك بولدى .

ئايروپىلانىڭ زالىغا كىرىپلا ئۈچىمىزدىكى پەلتۇ ۋە  
چاپانلىرىمىزنى سېلىپ ، مىنىبۇسقا تاشلىدۇق ، ئىش-  
چىلار ئۇيۇشمىسىنىڭ خادىملىرى ئۇلارنى ئېلىپ كې-  
تىپ ، ساياھەتتىن قايتىپ كەلگىنىمىزدە ئالدىمىزغا ئې-  
لىپ چىقاتتى ، قېلىن كىيىملەردىن خالاس تېپىپ ،  
خېلى يېنىكلىشىپ قالدۇق . ھەممىمىز بىر - بىرىمىزنىڭ  
ئۈچىسىغا قاراپ ، كىيىنشىلىرىمىزگە دىققەت قىلاتتۇق .

مەكتىپىمىزنىڭ ئىشچىلار ئۇيۇشمىسى 30 غا يېقىن  
ئادەمدىن بىر ئۆمەك تەشكىللەپ ، جەنۇبىي جۇڭگودىكى  
بىرقانچە شەھەرگە — گۇاڭجۇ ، شېنجېن ، شياڭگاڭ ،  
ئاۋمىن ، جۇخەي قاتارلىق شەھەر ۋە رايونلارغا ساياھەتكە  
ئۇيۇشتۇردى . ئۆمەك ئەزالىرىنىڭ كۆپ قىسمى مەكتى-  
پىمىزنىڭ مەمۇرىي خادىملىرى ۋە ئوقۇتقۇچىلىرىدىن  
ئىبارەت ئىدى . ئاز بىرقىسمى سىرتتىن قوشۇلغانىدى .  
شىنجاڭ غەربىي دىيار خەلقئارا ساياھەت شىركىتى بىزگە  
ئىگە بولۇپ ، 2004 - يىلى 15 - دېكابىر ئەتكەن يولغا  
چىقتۇق . ئىشلار ۋە ئويلار ساياھەتنىڭ كۈن تەرتىپى  
بويىچە كۈندىلىك خاتىرە شەكلىدە يېزىلدى .

2004 - يىلى 15 - دېكابىر

ئۈرۈمچىدىن گۇاڭجۇغا بارىدىغان ئايروپىلان ئۈرۈم-  
چى ۋاقتى 7 : 45 دە قوزغىلاتتى . بىز ئۈرۈمچى ۋاقتى  
سائەت 6 : 00 دە مەكتەپنىڭ ئالدى دەۋازىسىنىڭ ئالدىغا يې-  
خىلدۇق . ھاۋا سوغ ، ئەتراپ قاراڭغۇ ، جەنۇبىي ئىقلىم-  
نىڭ ئىسسىق ھاۋاسىنى كۆزدە تۇتۇپ ، ئىچىمگە يېلىڭ  
كىيىنىپ ، تېشىمغا پەلتۇ كىيىۋالدىم . ئەلۋەتتە باشقى-  
لارمۇ شۇنداق قىلىشقاندۇ . ساياھەت شىركىتىنىڭ ئاپ-  
توبۇسى بىزنى ئايروپىلانغا ئېلىپ ماڭدى ، ئىنستىتۇت

تۇرۇپتىمەن. ئالتۇن ئىسرائىلىيەدە بىرقانچە ئاي تۇرۇپ باققاندا كەن . بىز گاھ ئىنگىلىزچە ، گاھ خەنزۇچە پاراڭلاشتۇق ، ئۇ مەن توغرىلۇق كۆپ ئاڭلىغانلىقىنى ئېيتتى ، ئىنىمىمىز تىمۇتنىڭ بارلىق ئۇيغۇر ئوقۇغۇچىلىرى مېنى بىلەتتى ، بەزىدە مەن ھەققىدە پاراڭ سېلىشتاتتى ، ئالتۇن ئۇلاردىن ئاڭلىغان بولسا كېرەك .

— سىز ئىنگىلىزچە دەرس بېرىش بىلەن بىرگە نېمەنى تەتقىق قىلىسىز؟ — دەپ سورىدىم ئۇنىڭدىن .

— ھازىرچە بېرەر تېمىنى تەتقىق قىلىشنى ئويلاش . مېنىم . يەنىلا موڭغۇللارنىڭ داستانلىرىنى تەتقىق قىلىش . سام بولارمىكىن .

— ئىنگىلىزچە بىلىش بىر قورالنى ئىشلىتىشنى بىلگەنلىك ، لېكىن ئۇنى نېمىگە ئىشلىتىشنى بىلىش ئىنتايىن مۇھىم .

— توغرا ، كۈنلەر ئۆتۈۋەرسە ئىنگىلىزچە بىلىش مېنىڭ ئالاھىدىلىكىم بولماي قالىدۇ . شۇڭا ، بىرەر كەسپىنىڭ پېشىنى تۇتۇپ ئۇنى ئىنگىلىزچە ئارقىلىق نا . مايان قىلىشىم كېرەك .

— ئىنگىلىزچىنى ھەرقانچە بىلگەن بىلەن سىز ئىنگىلىز بولالمايسىز .

— مەن ئەلۋەتتە موڭغۇل .

— موڭغۇلچىنى ياخشى سۆزلىيەلەمسىز؟

— ھەر ھالدا بولىدۇ . لېكىن خەنزۇچىدە راۋانمەن . ئۇنداقتا ، موڭغۇل خەلق داستانلىرىنى قانداق تەتقىق قىلىسىز؟

— توغرا ، موڭغۇلچىنى پېشىشنى بىلىشىم كېرەك . قاچان ئۆگىنىسىز؟

— بىلىمەيمەن ، لېكىن ئۆگىنىشىم كېرەك .

— ئۆزىنى ئۇنتۇپ ، باشقىلاردىن ئۈستۈن بولغىلى بولمايدۇ .

— توغرا ، مېنىڭ قىممىتىم يەنىلا ئۆزىنى ۋە ئۆزىگىنى چۈشەنگەن موڭغۇل بولۇشتا .

بىز ئالتۇن بىلەن كۆپ نەرسىلەر ئۈستىدە پاراڭلاش . تۇق . ھەتتا چىڭگىزخانمۇ چالا قالدى . ئۇ گەپ قىلىپ بېرىشنى ياخشى كۆرىدىغان ئايال ئىدى .

بەش سائەتكە يېقىن ھاۋا سەپىرى ئاخىرلىشىپ ، ئايروپىلان گۇاڭجۇ خەلقئارا ئايروپىلانغا قوندى . ئايروپىلان زالىغا چىققۇچە ، پوپايىكلار ئېغىر كېلىشكە باشلىدى . ھەممىمىز ئۈچىمىزدىكى پوپايىكىنى سېلىپ ، سومكىلارغا پوملاپ تىقتۇق .

ئۆمەك بولۇپ سايھەت قىلغاندا ، سەپەرگە ئائىت نېمە بېرى ئىشلارنىڭ تەشۋىشى بولمايدۇ ، مەن ئۈچۈن بۇ تولىمۇ ئەۋزەل بىر قۇلايلىق ئىدى . ئۆمەك باشلىقى جۈتى ئىشلارنى ۋاكالەت بېجىرەتتى ، بىز پەقەت ئۇ ماڭدېگەن يەرگە ماڭساقلا بولاتتى . قارىغاندا ، مېنىڭ بەھۇزۇر خىيال سۈرۈشلىرىمگە تەسىر قىلىدىغان ئىشلار بولمايتتى .

— سەپەرگە لايىقلا كىيىنىپسىز ، دەپدى موڭغۇل قىزى ئالتۇن ماڭا قاراپ . مەن كىر بولسىمۇ چېنىپ كەتمەيدىغان پادىچى ئىشتىنى ، ئۈستۈمگە راھەت چاپان كىيۋالغانىدىم . كۆپ يانچۇقلۇق ئاسما سومكامغا خېلى كۆپ نەرسىلەر سىغىتتى .

— ئابدۇقادىر ، ئۆزلە مۇخبىر يىگىتكە ئوخشاپ قاپلا ، دەپدى سائادەت ، ئۇ ئۆمەكتىكى بىردىنبىر ئۇيغۇر ھەمراھم ئىدى . ئالتۇن بىلەن سائادەت مەكتىپىمىزنىڭ تىل تارماق ئىنىستىتۇتىنىڭ ئوقۇتقۇچىلىرى ئىدى ، ئال . تۇن ئىنگىلىز تىلى ئۆتەتتى ، سائادەت خەنزۇ تىلى ئۆتەتتى .

سائادەت سەپەرگە ئائىت كۈنكەپت ئىشلارنى مېنىڭ سەھمىگە سېلىپ تۇراتتى . ئۇنىڭ مەسئۇلىيەت روھى مېنى تېخىمۇ خاتىرجەم قىلدى .

ئۇششاق پاراڭلارغا تاۋىم يوق بولغاچقا ، توپتىن چەتتەرەك تۇرۇپ ئەتراپنى كۆزىتەتتىم ، ئالدىراش كەي . پىيات ماڭا بېسىم بولاتتى ، ئىچىم تىتىلداپ ، مەقسەت . سىز ھالدا ئۇياق . بۇياقلارغا مېڭىپ قوبىياتتىم .

بىز گويلا قىشتىن يازغا قاراپ ئۇچاتتۇق . جەنۇبىنىڭ يازى خۇددى مېنىڭ يېڭى نىكاھىمغا ئالىدىغان لايىقىم . دەك جىلمىيىپ ، ئۆزىگە تارتقاندەك قىلاتتى . ئۇنىڭ ئىسسىق نەپەسلىرى زىمىستاننىڭ ئاسارەتلىرى كەتمە . گەن بەدىنىمگە ئۇرۇلۇپ ، غىدىقلىغاندەك بىلىندى .

بىز ئايروپىلاندىكى ئىنچىكە تەكشۈرۈشتىن ئۆتۈپ ، ئايروپىلانغا چىقتۇق . مەن ئالتۇن بىلەن بىر يەردە ئول .



ئايرودروم زالى ھەيۋەتلىك ئىدى . ئېيتىلىشىچە ، بۇ ئاسىيا قىتئەسى بويىچە ئەڭ چوڭ خەلقئارا ئايرودروم ئىدى . كەن .

گۇاڭجۇ ساياھەتچىلىك نۇقتىسىدىن كەلگەن سايا- ھەت يېتەكچىسى بىزنى كۈتۈۋالدى . ئۆمەك ئەزالىرى بىر مەنبۇسقا چىپىدە كەلدۇق . ئىككى قاسنىقى گۈللەر ۋە ياپيېشىل مەنزىرە دەرەخلىرى بىلەن قاپلانغان ئازادە يول بىزنى گۇاڭجۇ شەھىرىگە ئېلىپ ماڭدى . گۇاڭجۇ شەھىرى ناھايىتى چوڭدەك قىلاتتى ، قاتناشلار ئىنتايىن زىچ ئىدى . شەھەرنىڭ قاتناش لىنىيىلىرى يەرنىڭ ئاستىغا ۋە ئۈستىگە كېڭەيگەندەك قىلاتتى ، يوللارنىڭ ئۈستىدە كۆۋرۈك شەكىللىك يول ، بەزىدە كۆۋرۈك رىشاتكىلىرى ياندىكى بىنالارنىڭ دېرىزىلىرى بىلەن يېقىنلاپ قالاتتى . گۇاڭجۇلۇقلار كىرلىرىنى دېرىزە سىرتىغا ئېسىپ قۇرۇ- تىدىكەن . گۇاڭجۇ كوچىلىرىدىكى باراقسان دەرەخلەر ، ھۈپپىدە ئېچىلغان گۈللەرگە قاراپ ئۈرۈمچىنىڭ تۈتەك قاپلىغان ئاسمىنى ، كونا يوتقاننىڭ مېزىدەك قار دۆۋ- لىرى ئېسىمگە كەلدى .

مەنبۇس بىزنى ۋۇياڭچىڭ (بەش قوي شەھىرى دېگەن مەنىدە) مېھمانخانىسىنىڭ ئالدىدا چۈشۈردى . ئەمدىكى پائالىيەت ئۆزىمىزنىڭ ئىختىيارىدا ئىدى . باشتىلا ئۆمەكتىكى ۋۇ خۇڭمىن تۇرمۇش ياردەمچىم ئىدى . ئۆمەك ماڭا كۆڭۈل بۆلۈپ شۇنداق ئورۇنلاشتۇرغانىكەن . ئىككىمىز نۆۋەت بىلەن يۈيۈندۇق . مەن يۈيۈنۈپ بولۇپ ، بىر ئوقۇغۇچۇم يوللۇق تۇتقان «كارۋان توقاچ- لىرى»دىن بىرنى يېدىم ، «قورسىقنىڭ ئاچسا نان بار» دېدىم مەن شياۋ ۋۇغا . ئۇ مەندىن خېلىلا كىچىك بولۇپ ، مەكتىپىمىزنىڭ تىل تارماق ئىنستىتۇتىنىڭ خەنزۇ تىلى ئوقۇتقۇچىسى ئىدى . ئۇ ئۇيغۇر تىلىنىمۇ خېلى بىلىدىكەن . كەچقۇرۇن سائادەت يېنىمغا كىرىپتۇ . گەرچە گۇاڭ- جۇ كوچىلىرىنى بىلمىسەكمۇ ، تەۋەككۈل قىلىپ ئايلاند- دۇق ، ئويلىمىغان يەردىن شەھەرنىڭ ئاۋات كىيىم- كېچەك بازىرىغا بېرىپ قاپتۇق . بۇ سائادەتكە بولۇپ بەردى . ئۇ ھەربىر دۇكانغا كىرىپ كىيىملەرنى تۇتۇپ كۆرەتتى ، باھا سوراپتتى . گۇاڭجۇلۇقلار بىزنىڭ تۇرقى- مىزغا قاراپ ، ئىنگىلىزچە جاۋاب قايتۇراتتى . ئۇلارمۇ بى- رەر ئىنگىلىزغا ئىنگىلىزچە سۆزلەۋالسا ، ئۆزىنى بىلىملىك ھېس قىلىدىغاندەك تۇراتتى . بۇنى چۈشەنگەندىن كې- يىن ، مۇلازىم قىزلارغا ئىنگىلىزچە گەپ قىلدىم .

ئەلياتقۇ مەزگىلىدىكى گۇاڭجۇ شەھىرىدە ھايات تې- خىمۇ قايىناق تۇس ئالدىكەن ، بىز تۇرغان مېھمانخانا

شەھەرنىڭ قەدىمىي كوچىلىرىغا جايلاشقان بولۇپ ، يوللار تار ئىدى ، ئېگىز بىنالار ۋە كۆۋرۈكلەر دەستىدىن ئاسماننى ياكى ئوچۇق دالىلارنى كۆرگىلى بولمايتتى . سېزىلەر - سېزىلمەس بۇرۇقتۇرمىچىلىق ئىچىمىزنى سىققانداك بولاتتى . مەن ، شياۋ ۋۇ ، سائادەت ۋە ئالتۇن تۆتىمىز بىر گۇرۇپپا بولۇپ ، جۇجياڭ دەرياسىنىڭ بويىغا باردۇق . چىراغ شولىسىدا ئاستا ئېقىۋاتقان دەريا بەئەينى ئوت كەتكەن دەريا ئىدى . دەريا بويىدىكى تاش ئورۇن- دۇقلاردا ئاشىقلار بىر - بىرىگە چىرمىشىپ كەتكەن ، ئۇلار ئوت كەتكەن دەريانىڭ بويىدا بىر - بىرىگە چىر- مىشىپ ئولتۇرۇپ بىر - بىرىدىن ئوت ئىزدەپ ، مۇزلاپ كەتكەن روھىغا تەسەللى تاپماقچى بولغاندەك قىلىشاتتى .

2004 - يىلى 16 - دېكابىر

ئاخشام كېچە سائەت ئىككىدە ياتتىم . ئۆمەك باشلى- قى جۇتى ، فىلولوگىيە تارماق ئىنستىتۇتىنىڭ مۇئاۋىن مۇدىرى جاۋ ۋەنجى مېنى مۇسۇلمانچە تاماق تېپىپ يې- يەلسىمۇ - يوق؟ دەپ ھال سوراپ كىرىپتۇ . ئۇلار پىۋا ئەكىرىپ ئىچىشتى ، مەن ئۇلارغا ماسلىشىپ ئولتۇرۇپ بەردىم .

ئۇيغۇمغا قانمايلا قوپتۇم . ھەممىمىز مەنبۇسقا چى- قىپ ، بىر رېستورانغا باردۇق . مەن روھسىز ئىدىم ، ئىشتىھايىم تۇنۇق ئىدى . ناشتا ماڭا ناھايىتى مەززىسىز بىلىندى .

مەنبۇس تېخى چۈش بولمايلا شېنجېن شەھىرىنىڭ كىرىش ئېغىزىنىڭ ئالدىغا كەلدى ، ساقچى ئىجازەتتا- مىمىزدىكى رەسىمىمىزگە قاراپ ، بىزنى بىر - بىرلەپ ئۆتكۈزدى ، ئۇ بىزنىڭ چىرايمىزغا مەختەك قىلاتتى . دېڭ شياۋيىڭ لايىھىلىگەن بۇ ئىقتىسادىي ئالاھىدە رايونغا كىرىش لەنجۇدىن قۇمۇلغا ، قۇمۇلدىن تۇرپانغا بېرىشتەك ئاسان ئەمەس ئىدى . ئېغىزدىكى ساقچىنىڭ ئۆتكۈر ھەم سۈرلۈك نەزىرى يولۇچىلارنى بىرقۇر تاسقاپ چىقاتتى .

شېنجېننىڭ كوچىلىرىدا ئادەم ئازدەك قىلاتتى . تاغلار ۋە دۆڭلەر ياپيېشىل ئىدى . كوچىلار خىلمۇخىل گىياھلار بىلەن پۈركەنگەنىدى . يازنىڭ رۇخسارنى شېنجېنغا كەلگەندىن كېيىن ئېنىق كۆرگەندەك بولدۇم . كۆككە تاقاشقان بىنالار ھەيۋەت ھەم ئېسىل كۆرۈنەتتى ، پاكىز كوچىلار ئازادە ئىدى . دېرىزىلەر ، گۈل - گىياھلار- نىڭ يوپۇرماقلىرى يارقىن ئاپتاپتا كۆزگە جىلۋىلىك تاشلىناتتى .

بىنلاردىن ھاسىل بولغان ئورمانلارنىڭ ئىچىدە لە- پىلدەپ تۇرغان قىزىل بايراق ئارىلاپ - ئارىلاپ ئۇچرايتتى ، مەن كۆز ئالدىمدىكى كۆرۈنۈشنىڭ قىزىل بايراق ئاستى- دىكى تىپىك گۈللىنىش مەنزىرىسى ئىكەنلىكىنى ھېس قىلدىم . دېڭ شياۋپىڭ «نامراتلىق سوتسىيالىزم ئەمەس» دېگەندى ، ئەپتىدىن خېلىلا دۆلەتمەن كۆرۈنىدىغان بۇ شەھەر 20 يىللىق ئالاھىدە سىياسەتنىڭ مەھسۇلى ئىدى ، بۇرۇن بۇ يەر بىر بېلىقچىلىق كەنتى ئىكەن .

بىز چۈشكۈچە ۋاقىتنى چىڭ تۇتۇپ ، دېڭ شياۋ- پىڭنىڭ ھەيكىلى بار باغچىنى ئايلاندۇق . يېشىللىققا ئورالغان باغچىنىڭ قوينى كۆچۈم ھەم ئىللىق ئىدى . بىز بىر دۆڭگە ياماشتۇرۇلغان پەشتاقنى بويلاپ خېلى ئۇزاق ماڭغاندىن كېيىن ، دېڭ شياۋپىڭنىڭ ھەيكىلى قەد كۆتۈرۈپ تۇرغان مەيدانغا يېتىپ باردۇق . مەيدان بەجايىكى بىر گۈللۈك ئىدى ، دېڭ شياۋپىڭنىڭ زور ھەيكىلى سالماق قەدەم بىلەن كېتىۋاتقاندەك كۆرۈنەتتى . ھەيكەل ئەتراپىغا گۈلدەستىلەر قويۇلغان ، سۈرەتكە چۈ-

شىدىغان ساياھەتچىلەر مە-

خىلدايتتى . ماڭا شېنجېن شەھىرىنىڭ پاينى گوييا دېڭ شياۋپىڭنىڭ ئايىغى ئاستىدىن باشلاپ كېڭەيگەندەك بىلىندى ، بۇ ئېگىزلىكتىن قارىغاندا يىراقتىكى ئېگىز بىنلارمۇ پەستە قالغاندەك كۆرۈنەتتى ، ساماۋى بىنلار گوييا دېڭ ش- ياۋپىڭنىڭ نەزىرىدىن تۇغۇل- غان مەنزىرىلەر ئىدى . مەن

گاھ شەھەر مەنزىرىسىگە ، گاھ ھەيكەلگە قاراپ ، بىر سىياسىئوننىڭ تەپەككۈر ئۇسۇلىنىڭ جۇڭگودا نەقەدەر زور تەسىر كۈچىگە ئىگە ئىكەنلىكىنى قايتىدىن تونۇ- غاندىك بولدۇم .

ھەيكەلنى بۇ يەرگە ئورنىتىشنى ئويلاشقانلارنىڭ سىياسىي سىمۋولىنى چۈشىنىش ئىقتىدارىغا قايىل بولدۇم . ھەيكەلتىراشلىقتىن ئىبارەت سەنئەت شۇ تاپتا ئىقتىساد ۋە سىياسىي سەزگۈرلۈك بىلەن گىرەلىشىپ كەتكەندى . چۈشلۈك تاماقتىن كېيىن ، دېۋاڭ سارىيىغا باردۇق . ئۇ يەردە مېنى بۇرۇنقى ئوقۇغۇچۇم ئابابەكرى ساقلانغانىتى . مەن دېۋاڭ سارىيىغا چىقىپ ، شېنجېن شەھىرىنىڭ ئو- مۇمىي مەنزىرىسىنى تاماشا قىلىشتىن ۋاز كەچتىم ، چۈنكى ئابابەكرى بىلەن پۇرسەتنى چىڭ تۇتۇپ سىردى-



شۋالمىسام بولمايتتى . ئابابەكرى قۇمۇللۇق يىگىت بو- لۇپ ، شىنجاڭ مائارىپ ئىنستىتۇتى مائارىپ فاكولتېتى- نىڭ 7 - 8 يىل بۇرۇنقى ئوقۇغۇچىسى ئىدى . بىز شۇ چاغلاردىن ئېتىبارەن تونۇشۇپ ، ھازىرغا قەدەر ئىززەت - ھۆرمەتتە ئۆتۈپ كېلىۋاتىمىز . ئېسىمدە قېلىشىچە ، مەن ئۇنىڭغا بىر سائەتمۇ دەرس ئۆتۈپ باقمىدىم ، لېكىن ئۇ مېنى ئىزچىل تۈردە «مۇئەللىم» دەپ ئالاھىدە ھۆر- مەتلەپ كەلدى ، كىم بىراۋنىڭ ئۆزىگە بولغان ئىخلاسى-

دىن سۆيۈنمەيدۇ؟! ئۇ مەكتەپ ئىچىدە مېنى يىراقتىن كۆرسىلا ئالدىمغا يۈگۈرۈپ كېلەتتى ، ئۇنىڭ قولىدا «- يېڭى ئۇفۇم ئىنگىلىز» تىلىنىڭ بىرىنچى ياكى ئىك- كىنچى قىسىملىرىنى كۆرەتتىم . ئۇ چاغدا مەن «ئالىي مەكتەپ ئىنگىلىز تىلى» نىڭ تۆت قىسمىنى كۆرۈپ بول- غانىدىم . مەن ئۇنىڭ ئىنگىلىز تىلىنى ئۆگىنىش ئىلھا- مىغا مەدەت بېرىپ تۇردۇم . ئۇ ئارىدا تەتىللەردە ئىچكە- رىلەرگە باراتتى ، بىر قېتىم ئۇ شاڭخەيدىن ئامېرىكىدا نەشر قىلىنغان «ئەدەبىيات قامۇسى» نى ئالغاچ كېلىپ ،

ماڭا تەقدىم قىلغانىدى ، مەن بۇنىڭدىن ئىنتايىن خۇرسەن بولغانىدىم . مېنى تاماق ئۇس- تىلىگە تەكلىپ قىلىپ ھاراق ئىچىشكە شاھىد قىلىدىغان ئوقۇغۇچىلار ناھايىتى كۆپ ، ماڭا كىتاب سوۋغا قىلىدىغانلار يوق ھېسابتا ، شۇڭلاشقا مەن ئابابەكرىنىڭ بۇ سوۋغىسىنى ھەرگىز ئۇنتۇپ قالمايمەن . ھېلىقى سورۇن تۈزەپ مەن-

دىن گەپ ئالدىغان ئوقۇغۇچىلار ئوقۇش پۈتتۈرۈپ كەت- كەندىن كېيىن ، ئۇن - تىنىسىز يوقاپ كېتىشتى ، ئۇلار بەئەينى ئەدەبىياتنىڭ مۇتەپەككۈرلىرىدەك توقۇناتق سوتال سورىشاتتى . ۋاقىت ئۇلاردىن ھېچنېمە چىقمايدىغانلى- قىنى ئىسپاتلىدى ، ئۇلارنى ئەدەبىياتنىڭ سۈنئىي ئىخلاسمەنى بولۇشقا نېمە مەجبۇر قىلىدىكىننى تاڭ؟ مەندىن تالاي قېتىم دەرس ئالغان ئوقۇغۇچىلارنىڭ كۆپ قىسمى يوقاپ كېتىشتى ، لېكىن مەندىن بىر سائەت دەرس ئې- لىمىپ باقمىغان ئابابەكرى مېنى تاشلىماي كەلدى ، بەلكىم ئۇنىڭ ۋۇجۇدىدىكى ئۆچمەس ئىلىم ئىخلاسى رىشتە- مىزنى چىڭىتىپ كەلگەندۇ .

ئابابەكرى ئوقۇش پۈتتۈرگەندىن كېيىن ، ئۈرۈمچى- دىكى ئىنگىلىز تىلى كۇرسلىرىدا دەرس ئۆتتى ، ئارىدا



كېرىپ قالغانىدى . ئۇ ھېلىقى كەمىترانە ، ئارسالدى ئابابەكرى ئەمەس ، ئۆزىگە ئىشىنىدىغان ، مۇلايىم ھەم مەغرۇر ئابابەكرى ئىدى . يۇيۇقا قويۇلغان قارا ساقلى ئۇ . نىڭ ئۆڭى بىلەن تەبىئىي سىڭىشىپ كەتكەنىدى . سۇررەڭ كاستۇمىدىن ئەنەرنىڭ ھىدى كېلەتتى .

دېۋاڭ سارىيىنى كۆرۈش بىر سائەتتىن ئارتۇق ۋاقىتقا پىلانغانىدى ، مەن ئۆمەك باشلىقىغا دەپ قويۇپ ، ئابا . بەكرى بىلەن پاراڭلاشماقچى بولدۇم .

— مۇئەللىم ، يېقىن ئەتراپتا بىر كىتابخانا بار ، شۇ يەرنى ئايلانغاچ پاراڭلىشايلى ، — دېدى ئابابەكرى .

— سىز مېنى چۈشىنىسىز ، بۇ ئوبدان گەپ بولدى ، — دېدىم مەن خۇرسەنلىكىمنى ئىزھار قىلىپ .

— مۇئەللىم ، ئىنگىلىزچىنى تاشلاپ قويىمىغانسىز؟ — نېمە دېسەم بولار ، كىشىلەر ئۇنى لازىم قىلىم .

غاندىكىن تاشلىنىپ قالىدىكەن . لېكىن ئىنگىلىزچە كىتابلارنى كۆرۈپ تۇردۇم ، ئېغىزىغا كەلگەندە يەنىلا گاجىمەن .

ئابابەكرى شېنجېن ۋە جۇخەيلەردە ئىنگىلىزچە زۇۋان چىقىرىدىغان بىر ئايلىق كۇرس ئاچىدىغان مەكتەپلەر . نىڭ بارلىقىنى ، ئۈنۈمنىڭ ياخشى ئىكەنلىكىنى سۆز . لەپ بەردى . بىر ئايغىچە مەكتەپنىڭ سىرتىغا چىققىلى قويمايدىكەن ، مەكتەپ ئىچىدىكى تۇرمۇشتا پۈتكۈل ئا . لاقە ئىنگىلىز تىلىدىلا بولىدىكەن ، شۇڭا تارتىنچاقلارمۇ ئىنگىلىزچە سۆزلەشكە مەجبۇر بولىدىكەن . ئاشۇ بىر ئايلىق ئوقۇشنىڭ سوممىسى ئون مىڭ يۈەن ئىكەن . چەت ئەلگە چىقىدىغانلار يولغا چىقىشتىن بۇرۇن ئاشۇ مەكتەپتە ئېغىزچىنى پراكتىكا قىلىدىكەن .

كىتابخانا ناھايىتى چوڭ بولۇپ ، كىتابلارنىڭ تۈر . لىرىمۇ كۆپ ئىكەن . «نۇرغۇن كىتابلار ئۈرۈمچىگە بار . مايدىكەن» دەپ ئويلىدىم مەن . ئۈرۈمچىنىڭ كىتابخا . نىلىرىغا چەت ئەل شائىرلىرىنىڭ توپلاملىرى كەلمەس

بولۇپ كەتكەنىدى ، لېكىن بۇ يەردە جون ئاشبېرى ، پا . ئۇل سېلان ، رەسۇل ھەمزەتوف ، گۇمىلوف ، پولىئەليار ، مىلوش ، ۋادون قاتارلىق شائىرلارنىڭ توپلاملىرى تۇراتتى .

بۇلاردىن مەن مىلوشنىڭ شېئىرلىرىنى تاللىدىم ، روبىرت فىروستىنىڭ تولۇق شېئىرلار توپلىمىنى كۆرۈپ خۇش بولۇپ كەتتىم . مەن ئۇنىڭ شېئىرلىرىدىكى تەبىئەت مەنزىرىسىگە قوشۇلۇپ كەتكەن پەلسەپىۋى دىتنى ياقىتۇ .

راتتىم . «ياخشى قاشا ياخشى قوشنىنى بارلىققا كەلتۈ . رىدۇ» — فىروستىنىڭ بۇ سۆزىنى خېلى يىللار ئىل . گىرى كۆرگەن بولساممۇ ، ئېسىمدە شۇ پېتى تۇرۇپتۇ ،

چەت ئەلگە ئوقۇشقا چىقماقچى بولۇپ ، نامەلۇم توساقلارغا ئۇچرىدى . ئۇ ئاستا - ئاستا بۇرۇن ئىشلىگەن مەكتەپ . دىن ئۆزۈلۈشۈپ ، شېنجېنغا تەۋە ككۈل قىلىپ باردى . ئۇ يەردە ئىنگىلىزچە سەۋىيىسىنى ئۆستۈرۈپ ، ئاخىر شۇ يەردىكى ئىنگىلىز تىلى مەكتىپىدە ئوقۇتقۇچى بولدى .

مەن ياپونىيىدە تۇرغاندا ، ئۇنىڭ بىلەن تور ئالاقىسى قىلىشىپ تۇردۇق ، ئۇ توردا ماڭا چەت ئەللىكلەر ئاچقان بىر مەكتەپتە چەت ئەللىك ئوقۇتقۇچى سالاھىيىتىدە

ئىنگىلىز تىلى دەرسى ئۆتۈۋاتقانلىقىنى ئېيتقاندى . ئۇنىڭ ئېيتىشىچە ، ئەگەر ئۇ ئۆزىنى ئۇيغۇر دېسە ئاڭ . لىغۇچىلار ئازىيىپ كېتەرمىش . مىللىي سالاھىيەت ،

مىللىي كىملىك بۈگۈنكى دۇنيادا بەزىلەرنىڭ يولىنى ئوچۇق ، بەزىلەرنىڭ يولىنى تۇتۇق قىلىپ قويىدۇ ، جۇڭگودا چەت ئەللىك يەنىلا ئىناۋەت ۋە ئىشەنچنىڭ ،

ئەقىل ۋە بىلىمنىڭ بەلگىسى ، ئابابەكرى ئاشۇ بەلگىنى ئارىيەت ئېلىپ تۇرۇشقا مەجبۇر بولغانىدى .

مائارىپ ئىنستىتۇتىنىڭ ئوقۇغۇچىلىرى جايلاردىكى ئوقۇتقۇچىلاردىن ئىبارەت بولۇپ ، ئۇلاردا ئۆز تەقدىرىنى ئۆزگەرتىپ بېقىشقا ئۇرۇنۇشتەك تەۋەككۈلچىلىك روھى يوق ئىدى ، ئۇلارنىڭ نۇرغۇنلىرى ئوقۇتقۇچىلىق ئور . نىدىن ئايرىلىپ قېلىشتىن ئۆلگۈدەك قورقۇدۇ ، بۇ ئو . قۇتقۇچىلىقنى سۆيگەنلىكىدىن ئەمەس ئىدى ، بەلكى ئوقۇتقۇچىلىقنى نان تېپىپ يېيىشنىڭ ۋاستىسى دەپ تونۇغانلىقتىن ئىدى . بۇ ۋاستە مۇقىم كاپالەت ئىچىدە تۇرۇۋاتقاچقا ، ئۇلاردا ئىزدىنىپ ئۆزىنى يۈكسەلدۈرۈش روھى ئەمەس ، بەلكى بىر خىل قانائەت روھى يېتىلگە .

ندى . ئابابەكرى ئۇلارغا ئوخشىمايدىغان ئاز ساندىكى ئوقۇغۇچىلاردىن ئىدى . ئۇ تەۋەككۈل قىلىپ مالايشياغا چىقىپ باقتى ، جەنۇبىي ئافرىقىغا بېرىپ باقتى ، ئاخىر شېنجېننى ئۆزىنىڭ تەرەققىيات سەھنىسى قىلىپ بې . كىتتى . ئابابەكرىدە باشقا سىر يوق ، ئۇ ئۆزى بىلەن كەسىپكە ئەڭ سەمىمىي مۇئامىلە قىلدى ، قىزغىنلىق بىلەن ئىزچىللىق ئۇنىڭ ھاياتىغا باشتىن - ئاخىر ھەم . راھ بولدى . ئاخىر ئۇ ئىنگىلىز تىلىنىڭ نېنىنى يېدى .

ئۇ ئىنگىلىز تىلى ئۆگەندىم دەپ ئەجنەبىيلىشىپ كەت . مىدى ، بەلكى ئۆزىنىڭ ئەجدادىغا ۋە ئەجدادىن مىراس ئېتىقادقا سادىق بولدى ، ئۇ پاكلىق بۇلىقنىڭ سۈيىنىڭ بۆلەكچە خاسىيەتلىك ئىكەنلىكىنى تونۇپ يەتكەنىدى .

مېنى كۈتۈپ تۇرغان ئابابەكرىنى مىنىبۇسنىڭ دې . رىزىسىدىن كۆردۈم . بىز قۇچاقلىشىپ كۆرۈشتۇق . ئا . بابەكرىنىڭ قارامتۇل ئۆڭى بىر ئاز سۈزۈلۈپ ، سالاپەت

كېرەك . مەنچىلىك لايىقەتتىكى ئوقۇتقۇچىنى تېپىشۇ ئاسان ئەمەس .

— سىز «كانادالىق» بولغاندا ، ئىنگىلىزچىڭىزنىڭ كۇرسىمۇ ئۇستۇن بولىدۇ ، شۇنداقمۇ؟ ئابابەكرى كۇلۇپ قويدى .

كىتابخانىدىن قايتقىچە ، ئۇ ئۆزىنىڭ MBA دا ئوقۇۋاتقانلىقىنى ، كېلەر يىلى ئوقۇشنىڭ تۈگەيدىغانلىقىنى ئېيتتى «MBA» «Master of Business Administration» دېگەن سۆزنىڭ قىسقارتىلمىسى بولۇپ ، بىزچە مەنىسى «ئىگىلىك باشقۇرۇش ماگىستىرلىقى» دېگەن بولاتتى .

مەن سېتىۋالغان كىتابلارنى ئابابەكرىگە قالدۇرۇپ ، پوچتا ئارقىلىق خىزمەت ئورنىمغا ئەۋەتىپ بېرىشنى تاپىلدىم . ئۇ مېنى كەچتە ئىزدەيدىغانلىقىنى ئېيتىپ خوشلاشتى .

مىنىيۇس بىزنى «مېنىسىسك» ناملىق ئاۋىئاتىكىنى كۆرگىلى ئېلىپ ماڭدى ، بۇ سابىق سوۋېت ئىتتىپاقى دەۋرىدىكى ئاۋىئاتىكا بولۇپ ، ۋاقتى ئۆتكەندىن كېيىن شېنجېننىڭ دېڭىز ساھىلىغا ئەكبىرلىمىپ ، كۆرگەزمىگە قويۇلغانىكەن .

كۆرىدىغىنىمىز ئاۋىئاتىكىنىڭ جەستى بولسىمۇ ، ھەربىي قۇۋۋەتنىڭ بۇ ھەيۋەتلىك سەمەرىسىنى كۆرۈپ باققۇم كەلدى . «پىلنىڭ يىقىلىشىمۇ ھەيۋەتلىك بولىدۇ» دېگەندەك ، تۆمۈر - تەسەك ھالىتىدىكى ئاۋىئاتىكىنىڭ غايەت زور گەۋدىسى يىراقتىنلا كۆرىمىزگە تاشلاندى . ئېكسكۇرسىيە بېلىتى 180 يۈەن ئىكەن ، شۇنداقتىمۇ ئۆمەكتىكىلەرنىڭ كۆپ قىسمى بىلەت ئېلىشتى . «مېنىسىسك»نى كۆرۈش ئىككى سائەتچە داۋام قىلدى ، ئۇ بارلىق سىستېمىلارنى ئۆز ئىچىگە ئالغان كۆچمە «ھەربىي رايون» ئىكەن ، ئېيتىلىشىچە ، ئۇنىڭ سۇپىسىنىڭ كەڭلىكى ئۈچ پارچە پۈتۈل مەيدا . نىچىلىك كېلىدىكەن . ئۇ ئۈنۈپرسال ھەربىي كۈچنىڭ ئەڭ تىپىك نامايەندىسى بولۇپ ، دۆلەتنىڭ ھۆكۈمرانلىق ماشىنىسىنىڭ دەھشەتلىك قىياپىتىنى كۆز ئالدىمىدىن قىياسەن ئۆتكۈزدۈم .



بىز رەسىمگە چۈشتۈق . باشقىلار سۈرەت تارتىپ قويۇشنى ئۆتۈنۈپ ، ئاپپاراتىنى تۇتقۇزۇپ قوياتتى . مەن ئىلاجىسىز مەنزىرىلەرگە تىكىلگىنىمچە ، ئويلىنىشنى

پات - پات بۇ سۆزنىڭ مەنىسىنى تەھلىل قىلىپ قالسىمەن . «قاشا» سۆزى ئىنگىلىزچىدە «fence» دەپ ئېلىناتتى ، بۇ سۆز ئىنگىلىزچىدە كۆپ مەنىلەرنى بىلدۈرەتتى ، مەسىلەن ، قاشا ، پاسىل ، زاڭ ماللارنى ئېلىپ ساتقۇچى ، شەم - شەرۋازلىق ، رەقىبى ئۈستىدىن غالىب كەلمەك ، قوغدىد - ماق ... دېگەنلەردەك . بۇ كۆپ مەنىلەرنى بىرلەشتۈرۈپ تەپەككۈر قىلساق ، «قاشا» دېگەن گەپ ھەرگىزمۇ ئادەتتىكى قاشانى بىلدۈرمەيدۇ ، بەلكى ئۇ كۈرەش ، قوغداشنى شەرت قىلغان مۇداپىئەنى بىلدۈرىدۇ . روشەنكى ، ئىستراتېگىيەلىك مۇداپىئە ئۆزى ھەم ئۆزىگە ئوتتۇرىسىدىكى نورمال مۇناسىۋەتنىڭ كاپالىتى . «قاشا» دېگەن سۆزنى «پەردىشەپ» دەپ چۈشەنگەندەك ، ئادەملەر ، مىللەتلەر ، دۆلەتلەر ئوتتۇرىسىدىكى «پەردىشەپ» مۇ ئۇلار ئوتتۇرىسىدىكى ياخشى قوشنىدارچىلىقنى بارلىققا كەلتۈرىدۇ . بۇ «پەردىشەپ» رېئاللىققا ئاقالغاندا ، تېخىمۇ كۆپ ۋارد - يانققا ئىگە بولىدۇ .

مەن ئاللىغان كىتابلارنىڭ سوممىسى 200 يۈەندىن ئېشىپ كەتتى ، بۇلارنىڭ ھەممىسىنى ئابابەكرى تۆلۈۋەتتى ، «بۇنداق كىتابلارنى بىز ئوقۇپ بولالمايدىكەن - مىز ، بۇ كىتابلارنىڭ روھى سىز ئارقىلىق خەلقىمىز بىلەن يۈز كۆرۈش - سۇن» دېدى ئۇ مېنىڭ خىجىللىقىمغا جاۋابەن .  
— سىز بۇيەردە يەنىلا «چەت ئەللىك» ئوقۇتقۇچىمۇ؟ — دەپ سو - رىدىم ئۇنىڭدىن .  
— ھەئە ، شۇنداق ، — دېدى ئابابەكرى كۇلۇپ كېتىپ .  
— ئۇنداقتا ، سىز قەيەرسىك بولىدىڭىز؟  
— كانادالىق .

— كانادالىق؟ مېنىڭچە ، سىز كانادالىققا ئوخشاپ كەتمەيسىز ، ھىندونېزىيەلىك بولسىڭىز بولمامدۇ ، ئۇلارنىڭ ئۆڭى ۋە چىرايى سىزگە ئوخشايدۇ .  
— مەن «بولغارىيەلىك كۆچمەننىڭ ئەۋلادى» بول - دۇم ، ئەجدادىم شۇ يەرلىك تۈرك .  
— بۇمۇ خېلى قىزىق ، چانماي كەلگەندۇ؟  
— مېنىڭچە ، مەكتەپ مۇدىرى ھەممىنى بىلگەندەك قىلىدۇ ، ئەمما مېنىڭ ئىنگىلىزچە سەۋىيەم ۋە ئوقۇتۇش نەتىجەم ياخشى بولغاچقا ، ئۇلارغا يېقىپ قالغان بولسام

بار ئىكەن ، پاكىستانلىقلار بۇ ئاشخانغا ئوبدان كۆنۈپ قالغاندەك قىلاتتى.

2004 - يىلى 7 - دېكابىر

ناشتىدىن كېيىنلا شياڭگاڭغا ئۆتۈش ئېغىزىغا قاراپ ماڭدۇق . شياڭگاڭدىكى بىر ساياھەت شىركىتىنىڭ سا-ياھەت يېتەكچىسى شېنجېنغا كېلىپ ، بىزگە ئىگە بو-لۇشقا باشلىدى . ئانچە ئۇزۇن ماڭمايلا ئېغىزغا يېتىپ بېرىپ ، چېگرىدىن ئۆتۈش رەسمىيىتى ئۆتەشكە باشلى-دۇق . پەمىمچە 100 مېتىر ئارىلىقتا چوڭ قۇرۇقلۇق ساقچىلىرى ۋە شياڭگاڭ ئالاھىدە مەمۇرىي رايون ساقچى-لىرىنىڭ تەكشۈرۈشىدىن ئۆتتۇق . رەسمىيەتنى مۇرە-كەپ دېگىلى بولمايتتى ، ئەمما چېگرىدىن ئۆتىدىغان ئادەملەر ناھايىتى كۆپ ئىدى . ئېيتىلىشىچە ، كۈنگە 200 مىڭدىن ئارتۇق ئادەم بۇ يەردىن ئۆتىدىكەن . شياڭ-گاڭغا ئۆتكىچە ئۆچىرەت بىلەن ئۆتتۇق ، كارانتىن پەشتاخىتىسىنىڭ ئۈستىدىكى مىكرو تېلكامېرا تىنىمىز ھەرىكەت قىلىپ ، بىزنى چارلاپ تۇراتتى ، بىرىنىڭ ئارقىسىدىن بىرى كېلىۋاتقان يولۇچىلار ئاستا - ئاستا ساقچىنىڭ ئالدىغا سۈرۈلەتتى .

ئۆمەكتىكىلەردىن ھەممىمىز چېگرىدىن ئۆتۈپ بول-دۇق ، سوتسىيالىزم ۋە كاپىتالىزمىدىن ئىبارەت ئىككى تۈزۈمنىڭ ئارىلىقىدا بىر يېرىم سائەتتەك تۇردۇق ، 100 مېتىر ئەتراپىدىكى مۇساپە ئەنە شۇنداق نازۇك ۋە ئېھتى-ياتتا بېسىلدى . قىزىل بايراق ئاستىدىكى كاپىتالىزم دۇنياسىغا تۇيمايلا ئۆتۈپ كەتكىنىدىن ئۈزۈمۈ ھەيران قالدىم .

سەپەرداشلىرىم ساياھەتچىلەرنى سودا ۋە ئىستېمال ئۇچۇرى بىلەن تەمىنلەيدىغان تەشۋىقاتنامىلەرنى كۆتۈ-رۈشۈپ يۈرۈپ ، قىزىقپ كۆرۈشكە باشلىدى . «HongKong, Liveit. Loveit» دەپ يېزىلغاندى تەش-ۋىقاتنامىلەرنىڭ مۇقاۋىسىغا . بۇ «شياڭگاڭ: ھايات بۇ يەردە ، مۇھەببەت بۇ يەردە» دېگەن گەپ ئىدى . مۇقاۋىدا قىزىل تون ۋە ئاق مويۇق پوسما كىيگەن روزدېستوۋو بوۋاي ھەييارلىق قىلىپ كۈلۈپ تۇراتتى . شياڭگاڭنى روز-دېستوۋو بايرىمىنىڭ تەييارلىق كەيپىياتى قاپلىغاندەك تۇراتتى .

زالنىڭ سىرتىغا چىقتۇق ، زالنىڭ ئالدىدىلا تۆمۈر-يول بولۇپ ، ھايات ئۆتمەي توك پويىزى كېلىپ توختىدى . بىز پويىزغا چىقتۇق . پويىزنىڭ پاكىزلىقى ، ئادەملەرنىڭ تۇرقىدىكى سىپايلىك مېنىڭ توكيو ھەققىدىكى بەزى

ياخشى كۆرەتتىم . كۆز ئالدىمىدىكىدەك كۆپكۆك دېڭىز ، كۆپكۆك ئاسمان ، خىيالىدەك كۆرۈنىدىغان تەنھا ئاراللار دەل مەن ئىنتىزار نەرسىلەر ئەمەسمۇ! شۇنچە زور ئاۋىئا-ماتكا دېڭىزنىڭ ئۇلۇغلىقى ئالدىدا ئەرزىمەس نەرسىدەك كۆرۈنەتتى ، لېكىن ئاۋىئاماتكىنىڭ خوجايىنلىرى دې-ڭىزنى ئالدىنقىغا ئېلىپ ، تارىخ ئۈچۈن سىياھ ئېزەتتى . ئاۋىئاماتكا باشلىقىنىڭ قوماندانلىق ئىشخانىسىنى كۆرۈۋاتقىچە شۇنداق ئويلىدىم: ئۇيغۇرلارنىڭ لىرىك شائىرلىرىنى ئۇرۇش ھالىتىدىكى ئاۋىئاماتكىنىڭ رادار پونكىتىدا ئولتۇرغۇزۇپ قويۇپ ، شېئىر يازغىلى سالسا قانداق بولار؟ پارتلاۋاتقان بومبا ، كۆيۈۋاتقان ئوت ، يې-نىۋاتقان ئىسنىڭ يېنىدا ناۋائىنىڭ يار ھەققىدىكى غە-زەللىرىنى ئوقۇسا قانداق بولار؟

بۇ سوئالغا جاۋاب بېرىش كەتمەيدۇ ، لېكىن شۇنداق ئويلاپ بېقىشقا بولىدۇ .

ئۇ يەردىن يېنىپ ، دامپىشا دېڭىز ساھىلىغا باردۇق . مەن ئايىغىمنى سېلىپ ، قۇم كەچتىم . قۇم سوغۇق بولسىمۇ ئايىغىم ئاستىدا غىرتىلداپ ، تاپقىنىمنى غە-دىقلىدى . دەۋرەپ كېلىۋاتقان دولقۇنلار بىلەن ئوينى-شۋېتتېپ ، ئىشتىنىمنىڭ پۇشقاقلرىنى ھۆل قىلىۋالدىم . دېڭىزنى بىر كۆرۈپلا ئۆز كۆرۈپ قالدىم - دە ، شوخلى-شىپ كەتتىم . شۇ چاغدا تەبىئىيەتتىكى دېڭىزدەك بى-پايانلىقنى بايقاپ قالدىم . ئىشخانىدا ئولتۇرۇپ يۈرۈپ ، ئۇنى ئۇنتۇپ كەتكەنگە ئۇزۇن يىللار بولغانىكەن .

ئۇيغۇر شائىرلىرى دېڭىزنى سېغىنسا تار قاۋاقخان-لارغا كىرىپ ھاراق ئىچىدۇ ، شۇنداق قىلىش ئارقىلىق ئۆزىنىڭ ھېسسىياتىنى جازالەيدۇ ، ئاندىن ھېسسىياتىنى شېئىرغا ئايلاندۇرىدۇ . دېڭىز ھەققىدىكى سېغىنىشنى دېڭىز بويىغا كېلىش ئارقىلىق قانائەتلەندۈرۈشۈم شېئىر يېزىشنىڭ بىر تۈرى ئەمەسمىدۇ ، شۇ تاپتا مەن شېئىر يازمىدىم ، لېكىن كۆڭلۈمدە شېئىر داۋالغۇپ تۇرۇپتۇ . «ئۈرۈمچىدىمۇ دېڭىز بولغان بولسا ، قىزلار چۈشەنمىگەن كۈندىلىك بۇرۇقتۇرمىلىقلىرىمنى دولقۇنلىرىغا مىن-گەشتۈرۈپ ئېلىپ كېتەر ئىكەن» دەپ ئويلىدىم ئىچىمدە . كەچلىك تاماقتىن كېيىن ، «دۇنيا كۆزىكى» نامى-دىكى باغچىغا بېرىپ سەنئەت نومۇرلىرىنى كۆردۈق ، تەقلىدىي كەلكۈن ئاپىتى ۋە تەقلىدىي يانار تاغ مەنزى-رىسىنى تاماشا قىلدۇق .

ئابابەكرى بىلەن سائەت توققۇزدىن كېيىن كۆرۈش-تۇق . ئۇ بىزنى بىر خۇيزۇنىڭ باشقۇرۇشىدىكى ئاشخا-نىغا ئېلىپ باردى ، ئۇ يەردە ئاساسەن ئۇيغۇر ئائىلىرى

ANGLICAN CHURCH

شۈپ تۇرغان سۇمبۇل چاچلىرىنى ئۇچۇرۇپ ، يۈزىنىڭ بىر قىسمىنى چاچلىرى بىلەن يۆگىدى ، زىلۋا بويى تېخىمۇ ئاشكارىلاندى.

— سىزنىڭ ھازىرقى كۆرۈنۈشىڭىز 海飞丝 نام-لىق چاچ سۇيۇنىنىڭ داۋراڭلىرىغا ماس كېلىدىغان كۆ-رۈنۈش بولدى، — دېدىم مەن ئۇنىڭغا.

— ئوھۇي ، شۇنداقمۇ، — دېدى ئۇ كۈلۈپ، — قېنى ، سۈرەتكە تارتىمىسىز؟ — مەن تارتاي، — دېدى ئۇنىڭغا

ئىچ-پەش تارتىپ يۈرگەن بىر خەنزۇ يىگىت يېقىنلاپ بېرىپ.

— سەن تارتقىن، — دېدىم مەن ئۇنىڭغا، — سۈرىتىڭ 海飞丝 شىركىتىگە ياراپ قالسا ساتارسەن.

— ئۆزلەنى رەسمىگە تارتىپ قوياي-مۇ، — دېدى سائادەت.

بىر پەس رەسمىگە چۈشۈشلەردىن كېيىن ، كىشىلەر تۆتتىن بىر گۇرۇپپا بولۇپ ، باغچىغا تاراپ كېتىشتى . مەن ئويۇنچۇقلارغا قىزىقمايتتىم ، شۇڭا گۇرۇپپامدىكىلەرنىڭ سومكىلىرىنى تۇتۇپ ، بىر ئورۇندۇقتا ئۆتكەن . كەچكەنلەرنى كۆزىتىپ ئولتۇردۇم.

باغچىدىن چىققۇچە قاراڭغۇ چۈشتى . تاماقتىن كېيىن تەيپىڭ تېغىغا كېچىلىك مەنزىرە كۆرگىلى ماڭدۇق . شياڭگاڭنىڭ شەھەر كوچىلىرى ئىنتايىن تار بولۇپ ، ئىككى ماشىنا ئۇتۇشۇپ كېتەلگۈدەك دەرىجىدە ئىكەن . «يول كەڭ بولسا ۋەقە چىقمايدۇ» دېگەن گەپ تازا توغرا ئەمەستەك قىلىدۇ ، گەپ ئاھالىلەرنىڭ مەدەنىيەت ساپا-سىدا.

بىنلار شياڭگاڭدا ھەيۋەت ئىكەن ، كۆككە تاقاشقان بىنلار بەزىدە بىر-بىرىگە گىرەلىشىپ كېتەتتى . بەزىدە بىر-بىرىدىن خاسلىق تاللىشىپ ، يانداش تۇرۇشاتتى . بىنلارنىڭ تۇرقى پاكىز ھەم ئېسىل سۈپەت ئىدى . مەن شياڭگاڭدىكى بىنلارنى توكيودىكى بىنلاردىن سۆلەت-لىك ئىكەن دەپ ئويلىدىم . بىنلار قاراڭغۇ چۈشكەندە ئۆزىنىڭ يەنە بىر سەلتەنتىنى كۆرسەتتى: مەپتۇنكار چىراغ شولىسىغا چۆمۈلگەن بىنلار تەيپىڭ تېغى ئاس-تىدىكى كېچىلىك مەنزىرىگە ھەيۋەتلىك تۈس بېغىش-لىغانىدى.

بىزگە يول باشلىغان چىن خېنىم ئىقتىدارلىق ئايال ئىكەن ، ئۇنىڭ ئىنگىلىزچە ئىسمى Hellen بولۇپ ، ئۆزىنى يۇمۇرلۇق قىلىپ تونۇشتۇردى.

نەسراتىمنى ئەسلەتتى . تۆمۈريولىنىڭ ئىككى قاسنىقىدىكى ئىمارەتلەر ياپېشىل دەرەخلەرنىڭ ئارىسىدا ئىدى . نار رەستىلەر شۇنچە پاكىز ، دەخلىسىز مۇھىت مېنىڭ روھىمنى ئاز-تولا لەرزىگە سالغاندەك بولدى . مەن سە-پەرداشلىرىمنىڭ ئەپتىگە قارىدىم ، ئۇلار ھودۇققان چىراي كۆرۈندى ، لېكىن پويىزدىكى شياڭگاڭ ئاھالىسى ئۆزىنى ئازادە تۇتۇشنى ياخشى كۆرسە كېرەك ، ئورۇندۇق تەگمىسە ئۆرە تۇتۇشقىنىچە گەپلىشىپ ماڭاتتى ، ئۇ-لارنىڭ پارىڭىنى ئۆزىدىن باشقا ھېچكىم ئاڭلىمايتتى . پويىز بېكەتلەردە توختاپ ئۆتكەندە ئاۋۋال چىقىپ ، ئاۋۋال چۈ-شۈشنى تاللىشىدىغان ئەھۋاللارنى ئۇچرات-مىدىم.

بىز پويىزدىن چۈشۈپ ، ساياھەت شىركىتىنىڭ ئاپتوبۇسىغا چىقتۇق . شياڭ-گاڭنىڭ بەزى كوچىلىرىنى ئايلىنىپ ئۆتۈپ ، رېستورانغا بېرىپ تاماق يېدۇق . بۇ بىرەر سائەت ئەتراپىدا كېچىكىپ يېيىلگەن چۈشلۈك تاماق بولدى . تاماقنى يەپ بولۇپلا شياڭگاڭ دېڭىز ساھىلىغا باردۇق . دۇڭ جىيەنخۇا ، لى جياچىڭ قاتارلىق مەشھۇر زاتلارنىڭ داچىلىرى مۇشۇ ئەتراپتا ئىكەن . ئارقىدىنلا دېڭىز باغ-چىسىغا باردۇق . بۇ يەرنىڭ باغچىسىدا بىرلا كىرىش بېلىتى بىلەن باغچىدىكى ھەممە ئويۇنچۇقلارنى ئوينى-غىلى بولىدۇ ، كۆڭۈل ئېچىش ، كۆرۈش تۈرلىرىنىڭ ھەممىسىگە قاتناشقىلى بولىدۇ ، ياپونىيىدىمۇ شۇنداق ئىكەن . ئادەملەر كۆپ بولسىمۇ تەرتىپ ياخشى ، مۇلا-زىمەت سۈپەتلىك ئىكەن . بىز ئاسما ۋاگوندا ئولتۇرۇپ كۆپكۆك دېڭىزنى ئۈستىدىن تاماشا قىلدۇق ، دېڭىز سۈيىنىڭ پاكىزلىقى ياخشى قوغدىلغان بولۇپ ، قىرغاق-تىكى خادا تاشلار ۋە كوكاتلار ئادەم ئايىغى تەگمىگەندەكلا نەسرات بېرىدۇ.

— دېڭىزنى كۆرسە ئادەمنىڭ ئىچ-قارنى بوشاپ قالىدىكەن ، پايھ ، نېمىدېگەن گۈزەل، — دېدى سائادەت. — شۇ ئەمەسمۇ ، شىنجاڭدىمۇ دېڭىز بولغان بول-سا . ھە، — دېدى يېنىمدا ئولتۇرغان خەنزۇ قىزى.

باغچىنىڭ مەنزىرە دەرەخلىرى ئاستىمىزدا ، دېڭىز دەل ئاستىمىزدىن باشلاپ يېيىلىپ ئۇپۇققا تۇتاشقانىدى . ھېلىقى خەنزۇ قىزى خېلى سۈمباتلىق ئىدى . ئۇ ئاسما ۋاگوندىن چۈشۈپلا ، سۈپىنىڭ رىشاتكىسىغا قاراپ يۈ-گۈردى ، دېڭىزنىڭ مەيىن شامىلى ئۇنىڭ تېقىمىغا چۈ-



رۇشلىرى تولىمۇ ئەرەك كۆرۈندى . 40 - 50 ياشلار چا . مىسىدىكى ئەرلەر 18 - 20 ياشلاردىكى قىزلارنى قولتۇقلاپ ، نەگىدۇر مېگىشاتتى ، بەزىلىرى قىزلارنى كوچىدىلا قۇ چاقلاپ سۆيۈپ قوياتتى . ئەرلەرنىڭ كۆپىنچىسى ئاق تەنلىكلەر ئىدى ، تاپانچىدەك ئەپچىل قىزلارنىڭ بەللىرى ئەرلەرنىڭ يوغان غۇلاچلىرىدا بىر تۇتام بېدىگە ئوخشاپ قالاتتى . ئەرلەر يىرىك ساقاللىرىنى قىزلارنىڭ يۇمران لەۋلىرىگە ۋە ئوچۇق مۈرىلىرىگە سانجىپ قويۇپ ، يولىنى راۋان قىلاتتى . ئېيتىلىشىچە ، بۇ قىزلارنىڭ كۆپىنچە - سى فېلىپپىن بىلەن تايلاندىن كېلىدىكەن .

بىز ماڭغان كوچىدا كېچىلىك بەزمىخانا قەدەمدە بىر ئۇچرىدى ، تۈنەكخاننىڭ ئالدىدا بىرقانچە ئايال كۆكسى ۋە پوتىلىرىنى ئېچىپ ئولتۇرۇپ ، ئالدىدىن ئۆتكەن كىشىلەرگە قارايتتى ، ئۇلار تۈنەكخانغا خېرىدار چاقى - رىدىغانلار ئىكەن . مەن ئىچىدىكى ئادەملەر دېرىزىسىدىن كۆرۈنۈپ تۇرىدىغان بىر تۈنەكخاننىڭ ئالدىدا توختىدىم ، كىشىلەر پىۋا ئىچىشىپ پاراڭلاشماقتا ئىدى ، سورۇندا ئاياللار كۆپتەك قىلاتتى .

— كىرىپ ئولتۇرۇپ باقمادۇق ، دېدى موڭغۇل قىزى ئالتۇن .

— بۇ يەردە خىراجەت بەك يۇقىرى ، دېدى شياۋ ۋۇ .

مەن گەپ - سۆز قىلماستىن ئىشىكنىڭ پەردىسىنى قايرىپ ، تۈنەكخاننىڭ ئىچىگە كىردىم ، تۈنەكخاننىڭ ئىچى ئانچە چوڭ ئەمەس ئىدى ، 20 - 30 چە ئادەم ئۆرە تۇرۇپ پىۋا ئىچىشەتتى ، سەھنىدە كۆكسى ۋە تۆشىدىن باشقا يەرلىرى يالىڭاچ بىر ئايال بەدەنلىرىنى تولغاپ ناخشا ئېيتاتتى ، ئادەملەر ناخشىنىڭ رىتىمىغا ئەگىشىپ لىڭ - شىماقتا ، بويۇنلىرىنى قاقماقتا .

مەن پىۋانىڭ باھاسىنى سورىدىم ، بىر بوتۇلكا پىۋا 25 شياڭگاڭ پۇلى ئىكەن ، بەلكىم مۇلازىمەت پۇلى ۋە بىزگە ھەمراھ بولىدىغان قىزلارغا بېرىلىدىغان پۇل ئۇ - نىڭدىنمۇ يۇقىرى بولسا كېرەك ، دەپ ئويلىدىم مەن .

تۈنەكخاندىن يېنىپ چىقسام ، ھەمراھلىرىم قاراپ تۇرۇپتۇ ، مەن ئۇلارغا ئەھۋاللارنى دەپ بەردىم .

— ياھ ، نېمىدېگەن قىممەتچىلىك ، دېدى شياۋ ۋۇ .

— شۇنداق بولسىمۇ كىرىپ كۆرۈپ باقمادۇق ، دېدى ئالتۇن .

سائادەتنىڭمۇ كىرگۈسى باردەك قىلاتتى .

— يۈرۈڭلار ، ئاستا كېتىۋالايلى ، دېدىم مەن .

— مېنىڭ ئىسمىم Hellen ، بۇ بەك گۈزەل ئىسىم ، لېكىن مەن ئانچە گۈزەل ئەمەس ، ھەر ھالدا ئېرىمغا يا - رايىمەن . ئېرىم مېنىڭ بويۇمنى ئاققۇنىڭ بويىنىغا ئوخشىتىدۇ ، ئەمەلىيەتتە مېنىڭ بويۇمدا داغلار كۆپ . ئاپتوبۇستىكى ئاكتىلار بويۇمغا قاراپ تاشلىماڭلار ، مەن خىجىل بولىمەن . ماڭا قانچىلىك قارىساڭلار بولىدۇ ، يېقىنچىلىق قىلىمەن دېمىسەڭلارلا بولىدۇ .

ئاپتوبۇستىكى ئۆمەكداش ئاياللارنىڭ ئاغزى ئېچى - لىپلا قالغانىدى . ئەرلەر Hellen نىڭ شوخ سۆزلىرىدىن كۈلەتتۇق .

Hellen نىڭ يېشى مەن بىلەن تەڭ ئىكەن ، ئۇ ئېگىز بوي ، ئاق پىشماق ئايال بولۇپ ، تايىنى قالمايچان چاچلىرىنى قىسقا قىلىپ دىڭگايىتىپ ، سېرىقتا بويىۋال - خانىدى . بۇ ھال ماڭا سېرىق تۈك چۆچىنىڭ كاللىسىنى ئەسلىتەتتى . ئۇ يول يۈرگەندە ياكى ئۆرە تۇرغاندا ، ئۇچلۇق ئېگەكلىرىنى كۆتۈرۈپ ، باشقىلارغا ئېگىزدىن قارىغاندەك قارايتتى .

Hellen ئەسلىدە چىڭداۋلىق بولۇپ ، 18 يېشىدا ئا - ئىلىسىدىكىلەر بىلەن بىرگە ياۋروپاغا چىقىپ كەتكەن - كەن . كېيىن شياڭگاڭلىق بولۇپ قاپتۇ . ھازىرغا قەدەر نۇرغۇن دۆلەتلەرگە چىقىپتۇ . ئۇنىڭ بىلىدىغانلىرى نا - ھايىتى كۆپ ئىكەن ، ئۇ شياڭگاڭنىڭ سىياسىي ، ئىق - تىسادىي ، تارىخىي ، جۇغراپىيىۋى ئەھۋالىنى سۆزلىگەندە ھەقىقەتەن ھەيران قالدۇم . ئۆزى ياشىغان ۋەتەننى ئەنە شۇنداق پىششىق بىلىدىغان ساياھەت يېتەكچىلىرى ئۇيغۇرلاردىمۇ بارمىدۇ ، دەپ ئويلاپ قالدۇم .

Hellen مېنىڭ نەزىرىمدە خەلقئارالاشقان پۇقرا بولۇپ ، دۇنيانىڭ ھەممە يېرىگە خالىغان ۋاقىتتا بارالايدۇ . مەن بىر شائىر ۋە ئەدەبىيات پروفېسسورى بولۇش سۈپىتىم بىلەن بىر بېكىنىمە پۇقرا ، ئۈرۈمچىدىن تۇرپانغا بېرىشىمۇ ئاسان ئەمەس . شۇڭا ، دۇنيانى كىتابلاردىكى بايانلاردىن قۇرۇپ چىققانمەن . مەن مەزكۇر دۇنيادا ياشىغانسىرى شۇنچە ئالدىنىمەن .

كەچتە مېھمانخانغا ئورۇنلاشتۇق . لوكتارد كوچى - سىغا جايلاشقان بۇ مېھمانخاننىڭ ئىسمى «خۇامىي مېھمانسارىيى» ئىدى . مەن ياتاققا ئورۇنلىشىپ بولۇپ ، پەسكە چۈشتۈم . سائادەت ، ئالتۇن ، شياۋ ۋۇلارمۇ كەي - نىمدىن چۈشتى . بىز بىرلىكتە كوچىغا چىقتۇق .

كەچلىك ھاۋا ئىللىق بولۇپ ، كىشىلەر كالتە يەڭ كۆڭلەك كىيىشكەندى . قىزلار يېرىم يالىڭاچ ھالدا مې - گىشاتتى . ماڭا كوچىدىكى كىشىلەرنىڭ يۈرۈش - تۈ -



ئەمەلىيەتتە ، مېنىڭ كىرىپ كۆرۈپ باققۇم بار ئىدى . ھېچنېمىنى بىلمەيدىغان قاتمال ئادەم مېنىڭ نەزىرىمدە ئەخلاقى ھەقىقىي مەنىدە چۈشەنمەيدۇ . بىدئەت ئىش-لارنىڭ ئالدىدا تەمتىرەپ قالدىغان ئەخلاقنىڭ ئاساسىدا ھامان گۇمان بار بولىدۇ ، ئەخلاق توغرا ئەقىدىنى مەنبە قىلىشى كېرەك . ئەمەلىيەتتە مەن پۇلنىڭ جىق كېتىشىدىن قورققۇم ، نامرات ئادەمدە مەڭگۈ ساقايمىدىغان مەنئى بەزگەكلىك بولىدۇ ، بۇ خىل بەزگەكلىك ئۇنى تېخىمۇ نامراتلاشتۇرۇۋېتىدۇ .

بىز مېھمانخانغا قايتىپ كېلىپ ، كۈتۈش زالىدىكى دىۋانلاردا سىرتنى كۆزىتىپ ئولتۇردۇق . ئۇدۇلىمىزدىكى بىرنەچچە پىۋىخاننىڭ ئالدى ئاۋاتلىشىپ كەتكەن بولۇپ ، يىگىت - قىزلار ئۆرە تۇرۇشۇپ ، سائەت - سائەتلەپ پا-راڭلىشاتتى . ئۇلارنىڭ قىلىقلىرىدىن ئىشرەت ئەسەبىي-لىكى ئۇرغۇپ تۇراتتى .

ئۆمەكداشلىرىمىزنىڭ نۇرغۇن ئەزىزلىرى تۇنەكخان-لارنىڭ ئىشىكلىرىنى مارىلاپ بېقىپ قايتىپ كەپتۇ . ئۇلارمۇ چۆتىكىدىكى ئازغىنە پۇللار بىلەن تەۋەككۈل-چىلىك قىلىشقا پىتىنالمىغان بولسا كېرەك . ئۇلار بىز-نىڭ يېنىمىزغا كېلىپ ئولتۇرۇپ ، كاپىتالىزمنىڭ غەلىتە يەرلىرىدىن شىكايەت قىلىشتى .

سۈرۈشتۈرسەك ، بۇ يەر شياڭگاڭنىڭ قىزىل چىراغ يەرلىرى ئىكەن ، سىياسىي كېڭەشتىن ساياھەت ئۆمەك-كىگە ئۇيۇشتۇرۇلغان تۈرلۈك ۋەتەنپەرۋەر زاتلار ۋە بىزگە ئوخشاش سوتسىيالىزم ئەقىدىسىدىكىلەر كۆپرەك مۇشۇ رايوندىكى مېھمانخانلارغا ئورۇنلاشتۇرۇلدىكەن . بۇ يەر باشقا يەرلەردىن كۆپ ئەرزان ئىمىش .

2004 - يىلى 18 - دېكابىر

Hellen بىزنى ئاشتىغا ئاپاردى . ئۇ بۈگۈن نېپىز قارا مايكا ۋە كۈلرەڭ يوپىكا كىيىۋالغان بولۇپ ، يوغان قىزىل شارپىنى بويىغا ئارتىۋالغانىدى . قىزىل شارپا ئۇنىڭ سېرىق شالاڭ چېچى بىلەن ماسلىشىپ ، چىراي-لىق قىلىپ قويغانىدى . شۇ تاپتا ئۇ شياڭگاڭنىڭ سىمۋولى بولغان سېرىس گۈلگە ئوخشاپ قالغانىدى . بۈگۈنكى كۈنتەرتىپ بويىچە بىز شياڭگاڭنىڭ نۇق-تىلىق سودا مەركەزلىرىنى ئايلانماقچى ئىدۇق . ئاشتىدىن كېيىن ، ئاپتوبۇسقا چىقتۇق .

— بەزىلەر مېنى «بۈگۈن بەك چىرايلىق بولۇپ كېتىپسەن» دېيىشتى ، — دېدى Hellen شەيتانلىق بى-لەن كۈلۈپ ، — بەزى ئاكتىلارنىڭ ماڭا تىكىلىپ قاراش-

لىرىدىن مەنمۇ ئۆزۈمنى چىرايلىق ئوخشايمەن ، دەپ ئويلىدىم . مەن راستتىنلا چىرايلىقمۇ؟

— چىرايلىق! — دېيىشتى ئاپتوبۇستىكىلەر .

— بىراق ، مېنى چىرايلىق قىلغان نەرسە نېمە؟

— قىزىل شارپا .

— توغرا ، بۈگۈنكى كىيىملىرىمنىڭ ئىچىدە قىم-

مەتلىكەركى مۇشۇ قىزىل شارپا . سىلەرچە بۇ قانچە پۇلدۇ؟

— 150 يۈەن .

— 180 يۈەن .

— ...

— تاپالىمىدىڭلار ، پەقەتلا 80 يۈەن . مەن بۇنى

شېنجېندىن سېتىۋالغان . مۇنۇ يوپىكام قانچە پۇلدۇ؟

يولۇچىلار گەپ قىلالىمىدۇق .

— 60 يۈەن ، — دېدى Hellen ئۆزى . مۇنۇ مايكا 25

يۈەن .

يولۇچىلار بىر - بىرىگە قاراشتى .

— شۇنداق ، — دېدى Hellen ، — سىلەر ھەيران

قالدىڭلار ، ئۇچامدىكى كىيىملەر شۇنداق ئەرزان . بىراق

ھېچقىسى يوق . ئادەمنى گۈزەل قىلىدىغان نەرسە كىيىم

ئەمەس ، بەلكى خاراكتېر ۋە ئىشەنچ . سىز ئۆزىڭىزگە

كەسىپ ۋە قابىلىيەت جەھەتتىن ئىشەنسىڭىز كۆپ

ئىشلاردا غەلبە قىلىسىز . روھىڭىز كۆتۈرەڭگۈ بولىدۇ .

كۆتۈرەڭگۈ روھلۇق ئادەم ئاددىي ۋە پاكىز كىيىنسە باش-

قىلارنىڭ كۆزىگە جەلىپكار كۆرۈنىدۇ . روھى چۈشكۈن

ئايال ھەرقانچە ياسانغان بىلەن بىكار . مەن ئاددىي يۈر-

مەن ، لېكىن ئۆزۈمگە ئىشىنىمەن . شۇڭا ، ئۆزۈمنى

قويۇپ بېرىپ گەپ قىلالايمەن ، گەپ قىلغاندا ھەقىقىي

كۈلۈمسىرەيمەن . بىلىپ قويۇڭلاركى ، مۇنۇ زەنجىر

ئەرزان ئەمەس ، مۇنۇ ھالقىمۇ ئەرزان ئەمەس . كىيىمنىڭ

قىممىتى ھامان كونىرايدۇ ، لېكىن ئالتۇن ، ياقۇت ،

ئالماس دېگەن نەرسىلەر كونىرمايدۇ . ئۇنى قېرىپ

كەتكەندە بالىلىرىمىزغا مىراس قالدۇرساق ، ئۆز قىممى-

تىنى ساقلاپ تۇرىۋېرىدۇ .

گەپ ئاخىرلاشقاندا ، بىز مەرۋايىت دۇكانلىرىغا كې-

لىپ قالغانىدۇق . ئۆمەكتىكىلەر مەرۋايىت دۇكانلىرىنى

خېلى كۆپ ئايلىنىشتى ، ئارقىدىن سائەت دۇكانلىرىغا

باردۇق ، مۇلازىم قىزلار چۈچۈك تىللىرى بىلەن سايراپ

كېتىشتى . نەرسىلەر ھەقىقەتەن ئېسىل ئىدى . ئەمما

ئۆمەكتىكىلەرنىڭ كۆپىنچىسى ئوقۇتقۇچى بولغاچقا ،

يانچۇقى تازا توم ئەمەس ئىدى . نەرسە - كېرەك ئالغانلار

مۇمكىنقەدەر ئەرزان نەرسىلەرنى تاللاپ ئېلىشتى.

ئۇ يەرلەردىن قايتقاندا Hellen نىڭ ئوچۇق چىرايى تۇتۇلۇپ قالغانىدى.

— بۇ ئۆمەكتىكىلەرنىڭ مال سېتىۋېلىش ئىقتىدارى يۇقىرى ئەمەستەك تۇرىدۇ ، شۇنداقتىمۇ ساياھىتىمىزنى داۋاملاشتۇرۇشىمىز كېرەك ، — دېدى Hellen يۈز - خا - ترە قىلىپ ئولتۇرماي .

سەپەرداشلىرىم بىر - بىرىگە ئەجەبلىنىپ قاراشتى . ئۆمەكتىكىلەر قانچىكى كۆپ ۋە قىممەت نەرسە ئالسا ، ئۇلارنى باشلاپ كەلگەن ساياھەت يېتەكچىسىگە بېرىلدى . دىغان شېرىنكانە كۆپ بولاتتى . سەپەرداشلىرىم ھەممىنى چۈشەنگەندەك قىلاتتى .

بىز بىر سانائەت مەركىزىگە باردۇق . كىشىلەر بۇ يەردىن ئەتىر ، دورا ، ئېلېكتر سايمانلىرىنى بەس - بەستە سېتىۋېلىشتى . ئۆمەكتىكىلەر ئاپتوبۇسقا قايتىپ چىقىپ ، خېلى ئۇزۇن كۈتكەندىن كېيىن Hellen چىقىپ كەلدى . ئۇ خېلى خۇشخۇي ئىدى . كىشىلەر «شېرىنكانە يامان ئەمەس بوپتۇ» دېيىشتى .

كەچقۇرۇن پاراخوتقا چىقىپ ، ۋىكتورىيە دېڭىز قولىقىدا كېچىلىك مەنزىرە كۆردۇق . كېچىلىك مەنزىرە ھەقىقەتەن تەسىرلىك ئىدى . پاراخوتتىكى ساياھەتچىلەرنىڭ كۆپى چوڭ قۇرۇقلۇقتىن كەلگەن بولۇپ ، پاراخوتتا ئۆرە - تۆپە بولۇشۇپ ، دېرىزە تەرەپنى تالشاتتى . مەن پاراخوتنىڭ كەينى تەرىپىدىكى ئوچۇق يەرگە چىقىپ مەنزىرە كۆردۈم . كېچە سالقىن ۋە ئارامبەخش ، ھەيۋەتلىك ، ئېگىز بىنالاردا چىراغلاردىن ھاسىل بولغان تەسۋىرىي سەنئەتلەر روزدېستوۋ بايرىمىنىڭ ئاز قالغانلىقىدىن دېرەك بېرەتتى .

ياتاققا قايتىشىمىزدا Hellen ئاچقۇچ ئاسىدىغان خا - ترە بۇيۇملىرىنى كۆرسەتتى . بەش خاتىرە بۇيۇمى بىر يالتىراق قاچقۇققا جايلاشتۇرۇلۇپ ئورالغانىدى . ئۇلارنىڭ ھەممىسى ئاچقۇققا ئاسىدىغان ھالقا ئىدى . بىز ئۇنى بىزگە سوۋغا قىلغان ئوخشايدۇ دەپ چۈشىنىپتۇق . Hellen ئۇنىڭ باھاسى 100 يۈەن دەپ ئېلان قىلغاندا ، قايتۇرۇپ بېرىشنى بىئەپ ھېس قىلغان سەپەرداشلار 100 يۈەن پۇلنى ئانچە رازى بولمىغان قىياپەتتە يانچۇقىدىن چىقىرىشتى .

2004 - يىلى 19 - دېكابىر

بۈگۈن شياڭگاڭدىكى ساياھىتىمىزنىڭ ئاخىرقى بىر كۈنى بولۇپ ، ئۆز ئىختىيارىمىز بويىچە پائالىيەت قىلدىم.

لاتتۇق .

ھەممىمىز ئورنىمىزدىن ۋاقىچە تۇردۇق . ناشتا قىلدىمۇ خۇجە سائەت ئون بولغانىدى . بۇ يەردە پۇقرالىققا ئۆتكەن ئەنۋەرگە تۈنۈگۈن تېلېفون قىلىپ ، مېنى شياڭگاڭدىكى ئەڭ چوڭ كىتابخانىغا ئېلىپ بېرىشنى ئىلتىماس قىلدىم . ئۇ كېچىسى ئىشلەپ ، كۈندۈزى ئازام ئالدىم . كەن . ئۇ چۈشتىن كېيىن ۋاقىت چىقىرايلىقىنى ئېيتقاندى . ئەنۋەر شېنجېندىكى ئابابەكرىنىڭ دوستى بولۇپ ، شياڭگاڭدا ئىشلەپ يۈرگىلى 7 - 8 يىل بولۇپ قايتىۋ . ئابابەكرى ئۇنىڭ تېلېفون نومۇرىنى ماڭا بېرىش بىلەن بىرگە ، ئۇنىڭغا تېلېفون قىلىپ ماڭا ئىگە بولۇپ قويۇشنى تاپىلغانىدى .

باشقىلارنى ئاۋارە قىلماي دەپ ئويلاپ ، كوچىغا مۇستەقىل چىقىش قارارىغا كەلدىم - دە ، شياڭگاڭنىڭ قاتناش خەرىتىسىنى كارىۋاتقا يېيىپ ، نۇقتىلىق جايلار ۋە ئۇ يەرلەرگە بارىدىغان قاتناش لىنىيىلىرىنى كۆزدىن تىشكە باشلىدىم . مەن ئەسلىدىكى پىلانم بويىچە كىتابخانىلارغا بېرىشم كېرەك ئىدى . يېنىمدىكى شياۋ ۋۇغا بىللە بېرىشىپ بېرىشنى ئېيتقاندىم . ئۇنىڭغا خۇش - ياقمىدى ، باشقىلارغىمۇ ئېيتتىم ، كىتابخانىغا بېرىش ئۇلارنىڭ ئەقىلگە سىغمايلا قالدى . ئۇلار ئاۋات رەستىلەر ۋە ماگىزىنلارنى ئايلىنىپ ، سوۋغات ئالمىسا بولمايتتى .

سانئەت خانىم تۈنۈگۈن سېتىۋالغان رەقەملىك ئاپ - پاراتىنىڭ كاشلىسى بار ئىكەن دەپ ئويلاپ ، تېگىشىپ كېلىش ئارزۇسىغا كېلىپ قالدى . بىراق ئاپپارات سېتىۋالغان جايىنى تېپىپ بېرىش ئاسان بولمىغاچقا ، ئارىسالدى بولغان سانئەت ئاپپاراتنى كۆتۈرۈپ ، ئۇنىڭ - بۇنىڭغا كۆرسىتىپ مەسلىھەت ئېلىشقا باشلىدى . ئەگەر راستتىنلا كاشلا بولسا ئۇ مېنىڭ ئالماشتۇرۇپ كېلىشكە بىللە بېرىشىمنى ئۆتۈنۈشىدە گەپ يوق ئىدى . ئۆمەك باشلىقى جۇ تى ئاپپاراتنى ئەستايىدىل كۆزدىن كەچۈرۈپ ، ئاپپاراتنى ئىشلىتىشتە مەسلىھەت بېرىشنى جەزم قىلدى . ئالدىراپ نەرسە سېتىۋېلىشتىن قاتتىق ئۆكۈنۈۋاتقان سا - ئادەتنىڭ چىرايىدا كۈلكە پەيدا بولدى .

سانئەت مەن بىلەن بىرگە رەستىگە چىقماقچى بولدىم ، ئۇ كىتابخانىغا كىرىشكىمۇ رازى بولدى ، لېكىن ئۇنىڭ شەرتى بار بولۇپ ، ئۇنىڭغا ماگىزىن كۆرۈشۈپ بېرىشم كېرەك ئىدى .

بىز سىرتقا چىققاندا سائەت 11:00 بولۇپ قالدى . شياڭگاڭنىڭ كوچىلىرى ناھايىتى كۆپ بولۇپ ، كىشى ئاسانلا ئېزىقىپ قالىدىكەن . بىز كوچىدىكى ئادەملەردىن ،



ھەتتا ساقچىلاردىن يول سوراپ كوچا ئايلىندۇق . كىشىلەر يول سورىغانلارغا ناھايىتى ئەستايىدىل جاۋاب بېرىدىكەن . بىز ئۇلاردىن پۈتۈڭخۇا سۆزلەپ يول سورىساق ، ئۇلار بىزگە ئىنگىلىزچە جاۋاب بەردى . ئەلۋەتتە ، ئۇلار بىز خەنزۇ دەپ ئويلىغان كىشىلەر ئىدى . كېيىنچە مەن بىۋاسىتە ئىنگىلىزچە يول سورىدىم . شياڭگاڭدىكى خەنزۇلار ئىنگىلىزچە سۆزلىۋالغىنىغا خۇشال بولىدىغاندەك كۆرۈندى . شياڭگاڭنىڭ ساقچىلىرى ناھايىتى مۇلايىم كۆرۈندى . شياڭگاڭنىڭ ساقچىلىرى بىزنى سورىغان يېرىمىزگە ئاپىرىپ قويغىلى تاس قالغاندەكلا مۇئامىلە قىلدى .

— قەيەردە چوڭ كىتابخانا بار؟  
— دەۋر مەيدانىدا .

«دەۋر مەيدانى» دېسە ، چوڭ بىر مەيداننى كۆز ئالدىمغا كەلتۈرگەندىم . ئەمەلىيەتتە ، ئۇ پەلەككە تاقاشقان سودا بىناسى بولۇپ چىقتى . ئېيتىلىشىچە ، بۇ يەردە pageone نامىدا بىر كىتابخانا بار ئىكەن ، بۇ كىتابخانىنى شۇنچە قىلىپ چېلىقتۇرالمىدىم . سورىسام ، ئۇ «دەۋر مەيدانى» نىڭ 9 - قەۋىتىدە ئىكەن . كىتابلارنىڭ ھەممىسى ئىنگىلىز تىلىدىكى كىتابلار ئىدى . بىرەر سا - ئەتتىن ئارتۇق ۋاقىت سەرپ قىلىپ كىتاب كۆرۈۋىم - دە ، ئۈچ پارچە كىتابنى سېتىۋېلىشقا تاللىدىم . ئۈچ كىتابنىڭ سوممىسى 500 يۈەندىن ئېشىپ كەتتى . بۇلارنىڭ ئىچىدە خارۋارد ئۇنىۋېرسىتېتىنىڭ پىسخولوگى خوۋارد گاردىنسىرنىڭ «ئىجادىي روھ» دېگەن ئەسىرى ، ئامېرىكا شائىرى تېد ھىيۇس (Ted Hughes) نىڭ «تۇغۇلغان كۈن مەكتۇپلىرى» دېگەن شېئىرلار توپلىمى بار ئىدى . گارىنېر ئۆزىنىڭ كىتابىدا فرۇئىد ، ئېپىنىشتېيىن ، پىكاسسو ، ئېلىئوت ، گەندى قاتارلىق داڭلىق شەخسلەرنىڭ ئىجادىيەتتىكى روھىي ھالىتىنى ئانالىز قىلغان ئىدى . ھىيۇسنىڭ شېئىرلار توپلىمى ئامېرىكا شائىرىسى سىلۋىيە پىلاس (Sylvia Plath) قا بېغىشلاپ يېزىلغان بولۇپ ، ئۇلار ئوتتۇرىسىدىكى مۇھەببەت پاجىئەسى ئەكس ئەتتۈرۈلگەنىدى .

كىتابنى سېتىۋالغۇچە سائادەت يېنىمغا ئىككى قېتىم كىرىپ ، «بارمۇسىز؟» دەپ قويدى . ئەمدى سائادەت بىلەن بىرگە راسا ماگزىن ئايلىانساق بولاتتى .

شياڭگاڭنىڭ ماگزىنلىرىدىكى كىيىملەر ھەقىقەتەن ئادەمنىڭ سېتىۋېلىش ھەۋسىسىنى قوزغايتتى . لېكىن بۇ كىيىملەرنىڭ بىرقەدەر ئەرزانلىرى بىزنىڭ بىر ئايلىق مائاشىمىزدىن ھالقىپ كېتەتتى . سائادەت ئۆزىگە يارىغان

نەرسىلەرنىڭ ئالدىدا ئۇزۇن توختاپ ، ئىلاجسىز بولۇپ كېتەتتى .

سائەت ئىككى بولغاندا چۈشلۈك تاماق يېدۇق . ئالدى قانچىلىك كېلىدىغان ئىككى تال بولكا ۋە ئىككى ئىس - تاكان قەھۋە 76 يۈەن خەلق پۇلىغا توغرا كەلدى . تېخى ئۇلارنى ئۆچىرەتتە تۇرۇپ ئالدىم .

كەچكىچە كوچا ئايلىندۇق ، ئارىدا بىر كىتابخانىغا كىرىپ ، مىلان كۇندىرا رومانلىرىنىڭ ئىنگىلىزچە نەشرلىرىنى كۆرۈپ قالدىم ، ئالغۇم بولسىمۇ بولدى قىلدىم . چۈنكى كىتابلار ناھايىتى قىممەت ئىدى .

بەلكىم سائەت بەش بولغاندۇ ، ئەنۋەرگە خوشلىشىش تېلېفونى ئۇردۇم . ئۇ مېنى كەچلىك تاماققا تەكلىپ قىلىپ ، ئۇزىتىپ قويدىغانلىقىنى ئېيتتى . بىز خۇامىي مېھمانسارىيىنىڭ كۈتۈش زالىدا كۆرۈشمەكچى بولدۇق . پۈتۈشكەن ۋاقىتتا ، كۈتۈش زالىدا تولا يول يۈرۈپ ئاغرىۋاتقان پۇتلىرىمنى ئۇۋۇلاپ ئولتۇردۇم . ئالدىمىدىكى ئەينەكتىن سىرتىنىڭ مەنزىرىسىنى ئېنىق كۆرۈپ تۇراتتىم ، سائادەتمۇ قېشىمدا ئىدى .

شياڭگاڭدەك بىر شەھەردە چىرايىمىزدىكى ئىرقى بەلگىنىڭ ئۆزىلا قېرىنداشلىقتىن دېرەك بېرەتتى . بىر ماشىنا ئەينەكىنىڭ ئۇدۇلىغا كېلىپ توختىدى ، رولنىڭ ئالدىدا ئولتۇرغان بىر يىگىت ماڭا قاراۋاتتى . مەن ئۇنىڭ ئەنۋەر ئىكەنلىكىگە جەزم قىلدىم - دە ، سىرتقا ماڭدىم ، سائادەت كەينىمىدىن ئەگەشتى . دەرۋەقە ، ئۇ ئەنۋەر ئىدى ، بىز قىزغىن كەيپىياتتا كۆرۈشتۈك . بۇرۇن بىر - بىرى بىلەن ئەسلا كۆرۈشۈپ باقمىغان تەڭرىتاغ پەرزەنتلىرى ، ئۈستىدە قارلار ياللىراپ تۇرىدىغان تەڭرىتاغدىن ناھايىتى يىراق يات بىر شەھەردە بىر - بىرىنى قىينالمايلا تونۇۋالدى . ئەنۋەر ئۆزى چوڭ بولغان تۇرپان ۋە ئۈرۈمچىدىن ئالىي مەكتەپ يېشىدىن تارتىپ ئايرىلىپ ، ياقا شەھەرلەردە ئىلىم تەھسىل قىلىپ ، شياڭگاڭدەك ھايات رىقابىتى كەسكىن شەھەردە نەچچە يىل ياشاپ ، ئۆزىنىڭ تونۇمىغان بىر قېرىندىشىنى ئىزدەپ كېلىدۇ . خان يۈرىكىنى يوقاتمىغانىدى . ئۇ مېنىڭ نەزىرىمدە قەدىرلىك ، ئۆگمەس يۈرەك ئىدى .

ئەنۋەر كەمسۆزدەك قىلاتتى . ئۇ بىزنى ماشىنىسىغا ئولتۇرغۇزۇپ تۇڭلۇۋەن تەرەپكە ئېلىپ بارغۇچە سوتالدى . رىمغا جاۋاب بېرىش بىلەن چەكلەندى . «خاپا بولماڭ ، مەن خەنزۇچە ئوقۇغان بولغاچقا ، ئۇيغۇرچە سۆزلەرنى كۆپ قىلالمايمەن» دېدى ئەنۋەر ئۆزى ئېيتىپ ، ئەنۋەر بىزنى توڭلۇۋەنگە چۈشۈرۈپ قويۇپ ،



ھېسسىياتىمنى ئاياپ ئولتۇرماي ، ئۇلارغا ئېيتتىم . سە-  
ممىي گەپ سەممىي ھېسسىيات ئويغىتىدۇ ، ئۇلار مې-  
نىڭ گېپىمدىن تەسرلەندى . ئەنۋەر جىمغۇر ، ئويچان  
يىگىت ئىدى . مۇھەممەت تۇرسۇن ئۆزى ھەققىدە سۆز-  
لەپ بېرىشنى ياخشى كۆرەتتى ، ئۇنىڭ سەرگۈزەشتىلىرى  
ھەقىقەتەن تەسرلىك بولۇپ ، ئۇنىڭ تىرىشچان ، مۇس-  
تەھكەم ئىرادىسىنى ناھايان قىلاتتى .

مۇھەممەت تۇرسۇن ئۈرۈمچىلىك بولۇپ ، ئانا - ئا-  
نىسىنىڭ ئۆيى كونسۇل كوچىسىدا ئىكەن . ئۇ ئۈچ ئوغۇل ،  
ئۈچ قىزدىن تەركىب تاپقان ئالتە بالىنىڭ چوڭى ئىكەن .  
ئۇ ئالتە يېشىدىن باشلاپ مۇھاجىرلار مېھمانخانىسىدا  
چۈمۈچ تۇتۇشقا باشلىغانىكەن ، 1989 - يىلى شېنجېندا  
ئاشخانا ئېچىپ ئىگىلىك تىكلەشكە باشلاپتۇ ، ئىگىلىكى  
گۈللىنىپ ، تارماق ئاشخانىلارنى ئېچىپتۇ . ئۇ شېنجېن-  
دىكى ئۇيغۇر مۇساپىرلىرىغا كۆپ ياردەملەرنى قىلىپتۇ .  
خروئىنغا ئۆگىنىپ قالغانلارنى خروئىن تاشلىتىش جە-  
ھەتلەردە تالاي ئىشلىرى بار ئىكەن .

— ئىمان ۋە ئېتىقادتىن ئاجراپ كەتكەن ئادەم ۋاپا-  
نىمۇ بىلمەيدىكەن ، قانداق ياشاشنىمۇ بىلمەيدىكەن ،  
دېدى مۇھەممەت تۇرسۇن شېنجېندىكى كۆرگەن - بىل-  
گەنلىرىنى قىسقىچە خۇلاسەلەپ .

مېنىڭ نەزىرىمدە ، بۇ بىر ھېكمەتلىك سۆز ئىدى ،  
لېكىن بۇ ھېكمەتلىك سۆزنى مۇھەممەت تۇرسۇن كى-  
تابلاردىن قوبۇل قىلىۋالغان سۆز بولماستىن ، ئۆزىنىڭ  
قىسمەتلىرىدىن كەلتۈرۈپ چىقارغانىدى . بۇ سۆزنى زور  
ئىقتىسادىي قىممەتكە ئىگە ئەمەس ، دەپ كىم ئېيتالايدۇ .  
پۇلنى ئادەم تاپىدۇ ، لېكىن پۇلنى قانداق تېپىش ، قانداق  
ساقلاش ، نەگە ئىشلىتىش قاتارلىقلارغا شۇ ئادەمنىڭ ئى-  
دىيىسى قومانداىلىق قىلىدۇ .

مۇھەممەت تۇرسۇننىڭ خانىمى قۇرەيشەم شېنجېندا



«ئىككى سائەتتىن كېيىن كېلىمەن» دېدى . ئۇنىڭغىچە  
بىز ماگىزىن كۆردۈق ، ئائىلىمىزدىكىلەرگە سوۋغاتلىق  
كىيىم ئالدىق . ئىككى سائەتتىن كېيىن ئەنۋەر بىلەن  
كۆرۈشتۈق ، ئۇ بىزنى ئۇيغۇرچە تائاملار بار بىر رېستو-  
رانغا ئېلىپ ماڭدى . ماشىنا ئازراق ماڭغاندىن كېيىن ،  
ئاۋات بىر كوچىغا جايلاشقان گۈللۈك مەيداننىڭ ئالدىدا  
توختىدۇق ، كوچىنىڭ جەلپىكار چىراغلىرى ئەتراپىنى  
يويپورۇق قىلىۋەتكەنىدى .

بىز ياندىكى بىر بىناننىڭ پەلەمپىيى ئارقىلىق ئىك-  
كىنچى قەۋەتكە چىقتۇق ، بىز كىرەكچى بولغان رېس-  
توران مۇشۇ قەۋەتتە ئىدى . رېستوراننىڭ ئالدىدا بۇدۇر  
چاچلىق ، بۇرۇتلۇق بىر ئۇيغۇر يىگىتىنىڭ ئۇيغۇر تا-  
ئاملىرى بىلەن قوشۇپ تارتىلغان سۈرىتى تۇراتتى . زال  
خېلى چوڭ بولۇپ ، ئۈرۈمچىدىكى ئوتتۇراھال چوڭلۇق-  
تىكى ئۇيغۇر رېستورانلىرىدەك كېلەتتى . مۇھىتى يورۇق  
ۋە ئازادە ئىدى .

ئۈچىمىز دېرىزە ئەرەپتىكى ئۈستەلگە كېلىپ ئول-  
تۇردۇق . توساتتىن رەسىمىدىكى ھېلىقى ئۇيغۇر يىگىتى  
ئالدىمىزدا پەيدا بولدى ، ئۇ ئەنۋەر بىلەن كۆرۈشتى ،  
ئۇلار كونا دوستلاردىن ئىكەن . ئەنۋەر ئۇنى تونۇشتۇردى ،  
ئۇنىڭ ئىسمى مۇھەممەت تۇرسۇن ئىكەن . ئۇنىڭ چى-  
رايى قارانتۇل بولۇپ ، قايقارا بۇدۇر چېجى ۋە بۇرۇتى  
خېلى ياراشقانىدى . بىر قاراشتا پاكىستانلىققا ئوخشاپ  
كېتەتتى . ئۇ بىز بىلەن سالاملاشقاندىن كېيىن ، نېمە  
يەيدىغانلىقىمىزنى سورىدى .

— ئىسسىق باسقۇدەك ئۇيغۇر تائامى بولسا بولدى ،  
ئىسراپچىلىق قىلمايلى ، — دېدىم مەن .

ئۇ ئەنۋەر بىلەن بىر قارىشىۋالغاندىن كېيىن:

— «ئاۋۋال تائام ، ئاندىن كالام» دەپتىكەن ، مەن ئۆز  
قولۇم بىلەن تائام قىلاي ، پاراڭنى ئاندىن سوقايلى ، —  
دېدى . دە ، ئاشخانىغا كىرىپ كەتتى . ھايال ئۆتمەي ئۇ  
ئۈچ - تۆت خىل تائامنى ئالدىمىزغا قويدى .

— ئەمەلىيەتتە ، بۇ ئىشتىن چۈشىدىغان ۋاقىت ،  
شارائىتىمىز يېتەرلىك بولماي قالدى ، — دېدى مۇھەممەت  
تۇرسۇن ئۆزى ئېيتىپ .

ئۇ تەييارلىغان غىزالار كۆركەم ھەم مەزىلىك ئىدى .  
سانادەت خانىم توخۇ قوردىقىغا ئىشتىھا تارتىۋاتاتتى .  
مۇھەممەت تۇرسۇن تەكەللۇپ قىلىپ ئولتۇرمايدىغان ،  
تۈز كۆڭۈل ، قىزغىن يىگىت ئىكەن . مەن شياڭگاڭدەك  
چوڭ شەھەردە ئىككى نەپەر قېرىندىشىمنىڭ مۇھەببى-  
تىدە مېھمان بولۇۋاتقىنىمىدىن سۆيۈنگەنىدىم . مەن بۇ

مىللىي ھۈنەر - سەنئەت بۇيۇملىرىنى ساتىدىغان ئورۇن - لارنىڭ زاكاسلىرىغا ئاساسەن ئۇيغۇرچە دۇپپىلارنى تەكشۈرۈپ ، تارقىتىدىكەن . قورەيشەم ھازىرمۇ شېنجېندا تۇرىدىكەن ، مۇھەممەت تۇرسۇن ھەپتىدە بىر قېتىم ياكى ئىككى ھەپتىدە بىر قېتىم شېنجېنغا كېلىپ ، بالىلىرى بىلەن جەم بولىدىكەن .

مۇھەممەت تۇرسۇن شياڭگاڭنىڭ تېلېۋىزىيىلىرىدە ھەر ھەپتىدە ئىككى قېتىم يېرىم سائەتتىن ئۇيغۇر تائاملىرىنى تونۇشتۇرۇپ ، تائاملارنى تەييارلاش ئۇسۇللىرىنى كۆرسەتكەن . ئۇيغۇر تائاملىرىنى مۇسۇلمان ئەللىرىنىڭ كونسۇلىخانىسى ئالدىغا ۋە مەسچىتلەرنىڭ ئالدىغا ئاپىرىپ كۆرسەتكەن ۋە تەشۋىق قىلغان . ھېيتلاردا ئۇيغۇر تائاملىرىنى چىرايلىق ئوراپ - قاچىلاپ ، مەسچىت ئەللىرىنىڭ ئالدىغا ئاپىرىپ جامائەتكە سوۋغا قىلغان ، رامىزانلاردا ئىپتىدارلىق بەرگەن . شۇنىڭ بىلەن مۇھەممەت تۇرسۇننىڭ خېرىدارلىرى كۆپەيگەن .

مەن سۆھبەت ئارىلىقىدا رېستوراننىڭ ئىچىگە كۆز يۈگۈرتتۈم ، رېستوران ھەر ھالدا ئۇيغۇرچە ئۇسلۇبتا بېزەلگەنىدى . دېزىنلەر ئۈزۈم بارىڭنى ئەسلىتىدىغان ئويما نەقىشلەر بىلەن زىننەتلەنگەن ، تاملاردا قۇملۇق تىكى تۆگە كارۋانلىرىنىڭ رەسىمى ۋە ئۇيغۇر ئۇسۇلىچى قىزلىرىنىڭ رەسىمى چۈشۈرۈلگەن مەنزىرە توقۇلمىلار ئېسىقلىق تۇراتتى ، لەپتىكى بىر تامدا ئاتاقلىق ئۇيغۇر رەسسامى غازى ئەمەتنىڭ ھۆسنخەتلىرى تۇراتتى ، يەنە بىر تامدا ئۇيغۇر سازى كۆتۈرۈۋالغان ئۇيغۇر گۈزىلى تەبەسسۇم قىلىپ تۇراتتى .

مەن تۇرۇۋاتقان يەر تەكلىماكان ۋە تارىم ۋادىسىدىن ناھايىتى يىراقتىكى شياڭگاڭ ، لېكىن قېشىمدا ئۈچ ئۇيغۇر قېرىندىشىم مەن بىلەن ئۇيغۇرچە پاراڭلىشىۋاتىدۇ ، ئالدىدىكى تاماق ئۇيغۇرچە ، زالدىكى قىياپەت ئۇيغۇرچە ، ۋۇجۇدۇم يايىپ يېنىمگە بىر نەپەس ئالدىم . «يېڭى دەۋر» مەيدانىغا جايلاشقان بۇ رېستوراننىڭ نامى «شىنيۇ شىنجاڭ رېستورانى» بولۇپ ، گۇاڭدۇڭ شىنيۇ مۇسۇلمانلار رېستورانىنىڭ شياڭگاڭدىكى تارمىقى ئىكەن . مۇھەممەت تۇرسۇن بۇ يەردىكى قولى گۈل ئۆستاملارنىڭ بىرى سۈپىتىدە ئىشلەۋاتقانىدى . ئۇنىڭ نامى ۋە ئىش - ئىزلىرى ، ئەتكەن كۆركەم ھەم مەزىلىك تائاملىرى «فۇجىيەن ئىقتىساد گېزىتى» ، شياڭگاڭدا چىقىدىغان «شەرق گېزىتى» ، «مىگىياۋ گېزىتى» ، «شىنيۇ گېزىتى» قاتارلىق مەتبۇئاتلاردا ئارقا - ئارقىدىن تەشۋىق قىلىنغانىدى . گېزىتنى كۆرگىنىمدە ، ئۇنىڭ داپ ياكى راۋاب تۇتۇپ ، ئوخشىغان ئۇيغۇر تائاملىرى بىلەن بىرگە چۈشكەن سۈرەتلىرى چېلىقتى ، توخۇنا .

رىن ، پۇلۇ ، سامسا ، ساڭزا ، ھەر خىل كاۋاپ ، يوتازا (تۈرمەل) ۋە نانلار دىلنى رام قىلىدىغان دەرىجىدە سەندە ئەتىلىك قىلىپ تىزىلغانىدى . «كۆپكۆك ئاسمان تېگەندىكى ياپيېشىل يايلاقتا خۇش پۇراق گىياھلارنى يەپ ، پاكىز سۇلارنى ئىچىپ ، ساپ ھاۋادىن نەپەس ئالغان شىنجاڭ قويللىرىنىڭ گۆشى ناھايىتى يېيىشلىك بولىدۇ» دېيىلگەنىدى . «قۇياش گېزىتى» دە «ياخشىمۇسەن؟» ، «بەك ياخشى» ، «رەھمەت» دېگەندەك دائىم ئىشلىتىلىدىغان ئۇيغۇرچە سۆزلەر (شياڭگاڭ گېزىتلىرىدە «新疆语» دەپ ئېلىنغان) تونۇشتۇرۇلغانىدى .

بىز رېستوراندىكى ئۇيغۇرچە مەنزىرىلەرنى ئارقا كۆرۈنۈش قىلىپ ، خاتىرە سۈرەتكە چۈشتۈك . كېچە سائەت 2:00 دە خوشلاشتۇق .

مۇھەممەت تۇرسۇننىڭ ئائىلىسى ئاددىي بىر ھۈنەر - ۋەنلەر ئائىلىسى سۈپىتىدە ئۇيغۇر مەدەنىيىتىنىڭ ئۆزىگە خاس جۇلاسىنى باشقا مىللەت مەدەنىيەتلىرىنىڭ گىرە - لەشمىسى ئىچىدە نامايان قىلغانىدى . دىيارىمىزدا بۇنداق ئاددىي ئائىلىلەر كۆپ بولغاچقا ، ئۇنىڭ قانچىلىك قىممەتكە ئىگە ئىكەنلىكى بىلىنمەيدۇ . بىراق ، بۇنداق ئائىلە ياكى بۇنداق كىشىلەر خەلقئارادىكى چوڭ شەھەر - لەرگە بېرىپ ئۆز ھۈنەرلىرىنى كۆرسەتكەندە ، ئۇلار بىر مىللەت مەدەنىيىتىنىڭ خالىس ئەلچىلىرىگە ئايلىنىدۇ . مۇھەممەت تۇرسۇن ماڭا مۇنداق بىر ئەقلىنى ئۇقتۇردى: تائاملار بىر مىللەت مەدەنىيىتىنىڭ ئىخچام نەمۇنىسى ، ئۇنىڭ بازار ئىقتىدارىنى ئىچىشى بۇ مەدەنىيەتنىڭ مول قاتلىمىنى دۇنياغا يايغانلىقى بىلەن باراۋەر . باشقا مىللەتتىن بولغان رېستوران خوجايىنلىرى ئۇيغۇر تائاملىرىنىڭ يوشۇرۇن بازار كۈچىگە سەل قارىمىغاندەك قىلاتتى .

سۆھبەتلىرىمىز قىزغىن ، كۆڭۈللۈك بولدى . سائەت ئىككى بولاي دېگەندە قايتماقچى بولۇپ ئورنىمىزدىن تۇردۇق . ئەنئەنە باشتا كەم سۆز بولدى ، مەن ئۇنىڭغا: «تاماكىڭىز بولسا چېكەيلى» دېدىم . ئەمەلىيەتتە مەن تاماكا چېكەيتتىم ، ئەنئەنەنىڭ قاتمىل كەيپىياتىنى ئوڭشاش ئۈچۈن شۇنداق قىلدىم . ئەنئەنە مېنىڭ گېپىمىدىن گاڭگىراپ قالغاندەك بولدى .

— مەن بىلىمەن ، سىز تاماكا چېكىسىز ، بايا ياندۇرۇپتۇر ، تاماكا سالغىنىڭىزنى كۆرگەندىم ، — دېدىم مەن .

ئەنئەنە ئوڭايىسىز لانغاندەك بولۇپ ، تاماكىسىنى چىقىرىۋەتتى . ئىككىمىز بىر تالدىن تاماكا تۇتاشتۇردۇق .

— سىز مەندىن تارتىنىۋاتىسىز ، ھازىر تارتىنىدىغان ۋاقىت ئەمەس ، ماڭا كۆپرەك گەپ قىلىپ بېرىڭ ، —



دېدىم مەن.

مۇھەممەت تۇرسۇن يوغان بىر ئىستانكاڭ پىسۇنى ئەنۋەرنىڭ ئالدىغا قويدى . ئۇ ئۆزى ئىچمەيدىكەن ۋە چەكمەيدىكەن . ئەنۋەر بارغانسېرى ئۆزىنى ئازادە تۇتۇشقا باشلىدى .

ئەنۋەرنىڭ كۆرگەن - بىلگەنلىرى كۆپ ئىكەن ، تارتقان زىيانلىرى ، تۆلىگەن بەدەللىرى ئۇنىڭ ئۈچۈن قابىلىيەت يېتىلدۈرۈشنىڭ سىناقلىرىغا ئايلىنىپتۇ . ئۇ ئۆزىگە تەگكەن پەشۋالارنىڭ ئالدىدا ئۆزىنى يوقىتىپ قويىمىغانىدى ، بەلكى تەمكىن ھالدا قارار چىقىرىپ ، يېڭى يول ئىزدىگەنىدى . ئوتتۇز ياشتىن ئەمدىلا ھالقىدىغان بۇ بالا ياشاش جەھەتتە ناھايىتى قابىل ئىدى .

— نېمىشقا تېخىغىچە ئۆيلەنمىدىڭىز؟ — دەپ سورىدىم مەن ئۇنىڭدىن .

— شياڭگاڭدا مەن ئالدىدىن قىز يوق . يۇرتۇمغا كەمدىن - كەم بارىمەن . ئۇ يەردىمۇ بىرەر قىز بىلەن تونۇشقۇدەك ئىمكانىيەت يوق ، — دېدى ئەنۋەر .

ئەنۋەر خەنزۇچە ئوقۇغان بالا ئىدى ، ئۇ گۇاڭدۇڭ شىۋىسىنىمۇ ئوبدان سۆزلەيتتى . ئۇ شياڭگاڭدەك غايەت زور ئادەم دېڭىزىدا دېمىنى ئىچىگە يۇتۇپ ، بىر غايىنى كۆزلەپ ياشاۋاتقانىدى .

ئەنۋەر بىزنى خۇامىي مېھمانسارىيىنىڭ ئالدىدا چۈشۈرۈپ قويدى . بىز قۇچاقلىشىپ خوشلاشتۇق ، بۇ چاغدا ئەنۋەرنىڭ چىرايىغا يىغا ئۇلاشتى . ئوغۇل بالا ئاسانلىقچە يىغلىمايدۇ . ئۇ كۆڭلىدىكى ھەممە گېپىنى مۇشۇ ئۇنىسىز يىغىسى ئارقىلىق دەۋەتكەندەكلا قىلاتتى .

— يۇرتۇمنى ، ئانا - ئانامنى سېغىندىم . ئۆتكەندە بارغاندا ، پويىزدا «داۋانچىڭ قىزى» نى ئاڭلاپلا تەنلىرىم ياپراپ كەتكەنىدى ، — دېدى ئەنۋەر .

مەن نېمە دېيىشىمنى بىلەلمىدىم . ئارىمىزنى سۈكۈت باستى .

— سىزگە قىزنى مەن تونۇشتۇرىمەن ، يازدا ئۈرۈمچىگە بېرىڭ ، — دېدى سائادەت ئەنۋەرنىڭ پېشانىسىگە سۆيۈپ .

ئارىنى بىر پەس سۈكۈت قاپلىدى .

— خوش ، ئۇكام . سىز يەنە يالغۇز قالدىڭىز ، ئۆزىڭىزگە پۇختا بولۇڭ ، — دېدىم مەن .

ئەزەلدىن كۆرۈشۈپ باقمىغان بىرقانچە ئۇيغۇر شياڭگاڭدەك چوڭ خەلقئارا بازارنىڭ بىر بۇرجىكىدە قېرىنداشلارچە مۇڭدىشىپ خوشلاشتۇق . بىز يەنە كۆرۈشۈشەلمەدۇق - يوق ، بىرىنچە دېمەك تەس ئىدى .

ئەنۋەر ماشىنىسىنى ھەيدەپ ، كوچا چىراغلىرىنىڭ شولىسى ئىچىدە غايىب بولغۇچە قاراپ تۇردۇق . نۇرمۇش

سەھنىسىدىكى بۇ تەۋەككۈلچى جىددىي خىرىسلارنىڭ ئالدىدا تەمكىن تۇرۇشنى ئۆگىنىۋالغانىدى . ئۇ كەلگۈسىگە ھېچقانداق ھاياجان ئارىلاشمىغان ئۈمىد بىلەن ئىنتىلەتتى . ئۇنىڭ ئەتراپىدا يۈز بەرگەن ھەرقانداق تا - سادىپىيلىك ئۇنى ھودۇقتۇرالمىدىغاندەك ئىدى . ئۇ خىزمەت ، ئۇنۋان ، مەنەپ ۋە سەۋەبسىز يۈرەكزادە بولۇپ ، قان بېسىمغا گىرىپتار بولۇپ كەتكەن تالاي دىپلوم ئەھلىگە نىسبەتەن خېلىلا مۇكەممەل ئادەم ھېسابلىنىدۇ . ئۇ خىزمەت بولمىسا چۈشكۈنلىشىپ ، غۇرۇر - سىزلىق گىردابىدا چىرايىنىڭ نۇرىنى يوقاتقان سان - ساناقسىز ياشلىرىمىزغا نىسبەتەن بىر ئۆلگە ، ئۇ بىر تەنھا تەۋەككۈلچى . ئۇنىڭ ئەتراپىدا ئۇنىڭ غەلبىسىگە تەن تەنە قىلىشىپ بېرىدىغان دوستلىرى ياكى ھەسرەتلىرىگە شېرىكلىشىپ بېرىدىغان مۇڭداشلىرى يوق .

2004 - يىلى 20 - دېكابىر

پىلان بويىچە سائەت 6:30 دە پىرىستانغا باراتتۇق . ئۇيغۇمغا قانماي ، خامۇش ھالەتتە يۈك - تاقلىرىمنى بىر - غىشىتۇرغىچە جىددىيلەشتىم ، چۈنكى باشقىلارنى ساقلاپ ، لىتىپ قويسام بولمايتتى . ھېلىھەم كېچىكىپتىمەن ، مەن يۈك - تاقلىرىمنى كۆتۈرۈپ پەسكە چۈشكىنىمدە ، باشقىلار ئاپتوبۇسقا ئورۇنلىشىپ مېنى ساقلاۋاتقانىكەن . ئاشتىنى پىرىستاندا قىلدۇق - دە ، قاشنىڭ يېنىدا لەپەڭشەپ تۇرغان كېمىگە چىقتۇق . دېرىزە قېشىدا ئولتۇرۇپ دېڭىزنى تاماشا قىلسام دەيتتىم . ئەپسۇسكى ، بېلىتىمنىڭ ئورنى ئۇنداق يەرگە توغرا كەلمەپتۇ . ئۇنىڭ ئۈستىگە كەيپىياتىم ئېغىر ، روھىم ھارغىن ، كاللام گا - درماش ، كۆزلىرىم ئېلىشاڭغۇ . كۆپكۆك دېڭىز سۇسى تۇماننىڭ قوينىدا سوزۇلۇپ ياتاتتى . سەھەردىكى شياڭگاڭنىڭ ئاسمىنى تۈك تاشلىمىغان توڭ شاپتۇلنىڭ رەڭگىدە كۆرۈنەتتى . ئەتراپىدىكىلەرمۇ تېتىك ئەمەس ئىدى ، بەزىلەر ئولتۇرۇپلا ئۇيغۇغا كېتىشكەنىدى .

كېمە قوزغالدى ، پىرىستان بارا - بارا كىچىكلەپ ، تۇماننىڭ شۆلگەيلىرىدە ئېرىپ كەتتى . شياڭگاڭنىڭ ئېگىز بىناللىرىمۇ خىيالىي گەۋدىگە ئايلىنىشقا باشلىدى . ئارىلاپ - ئارىلاپ ئاراللار ئۇچرايتتى ، بەزى ئاراللاردا داچا بولۇپ ، خۇددى ئادەمسىزدەك نىپتىنچ ئىدى . ئۇنداق يەرلەردە ئەدىبلەر ئولتۇرالمىسا كېرەك ، مىللەتنىڭ رو - ھىي ھالىتىنىڭ پۈتۈنچىسى بولغان ئەدىبلەرنىڭ كۆپ - لىرى لاماكان ھالدا قەلەم تەۋرىتىشكەن . دۇنيادىكى بىر بۆلۈك كاتتا ئەسەرلەر داچىدا ئەمەس ، ھەپسىدە ياكى مۇھاجىرەتتە بارلىققا كەلگەن . ۋاقىتقا ئەبەدىي سۈرگۈن قىلىنغان شائىرلار سۆزلەرنىڭ سىرتىدا ئۆزلىرىنى تىڭشاپ



يۈرۈشىدۇ.

دېڭىز مەندەك بىر شەيداسنى ئويلاپمۇ قويمىغاندەك تۇراتتى . مەن ئۇخلاشقا شۇنچە تىرىشىپ باقتىم ، كۆز- لىرىمنى يۇمۇپ كۆك دېڭىزنى قارا دېڭىزغا ئالماشتۇرۇپ باقتىم . ئەيھاناس ، پەقەتلا ئۇخلىيالمىدىم . ئازراق ئۇخلىۋالغان بولسام زېھنىم ، چىرايىم ، ئەتراپ ئېچىلىپ كەتكەن بولاتتى .

ئاۋمىنىڭ پىرىستانغا باردۇق ، تامۇزىدىن ئۆتتۇق . بۇ يەرنىڭ دېڭىزى شياڭگاڭنىڭ دېڭىزىدەك سۈزۈك ئە- مەس ئىكەن ، ئۆركەشلىنىپ تۇرغان لاي سۇلار كۆتۈرمە قىلىپ سېلىنغان پىرىستان سۇپىسىنىڭ ئاستىنى تۈۋ- رۈكلىرىگە شالاقلاپ ئۇرۇلاتتى . دېڭىز سۈيىدە ئەخەتلەر چايقىلاتتى .

بىز ئاپتوبۇس بېكىتىگە بېرىپ ئازراق ساقلىغاندىن كېيىن ، بىر ئايال كەلدى . ئۇ بىزگە مەسئۇل ساياھەت يېتەكچىسى ئىكەن . ئۇنىڭ كىيىنىشى لادىۋر بولۇپ ، ساياھەت يېتەكچىسى بۇنداق بولار دەپ ئويلىمايتىكەن- مەن . ئىچىگە كىيىۋالغان قىزىل نېپىز مايكىسىنىڭ پېتى يوقاپ ، كۆكسى قىسمى ساڭگىلاپ تۇراتتى ، ئۇ ئۇنىڭ ئۈستىگىلا پۇرلىشىپ كەتكەن ئىسپورت چاپان كىيىۋالغان بولۇپ ، ئايالنىڭ سېمىز بولۇشىغا قارىماي ، چوڭ كېلىپ قالغانىدى . ئۇنىڭ يۈزىمۇ گۆشلۈك ، كال- پۈكلىرىمۇ گۆشلۈك ئىدى . كۈلگەندە قىپقىزىل سۇرۇخ سۈرتۈۋالغان كالپۈكلىرى ئېچىلىپ ، ئۇششاق ، تەكشى سارغۇچ چىشلىرى كۆرۈنۈپ قالاتتى . 45 ياشلار چامىسىد- ىكى بۇ ئايال بەئەينى ئۇزۇن يوللۇق تاشيولنىڭ خىلۋەت ئۆتەڭلىرىدىكى مەيخاننىڭ ئايال خوجايىنىدەك بىلىنىپ كەتتى . لېكىن بۇ ئايال ناھايىتى بىلىملىك ئىكەن ، ئۇ ئاۋمىندىكى ھەر بىر كوچا ، ھەر بىر بىنا ، ھەر بىر كۆۋرۈك ، ھەر بىر ھەيكەلنى ئىنچىكە تونۇشتۇراتتى . ئاۋمىندىكى مەشھۇر شەخسلەرنىڭ ئىشلىرى ، ماللارنىڭ باھاسى ، سۈ- پىتى قاتارلىقلارنى ئۇ بەش قولىدەك ئېنىق بىلەتتى .

ئاۋمىن تىنچ بىر شەھەر ئىكەن ، كوچىدا ئادەملەرمۇ شالاڭ ، كۆلىمى 23.6 كۋادرات كىلومېتىر كېلىدىغان بۇ جايدا 438 مىڭ ئادەم ياشايدىكەن . بۇ يەرنىڭ كىرىمى تاشقى سودا ، پۇل مۇئامىلە ۋە ساياھەتچىلىكتىن كېلىد- ىكەن . كوچا بويلىرىدىكى گۈللەر ۋە دەرەخلەر دېڭىز تەرەپتىن كەلگەن لەرزىلەر شامالدا يەلپۈنۈپ ، مېنىڭ مەي- لىمنى تارتتى . نېمىشقىدۇر مەن ئادەم شالاڭ ، كوچى- لىرى ئازادە ، خىيابان شەھەرلەرنى ياقىتۇرۇپ قالمىمەن . ئاۋمىندىكى بىنالار شياڭگاڭدىكىدەك ئېگىز ئەمەس ئىدى . لېكىن پاكىز ، رەتلىك ئىدى .

ئاۋمىندىكى تاماقلارنىمۇ تېخىمۇ غورىگىل بولدى .

بىزگە ئۈچ ۋاق گۈرۈچ تامىقى يېگىلى ھەپتىلەر بولۇپ قالغانىدى .

بىز قەدىمىي ئىبادەتخانىلارنى كۆردۈق . كوچا دوق- مۇشلىرىغا ياسالغان بۇتلارنى زىيارەت قىلدۇق ، زامانىۋى شەھەرنىڭ پۇقرالىرى ھېلىھەم بۇتلارنى تاۋاپ قىلىپ ، ئۇزۇن ئۆمۈر ، بەخت ، سالامەتلىك ، بايلىق قاتارلىقلارنى تەلەپ قىلىشىدىكەن . مەن دۇنيادا ئىبادەتخانىسى يوق شەھەر يوق ، بۇنىڭغا قىل سىغمايدىكەن دەپ ئويلىدىم . بىز Casino دېگەن چوڭ قىمارخانىنى كۆزدىن كە- چۈردۈق . ئاۋمىن شەرقىي ئاسىيادىكى لاسۋىگاس دەپ تەرىپلىنىدىكەن . Casino غا باشقا دۆلەتلەردىن كېلى- دىغان قىمار ئەھلىمۇ كۆپ ئىكەن . بەزى پۇلدارلار شەخسىي ئايروپىلانغا ئولتۇرۇپ كېلىپ ، قىمارنى ئوي- ناپ بولغاندىن كېيىن دۆلىتىگە قايتىپ كېتەرمىش . قىمارخانا بىناسى سىرتتىن قارىغاندا ئادەتتىكىچە ئىدى . بىناسىڭ ئىچى ناھايىتى ھەشەمەتلىك ئىدى . بىز بىل- مەيدىغان ئاللىقانداق قىمار تۈرلىرى كۆپ بولۇپ ، مۇلا- زىم قىزلار مېۋە شەربەتلىرىنى توشۇپ تۇراتتى . ئىچ- كۈمىز كەلسە ھەقسىز ھالدا ئېلىۋەرسەك بولىدىكەن . بىر تەرەپتىكى سەھنىدە يېرىم يالىڭاچ ئۇسسۇلچى قىزلار توختىماي ئويناپ تۇراتتى ، مۇلازىم قىزلار ناھايىتى ياش بولۇپ ، ماڭا پاهىشە چىراي كۆرۈنگەندەك بولدى . بىر قىمارخانىنىڭ ئاۋات بولۇشىنى تەسەۋۋۇر قىلالساممۇ ، بۇنچىلىك ھەشەمەتلىك بولۇشىنى ئويلىمايتىكەنمەن . قايسىدۇر بىر دانىشمەننىڭ : «زامانىنىڭ ئاخىرىدا ئىبا- دەتخانىلار چۆلدەرەپ ، ئىشەتخانىلار ئاۋاتلىشىدۇ» دېگەن گېپى دەرھال ئېسىمدىن كەچتى .

بىز كىيىم - كېچەك ، قول ھۈنەر ، زىبۇ زىننەت مەركەزلىرىنى ئايلىنىدۇق ، ئوخشاش بىر كوچىدىن نەچچە قېتىم ئۆتتۇق . ۋېتسىكىلاردا ، قاتناش بەلگىلىرىدە پور- تۇگالچە خەتلەر تۇراتتى . مۇستەملىكە دېگەن يامان نەرسە ئىكەن . پورتۇگالىلار شۇنچە يىراق يەردىن كېلىپ شۇنچە زور جۇڭگونىڭ خەرىتىسىدىن كىچىككەنە يەردىكى ئا- دەملەرنىڭ چىراي ۋە ئاشقازىنىدىن باشقا نۇرغۇن نەرسە- لىرىنى ئۆزگەرتىۋەتكەنىدى . مەن ئاۋمىن كوچىلىرىدا ياۋروپالىقلارنى كەمدىن - كەم كۆردۈم . لېكىن يېزىقنى كەڭتاشا كۆردۈم . جۇڭگو خەرىتىسىنى نانغا ئوخشاشتاساق ، ئاۋمىن ئۇنىڭ بىر بۇرجىكىدىكى كۈنچۈتچىلىك كېلىدۇ . شياڭگاڭ بولسا قوناق دانچىسىدەك كېلىدۇ . بۇ ئىككى رايون ھازىرقى جۇڭگو چوڭ قۇرۇقلۇقىنىڭ تەخمىنەن 8575 دىن بىرىگە توغرا كېلىدۇ . بۇ يەرنىڭ ئاھالىلىرى خەنزۇ تىل يېزىقى مەدەنىيىتى چەمبىرىكىدە بولسىمۇ ، مۇستەملىكىدىن قالغان كاپىتالىزم ئەندىزىسىدە مۇقىم

ماللارنى ئەرزان بېرىشتىن دېرەك بېرىدىغان ئاخىرقى سۆزى كىشىلەرنىڭ ئىستېمال خۇمارىنى قوزغىدى. كەچقۇرۇن گۇاڭجۇغا يېتىپ كېلىپ ، يەنە ۋۇياڭچېڭ مېھمانخانىسىغا چۈشتۇق.

2004 - يىلى 22 - دېكابىر

كەچقۇرۇن ئۈرۈمچىگە قاراپ ئۇچىمىز ، شۇنىڭ ئۈچۈن چۈشتىن كېيىنلا گۇاڭجۇ ئايروپىلانغا قاراپ ماڭدىمىز.

مەن چۈشتىن بۇرۇنقى ۋاقتىنى چىڭ تۇتۇپ ، كىتابخانغا ئايلىندىم . ئۇ يەردىن سىماس ھېيىننىڭ شېئىرلار توپلىمىنى ۋە جورجى لۇكاشنىڭ ماقالىلەر توپلىمىنى سېتىۋالدىم . ئاندىن سەنىيەنى تەرەپتىكى ئۇيغۇرلارنى كۆرمەكچى بولدۇم . لېكىن ۋاقت يەتمەي ياۋ تەي دېگەن يەرگە بېرىپ بىر ئۇيغۇر ئاشخانىسىدىن لەغمەن يېدىم . ئۇ يەر - بۇ يەردە كۆرۈنگەن ئۇيغۇرلار ماڭا شۇنداق دىگەن غەربىيەنە كۆرۈندى . لەغمىنى مېنىڭ ھاردۇقۇمنى ئالدى ، ئاشخانىدا قويۇلۇۋاتقان ھەرەك - سەرەك ئۇيغۇرچە MTV لەر دۇنيانىڭ ئاساسىي ئېقىمى تەرىپىدىن ئۈنۈملۈك تەكەن كىشىلەرنىڭ بىپەرۋالىقىنى ئەكس ئەتتۈرۈۋاتتى.

### خاتىمە

ھاۋا ياخشى بولمىغاچقا ، ئۈرۈمچىگە بىر كۈن كېلىپ چىكىپ كەلدۇق . ئۈرۈمچى ئايروپىلانغا قونۇشقا ئاز قالغاندا ، سەپەرداشلىرىم يۇڭ پوپايىكىلىرى ۋە يۇڭ ئىش تانلىرىنى كىيىشكە باشلىدى . مەن يۇڭ ئىشتان ئېلىپ ۋالمىغاندىم . ئايروپىلاننىڭ كۈتۈش زالىغا چىققۇچە ئۈرۈمچىنىڭ سوغۇقلىرى ئۆزىنىڭ مۇزدەك تۇمشۇقلىرىنى سوزۇپ ، ئىشتىنمىنىڭ ئىچىنى ھىدلاشقا ئۈلگۈردى . بىز قىش بىلەن يازنىڭ ئارىلىقىدىكى ئون كۈنچە ۋاقت ئىچىدە تەبىئەتنىڭ مۆجىزىلىرىنى كۆرۈش بىلەن بىرگە جەمئىيەتنىڭ مۆجىزىلىرى ھەققىدە نۇرغۇن سۆزلەر ئالارغا ئېرىشتۇق .

ئالدىمىزغا چىققان خىزمەتداشلىرىم ماڭا بىر دەستە گۈل سوۋغا قىلدى . زىمىستاندا گۈل تاپشۇرۇپ ئېلىش بۈگۈنكى كۈندە ھەيران قالدۇرۇش ئىش ئەمەس . ئەگەر كىشىلەر زىمىستاننىڭ سوغۇقلىرىدا تۇرۇپ باھارنى سېغىنىمسا گۈل ئۆستۈرەرمىدى . ئۈرۈمچىدە باھار ئازراق تۇرۇپلا ، كىشىلەرنى تاشلاپ كېتىپ قالىدۇ . لېكىن كىشىلەر باھاردىن رەنجىمەيدۇ .

مەن خۇددى باھارنى قۇچاقلىغاندەك كۆڭلۈم لىققىدە بولۇپ ئۆيگە قايتتىم . قارلار ئايغىم ئاستىدا غاچىلدايتتى .

تەھرىرلىگۈچى: پولات ھېۋزۇللا

ياشاۋاتتى .

كەچقۇرۇن بىزنى ئىت بەيگىسىنى كۆرگىلى ئېلىپ باردى . بۇنىڭ ئۈچۈن 120 يۈەندىن پۇل يىغدى . بۇ ئىش ساياھەتنىڭ ئەسلىدىكى كۈنتەرتىپىدە بولمىغاچقا ، بەزىلەر ئانچە رازى بولمىدى . ئىت بەيگىسىنىڭ ئانچە قىزىقى بولمىدى ، بەزى ناخشىچىلىرىمىزنىڭ كېچىلدە كىگە نىسبەتەن قىممەت بۇ تاماشادىن رايىمىز يېنىپ ،



دېڭىز بويىدىكى بىر كۈنلۈك ئارامگاھىمىزغا قايتتۇق .

2004 - يىلى 21 - دېكابىر

سائەت تەخمىنەن 10:00 بولغاندا ئاۋمىندىن جۇخەيگە ئۆتتۇق . ئېغىزدىن ئۆتكۈچە ، ساقچى قىزغا ئىسمىمىزنى ئېيتىپ ئۆتتۇق ، ماڭا كەلگەندە ساقچى قىز كۈلۈپ تاشلىدى ، ئۇلار مېنىڭ ئىسمىمنى تەلەپپۇز قىلىشنى سىناپ بېقىشىپ ، ئويۇن چىقىرىشقاندەك قىلىدۇ .

جۇخەي ئەپچىل ، پاكىز شەھەر ئىكەن . ساياھەتچىگە ھەممە يەر گۈزەل كۆرۈنسە كېرەك . چۈنكى ئۇ ئۆزى كۆرۈۋاتقان يەرلەرنىڭ ئىجتىمائىي زىددىيىتىنىڭ ئىچىدە ئەمەس بولۇپ ، نەچچە يىل تاپقان - تەرگەنلىرىنى سەرپ قىلىش بەدىلىگە مېھمان بولىدۇ .

چۈشلۈك تاماق يامان ئەمەس بولدى . ئارىمىزدىكى بەزىلەر «يەنىلا ۋەتەن ئانىمىز ياخشى ئىكەن» دېيىشتى . ساياھەت يېتەكچىسى بىزنى بىر زىبۇزىننەت دۇكىنىغا ئېلىپ باردى . دۇكان خوجايىنى ئۆزىنىڭ چاقچاق ئارد - لاش گېپى بىلەن بىزنىڭ ساياھەت جەريانىدىكى خىراجىتىمىزدىن خۇلاسىە چىقارغاندەك بولدى .

— شياڭگاڭنىڭ ساياھەت يېتەكچىلىرى خۇددى كىرئالغۇنىڭ سۇسىراتقۇچىسىغا ئوخشايدۇ ، مەن بىلەن مەن ، سىلەرنىڭ يانچۇقۇڭلار قۇرۇقىدىلىپ بولدى ، بىز ئەمدى قۇرۇتقىدىن چىققان كىيىملەرنى تانىغا يايغاندەك ئىش قىلىمىز .

بىز كۈلۈپ كەتتۇق ، ئۇ بىزنىڭ كۆڭلىمىزدىكى تەسىراتلارنى ئوبرازلىق ئىپادىلەپ بەرگەندى . ئۇنىڭ

# يازغۇچىنىڭ ۋاقتى



ياسىنجان سادىق

خىيال سۈرۈپ قالدىم؟  
 گەپنى سەل باشتىنراق باشلاي:  
 دوست - بۇرادەر ، تونۇش - بىلىشلەر بىلەن ئۇچ-  
 رىشىپ قالسام ، ئۇلارنىڭ سورايدىغان سوئاللىرى ئاسا-  
 سەن ئوخشاش.  
 — ياسىنجان ، نېمە يېزىۋاتىسىز؟  
 — چوغلان ئەپەندىم ، يەنە بىرەر ئەسەرگە تۇتۇش  
 قىلىۋاتامدۇق قانداق؟  
 — ئىجادىيەتتىن باشقا ئوي - خىياللارمۇ باردۇر  
 ھەرقاچان.  
 — كۆز تەگمىسۇن ، خېلى ياخشى ئەسەرلەرنى يې-  
 زىۋاتىلا . ئاخىر يەكەندىنمۇ بىر يازغۇچى چىقتى مانا .  
 قەلەمنى ھەرگىز توختىتىپ قويىمىسلا .  
 بۇ قىزىقىش ، قايىللىق ، تەلەپ ، ئۈمىد ئارىلاش  
 سورالغان سوئاللارغا خۇشاللىقتىن ئۆزۈمنى قويدىغان يەر  
 تاپالمىغان ھالدا ، كېرىلىپ تۇرۇپ جاۋاب بېرىمەن:  
 — ھەئە ، بىر پوۋېست يېزىۋاتىمەن .  
 — بىر رومان يېزىش خىيالىم بار .  
 — خەنزۇ تىلى ئۆگىنەيمىكەن دەيمەن . خەنزۇ  
 تىلى سەۋىيەم خېلىلا خام .  
 — مېنىڭ ئاشۇنچىلىك بىرنەرسە يېزىش قولۇمدىن  
 كېلىدىكەن . خۇدايىم بۇيرۇسا تىنىقىم توختىغىچە قە-  
 لەمنى توختاتمايمەن .

كىملىرىگىدۇر ۋەدە بېرىپ ، ياكى قىلىشنى پىلانلاپ  
 قويۇپ قىلالىمىغان ئىشلارنىڭ سەۋەبى تولا . كۆپىنچە  
 ھاللاردا «ئالدىراشچىلىقتا ۋاقت چىقىمىدى» دەپلا جاۋاب  
 بېرىمىز . مەنمۇ ھەم شۇنداق . «ئالدىراشچىلىقتا ۋاقت  
 چىقىمىدى» بۇ بەكمۇ چىرايلىق سەۋەب . بۇ سەۋەبكە  
 باشقىلار ئاسانلىقچە ئىشىنىدۇ . قىزىق يېرى ، ئۆزىمىزمۇ  
 ئىشىنىپ قالمىز تېخى .  
 راستتىنلا ۋاقت چىقىمامدۇ؟ ھەقىقەتەن شۇنچىۋالا  
 ئالدىراش ئىشلەيمىزمۇ؟ ماقۇل ، سەككىز سائەتلىك  
 خىزمەت ۋاقتىدا ، تۈرلۈك كەسپىي - مەمۇرىي خىزمەتلەر  
 ۋە ئاللىقانداق سەۋەبلەر بىلەن ۋاقت چىقىماسلىقى ، ئال-  
 دىراش بولۇپ قېلىشىمىز مۇمكىن . ئەمما ئاشۇ سەككىز  
 سائەتنىڭ سىرتىدىكى ۋاقتتىنچۇ؟ ھەر ھەپتىدە كېلىد-  
 ىغان ئىككى كۈنلۈك دەم ئېلىشتىنچۇ؟  
 ھەئە ، ۋاقت ھەممە ئادەم ئۈچۈن ئوخشاش . چىڭ  
 تۇتالمىغان ، ئۈنۈملۈك پايدىلىنالمىغان ئادەم ئۈچۈن ۋاقت  
 ئىنتايىن كەڭرى . چىڭ تۇتالمىغان ، ئۈنۈملۈك پايدىد-  
 ىنالمىغان ئادەم ئۈچۈن بەكمۇ قىس . يازغۇچىلار ئۈچۈن  
 تېخىمۇ شۇنداق .  
 يۇقىرىدىكىلەر مېنىڭ لۇشۇن ئەدەبىيات ئىنىستىتۇ-  
 تىغا بارغاندىن كېيىن ، ۋاقت ھەققىدە سۈرگەن خىيال-  
 لىرىمنىڭ ئاز بىر قىسمى .  
 خوش ، مەن نېمە ئۈچۈن ۋاقت ھەققىدە بۇنداق

زىيانلىق» دېگەن مەنە بار بولغىنىتى . ئەمما ، مەن بۇنى خاتا چۈشىنىۋاپتىمەن . مېنى «ئانچە - مۇنچە ئارام ئېلىپ يېزىقچىلىق قىلىڭلا ، يېزىقچىلىق قىلىمەن دەپ ئۆزۈڭلىنى ھاردۇرۇۋەتمەڭلا» دېگەن ئوخشايدۇ دەپ 2002 - يىلىدىن باشلاپ قولۇمغا تۈزۈك قەلەم ئالماپتىمەن .

ھېلىمۇ ئېسىمدە ، 2004 - يىلى باھاردا ، يەكەن ناھىيىسىنىڭ ھاكىمى ، ئەدەبىيات - سەنئەتچىلەرنىڭ دىلكەش دوستى ، قوللىغۇچىسى ھۆرمەتلىك ئابدۇغەنى ئىگەمبەردى ئەپەندى «جاللات خېنىم» رومانىنىڭ نەشر قىلىنىش شەرىپىگە زىياپەت ئۇيۇشتۇردى ۋە ماڭا «يا سىنجان ، ئاڭلىسام ھازىرقى جىق ئىچىدىكەنسىز . سىزنى مۇبارەكلەپ سورۇنلارمۇ جىق ئۇيۇشتۇرۇلۇۋېتىپتۇ . خەلقىمىزنىڭ سىزنىڭ ھۆرمىتىڭىزنى قىلغىنىدىن بەك خۇش بولدۇم . ئەمما ، ھازىرقى سۇ ئىچكەندەك ئىچسىڭىز قانداق بولىدۇ . بىلىپ قويۇڭ ، سىز دېگەن يازغۇچى . خەلقىمىزنىڭ يازغۇچىسى . مۇنداقچە ئېيتقاندا ، سىز ئۆزىڭىزگە تەۋە ئەمەس . شۇ تاپتا مېنىڭ ئورنۇمغا ھاكىم بولۇشقا مىڭلاپ ئادەم چىقىشى مۇمكىن . ئەمما ، سىزنىڭ ئورنىڭىزغا يازغۇچى بولۇشقا ئادەم چىقمايدۇ . شۇڭا سا لامەتلىكىڭىزنى ئاسراڭ . ھازىرقى ئاز ئىچىڭ . مۇمكىن بولسا ئىچمەڭ . بۈگۈندىن باشلاپ 40 كۈنگىچە ھازىرقى ئىچمەڭ . ناۋادا 40 كۈنگىچە سىزنىڭ ھازىرقى ئىچكىڭىزنى بىلىپ قالسام ، ئىككىنچىلەپ سىزدەك دوستۇم يوق» دەپ نەسەت قىلدى . مەنمۇ دەرھاللا ۋەدە بەردىم . سورۇندىكىلەرمۇ ھاكىمنىڭ سۆزلىرىگە قايىل بولۇشتى . ئەمما مەن تۆت كۈندىن كېيىنلا ھازىرقى ئىچتىم . ھاكىمنىڭ سەمىمىي نەسەتى ئېسىمدە ئىدى . شۇنداقتىمۇ «بىلمەيدۇ ، بىركىمۇ دەپ يۈرمەيدۇ» دەپ ئويلىدىم . بەلكىم مېنىڭ ۋەدەمدە تۇرمىغىمنى ھاكىم ئاڭلىغاندۇ . شۇنداقتىمۇ بىرنەچچە قېتىم داستىخان سېلىپ ئىزدىدىم . ئىمنى قىلدى . ھۆرمەت بىلدۈردى . مەن بولسام ئالدىدا راشچىلىقتا ھازىرقى ئىچىپ يۈرۈۋەردىم . يېزىقچىلىق قىلىشقا «ۋاقتىم» يەتمىدى .

2004 - يىلى 6 - ئايلار بولسا كېرەك ، ئۈرۈمچىدىكى كۆيۈمچان دوستۇم ئىمىنجان ، شىنجاڭ يازغۇچىلار جەمئىيىتىدىكى شائىر دوستۇم ئەيبۇ ياقۇپ بېيجىڭغا بېرىپ لۇشۈن ئەدەبىيات ئىنستىتۇتىدا تۆت ئاي ئوقۇيدىغانلىقىم ھەققىدە خەۋەر يەتكۈزدى . بۇ مەملىكەت بولسا

ئەمەلىيەتتەمۇ بەرگەن بۇ جاۋابلىرىم ھەرگىز يالغان ئەمەس . ئۆزۈمنىڭمۇ ھېكايە ، پوۋېست ، رومان يېزىش ، خەنزۇ تىلىنى ، خەنزۇچە ئەسەرلەرنى لۇغەتنىڭ ياردىمىسىز كۆرەلگۈدەك ئۆگىنىش پىلانىم بار .

ئەمەلىيەتتە شۇنداق قىلالدىمۇ؟ ھېلىقى جانكۆيەر قېرىنداشلىرىم مەندىن «چوغلان ئەپەندىم ، ھېلىقى پىلانلىرى ئەمەلگە ئېشىۋاتامدۇ يا؟» دەپ سوراپ قالسا قىزارمايلا جاۋاب بېرىمەن:

«ئالدىراشچىلىقتا ۋاقتىم يوق...» ھەئە ، بەرگەن بۇ جاۋابىمغا ئىشىنىپ قالغىنىم تېخى .

ئەمەلىيەتتە سەككىز سائەتلىك خىزمەت ۋاقتىنىڭ ھەممىسىدە ئۈنچۈۋالا ئالدىراشمۇ بولۇپ كەتمەيمەن (كا-ماندىرۇپكىغا چىققان ۋاقتىمنى ھېسابقا ئالمىغاندا) . ئىشتىن چۈشكەندىن كېيىن ، ئۆيگە كېلىپ ئايالىم تاماق ئېتىپ بولغۇچە تېلېۋىزور كۆرىمەن . تاماقنى يەپ بولۇپ ، ياستۇقنى قىرلاپ يانپاشلىغىنىمچە كەچ سائەت 12 - 1 لەرگىچە يەنە تېلېۋىزور كۆرىمەن . ناۋادا ئەل - ئاغىنە ، تونۇش - بىلىشلەر مېھماندارچىلىققا ، سورۇنلارغا تەكلىپ قىلىپ قالسا ھېچقانداق باھانە - سەۋەب كۆرسەتمەيلا بېرىپ ، كەچ سائەت 12 - 1 گىچە ھازىرقى ئىچمەن . ئەتىگىنى خىزمەتكە كېچىكىپ قالمايلىق ئۈچۈنلا ئالدىراپ - تېنەپ ئورنۇمدىن تۇرىمەن . ئايالىم تەييارلاپ بەرگەن ناشتىلىقنى چالا ئۇيقۇچىلىقتا ئېزىلىپ يەيمەن... قانداق ، مەن ئالدىراشمىكەنمەن؟ ئاشۇ پىلانلىرىمنى ئورۇنلىغىدەك ۋاقتىم يوقمىكەن؟ ھۇرۇنلۇقىمدىن سەمىمىيەت كەتكىنىمنى ، ئورۇنلايمەن دەپ تۇرۇپ بىر ئولتۇرۇشۇمدا ئىككى تەخسە لەغمەننى كۆرمىدىم دەپلا يەۋىپ تىشلىرىمنى ، سورۇنلاردا بىر قولۇمدىن رومكا ، بىر قولۇمدىن چوكا چۈشمەيدىغانلىقىمنى ، شەنبە ، يەكشەنبە كۈنلىرى چۈش - پېشىنغىچە ئېزىلىپ ئۇخلايدىغانلىقىمنى سۆزلەپ ئولتۇرمىساممۇ بولار .

— ياسىنجان ئانچە - مۇنچە ئارام ئېلىڭلا ، سالا - مەتلىكىڭلىنىمۇ ئاسراڭلا... .

بۇ ياخشى نىيەتلىك دوستلىرىمنىڭ سەمىمىي نەسەتى ئىدى . ئۇلارنىڭ بۇ نەسەتىدە «ئايغى ئۈزۈلمەس سورۇنلاردىن ئۆزۈڭلىنى تارتىڭلا . ھازىرقى ئازراق ئىچىڭلا ، كېچە - كېچىلەپ داۋاملىشىدىغان ھازىرقى سورۇنلىرىمۇ ئادەمنى ھاردۇرۇۋېتىدۇ . ھازىرقى سالاھىيەتلىككە



يىچە ئاز سانلىق مىللەت ياش يازغۇچىلىرىنىڭ ئىجادىدە-  
 يەت مۇھاكىمە كۇرسى بولۇپ ، دۆلەتلىك مىللەتلەر  
 ئىشلىرى كومىتېتى بىلەن جۇڭگو يازغۇچىلار جەمئىيى-  
 تى تەشكىللىگەنىكەن . ئاپتونوم رايونلۇق ئەدەبىيات -  
 سەنئەتچىلەر بىرلەشمىسىدىكى رەھبەرلەرنىڭ ، شۇنداقلا  
 شىنجاڭ يازغۇچىلار جەمئىيىتىنىڭ رەئىسى ، ئاتاقلىق  
 يازغۇچى مەتتىمىن ھوشۇر ئاكنىڭ ئالاھىدە كۆڭۈل  
 بۆلۈشى بىلەن شىنجاڭغا تەقسىم بولغان تۆت ساندىن  
 بىرسى ماڭا تەقسىم بولۇپتۇ . خەۋەرنى ئاڭلاپ ھەم خۇش  
 بولدۇم ، ھەم جىددىيلەشتىم . خۇش بولۇشۇم - مۇ-  
 شۇنداق كاتتا پۇرسەتنىڭ ئۈرۈمچىدىن 1500 كىلومېتىر  
 يىراقلىقتىكى ئانچە نامى چىقمىغان مەندەك بىر ھەۋەس-  
 كارغا بېرىلىشى ئىدى . جىددىيلەشمىدىكى سەۋەب -  
 ئىدارە رەھبەرلىكىنىڭ قوشۇلۇش - قوشۇلماسلىقى ھەق-  
 قىدىكى ئەندىشىلىك خىياللار ئىدى . ئىلتىماس يېزىپ  
 ئىدارە پارتكومىنىڭ شۇجىسى ھەبىبۇللا كېرىموللا ئاكنىڭ  
 ئىشخانىسىغا كىردىم . «ئىشچى - خىزمەتچىلەرنى تەر-  
 بىيلەش بىزنىڭمۇ مەجبۇرىيىتىمىز . بۇ ياخشى پۇرسەت  
 ئىكەن ، مەن قوللايمەن . ياخشى ئوقۇپ كېلىڭ ئۇكام»  
 دېدى ئىلتىماسىمنى تەپسىلىي كۆرۈپ چىققان ھەبىبۇللا  
 شۇجى ئەندىشىلىرىمنى پۈتۈنلەي يوققا چىقىرىپ .  
 بۇ خۇش خەۋەرنى تېلېفون ئارقىلىق دەرھال ئەيىۋ  
 ياقۇپقا يەتكۈزدۈم . ئارىدىن بىرەر ئاي ئۆتكەندە تۆت ئاي-  
 لىق كۇرس ۋاقتىنى بەك ئۇزۇن ئىكەن دەپ قالدىمۇ ئاڭ ،  
 يالتىيىپ قالدىم . ئەيىۋ ياقۇپقا تېلېفون بېرىۋېدىم ، ئۇ  
 كەسكىنلار رەت قىلىۋەتتى: «ئەخمەق بولما . بۇ دېگەن  
 سەن ئۈچۈن بىر پۇرسەت ، يازغۇچىلار جەمئىيىتى ئادەم  
 ئاپالماي سېنى بېكىتكەن ئىش يوق . ئارامخۇدا ئولتۇرۇپ  
 يېزىقچىلىق قىلىۋالسىن ، كالاڭ ئېچىلىپ قالىدۇ .  
 ھېچبولمىسا تۆت ئاي ئوبدان ئارام ئېلىۋالسىن» .  
 «ئارام ئېلىش» دېگەن سۆز قۇلقىمغا ياغدەك ياقىتى ،  
 ئۆزۈمنى نەچچە ۋاقىتتىن بېرى ئارام ئالمىغاندەك ، تىنىم  
 تاپماي جاپالىق ئىشلەۋاتقاندەك ھېس قىلدىم . «بېيجىڭغا  
 بېرىپ ئىچكىرىدىكى چوڭ شەھەرلەرنى كۆرۈپ ، راسا بىر  
 ئوينىۋالسام...» دەپ شېرىن خىياللارنىمۇ قىلدىم  
 تېخى .  
 نىھايەت ، لۇشۇن ئەدەبىيات ئىنستىتۇتىمۇ كەلدىم .  
 كاللامدا قانغۇدەك ئارام ئېلىۋېلىش ، پۇخادىن چىققۇدەك

ئوينىۋېلىش خىيالى ھۆكۈمران ئىدى . چوڭى 50 ياش ،  
 ئەڭ كىچىكى 27 ياش ئۆپچۆرىسىدىكى 23 مىللەتتىن  
 تەركىب تاپقان 53 نەپەر ئاز سانلىق مىللەت يازغۇچىلىرى  
 9 - ئاينىڭ 9 - كۈنى ئىنستىتۇتنىڭ بۇ كىچىكىگە  
 قورۇسىغا خۇددى ئاسماندىن چۈشكەندەكلا جەم بولدۇق .  
 ھەپتە ئىچىدە تارتىنىشلىرىمىز تۈگىدى . ئىككى ھەپ-  
 تىدە ئاساسەن تونۇشۇپ چىقتۇق . مەن بەكمۇ مەغرۇر  
 ئىدىم . «10 نەچچە پارچە كىتاب نەشر قىلدۇردۇم . بۇلار  
 قانچىلىك بىرنەرسە يازالغاندۇ . ھەرقانچە نوپىلىرىمۇ  
 ماڭا يەتمەسلىكى مۇمكىن» دەپ ئويلايتتىم ئۆزۈمچە .  
 ھەر كۈنى كەچتە بىرنەچچە ياتاققا ھاراق سورۇنى تۈزۈ-  
 لەتتى . ھاراق ئىچكەچ ناخشا توۋلايتتۇق . باشقا ئاز  
 سانلىق مىللەت يازغۇچىلىرىنىڭ قولغا رومكا چىقسىلا  
 ناخشا ئېيتىشى ماڭا قىزىق تۇيولاتتى . مەنمۇ نۆۋىتى  
 كەلگەندە ئانچە - مۇنچە خەلق ناخشىلىرىغا غىگىشىپ  
 قوياتتىم . ئۇلار ھاراقنى رومكىنىڭ تېگىدە قۇيۇپ ئى-  
 چەتتى . مەن لىقلاپ قۇيۇپ ئىچەتتىم . ھەئە ، ھاراق  
 ئىچىشتىمۇ ئۆزۈمنى بىر كۆرسىتىپ قويۇش خىيالىم بار  
 ئىدى . «ھاراقنى يالغۇز مەنلا ئىچمەيدىكەنمەن . باشقى-  
 لارمۇ ئىچىدىكەنغۇ ، بىراق مەندەك ئىچەلمەيدىكەن» دەپ  
 ئويلايتتىم ئىچىمدە . باشقىلار بىرنەچچە رومكا ئىچىشىپ  
 كاللىسى قىزىسىلا بولدى قىلاتتى . مەن بولسام مەست  
 بولمىغىچە ، خۇدۇمنى بىلىمىگىچە بولدى قىلمايتتىم .  
 كېيىن ھېس قىلدىمكى ، ئۇلار ئازراق ھاراق ئىچىپ  
 قىزىۋالغاندىن كېيىن ياتاقلىرىغا كىرىپ ، كېچىچە ئى-  
 جادىيەت قىلىدىكەن . مەن بولسام خورەكنى دۆڭ تارتى-  
 دىكەنمەن .

مەكتەپنىڭ نەشر قىلدۇرغان ئەسەرلىرى بارلار بىر-  
 نەچچە نۇسخىدىن ئېلىپ كېلىش تەلىپى بويىچە ، مەنمۇ  
 «جاللات خېنىم» رومانىدىن بىرنەچچە نۇسخا ئېلىۋال-  
 غانىدىم . دەرىستىن سىرتقى ۋاقىتلاردا ياتاقلىرىغا كىرىپ  
 پاراڭلىشىش ، نەشر قىلدۇرغان كىتابلىرىمىزنى كۆرۈش ،  
 پىكىرلىشىش ، چۈشىنىش ھاسىل قىلىش جەريانىدا  
 ھېلىقى مەغرۇرلۇقۇم ، پوچىلىقىم بىردىنلا يوقالدى .  
 باشقا ساۋاقداشلارنىڭ كىتابلىرىدىكى تەرجىمھالىنى ،  
 نەشر قىلدۇرغان ئەسەرلىرىنىڭ تىزىملىكىنى كۆرۈپ  
 بىردىنلا ھېلىقى پوچىلىقىم ، مەغرۇرلۇقۇم ئىچىمگە كى-  
 رىپ كەتتى . ھەئە ، خەقنىڭ بالىلىرىمۇ جىم ياتىمىغانىكەن .



نەسر ، ھېكايە ، پوۋېست توپلاملىرىنى دەپمەيلا قويماي ، نەشر قىلدۇرغان رومانلىرىمۇ 3 - 4 پارچىدىن كەم ئەمەس ئىكەن . ھەتتا 7 - 8 پارچە رومان نەشر قىلدۇرغانلارمۇ بار ئىكەن .

لۇشۇن ئەدەبىيات ئىنستىتۇتىغا كېلىپ بىر ئاي بو- لار - بولمايلا ئۆزۈمنى قايتىدىن تونۇدۇم . خىجىل بولدۇم ، قىزاردىم ، نومۇس قىلدىم . ئاخىر قايتىدىن غەيرەتكە كەلدىم . چۈنكى ئۇلارمۇ سەككىز سائەت ئىشلەيدىكەن . تۈرلۈك كەسپىي - مەمۇرىي خىزمەتلەر بىلەن شۇغۇللى- نىدىكەن . ئىجادىيەتنى خىزمەتنىڭ سىرتىدا قىلىدىكەن . يېزىقچىلىققا ۋاقتى چىقىدىكەن .

نېمە ئۈچۈن خىجىل بولدۇم؟

«10 نەچچە پارچە كىتاب نەشر قىلدۇردۇم ، مەندەك نوچى بارمۇ» دەپ كۆرەڭلەپ كەتكىنىمگە خىجىل بولدۇم . باشقىلار نېمىش قىلىۋېتىپتۇ؟ بىرنەچچە قىسقا مىسال كەلتۈرەي:

لو يۇڭ ، ئەر ، 27 ياش ، يىزۇ مىللىتىدىن . گۇيجۇ ئۆلكىسى چىڭنىڭ ناھىيىسى ساۋخەي بازارلىق ھۆكۈمەت ئىشخانىسىنىڭ كاتىپى . ھازىرغىچە ئۈچ پارچە رومان



نەشر قىلدۇرۇپ بولغان . لۇشۇن ئەدەبىيات ئىنستىتۇتىدا تۆتىنچى روماننى قايتا ئىشلەپ چىقتى .

بەيما ناچىن ، ئايال ، 37 ياش ، زاڭزۇ مىللىتىدىن . شىزاڭ يازغۇچىلار جەمئىيىتىنىڭ مۇئاۋىن باش كاتىپى . ھازىرغىچە تۆت پارچە رومان نەشر قىلىنغان . بەشىنچى روماننى يېزىپ تاماملاپ بولغان .

تاڭ يىڭ ، ئايال ، 39 ياش ، جۇاڭزۇ مىللىتىدىن . جاڭشا شەھەرلىك ئەدەبىيات - سەنئەتچىلەر بىرلەشمە- سىنىڭ خادىمى . ئۈچ پارچە رومانى ، بەش پارچە پو- ۋېستلار توپلىمى نەشر قىلىنغان . لۇشۇن ئەدەبىيات ئىنستىتۇتىدىكى ۋاقتىدا يەنە بىر پارچە رومان نەشر

قىلىندى . بىر پوۋېست يېزىپ تاماملىدى .

دەي يەنجۈن ، ئەر ، 44 ياش ، خۇيزۇ مىللىتىدىن . تېنەنجىن شەھىرى نىڭخى ناھىيىسى مەدەنىيەت يۇرتى- نىڭ خادىمى ، ھازىرغىچە يازغان 200 قىسىمدىن ئارتۇق تېلېۋىزىيە سېنارىيىسى سۈرەتكە ئېلىنغان . لۇشۇن ئە- دەبىيات ئىنستىتۇتىدا بىر پارچە پوۋېست ، 20 قىسىملىق تېلېۋىزىيە تىياتىرى يېزىپ تاماملىدى .

ئىركەش قۇرمانبېك ، ئايال ، 43 ياش ، قازاق مىللى- تىدىن . شىنجاڭ ئۇيغۇر ئاپتونوم رايونلۇق ئەدەبىيات - سەنئەتچىلەر بىرلەشمىسىدىن . بىر پارچە چوڭ ھەجىم- لىك نەسرلەر توپلىمى خەنزۇ تىلىدا نەشر قىلىنغان . لۇشۇن ئەدەبىيات ئىنستىتۇتىدا بىر كىنو سېنارىيىسى يازدى . بىر پارچە قازاقچە روماننى خەنزۇ تىلىغا تەرجىمە قىلىپ چىقتى...

يېزىپ كەلسەم بۇنداق مىساللار نۇرغۇن . نېمە ئۇ- چۈن قىزاردىم؟

«باشقىلارمۇ ھازاق ئىچىدىكەنغۇ ، مەندەك ئىچە- مەيدىكەن تېخى» دەپ ئۆزۈمنىڭ ھازاق كۆتۈرلەيدىغان- لىقىمنى كۆز - كۆز قىلىپ يۈرۈپتىكەن . لېكىن ئۇلار كالىسى قىزىغىدەكلا ھازاق ئىچكەندىن كېيىن بولدى قىلىپ ، كېچىلەپ ئىجادىيەت قىلىدىكەن . مەن بولسام غەرق مەست ھالەتتە خورەكنى دۆڭ تارتىپ ئۇخلاۋېرىپتىمەن .

نېمە ئۈچۈن نومۇس قىلدىم؟

ئاشۇ مەن بىلەن تەڭ دەپمەتلىك ياكى يېشى مەندىن كىچىك يازغۇچىلارنىڭ ئەمگەكلىرىنى ، ئەدەبىياتقا ئۇ- زىنى بېغىشلاش روھىنى ، ۋاقىتنىڭ ، پۇرسەتنىڭ قەد- رىگە يېتىپ ئىجادىيەت قىلىشلىرىنى بىلگىنىمدە ، ئۇ- زۇمنىڭ «ئالدىراشچىلىقتا ۋاقىتم يوق» دەپ خىرامان يۈرۈۋېرىشىلىرىمدىن نومۇس قىلدىم .

كىمدۇر بىرسىنىڭ «دۇنيادا ئۇيغۇردەك ۋاقتى جىق مىللەت بولمىسا كېرەك» دېگىنى ھېلىمۇ ئېسىمدە . بەلكىم بۇ بىزنىڭ كۆپىنچە ۋاقىتمىزنى مەنسىز ئۇ- يۇن - تاماشا ، يەپ - ئىچىشلەرگە سەرپ قىلىۋاتقىنىد- مىزغا قارىتىپ ئېيتىلغان سۆز بولسا كېرەك . شۇنداق ، ئەسلىدە مېنىڭمۇ ۋاقىتم جىق ئىكەن . لۇشۇن ئەدەبىيات ئىنستىتۇتىغا بېرىپ ، تەخمىنەن بىر ئايدىن كېيىن ئىجا- دىيەت قىلىدىغان ۋاقىتمنىڭ نەقەدەر جىق ئىكەنلىكىنى ، ئۆزۈمنىڭ ئىجادىيەت قىلىشقا ۋاقت چىقىرالماغۇدەك



ئۈنچۈل ئالدىراش ئادەم ئەمەسلىكىمنى ھېس قىلدىم . پېشقەدەم ئۇستازلاردىن ئىمىن تۇرسۇن ، ئىمىن ئەخمەدى ، ئابدۇراخمان قاھار ، مۇھەممەت پولات ، ھاجى ئەخمەت كۆلتېگىن ، ئابدۇللا ئەخمىدى ، ئابدۇللا تالىپ ، ھاجى مىرزاهىت كىرىمى ، ئەنۋەر ئابدۇرېھىم ، توختى ساير ، مۇھەممەتجان راشىدىن ، مۇھەممەتجان سادىق ، بوغدا ئابدۇللا ، ئوسمانجان ساۋۇت ، تۇرسۇنئاي ھۈسەيىن ، تۇرسۇنئاي يۇنۇس ، ئايىشە ئەخمەت ، مۇھەممەت ئىلى زۇنۇن ، مۇھەممەت رەھىم... قاتارلىق پېشقىلارنىڭ ياشتا چوڭ بولۇپ قالغىنىغا قارىماي نېمە ئۈچۈن ئالدىراش ئىجادىيەت قىلىدىغانلىقىنى ، ھەر يىلى ئىجاد مېۋىلىدىن رىدىن خامان ئۇسۇۋاتقانلىقىنى چۈشەندىم . ھەئە ، ئۇلار ۋاقىتنى چىڭ تۇتۇشنى ، ۋاقىتنى قەدىرلەشنى ، ۋاقىتتىن پايدىلىنىشنى بىلگەنلىكى . شۇنداق ، ۋاقىت ھەممە ئادەم ئۈچۈن ئوخشاش ئىكەن . بىر يازغۇچىدا ئۆزىنى بېغىشلاش روھى بولسىلا ، ئىجادىيەت قىلىش ئۈچۈن ۋاقىتنىڭ ئىشىپ - تېشىپ تۇرىدىغانلىقىنى ئاخىر بىلدىم . شۇنىڭ بىلەن قايتىدىن غەيرەتكە كەلدىم . ئۆزۈمنى ئىنستىتۇتنىڭ 308 - نومۇرلۇق ياتقىغىغا بەنت قىلدىم . ئىككى يىلدىن بېرى پىلانلاپ قويۇپ «ئالدىراشچىلىقتا ۋاقىت يوق» دەپ ئۆزۈمنى ۋە باشقىلارنى ئالداپ ، بۇ تۇتۇرۇقسىز سەۋەبكە ھەم ئۆزۈم ئىشىنىپ يازمىغان رومانىمنى يېزىشقا كىرىشتىم . نىسھايەت ، 2004 - يىلى 12 - ئاينىڭ ئاخىرىدا ھازىرقى زامان شەھەر ياشلىرىنىڭ تۇرمۇشى تەسۋىرلەنگەن «نازىنىن قىزلار» ناملىق مۇھەببەت ، نىكاھ ، ئائىلە ، ئەخلاق تېمىسىدىكى رومانىمنى يېزىپ تاماملىدىم .

گېزى كەلگەندە ، لۇشۇن ئەدەبىيات ئىنستىتۇتىدا مېنى خۇشال قىلغان كىچىككەنە بىر ئىشنىمۇ سۆزلەپ ئۆتەي . بۇ قېتىمقى كۇرستا 23 ئاز سانلىق مىللەتتىن تەركىب تاپقان كۇرسانتلارنىڭ ئىچىدە ئانا تىلىدا يېزىقچىلىق قىلىدىغان يازغۇچىدىن سەككىزەيلەن بار ئىكەنمىز . ئانا تىلىدا يېزىقچىلىق قىلمايدىغان باشقا كۇرسانتلار بىزگە ، بولۇپمۇ ماڭا ئالاھىدە ھەۋەس قىلدى . ئۇلارنىڭ كۆپىنچىسىنىڭ ئانا تىلى بولسىمۇ يېزىقى يوق ئىكەن . يېزىقى بولسىمۇ ئىستېمالدىن قېپقاپتۇ ياكى

يوقلىشى گىردابىغا بېرىپ قاپتۇ . ئۇلار مېنىڭ «جاللات خېنىم» رومانىمنى كۆرۈپ بەكمۇ زوقلاندى ، ھەۋەس قىلدى . روماننىڭ باسما سۈپىتى ئۇلارنى قايىل قىلغا . ئىدى . ئۇيغۇر تىل - يېزىقىدىكى بۇ نەشر بۇيۇمى ئۇلارنىڭ ئىچىگە ئوت تۇتاشتۇرۇۋەتكەندى . «سىلەر ئۇيغۇرلار ئانا تىل - يېزىقىڭلارنى مۇكەممەل ساقلاپ قاپسىلەر ، مەتبۇئاتلىرىڭلارنىڭ سۈپىتىمۇ ياخشىكەن . چوقۇم ئانا تىل - يېزىقىڭلارنى مۇكەممەللاشتۈرۈش ئۈچۈن تېخىمۇ تىرىشىڭلار . ئانا تىلنى قوغداش يازغۇچىلارنىڭ زىمىمىسىدىكى ئېغىر ۋەزىپە . بىزنىڭمۇ سىلەرنىڭكىگە ئوخشاش تىل - يېزىق شارائىتىمىز بولسىدى ، چوقۇم ئانا تىلىمىزدا يېزىقچىلىق قىلاتتۇق...» دېيىشتى . بۇ گەپنى ئاڭلاپ 8 مىليوندىن ئارتۇق نوپۇسقا ، ئەدەبىيات - سەنئەتنى قىزغىن سۆيىدىغان ، سەنئەتكار - لىرىنى بەكمۇ قەدىرلەيدىغان ئۇلۇغ بىر مىللەتنىڭ پۇشتى بولغانلىقىدىن چەكسىز پەخىرلەندىم ھەم ئۆزۈمنىڭ ئاشۇ سۆيۈملۈك مىللىتىمگە قەرزدار ئىكەنلىكىمنى ھېس قىلدىم . ۋاقىتنى چىڭ تۇتۇپ ئىجادىيەت قىلىش ، مەن ئۈچۈن قەرزنى قايتۇرۇشنىڭ ئەڭ ياخشى ئۇسۇلى .

بۇنىڭدىن كېيىن ھەرقانداق يازغۇچىنىڭ «ئىجادىيەتكە ۋاقىت يوق» دېگەن سۆزلىرىگە ھەرگىز ئىشەنمەيمەن . چۈنكى يازغۇچىنىڭ ۋاقتى بار ، ۋاقىت دەل ئۆزىنىڭ ئىلكىدە . ھەئە ، يېزىش كېرەك . توختىماي يېزىش كېرەك . ساندىن چوقۇم سۈپەت چىقىدۇ . ئاشۇ يازمىلىرىم ئۇيغۇر ئەدەبىياتىدىن ئىبارەت كۈندىن - كۈنگە مۇكەممەللىشىپ ، كۆركەملىشىپ ، كۆزنى قاماشتۇرۇپ ، كەشنىڭ ھەۋىسىنى قوزغاپ پۈتۈۋاتقان كاتتا ئىمارەتنىڭ بىر تال ۋاسىسى ، ياكى بىر تال كېسىكى ، ھېچبولمىغاندا بىر چاڭگال لېيى بولالسا ، خەلقىم ئاشۇ يازمىلىرىمنى يارىتىپ ئوقۇسا ، مېنى «يازغۇچى» دەپ ئېتىراپ قىلسا بۇ مېنىڭ ئەڭ چوڭ بەختىم .

مەن مۇشۇ نىشانم ئۈچۈن ، بۇنىڭدىن كېيىنكى ۋاقىتىمنى چوقۇم چىڭ تۇتۇپ ئەسەر يازمەن .

تەھرىرلىگۈچى: ئەركىن نۇر



# شېئىرلار

## چىمەنگۈل ئاۋۇت

مۇھەررىردىن: كەڭ ئوقۇرمەنلىرىمىز ۋە ئاپتورلىرىمىزنىڭ كۈچلۈك تەلىپى بىلەن ، بىز زۆرىلىمىزنىڭ مۇشۇ ساندىن ئېتىبارەن ھازىرقى زامان ئۇيغۇر ئەدەبىياتىدا ئالقىشقا ئېرىشىپ كېلىۋاتقان بىرقىسىم ئەدىبلىرىمىز ھەققىدە مەخسۇس سەھىپە ئېچىشنى لايىق تاپتۇق . بۇ سەھىپىدە تەھرىر بۆلۈمىمىز پىلانلىق ئاساستا ، «قىزىق نۇقتا»غا ئايلانغان نۇقتىلىق ئەدىبلىرىمىز ۋە ئۇلارنىڭ يېقىنقى ئەسەرلىرى تونۇشتۇرۇلىدۇ . كونكرېت ئېيتقاندا ، ئۇلارنىڭ ئۆزى ئەڭ ياقتۇرىدىغان بىر پارچە ئەسىرى ، يېقىندا يازغان ياخشى ئەسەرلىرى ، شۇ ئەدىبىنىڭ ئىجادىيىتى ۋە كۈندىلىك تۇرمۇشى خۇسۇسىدا ئۆتكۈزۈلگەن ئەدەبىي سۆھبەت خاتىرىسى ھەمدە ئۇنىڭ ئەسەرلىرىگە يېزىلغان بەزى ماقالىلەر بېرىلىدۇ . بىز بۇ يېڭى سەھىپىمىز ئارقىلىق ئىجادىيەت بەيگىسىدە ئۇزۇپ مېڭىۋاتقان پىداكار ئەدىبلىرىمىزنىڭ جاپالىق ئەجىر - مېھنىتىگە تەشەككۈر ئېيتىش بىلەن بىرگە ، ئۇلارنىڭ ئىجادىيىتىگە تېخىمۇ زور ئۇتۇق تىلەيمىز ، شۇنداقلا كەڭ ئاپتور ۋە ئوقۇرمەنلىرىمىزنىڭ بۇ سەھىپىمىز خۇسۇسىدا ياخشى تەكلىپ ، پىكىرلەرنى بېرىش ئارقىلىق سەھىپىمىزنىڭ تېخىمۇ ياخشى چىقىرىلىشى ئۈچۈن تەڭ كۈچ قوشۇشنى قارشى ئالىمىز .

### قۇرغاقچىلىق ①

1

قەھرىم بىلەن لېۋىمنى چىشلەپ  
 كۆبجىگەن تومۇرۇمنى كېسىۋەتتىم .  
 قۇياش چۆل - چۆل بولدى جىمىدە ،  
 مەندىن باشقا ھەممە مەۋجۇدات  
 چىقىۋالدى كېمىگە ...  
 ئۈزۈۋەتتىم تۈگمىلىرىمنى ،  
 بارمىقىمغا يىگنە كىرسۇن دەپ .  
 كىچىكىمدە  
 ئانام مېنى ئوتلاپ قاققىلى  
 دوقۇراتتى ئۆي - ئۆيگە ،  
 يۈرۈن تىلەپ .

سېرىق رەڭگە ئۆچ بولدۇم بۈگۈن ،  
 لامپۇچكىنىڭ ئۆلمەكتە نۇرى .  
 قۇش پېيدەك قىرقلغان ۋاقىت ،  
 سۆيىمەكتە ھەم يېمەكتە مېنى .  
 ساڭا تونۇش تۇيغۇلىرىمدەك ،  
 بېسىپ كەلدى رېئاللىق ماڭا .  
 قورسىقى ئاچ ئابالدەك كېچە ،  
 قارايماقتا كۆزلەردەك يانا .  
 كارىۋىتىمغا تاشلاندىم گۈلدەك ،  
 بۇلۇت بولۇپ يېپىلدى بارچە .  
 چېكىلمىدى ئىشىكىم يېنىك ،  
 سەن بىلمەيسەن مېنى تېخىچە .  
 نېمىشقىكىن ئېغىپ يۈرىكىم ،  
 مەن ئۆزۈمگە سىغماي قالمىمەن .

تېلېۋىزورغا ئۇدۇل ئولتۇرۇپ ،  
 ئاياللىقىمىنىمۇ ئۇنتۇپ قالمىمەن .  
 خەرىتىنىڭ سىزىقلىرىنى ،  
 يېڭىلايمەن قارا سىياھتا .  
 يەر تەۋرەيدۇ شۇقەدەر تەمكىن ،  
 بوغۇلىمەن قىيا - چىياغا ...

2

ئىشخانىدىن چىقتىم يىلاندىك ،  
 ۋاقىت مېنى چاقىدۇ تىنماي .  
 چىڭقى چۈشنىڭ شىرنىلىرىنى ،  
 بىر توپ چۆس يالايدۇ قانماي .  
 ئاپتوبۇستا ،  
 «تۇرپان» زۆرىلىنى ئوقۇپ ئولتۇرسام  
 يېنىمدىكى سېمىز بىر ئايال ،  
 تۇپان دەپ ھەجلىدى تۇرپان دېگەننى .  
 ئاۋازىمنى قويۇۋېتىپ كۈلۈپ سالدىم ،  
 بىلىپ - بىلمەي يۈرىكىمنى تۇتۇپ سالدىم .  
 توۋا ...

يېنىمدىلا ئۆرە تۇرغان بوۋايغا  
 ئۇنتۇپتىمەن  
 بوشىتىشنى ئورۇندۇقۇمنى .  
 يەرگە يەنە چۈشتۈم پەرىشان ،  
 ھېچكىم بىلىمدى خىياللىرىمنى .

3

سېنىڭ ئاناڭ نېمىش قىلىدۇ؟  
 نان ياقىدۇ .  
 سېنىڭچۇ؟

① ئاپتور ئۆزى تاللىغان شېئىرى .



لېكىن يىللار قەي قىلدى ئۇنى .  
 چىرىمىگەن بىر تال مېۋىدەك  
 كۆكلىمەكتە ئۇلارنىڭ خۇنى .  
 ئاق ئاي سۇندى يۈتمىدى لېكىن ،  
 بۇ جاھاندىن مۇقەددەس گۇناھ .  
 13 باشقا كىرگەن قىزنى ،  
 ئۆز قولىدا كۆمدى بىر ئانا...

ھاياجاندا جۇغۇلداپ تۇرۇپ  
 كىتابنى ياپتىم ،  
 ياق! ياق... ئېزىپتىمەن  
 كېنى كۈتكەن ئازابىنى تاپتىم .  
 ئەزان چىقتى...  
 سېنىڭ قولۇڭدا  
 دېرىزەمنى ئاۋايلاپ ئاچتىم .  
 قۇلقىمدا ،  
 ئوغلۇمنىڭ تۈنۈگۈنكى ئاۋازى:  
 «ئاپتاپ چىقما ،  
 ئاپتاپ چىقما!  
 بەش بالاڭنى ئالغاچ چىقما .  
 بەش تال گۈللە ئالغاچ چىق...»

### ھېچكىمگە دېمىدىم

شۇقەدەر تىنچ ھەم رەزىلدۇر ئەتراپ ،  
 ھىجراننىڭ رەڭگىدە مەي بولدى كۈنلەر .  
 ئادەملەر ئۆزىگە تۈزگەن قانۇندەك ،  
 گۈللەرنىڭ يىلتىزغا چۈكمەكتە ئۇنلەر .

كۆزۈمنى بوش يۇمۇپ ھاياجان بىلەن ،  
 قۇرغان لېۋىمنى قاناتتىم گۈلدەك ،  
 ساڭىلا ئايلاندى يەنىلا جېنىم ،  
 بېغىمدا ئۇچۇپ يۈرگەن يالغۇز كېيىنەك .

ھېچكىمگە دېمىدىم سېغىنىغىنىمنى ،  
 قىياملار زەرداپقا قوشۇلدى بىر - بىر  
 خۇددى بىلمەستىن كۆيىدۇ قۇياش ،  
 مەن يەنە ياشاشقا كۆنمەن ئاخىر .

چىداشقا مەجبۇرسەن تەرسالقىمغا ،  
 قۇشلارمۇ پەرۋازىنى ئېلىپ كېتىدۇ .  
 كېچىنىڭ يارىسى قالار شۇ پېتى ،  
 بۇ ئۆمۈر سۈدەكلا ئېقىپ ئۆتىدۇ .

بىمالال ئۇزايىمەن ھەسرەتلىرىمدىن ،  
 باغرىمدا پۈرەكلەپ ئېچىلار كەچ كۈز .  
 كىمكىنە بىلگۈم بار ئۇل زامانلاردا ،  
 يارى ئۈچۈن تاياق يېگەن بىرىمىڭ ئالتە يۈز .

تەھرىرلىگۈچى ئەركىن نۇر

ئاش ئېتىدۇ .  
 سېنىڭچۇ؟  
 كىر يۈيدۇ .  
 مېنىڭچۇ؟ شېئىر يازىدۇ .  
 يالغۇز ئوغلۇم بىر توپ بالغا ،  
 بېرەر ئەنە شۇنداق چۇرۇقلاپ .  
 ئانا!  
 رەسىم سىزسام تام قاناپ كەتتى ،  
 دەپ قالىدۇ گاھى بۇقۇلداپ .  
 ئىشىنىپ قېلىپ ئۇنىڭ گېپىگە .  
 دەپ سالمەن مەنمۇ تۇيۇقسىز:  
 «سۇمۇ يىغلايدۇ تاش ئاتما بالام» .  
 سەن مەن بولغاندا، مەن سەن بولغاندا ،  
 ئۇ يەنە مۇشۇنداق باشلار ھېكايە:  
 ئايغا چىقىمىز ،  
 يۇلتۇز بەك چىققەن  
 ئۆيىمىزگە ئېلىپ چۈشمىز  
 ئۇلار سېنى ئېمىپ چوڭ بولسا ،  
 قاتار قىلىپ ھويلىمىزدا  
 مومام بىلەن بىللە باقىمىز...  
 ئۇنى سۆيۈپ باغرىمغا بېسىپ ،  
 كۆز يېشىمنى يۈتمەن مەغرۇر .  
 كېچە يەنە ئاۋازىڭدەكلا  
 ئېپ كېلىدۇ خەتەر ھەم ھۇزۇر .

يېنىمدىكى دوستۇمنى يېنىڭ ئوقۇدۇم ،  
 14 - قۇردىكى خەتنى تەكرار ئوقۇدۇم:  
 تۈتەكلەردەك يۈرىدۇ لەيلەپ ،  
 تارام - تارام كۆچىلار ئارا .  
 يۈرىكىگە ئوخشايدۇ ئۇنىڭ ،  
 كۆل بويىدا چېقىلغان كوزا .  
 قىزىق تاشقا دەسسەپ يالاڭچاق ،  
 كۆز تىكىدۇ دېڭىز تەرەپكە .  
 چىرىلدىماس يالغۇز چېكەتكە .  
 تۈۋرۈكلەرگە پۈتكەن يېزىقتەك ،  
 سىرلىق پېتى ياشايدۇ ئۇلار .  
 ئىسسىق ياشتەك چايقىلار جىمجىت ،  
 ئايغىغا تۆكۈلگەن نۇرلار  
 سۇ ئايلىنار ھورغا خىرامان ،  
 تېرەكلەرمۇ كۆيىدۇ دەھشەت .  
 سوزۇلماقتا مۇڭلۇق كوي بولۇپ ،  
 ئايالەكلا ئۇلۇغ مەدەنىيەت .  
 قورام تاشنى كېسەلمىسىمۇ ،  
 كېسىلمەيدۇ تاش بولۇپ ئۆزى .  
 يېشىمەكتە ئايال پادىشاھ  
 قانغا تولدى كېچىنىڭ كۆزى .  
 يۈتۈپ كەتتى ئۇلارنى توپان ،

تەڭرىتاغ (قىزىق تارىخىي ئەدەبىي نۇسخا)



# يۈرەك يۈرەكنى تونۇيدۇ

ئايىسىمە ئىدىرىس

بىر شائىرە چىمەنگۈل ئاۋۇت بىلەن سۆھبەت

لۈك شائىر ھەم تىرىشچان بىر كەسىپ ئىگىسى بولۇش-تەك يېتۈكلۈكنىڭ قايسىسىنى بولمىسۇن ، روھى پاكىز ھەرقانداق بىر ۋۇجۇد رەت قىلمايدۇ . ئايىسىمە ، سۆيۈ-لۈشكە ، بىزنىڭ كۈتۈپ تۇرۇشىمىزغا ، بەرداشلىقىمىزغا كۈنۈككەن ئەرلەر ئەمەلىيەتتە ھازىر بىزدىن ئانچە كۆپ نەرسىلەرنى كۈتمەس بولۇپ كەتتى . ئۇلارنىڭ بىر پىيالە چايىنى ، بىر قاچا ئاشنى مېھرى بىلەن سۇنۇۋاتقان ئايالىغا مۇھەببەتلىك كۆزلىرى بىلەن قاراپ باقمىغىنىغا قانچە-لىك ۋاقت بولغانلىقىنى ئېنىق دەپ بېرەلمەيمىز . بىز پەقەت ئۇلارنىڭ تىنچ-ئامان ئۆيگە قايتىپ كەلگىنىگە خۇش بولساق ، ھازاق پۇراپ تۇرغان تىنىقلىرىدىن بىزار بولمىساق ، يۈرىكىنى ئەمەس گەۋدىسىنىلا ئېنىق كۆرۈپ ياشاشقا چىدىيالىساق كۈنلىرىمىز يەنىلا «خاتىرجەم» ئۆتۈۋېرىدۇ . مېنىڭچە ، ئەرلەرنىڭ ھەسرەتى ، ئاياللار-نىڭ غىمى ، بالىلارنىڭ گاڭگىرىشى كۈنساينى ئۇلغىيىد-ۋاتقان بۇ كۈنلەردە ئاياللار چوقۇم ئۆز-ئۆزىنى سۆيۈش-نىمۇ ئۇنتۇپ قالماسلىقى كېرەك . چۈنكى ، ئەرلەرنىڭ ئالدىدىكى باش-ئاخىرى يوق مەجبۇرىيەت ، بالىلارنىڭ ئالدىدىكى مەڭگۈلۈك مەسئۇلىيەت ، جەمئىيەتتىكى كى-شىنى ھالىسىرتىدىغان مۇرەككەپ كىشىلىك مۇناسىۋەت-لەرنىڭ ھەممىسى ئاياللاردىن غايەت زور بىر مەنسىۋى كۈچنى تەلەپ قىلىدۇ . مۇھىمى ، ئارىمىزدا بالىلىرى بىلەن مۇڭدشالايدىغان ، تۇيغۇ جەھەتتىن ئۇلار بىلەن تەڭ كىچىكلەپ ، تەڭ چوڭ بولالايدىغان ئانىلار قانچە كۆپ بولسا ، سەبىيلەرنىڭ بالىلىق كۆڭلىگە ئالدىراپ ئازار يەتمەيدۇ . دەرۋەقە ، مەيلى چوڭلار ، مەيلى كى-چىكلەرنىڭ بولسۇن ھېسسىياتىغا ئازار يەتسە ئەقلىنىڭ خورمايدىغانلىقىغا مەن ھەرگىز ئىشەنمەيمەن .

تۇيغۇلىرىمىزنىڭ يېقىنلىقى سەۋەبىدىنمىكىن ، چىمەنگۈل بىلەن ناھايىتى تېزلا پاراڭغا چۈشۈپ كەتتۇق . «قەلبىتىن قەلبكە يول بار» دېگەن گەپكە ئەمدى ئىشەندىم . روھىمىز بەزىدە قوشۇلۇپ ، بەزىدە يۇلقۇنۇپ ، بەزىدە يىغلاپ ، بەزىدە كۈلۈپ بىزنى قايناق ھاياجان ئالسىدە ناھايىتى ئۇزۇن پىچىرلاتقۇزدى .

ئۆزىدىن كۆرە شېئىرلىرىنى بالدۇر تونۇغان يۈرىكىم بىلەن چىمەنگۈلنى يەنىلا شېئىر دۇنياسىغا باشلاپ كەت-تىم .

ئايىسىمە: سىزنىڭ شېئىرلىرىڭىزدىن بىر خىل مەر-دانىلىق ، ھېسلىرى ئۇرغۇپ تۇرىدۇ . لېكىن تېخىمۇ ئىچكىرىلىسەك ئاشۇ مەردانە ئاياللار يەنە بىردىنلا مۇلايم ، نازۇك ، ھەتتا بويسۇنغۇچى سۈپىتىدە ئۆزىنىڭ ئاياللىق سۆلىتى ، قىزلىق نازاكتىنى نامايان قىلىدۇ . مۇشۇ نۇقتىدا سىزنىڭ شېئىرلىرىڭىزنى ئاياللارنىڭ روھىي دۇنياسىغا تولمۇ يېقىن دەپ قارايمەن...

چىمەنگۈل: مەن شېئىرلىرىمدا ئاياللارنىڭ روھىي دۇنياسىدىكى يۇچۇقلارغا ، كۆڭلىدە تىنىپ قېلىۋاتقان ئارزۇ-ئارمانلىرىغا ، ئۇلارنىڭ ۋۇجۇدىدىكى چىدام-غەيرەتكە ، سۆيۈش ھەم سۆيۈلۈشلىرىگە ئەقىل بىلەن ھېسسىيات توقۇنۇشىدا تۇرۇپ مۇئامىلە قىلىپ كەلدىم . چۈنكى ، ھاياتنى قىزغىن سۆيىدىغان ، بەختلىك ياشاشقا ھەقىلىق ھەرقانداق بىر ئايالنىڭ ئازابى ھەم ئۈمىدى ئۆز خەلقىنىڭ ئېھتىياجى بىلەن چەمبەرچاس باغلانغان بو-لىدۇ .

ئايىسىمە: چىمەنگۈل ، ئۇنداقتا ئاياللىق ، ئانىلىق ، شائىرلىق ۋە خىزمەت ئوتتۇرىسىدا قانداق باغلىنىش بار؟ چىمەنگۈل: ۋاپادار ئايال ، پەزىلەتلىك ئانا ، سۆيۈم-



ئېسىڭىزدىمىكىن ، «تۇنجى نۆۋەتلىك ئاياللار ئەدە-  
 بىياتى مۇھاكىمە يىغىنى» دا ئابدۇقادىر جالالىدىن سۆز  
 ئارىسىدا: «بىز ئاياللار ھوقۇقى ، ئاياللار ئازادلىقى توغرى-  
 لۇق قانچە سۆزلىمەيلى ، ئۇلارنى قۇتۇلدۇرۇش توغرىلۇق  
 قانچە جار سالمىيلى ، بۇ يەنىلا قۇرۇق گەپكە ئايلىنىپ  
 قالدۇ . قەدىر - قىممەت جەھەتتىكى باراۋەرلىكىنى تە-  
 شەببۇس قىلغىنىمىزدا ئۇلارنى نېمىدىن قۇتۇلدۇرۇش-  
 مىز كېرەكلىكىنى كۈنكېرتىلاشتۇرۇشىمىز لازىم» دېدى .  
 شۇ چاغدا يېنىمدا ئولتۇرغان قۇربان مامۇت ئاكام چاقچاق  
 ئارىلاش: «سىلەرنى نېمىدىن قۇتۇلدۇرساق بولار ، چى-  
 مەنگۈل؟» دەپ سوراپ قالدى . ئۇنىڭغا مەن: «ئۇيغۇر  
 ئاياللىرىنىڭ تارتىۋاتقان كۈلپەتلىرى ئوخشاشمايدۇ .  
 شۇڭا نېمىدىن قۇتۇلۇش كېرەكلىكى توغرىلۇق ھەربىر  
 ئايال رېئاللىققا ، مۇھىمى يېنىدىكى ئادەمگە بېقىپ  
 جاۋاب بېرىشى كېرەك» دېدىم كۈلۈپ تۇرۇپ . دېمىسىمۇ  
 ئەرلەردىن ھوقۇق ، ئورۇن ، ئىمتىياز تالاشمايۋاتقىنى-  
 مىزنى ، پەقەت ئۇلاردىن ئىشەنچ ھەم مېھىر - مۇھەببەت-  
 نى كۈتۈۋاتقىنىمىزنى جەمئىيەت ئېتىراپ قىلىپ ، ئەرلەر  
 ئۆزى تەن ئالمىغىچە بىز ئاياللار يەنىلا ئۆزىمىزگە ، بالد-  
 لىرىمىزغا ، بىزنى تىرەپ تۇرۇۋاتقان ئۇلۇغلۇققا مۇھەب-  
 بىتىمىز ھەم ئادىمىيلىكىمىز بىلەن مەسئۇل بولۇشىمىز  
 كېرەك .

ئايىسىمە: ھە راست ، سىز «تۇنجى نۆۋەتلىك ئاياللار  
 ئەدەبىياتى مۇھاكىمە يىغىنى» دا «ئون مۇنەۋۋەر ئايال ئە-  
 دب» نىڭ بىرى بولۇپ مۇكاپاتلانغىنىڭىزدا نېمىلەرنى  
 ئويلىدىڭىز؟

چىمەنگۈل: راستىنى ئېيتسام ، شۇ چاغدا مەن ھەم  
 خۇشال بولدۇم ، ھەم بەكلا قورۇندۇم . مەن بەزىدە ئانام  
 بىلەن دادامنىڭ: «كىچىكىڭدە كەچتە سېنى تالاغا ئېلىپ  
 چىقالمايتتۇق . بولمىسا ، «ئايىنى ئېلىپ بەر» دەپ خاپا  
 قىلاتتىڭ» دېيىشلىرىنى ئاڭلىسام ئەدەبىياتقا بولغان  
 ئىشتىياقم ئاشۇ چاغلاردا باشلانغان بولغىنىمىدى دەپ  
 ئويلاپ قالغىمەن . ئاي بىلەن مېنىڭ ئارىلىقىم ئادەملەر-  
 نىڭ رېئاللىقى بىلەن تۇيغۇسى ئارىلىقىدىكى مەڭگۈلۈك  
 شېئىردەك تۇيۇلىدۇ . ئىشقىلىپ مەن ئاياللارنىڭ ئارىسىدا  
 ئىجادىيەت بىلەن شۇغۇللىنىدىغانلار ئاز بولغانلىقى ئۇ-  
 چۇنلا شائىرە دەپ ئاتىلىپ قالماسمۇ بولدى . چۈنكى ،  
 ئادەملەرگە سەمىمىيلىكىم ، ھاياتقا بولغان قىزغىنلىقىم ،

ئەدەبىياتقا بولغان ئىشتىياقم ھەم ئۆز - ئۆزۈمگە بولغان  
 ئىشەنچىم مېنىڭ ئۆمۈرلۈك قىسمىم .  
 ئايىسىمە: بەزى ئوقۇرمەنلەر بىر ئوقۇسلا يۈرەككە  
 گۈپىدە تېگىدىغان شېئىرلارنى ياقتۇرىدۇ . بەزى ئۇ-  
 قۇرمەنلەر سىزنىڭكىدەك ساپ تۇيغۇ ئەكس ئەتتۈرۈپ  
 يېزىلغان شېئىرلارنى ياقتۇرىدۇ . سىز مۇشۇ ھەقتە ئوي-  
 لىنىپ باقتىڭىزمۇ؟

چىمەنگۈل: مەيلى قايسى خىلدىكىسىنى تاللاپ ئۇ-  
 قۇسۇن ، بىزدە رېئاللىقى ھەم ئويغا ماس كېلىدىغان  
 ئەسەرلەرنى ئىجتىھات بىلەن ئوقۇيدىغان ئوقۇرمەنلىرىم .  
 مىز قانچە كۆپ بولسا شۇنچە ياخشى . ئاددىيلا بىر مىسال  
 ئالساق: «مەن سېنى ياخشى كۆرىمەن» ، «ئايىنىڭ ئون  
 بەشى قاراڭغۇ ، ئون بەشى يورۇق» دېگەن سۆزلەرنى  
 ھەرقانداق بىر ئۇيغۇر ئۆمرىدە بىرەر قېتىم دېيىشكە مەج-  
 بۇر بولىدۇ . لېكىن ، ئۇنى قانداق دېيىشنىڭ ئۆزى ئە-  
 دەبىيات . مۇشۇ نۇقتىدىن ئېلىپ ئېيتقاندا ، ئوقۇرمەن-  
 لەرنىڭ شائىرلارغا ، شائىرلارنىڭمۇ ئوقۇرمەنلەرگە بەل-  
 گىلىك دەرىجىدە تەلەپ قويۇش ھوقۇقى بار .

ئايىسىمە: شېئىرلىرىڭىزدىكى «چىلان تورۇق ئات»  
 سىزنىڭ نەزىرىڭىزدىكى زەبەردەست ئەرلىكىڭىزنىڭ سىمۋولى-  
 لىمۇ ياكى ئالدىڭىزدا پىلتىڭلاپ ئويىناپ يۈرگەن ئوغل-  
 ڭىز ئېرلارنىڭ كەلگۈسىدىكى سىماسىمۇ؟

چىمەنگۈل: ئايىسىمە ، سىز ئېغىلدىكى ئاتنىڭ يا-  
 شاڭغىراپ تۇرغان كۆزلىرىگە قاراپ باققانىمۇ؟  
 ئايىسىمە: ياق .

چىمەنگۈل: «چىلان تورۇق ئات» مېنىڭ نەزىرىمدە  
 يەنىلا قىسمەتلىرى بىلەن يۈگەنلىنىپ ، ئارزۇ - ئارمان-  
 لىرى بىلەن ئىگەرلىنىدىغان بەردەم ئايالنىڭ سىمۋولى .  
 قەدىمدە جەڭگاھلارغا ئات چاپتۇرۇپ كىرىپ كېتىۋاتقان  
 ئەرلەر جەسۇرلۇقىنىڭ داۋامىدا ئانىلارنىڭ تىلەكلىرى ،  
 قەدىناسلىرىنىڭ تاتلىق شېۋىرلاشلىرى بار ئىكەنمىش .  
 ھازىرچۇ؟ ئازابلانغانلىقىنى ھاراق ئىچىش بىلەن ، ئوغۇل  
 بالا ئىكەنلىكىنى زورلۇق بىلەن ، بىلىملىك ئىكەنلى-  
 كىنى كىتاب ئوقۇش بىلەنلا ئىپادىلەپ ياشاۋاتقان ، تە-  
 رىكچىلىك غېمى ھالسىراتقان نۇرغۇن ئەرلەرنىڭ دىش-  
 ۋارچىلىقىنىڭ داۋامىدا ئانىلارنىڭ ئەنسىرەشلىرى ،  
 خوتۇن - قىزلارنىڭ ئاچچىق كۆز ياشلىرىلا قالدى . ئەل-  
 ۋەتتە ، بۇ مېنىڭ جەمئىيەت ئۈچۈن تۆھپە قوشۇۋاتقان

ئەرلىك ھەم ئاتىلىق مەسئۇلىيىتىنى تونۇپ يېتىۋاتقان زەبەردەست ئەرلەرنى نەزەردىن ساقىت قىلىپ قويغىنىم ئەمەس ، ناۋادا مەن ئاشۇ چىلان تورۇق ئاتتەك ئوغلۇم ئېرلانى مۇھەببەت ھەم ئېتىقادنىڭ چەكسىزلىكىگە ، ئارزۇ - ئۈمىدلىرىمىزنىڭ قۇربىمىز گۈلىستانغا تاشلىمايلىسام ئاندىن پۇخادىن چىقىمەن .

**ئايىسىمە:** چىمەنگۈل ، بىر ئايال بولۇش سۈپىتىڭىز بىلەن جەمئىيىتىمىزدىكى ئاياللارنى خىرىس ئىچىدە يا - شاۋاتىدۇ دەپ قارامسىز؟

**چىمەنگۈل:** ھەرقانداق بىر مىللەتنىڭ ئەقىدە ، ئۆ - دۇملاردىن ، مەدەنىيەت جۇغلانمىسىدىن شەكىللەنگەن ئۆزىگە خاس بىر ئىجتىمائىي قورغىنى بولىدۇ . بۇ ئىجتىمائىي قورغىنى شەكىللەندۈرگەن ھەرقانداق بىر ئامىلغا سەل قارالسا ، ھەرقانداق نەرسە شۇ مىللەتنىڭ يۈرەك سوقۇشىنى تىگىشاپ تۇرالايدىغان ئاياللارغا خىرىس قىلىدۇ ، ئەلۋەتتە . ھازىر جەمئىيىتىمىزدە رىقابەتنىڭ بارغانسېرى ئېشىشىغا ئەگىشىپ ئاياللارنىڭ تۇرمۇش رە - تىمى ھەم قىممەت قارىشىدا بەلگىلىك ئۆزگىرىشلەر بو - لۇۋاتىدۇ . لېكىن ئومۇمىي كەيپىياتقا تەسىر كۆرسىتىدۇ . ۋاتقان ئەخلاقىي كىرىزىسلاردا ، قول سوزسا ئېسىلىۋال - غىدەك شاخ - شۇمبىمۇ يوق شىددەتلىك ئېقىندا ئېقىپ كېتىۋاتقان ئاياللارنىڭ ئازابىدا ، ئەرلەرمۇ ئۆزىنىڭ قان - چىلىك ھەق - نېسىۋىسىنىڭ بارلىقىنى ئويلاپ بېقىشى كېرەك .

**ئائىلە - جەمئىيەتنىڭ مۇھىم تەركىبىي قىسمى ،** قەلبىدىكى بوشلۇقلارنى تىرىكچىلىك غېمى ، خىزمەت ھەلەكچىلىكى بىلەن تولدۇرۇۋاتقان ئاياللار ، قانۇنلۇق بالىدىن باشقا مېھىر - مۇھەببەتكە ئېرىشىپ باقمىغان تۇل ئاياللارنىڭ قايسى بىرىنى ھاياتلىق ئۈچۈن كۈرەش قىلىمىدى دېيەلەيمىز؟ ئىنساپ - دىيانىتى بىلەن كىشى - نى ئەيمەندۈرىدىغان ، پاراستى ھەم بىلىمى بىلەن كى - شىنى قايىل قىلالايدىغان ، مۇھەببىتى بىلەن كۆڭۈلنى ئېرىتەلەيدىغان ئەرلەرنىڭ قايسى بىرىگە يولۇقسا ، نۇرغۇن ئاياللارنىڭ ئۇلارغا نېمىلەرنى ئاتا قىلالايدىغانلىقىنى يە - نىلا بىز تولۇقى بىلەن ھېس قىلالايمىز ، ئايىسىمە .  
دۇنيانى ھەرقانچە كەڭرى دېگەن بىلەنمۇ بىر ئائى - لىنىڭ كەڭرىلىكىگە يەتمەيدىغانلىقىنى بىز ئىنكار قى - لالمايمىز . چۈنكى ، ئەرلەر ھەرقانچە كۈچلۈك ، ئاياللار

ھەرقانچە جاسارەتلىك بولسىمۇ ، ئائىلە ئىللىقلىقىغا ، چۈشىنىش ھەم كۆيۈنۈشكە ھامان موھتاج بولىدۇ . ئەگەر ئاياللىرىمىزنى « كىرىزىس ئىچىدە ياشاۋاتىدۇ » دېسەك ، ئۇلارنى ۋەز - نەسبەت ، ھاقارەت ، تۆھمەتلەر بىلەن ئەمەس ، بەلكى مېھىر - مۇھەببەت بىلەن بۇ كىرىزىستىن قۇتۇلدۇرغىلى بولىدۇ . شۇڭا ، ئاياللارنىڭ مىللەتنىڭ چىرىمەس ھۈجەيرىسى ئىكەنلىكىنى ، يىگىتلىكنىڭ قانچىلىك ئۇلۇغ مەسئۇلىيەت ئىكەنلىكىنى ھەر بىر ئە - قىل ئىگىسى ئەستايىدىل ئويلىنىپ بېقىشى لازىم .

**ئايىسىمە:** سىز ئوغللىڭىزنىڭ كۈندىلىك خاتىرىسى بىلەن ئانىلارغا سۆزلىدىڭىز . ئوغللىڭىز ئۈچۈن كۈندە - لىك خاتىرە يېزىپ ساقلاپ قويۇش ئويىغا قانداق كېلىپ قالغانىدىڭىز؟

**چىمەنگۈل:** ئۆزۈم ئەزەلدىن تۇيغۇنىڭ كۈچىگە مۇ - ھەببەتنىڭ كۈچىگە ئىشەنگەندەكلا ئىشەنگەنچەككىمىن ، بالامنىڭ قىلىقلىنىشلىرى ، ھەتتا تىنىقلىرىغىچە سىن - چىلىدىم ئايىسىمە . « بوۋاقلار تىلى » خۇددى « ئۇيغۇر تىلى » دېگەندەكلا كەڭلىككە ۋە چوڭقۇرلۇققا ئىگە ئۇ - قۇممىكىن دەيمەن . بالىلارنىڭ گۇڭراشلىرى ، تىپىر - لاشلىرى ھەم قاراشلىرىدىكى مەنىنى ھېچكىم ئانىلاردەك تولۇق ھېس قىلالمايدۇ . ھەتتا ئانا - ئانىلار نۇرغۇن نەر - سىلەرنى ھېس قىلىسىمۇ ھۇزۇرلىنىش بىلەنلا چەكلىنىدۇ . لېكىن ، مېنىڭ ھۇزۇرلىنىش بىلەنلا چەكلەنگەن كە - مىدى . ئوغلۇمنىڭ تۇيغۇسى بىلەن تەبىئەتكە ، ئادەم - لەرگە قاراپ بېقىۋىدىم ، شۇنداق يەڭگىلەپ قالدىم . « ئانا ، سېنىڭ كولاڭدا ھەجەپ جىك يولدۇز باكەن . ئايىسىمە ، ئوغلۇم بىلىكىمدىكى سۇس توخۇ ئەتلەرنى سىلاپ تۇرۇپ ، ئۇنى يۇلتۇزلارغا ئوخشاتقاندا ئانىلىق باغرىم بىلەن قانچىلىك سۆيۈنگەنلىكىمنى تەسەۋۋۇر قىلالايسىز ، يەنە ئاڭلاڭ :

بىر كۈنى ئېرلان : « مەن ئالتىنى تەتۈي يېزىپ قاپ - تىمەن » دەپ ئۈمچەيدى . مەن ئۇنىڭغا : « ھېچقىسى يوق بالام ، ئالتىنى تەتۈر يازساڭ توققۇز بولىدۇ » دېگەچ ئۇنىڭ كۆزىگە قارىۋىدىم ، ئاجايىپ بىر كۈچلۈك ئىشەنچ نۇ - رىنى كۆرگەندەك بولدۇم . يەنە بىر كۈنى ئۇ : « ئانا ، قايا ، قۇشقاچ سىمغا مىنىۋاپتۇ » دەپ يالغۇز بىر قۇشقاچنى ماڭا كۆرسەتتى .

— قونۇۋاپتۇ دە بالام ، — دېدىم ئۇنىڭغا .

ANATOLIYEVICH



—ياق مىنىۋاپتۇ، ئۈچ يېرىم ياشلىق ئوغلۇم مەن بىلەن قارشىلىشىشقا باشلىدى. مەن شۇ چاغدىلا ئۇنىڭ تۇيغۇسىغا چېقىلىپ قويغىنىمنى بىلىپ ئۆزۈمنى ئوڭ-شۈالدىم.

—ئەقىللىق بالام، ئاۋۇ قۇشقاچ راست چىن تۆمۈر بانۇر ئانقا مىنگەندەك مىنىۋاپتۇ. ھە؟— بۇ گېپىمنى ئاڭلاپ ئۇ باشقىچە روھلىنىپ يابراپ كەتتى.

ئايىسىمە: دەرۋەقە نۇرغۇن ئانىلار بالىلىرىنى ياخشى تەربىيەلەشنى ئويلايدۇ. لېكىن قانداق تەربىيەلەش، بالىلارنىڭ نېمىسىنى تەربىيەلەشكە كەلگەندە گاڭگىراپ قالىدۇ. مەن ھازىر سىزنىڭ دەپ بەرگەنلىرىڭىزدىن بىر ئانا بولغۇچىنىڭ بالىلىرىغا ياخشى كىيىم، ياخشى تاماق بەرسىلا ياخشى بالا تەربىيەلىگەن بولمايدىغانلىقىنى ھېس قىلىپ قالدۇم. ئەڭ ئاددىيسى كىتاب ئېلىپ بېرىپلا ئۇنى قانداق ئوقۇشنى، قانداق قوبۇل قىلىشنى ئۆگەتمەسە يەنىلا تەربىيەلىمگەن باراۋەر بولىدىكەن. سىزنىڭ ئوسۇلىڭىز بويىچە بالىلارنىڭ تۇيغۇسىنى تەربىيەلەش ئەڭ مۇھىمدەك قىلىدىغۇ؟!...

چىمەنگۈل: نۇرغۇن ئانىلار بىللىلارنىڭ ئۆتۈشى بىلەن بالىلىرىغا قانداق تىل چىققانلىقىنى دەپ بېرەلەگىنى بىلەن، نېمە دەپ تىلى چىققانلىقىنى تەپسىلىي دەپ بېرەلمەيدۇ. مەن ئوغلۇم ئۈچۈن بەش ئايلىق ۋاقتىدىن باشلاپ يازغان كۈندىلىك خاتىرىنى ۋاراقلىسام ئۇنىڭغا تىل چىقىش جەريانىدىكى تاۋۇش ئۆزگىرىشلىرىدىن تارتىپ، ھازىرغىچە بولغان ئاۋاز ئۆزگىرىشلىرىنى، سۈ-تۈمدىن ئايرىغاندىكى قىيالماسلىقلىرىمنى، شۇنداقلا ئۇنىڭ كۆرگەن چۈشلىرى، ھەيرانلىقلىرىنى تەكرار-تەكرار ئوقۇپ ئۆزۈمچە سۆيۈنۈپ قالمەن. ۋۇجۇدىدىكى ھېچقانداق مەقسەت-مۇددىئا ئارىلاشمىغان ساپ تۇيغۇ ھەم پاكىز ئەقىلنىڭ بۇ ئۆمرىدە ئۇنىڭغا ئۇزۇنراق نېسىپ بولۇشىنى خالاپ قالمەن. تەبىئەت بىلەن ئادەملەر، ئا-دەملەر بىلەن ئادەملەر ئوتتۇرىسىدىكى باغلىنىش ھەم موھتاجلىققا قورامغا يەتكەن بەزى ئاقىللىرىمىز سەل قارىغىنى بىلەن، بالىلار ئۆز تۇيغۇسى بىلەنمۇ نۇرغۇن نەرسىلەرنى تونۇپ يېتەلەيدۇ.

ھازىرقى يەسلى مائارىپى بىر جەھەتتىن ئانا-ئانىلا-رنىڭ تۇرمۇش رېتىمىدىكى جىددىيچىلىكىنى ئاز-تولا پەسەيتكىنى بىلەن، ئەمەلىيەتتە باشلانغۇچ مائارىپىغا ئاساس سېلىشقا كۈچەپ بالىلارنى چارچىتىپ قويۇۋا-تىدۇ. بىزمۇ تەرتىپكە بويسۇنۇشنى، ئانچە-مۇنچە

تۇيغۇرچە، خەنزۇچە ناخشا ئېيتىشنى ئۆگەنگەن بالىلار-رىمىزغا قاراپ خاتىرجەم يۈرۈۋاتىمىز، كۈلۈۋاتىمىز... مانا مۇشۇنداق شارائىتتا، مېنىڭچە ئىمكانىيىتىمىزنىڭ با-رىچە بالىلىرىمىزنىڭ تۇيغۇسىغا تۇتاشقان مېھىر-مۇ-ھەببەت، گۈزەللىك يوللىرىنى توسۇپ قويماي، ئۇلار-نىڭ بالىلىق كۆڭلىگە ئازار يەتكۈزمەسكە ئەقىل كۆزى تېخىمۇ تېز ئېچىلامدىكىن دەيمەن.

ئايىسىمە: ئۆزىڭچە پىكىرلىك، ھېسسىياتلىق شا-ئىرە بولۇش سۈپىتىڭىز بىلەن بالىڭىز ھەم ئۆزىڭىزنىڭ كەلگۈسى ئۈچۈن قانداق تۇرمۇش كەچۈرۈشنى خالايدى-غانلىقىڭىزنى بىلىپ باققۇم بار.

چىمەنگۈل: مېنىڭمۇ ئادەملەرگە ئۆزۈمگە سەمىمىي بولغاندەك سەمىمىي بولۇپ ئۆتكۈم بار. لېكىن، سەمى-مىيلىك ئىچىدىمۇ تۇنجۇقۇپ قېلىۋاتقان نۇرغۇن قىس-مەتلەر مېنى ئويلاندۇرىدۇ، ئايىسىمە. ھازىر مەن ئادە-ملىرىدىن ئەڭ ئادەتتىكى نەرسىلەرنى، ياكى بولمىسا ئەڭ ئۇلۇغۋار نەرسىلەرنى كۈتسەممۇ، ئۇلارغا خۇددى رېئال-لىقتىن ئاجراپ كېتىۋاتقانداك تۇيغۇ بېرىمەن. شېئىر يازىدىغانلىقىم بىرقىسىملارنىڭ نەزىرىدە مېنىڭ رومان-تىكىلىقىمىنىڭ تولۇق ئاساسى... ئۆز خاراكتېرىم بىلەن ئۆزۈمنى قوغداشلىرىم، ھازىر جاۋابلىقىم ئۇلارغا نېمىش-قىكىن خاتىرجەملىك تۇيغۇسى بەرمەيدۇ. شۇنداق بول-غاچقىمۇ نۇرغۇن ياخشى دوستلىرىمنىڭ قەدىرلىشىگە، ئۆزۈم كۈتكەندەك مۇھەببەتكە ئېرىشكەن بولساممۇ، ھا-زىرغا كەلگىچە مېنى قەلب سىرتىدا قوغداپ باققان بى-رەرسىنى ئەسلىيەلمەيمەن. راستىنى ئېيتسام، تۇيغۇ-مىلا چۈشىنىدىغان ئەمەس، بەلكى تارتقان ئازاب ھەم خورلۇقلىرىمنى، خۇشاللىقلىرىمنى قوبۇل قىلالايدىغان، تېنىم بىلەن روھىمنى پارچىلىۋەتمەيدىغان، شېئىرلى-رىمدىن مېنى سۆيۈملۈك ھېس قىلالايدىغان ئۆزۈمگە خاس كەڭلىكلىرىمدە مېنىڭمۇ ئارام ئېلىپ باققۇم بار. مۇھىمى، ئوغلۇم ئېرلاننىڭ بالىلىق كۆڭلىگە ئازار يەتكۈزمەي، ئاتىلىق ھەم ئانىلىق بۇرچۇمنى تەڭ ئادا قىلىپ ياشاشقا قۇربىم يەتسە يالغۇزلۇقىمغا ئوغلۇمنىڭ يالغۇزلۇقىنى قوشۇپ ئۆتۈپ كېتىۋېرىمەن. مانا بۇ مې-نىڭ شېئىر خۇمارلىقىمدىن، رومانتىكىلىقىمدىن، بىقۇ-ۋۇللىقىمدىن خالىي ھەقىقىي ئادىمىيلىكىم.

تەھرىرلىگۈچى: ئىمىر ھەسەن مەخمۇت



# تۇيغۇ دۇنياسىغا سىغدىغان

## «تاش ياپراق»

ئايىمىم ئىدىرىس

سۇدەكلا سۈزۈكسەن ، سۇدەكلا ئەزىز ،  
كىم سېنى بىمالال سۆيەر قۇچاقلاپ .  
ھاياتنىڭ ھىجرانلىق ئىكەنلىكىدەك پەلسەپىۋى مەنە  
«تاش ياپراق» تىكى لىرىك قەھرىماننىڭ سوغۇققانلىقى  
بىلەن بىر تۇتاشتۇر . ئاياللارغا «سۇدەكلا سۈزۈكسەن ،  
سۇدەكلا ئەزىز» دەپ قويۇق مىللىي ئۆرپ - ئادەت نەزىرى  
بىلەن باھا بەرگەن شائىرە ، «كىم سېنى بىمالال سۆيەر  
قۇچاقلاپ؟» دەپ ھاياتقا سوغۇققان تەرىزدە سوئال تاش-  
لايدۇ . «ئۆگزە»دىن باشلانغان لىرىك تىركەلمىلەر ھە-  
قىقەتەن شائىرنىڭ سوغۇققان ھاياجىنىنى ، بىر ئايال  
ئۈچۈن ئېغىر - بېسىقلىقنىڭ نەقەدەر زۆرۈر ئىكەنلى-  
كىنى ، شۇنداقلا ئۇنىڭ ھايات ئۈستىدىن چىقارغان:  
كۈنلەر قانداق ئۆتسە ئۆتىدۇ ،  
لېكىن ،  
مۇھەببەتسىز ئۆتمىكى بەك تەس .  
ئادەملەر يەنىلا ئۇنتۇپ قالىدۇ ،  
ھايات دېگەن ئىسسىق بىر نەپەس .

دېگەن بەكۈنلىرىكىمۇ مۇجەسسەملەنگەن . ئاشۇ  
مۇجەسسەملىككە يەنە بىر مەنىمۇ قېتىلىپ كەتكەن . ئۇ  
بولسىمۇ — جىمجىتلىق . «تاش ياپراق» تىكى جىم-  
جىتلىقنىڭ تۇتشىدىغان ئېغىزلىرى كۆپ . شېئىرىي  
مۇھىتتىكى جىمجىتلىق تاشنىڭ جىمجىتلىقىنىمۇ بى-  
سىپ چۈشىدۇ . شېئىرىي پىكىر ، شېئىرىي كەڭلىك ،  
قىسقىسى ، شائىرە ياراتقان شېئىرىي مۇھىت تاشتىن  
ئەنداز ئالغاندەكلا بىر خىل جىمجىتلىق ئىچىدە قانات  
يايدۇ . شائىرە مەيلى «ئوۋجى»نى يازسۇن ، مەيلى  
«كۆل»نى ، مەيلى «قۇلۇلە قېپى»دىن چىقىشىنى ئىزدە-  
سۇن ۋە مەيلى «يۇنۇس بېلىقى» كەبى سۇدا ئۇزۇشىنى  
ئىستىسۇن ، ھەممىسىدە بىر خىل گۈزەل جىمجىتلىق بار .  
بۇ چىمەنگۈلنىڭ تۇيغۇ دۇنياسىغا خاس ، شۇنداقلا چى-  
مەنگۈلنىڭ شېئىرىي ھېس ھاياجىنىدىن بارلىققا كەلگەن  
جىمجىتلىق بولۇپ ، ئۇ پەقەت «تاش ياپراق» تىكى شې-  
ئىرلارنىڭ خاسلىقى سۈپىتىدە پەقەت شېئىرىي قەلبتە  
گەۋدىلىنىدۇ . لېكىن بۇ خىل جىمجىتلىق تۇرغۇن ھا-

ئاياللارنىڭ ئۆز تالانتىنى نامايان قىلىشى ناھايىتى  
تەسكە توختايدىغان ، ئەدەبىيات كۈچىسىدا ئەرلەر بىلەن  
سىغىدىلىپ مېڭىش بەك مۇشكۈل ، ياشاش رىقابىتى تو-  
لىمۇ كۈچلۈك بۇ زاماندا چىمەنگۈلنىڭ يۈرەكلىك بىلەن  
ئۆز تالانتىنىلا ئەمەس ، بەلكى ئۆزىنىڭ ئەڭ نازۇك تۈي-  
غۇلىرىنى قورقماي ئاشكارىلىيالىشى مېنى ئىختىيارسىز  
قەلەم تەۋرەتكۈزگەنىدى . بۈگۈن «تاش ياپراق» نىڭ تۇيغۇ  
يۈكسەكلىكىدە شېئىر سەزگۈلىرىم غەلىيان كۆتۈرۈپ ،  
چىمەنگۈل ئۈچۈن يەنە بىر قېتىم سۆزلەتكۈزدى .

ساپ سەنئەتلىك خاراكتېرگە ئۈزلۈكسىز يېقىنلاشقان ،  
ھاياتلىقنىڭ تىنىمسىز تاسقاشلىرىغا شېئىردىن تەسەللى  
سۈنىدىغان «تاش ياپراق» بىلەن قەلبىم تۇتۇشىپ كەت-  
كەندەك بولدى . «تاش ياپراق» گويىا چىمەنگۈلنىڭ ھايات  
مۇساپىسىدىكى ئاياللىق لاتاپىتىنىڭ مۇجەسسەملىك  
كۆز ئالدىدا روشەنلەشتى . 20 ياشلىق چىمەنگۈل ياش-  
لىق سۆيگۈسىنىڭ «تەتۈر چىقىن» لىرىدا بىر مەزگىل  
گاڭگىرىغاندىن كېيىن ، ئاخىر قولغا «قىساس غۇنچى-  
سى» نى ئېلىپ ، قىزلىق شەرم - ھايا ، ئوتلۇق سۆيگۈ  
ئۈچۈن چۇقان كۆتۈرگەنىدى . ھايات ئۇنى بارلىق ئىن-  
سانلار مېڭىشقا تېڭىشلىك بولغان تۇرمۇش يولىدا ھار-  
غىچە ماڭدۇرۇپ ، ئائىلە ، ئەر ، بالا ئۈچۈن نۇرغۇن يۈرەك  
قانلىرىنى سەرپ قىلغۇزغاندىن كېيىن ئاياللىق سەلتە-  
نتى ۋايىغا يەتتى . ئۇ گويىا نەچچە مىڭ يىل تاولىنىپ  
تاشقا ئايلىنغان ياپراقتەك سالماق ياشاشقا كۆندى . راست  
كۆندىمۇ؟... 30 ياش ئۇنى ھەقىقەتەن تۇرمۇشقا چوڭقۇر  
نەزەردە قارايدىغان قىلىپ قويدىمۇ؟!

ئېھتىمال «تاش» نىڭ ئىستېمالىمىزدىكى بىرقانچە  
مەنىلىرى «تاش ياپراق» نىڭ تۇيغۇ مەنبەسى بولسا كېرەك .  
ئالدى بىلەن تاش سوغۇققان ، ئېغىر - بېسىقلىق بىلەن  
خاراكتېرلىنىدۇ . «تاش ياپراق» ئەنە شۇ ۋەزنى بىلەن  
سوغۇققان ئايالنىڭ ئېغىر - بېسىقلىق بىلەن ھاياتقا بى-  
قىشىنىڭ ئىخچام كۆرۈنۈشىگە ئايلىنغان .  
ئۆمۈرلۈك ھىجراننىڭ ئاراچلىرىدىن ،  
بىر يۈتۈم ئازابنى ئالساڭ ئوچۇملاپ ،



لەتتىكى جىمجىتلىق بولماستىن ، بەلكى جىمجىتلىقنىڭ مەركىزىدە بىر يۈرەك يەنىلا گۈپۈلدەپ سوقۇپ تۇرىدۇ . جىمجىتلىق ئوراپ تۇرغان مۇھىتتا سوقۇپ تۇرغان يۈرەك: سەن بىلىسەن ياپراقتەك سىلكىنىڭنى ئاي ئەمەس ، مەن كېلىمەن يېتىلەپ يالغۇز چىلان تورۇقنى .

— «كۈتۈش» دەپ چاپچىيدۇ . «تاش ياپراق» دەپ ماۋزۇ قويۇلۇپ شىمۇ ئاشۇ جىمجىتلىقنىكى ياپراقنىڭ شىلدىرلىشىنىڭ مەۋجۇتلۇقىنى ئىسپاتلاش ئۈچۈن بولسا كېرەك . چىمەنگۈل ياراتقان شېئىرىي دۇنيا «جىمجىتلىق ئىچىدىكى سوقۇۋاتقان يۈرەك» دۇنياسى . شۇڭا چىمەنگۈل شېئىرىلىرىنى ئوقۇۋاتقاندا:

تاشلايمەن ئۆزۈمنى قەھرىگە جىمجىت ،  
ئەتىرگۈل شاخلىرى كۆيمەكتە يارقىن .

... ..

يەر بىلەن ئاسماننىڭ ئاراچلىرىدا  
كەچكۈمۈز كەلگەن سۇ ئاقىدۇ قىزغىن .

— «ئەتىرگۈل شاخلىرى كۆيمەكتە يارقىن» غا ئوخشاش ناھايىتى لىرىك ، جىمجىت مۇھىتقا چۆكۈپ ، ئوتتەك قىزىق مۇھەببەت قاينىمىغا شۇڭغۇيايدىلىشىمىز مۇ ئەجەپلىنەرلىك ئەمەس .

دەل شۇ چاغدا بىز بىر ھەقىقەتنى بايقايمىز . چىمەنگۈل ھاياتلىقنىڭ ئەسلى مەنىسىگە جىمجىتلىق ئارقىلىق تەبىر بەرمەكچى ، ئۆز تۇيغۇسىدىكى مۇقەددەسلىكىنى تاپماقچى .

بۇ خىل ئىپادىلەش چىمەنگۈلنىڭ ئاياللىق خاراكىتى بىلەن مۇناسىۋەتلىك . يەنى ئاياللارنىڭ بەختلىك ، تىنىچ ، خاتىرجەم ھاياتقا ئىنتىلىپ تۇرۇشى بىلەن مۇناسىۋەتلىك ، شۇنداقلا شائىرنىڭ ھايات غەۋغالىرىدىن تويۇپ كەتكەنلەرگە ئۆز شېئىرلىرىدىكى جىمجىتلىق بىلەن تەسەللى بەرمەكچى بولغانلىقى بىلەنمۇ مۇناسىۋەتلىك . مەيلى قايسىسى بولسۇن «تاش ياپراق» نىڭ خاسلىقى — جىمجىت مۇھىت ئىزدەش . جىمجىت مۇھىتتا تەنھا ھەرىكەت قىلىش ، جىمجىتلىقتا تۇرۇپ ھاياتلىقنىڭ ئالدىراش قەدەملىرىگە تەمكىنلىك بىلەن قۇلاق سېلىش .

تاشتىن مەنە ئىزدەۋاتقىنىمدا تاشنىڭ جىمجىتلىقىنى «ئۆلۈك ھالدىكى جىمجىتلىق ئەمەس» دېگىنىم ئېسىمدە . چۈنكى بۇ «تاش» ئۆز نۆۋىتىدە چىمەنگۈل تەرىپىدىن ئىنسان قەلبىگە ، ياق! مۇھەببەتلىك ئاياللارنىڭ بىپەرۋا ئەرلەرنىڭ مۈگدەك نەزىرىگە تاشلىغان «سالغا تېشى» . ئۇ ھەرقاچان چىمەنگۈلنىڭ تۇيغۇسىغا ئەگىشىپ شېئىرلارنى جانغا ئىگە قىلىپلا قالماي ، بەلكى

① «ئالى مەكتەپ ئىنگىلىز تىلى» ئوقۇشلۇقى ، ۱ - كىتاب ، ۱۰ - دەرس .

تۇرمۇش ئوتتۇرىسى بولۇپ قالغان نازۇك بىر ئايالنىڭ يۈرىكىنىڭ ھەرقاچان مەۋجۇتلۇقىنى بىلدۈرىدۇ . يىراقتا بىر كۆل بار كۆرۈڭگە ئوخشاش ، سەن تېخى ئۇ يەرنى بىلمەيسەن چوقۇم كۆيىدۇ ئۈمىدتەك تاتلىق پىزىلداپ ، باغرىمدىن باغرىڭغا تۆكۈلگەن ئوتۇم .

چىمەنگۈل ئىلگىرىكى شېئىرلىرىدا قىزلىق شەرم - ھايا پەردىسىگە ئورالغان ھالدا دادىللىق بىلەن يىگىت - لەرگە سۆيگۈ ئوقىياسى ئاتقان بولسا ، «تاش ياپراق» تا تاتلىق پىزىلداۋاتقان ئاياللىق مېھرىنى ئېرى باغرىغا «تاش» قىلىپ تاشلىيالايدۇ . بۇ مېنىڭ چىمەنگۈلنى «ئەرەك يۈرەك» دەپ تەرەپلىشىمنىڭ سەۋەبىمۇ شۇ . چىمەنگۈل ئاياللارنىڭ ئەرلەر بىلەن ھەتتا مۇھەببەتتىمۇ باراۋەرلىكنى تونۇتۇشقا ئۇرۇنۇۋاتقان شائىرە . ئۇ «ئايال - لارمۇ ئۆز سۆيگۈسىنى ئىزھار قىلالشى كېرەك» دېگەن ھەقىقەتنى كۆتۈرۈپ چىققۇچى سۈپىتىدە ئۆز شېئىرلىرى ئارقىلىق ئىنسان قەلبىگە تېخىمۇ يېقىنلىشىپ ، ساپ ھېسسىياتىنى ساپ سەنئەت دەرىجىسىگە كۆتۈرىدۇ .

تاشنىڭ شېئىردىكى مەنىسى تېخىمۇ ئاشكارىلىنىپ چىمەنگۈل نەزىرىدىكى تاشنىڭ ئاياللىق خاراكتېرىنىڭ سىمۋولى ئىكەنلىكى نامايان بولىدۇ . «تاش» ئېغىر - بېسىق ، سوغۇققان ، جىمجىت بولۇپ ، نۆۋىتى كەلگەندە ئىنتىلىشىنىمۇ بىلىدۇ ، مانا بۇ چىمەنگۈل شېئىرلىرىدا قوغلاشقان ، گۈزەل شېئىرىي تۇيغۇغا ئورالغان يۈكسەكلىك .

چىمەنگۈل نېمىشقا «تاش» نىڭ ئارقىسىغا ياپراقنى قوشۇپ قويغاندۇ؟ بۇنىڭ چىمەنگۈل ياراتقان لىرىك قەھرىمان بىلەن قانداق مۇناسىۋىتى باردۇر؟ ... توغرا ، ياپراق ئۆسۈملۈك ، دەل - دەرەخلەرنىڭ زىنىتى . ياپراق بولمىسا ئۆسۈملۈك ، دەل - دەرەخلەر كىشى قارىغۇسى كەلمەيدىغان بىرنەرسىگە ئايلىنىپ قالىدىغىنى ئېنىق . ئۇنداقتا ، بۇ ئالەم بىنا بولغاندىن كېيىنكى ئالەمنىڭ يارىلىش ئەپسانىسىگە ئوخشاپ كېتەمدۇ ، قانداق؟ قەدىمكى غەرب ئەپسانىسىدە: «ئالەم يارالغاندىن كېيىن ئادەم يارىتىلىپتۇ ، ئادەم ناھايىتى يالغۇزلۇق ھېس قىلىپتۇ . گويا ئۇنىڭ قانداقتۇر بىرنېمىسى كەمدەك تۇيۇلۇپتۇ . باشقا جانلىقلارمۇ ئۇنىڭغا ھەقىقىي ھەمراھ بولالماپتۇ . ئاخىر ياراتقۇچى ئادەم قاتتىق ئۇخلاپ قالغاندا ئۇنىڭ بىر تال قوۋۇرغىسىدىن ھەۋۋانى يارىتىپتۇ . شۇ چاغدىلا ئادەم ئۆزىگە ھەقىقىي ماس كېلىدىغان نەرسىنىڭ ھەۋۋا ئىكەنلىكىنى ھېس قىلىپتۇ» ① دەپ خاتىرىلەنگەن . شېئىردا:

شۇندىمۇ مومىيىدەك باغرىنى ئاچار ،  
بىر ئۆمۈر ئۇنىڭغا يۆلەك بولغان تاغ .

تۇرۇپ ياشايدۇ . ئۇ ئاياللىق قەلبى بىلەن بارلىق دەرد - ئەلەملىرىنى يۈتۈشقا ، يەنىلا ھاياتنى قەدىرلەشكە ، سۆ- يۈشكە مەجبۇر . چۈنكى شائىرە قەلبىنى دۇنيا چۈشەند- مەيدۇ ، ئادەملەر چۈشەنمەيدۇ . شائىرە «قۇلۇلە قېيى» دىن چىقىشقا ئۇرۇنىدۇ ، «چىمەنستان» دىكى نازۇك چىمەن :  
 ۋىسالىسىز پەيتى بىر مەررە ، لېكىن قىسمەتلىرى چەكسىز ،  
 كېزەرمەن بىر ئۆمۈر قەھرىم خاراب ئەتكەن بۇ ئورماننى .

دېگىنىچە ئۆز سۆيگۈسىدىن ئۆزى تەسەللى ئىزدەپ ، ياشاشقا سۆيگۈدىن مەنە بېرىپ ئۆتىدۇ . شائىرە ھاياتنىڭ جۇدۇنلىرىغا باھا بېرىپ ، ئۆزىنىڭ قەدىمىنى پۇختىلاشنى ئىزدەيدۇ . شۇڭا شائىرە مەيلى بالىسى ياكى ئېرىغا ئاتاپ يازغان شېئىرلىرىدا بولسۇن ، كۈچلۈك ئۈمىدنىڭ ئارقى- سىغا ناھايىتى ئېغىر ھەسرەتنى سىڭدۈرۈۋەتكەن . بۇ بەلكىم ھاياتنىڭ ھامان مۇكەممەل ئەمەسلىكىنى ، ئىن- ساننىڭ قەلب گۈلزارلىقىنىڭ ۋاقىتسىز جۇدۇنلارغا ئۇچراپ تۇرىدىغانلىقىنىڭ سەۋەبىدىن بولسا كېرەك...

«تاش ياپراق» تىكى مەنلەرنىڭ چوڭقۇرلۇقى چەكسىز ، ئەسلىدە شېئىرلارنى چۈشەندۈرۈش بەھاجەت ئىدى . بىراق «تاش ياپراق» نىڭ يۈرەككە تىنىمىسىز سوقۇلغان شېئى- رىي لەززىتى ئۇ ھەقتە ئازراق بىرنەرسە دېيىش لازىملى- قىنى تونۇتتى . بىر تامچە سۈدەك قىسقىغىنە لىرىك ياز- مىلىرىم ئارقىلىق ، بەلكىم «تاش ياپراق» نىڭ تۇيغۇ يۈكسەكلىكىگە ئاجىزلىق قىلغاندىمەن . بىراق مېنى بىرنەرسە دېگۈزۈشكە قىستىغانىكەن ، «تاش ياپراق» تىكى شېئىرلار تۇيغۇ شېئىرىيىتىدىكى نادىر شېئىرلارنىڭ بىر ئۈچۈمى سۈپىتىدە ئۆز جەزىبىدىن شېئىر خۇمارلارنى مەپتۇن قىلىدىغىنى ئېنىق .

رېئال تۇرمۇشنىڭ ئەينەنلىكىدىن كۆرە ئىنساننىڭ دەقىقلىق تۇيغۇسىنى يەڭگىل تىل ، گۈزەل ئوخشىتىش- لار ئارقىلىق نەپىس ئەكس ئەتتۈرۈپ بەرگەن «تاش ياپراق» ، زورۇقۇش ۋە قاتماللىقتىن خالىي ھالدا شېئىرنىڭ گۈزەل- لىكى بىلەن يۈرىكىمنى قايتا ياشارتتى . ئېقىن سۈدەك راۋان ھېسسىيات تىنىمىسىز قەلبىمگە قۇيۇلۇپ ، مېنى شېئىر ئاراچلىرىغا تارتىپ كەتتى . بىر - بىرىگە جىپ- سىلىشىپ كەتكەن شېئىر سۆزلىرىنى قايتا ئاجراتقۇم يوق . پەقەت ئۇلارنىڭ گۈزەللىكىگە قايتا قايىل بولمەن ، خا- لاس . ئاخىرىدا چىمەنگۈل ئۈچۈن ، ئۇ ياراتقان «تاش ياپراق» تىكى تۇيغۇ دۇنياسى ئۈچۈن يەنە بىر مەررە شېئىر تەقدىم قىلاي :

نىمجان روھقا تىغ ئۇردى ئاچچىق ،  
 سۆيگۈ يېشى ئۇنىڭ ئۈچۈن يات .  
 شېئىر ئۈچۈن ئېرىدى يۈرەك ،  
 شېئىر بىلەن چىقاردى قانات! ...

تەھرىرلىگۈچى ئەكبەر سالىھ

قىرو باسقان دېرىزىلەرگە ،  
 بارمىقىمدا يېزىپ باقتىم خەت .  
 ئېسىمگەدەكلا ئىسسىق ھاياجان ،  
 ۋۇجۇدۇمدا چىقالدى رەت - رەت .

دېگەن مىسرالار بىكارغا يېزىلمىسا كېرەك . قىز - يىگىتلىك سۆيگۈسىلا ئەمەس ، ئەر - خوتۇنلۇق سۆي- گۈسىنىڭمۇ ناھايىتى مۇقەددەس ئىكەنلىكىنى ، ئەرنىڭ ئايالغا ، ئايالنىڭ ئەرگە دەرەختكى ياپراققا تەك زۆرۈر ئىكەنلىكىنى ، ئەر - خوتۇنلۇق سۆيگۈسىنىڭمۇ تاش ياپراققا تەك ئېغىر ھەم مەڭگۈلۈك سۆيگۈ ئىكەنلىكىنى چىمەنگۈل شېئىرلىرىنى ئوقۇغان ھەر بىر كىتابخان ھېس قىلالايدۇ .

ساقىدى ئاراملىق ، ساقىدى ماڭا ،  
 مېھرىڭدە گۈل بولۇپ ئېچىلىدىم شۇ تاپ .  
 ئۇنتۇلدى ھەممىسى ئۇنتۇلدى ھەتتا ،  
 سەن چەككەن تاماكا ، سەن چەككەن ئازاب .

— «يۈنۈس بېلىقى»  
 بۇ مىسرالار غەرب ئەپسانىسىدىكى ئادەم بىلەن ھەۋ- ۋانىڭ مۇقەددەس سۆيگۈ دۇنياسىنىڭ داۋامىغا نەقەدەر ئوخشايدۇ - ھە؟! ئەڭ ئۇلۇغۋار مۇھەببەتنى ۋايىغا يەت- كۈزۈپ يېزىش (بولۇپمۇ بىر ئايالنىڭ ئېرىگە بولغان چىن سۆيگۈسىنى شېئىرنىڭ سېھىرلىك قوللىرىغا ئاپشۇرۇش) چىمەنگۈلگە نېسىپ بولغان ئوخشايدۇ . چىمەنگۈل باي- راقنىڭ نازۇكلۇقىنى ئاياللارنىڭ نازۇكلۇقىغا ، ياپراقنىڭ دەرەخ بىلەن بىر جان - بىر تەن ئىكەنلىكىنى ئەر - خوتۇنلارنىڭ ئوتلۇق سۆيگۈسىگە تەققاسلايدۇ .

لېكىن ، ھەر قېتىم «تاش ياپراق» نى قانماي ئوقۇ- ۋاتقىنىمدا ، شېئىرلاردىن بىر خىل سىقىلىشنى ھېس قىلغاندەك بولمەن . ئۇ مېنىڭ خاتا تۇيغۇمىدۇ؟ ياق ، ياق . مەن شېئىرلارغا قانچە يېقىنلاشقانسېرى بۇ خىل تۇيغۇ ئاۋۇپ باردى .

مەن ئۆزۈمنى ماڭدىم يېتىلەپ ،  
 قانماقتا كوچا چىرىغى .  
 بىرمۇ يۇلتۇز يوقتۇر ئاسماندا ،  
 ئۈزۈلمەكتە گۈلنىڭ تىنىقى .

— «دۇغ»  
 ھەر بىر مىسراسىدىن كۈچلۈك ئازاب تۆكۈلۈپ تۇ- رىدىغان شېئىرلاردىن خېلى كۆپى «تاش ياپراق» تىن ئورۇن ئالغان . رېئاللىقتىكى قەدەمدە بىر ئۇچرايدىغان تەڭپۇڭسىزلىق شائىرەنى قەلەم تەۋرەتكۈزسە كېرەك . چوڭقۇر ئازابنىڭ ئىچىدە تۇرۇپ روھىي دۇنيادىكى بۇ- رۇقتۇرمىلىق ، سىقىلىش ، يۈرەك غەلبىلىرىنى شېئىر- لارغا سىڭدۈرۈش ئاسان ئەمەس . «چاراھەت چېچىكى» لا ئېچىلىدىغان جۇدۇنلۇق باھاردىن يەنە نېمىنى كۈتۈش مۇمكىن؟ لېكىن شائىرە قەلبى بەرداشلىق ، ئۇ سىقىلىپ

# ئاي چىقىمسا يۇلتۇز بار

ئاسمىجان ئوبۇلقاسم



## ئايا ياپراق

ئىشقىم ئاسمىنىدىن كۆتۈرۈلگەن تاڭ ،  
 ئۆچۈرۈپ تاشلىدى كۆزلىرىمىزنى .  
 تېرەكلەر ئۇچىدا قەدىمىي ناخشا ،  
 يەنىلا شۇ كۈيگە بېغىشلىنىمەن .  
 ئانا دەپ يىغلايدۇ سەيىي بالىلار ،  
 ھاياتقا كەچكۈزدەك كىرىپ كېلىمەن .  
 سەرگەردان خازانلار ئۇچقان كۈچىدا ،  
 توساتتىن مەنىلىك قارايدۇ بىرسى .  
 ئۆمۈرلۈك جۈپلەردىن بولۇپ قالسىز ،  
 ھېچ كىشى ئاشىق دەپ ئويلىماس بىزنى .  
 مەن ئۇلار تەلپۈنگەن بەختكە ، گۈلگە ،  
 ھەۋەستە قايرىلىپ باققان بەندە ئەمەس .  
 ئىمتىياز ، شۆھرەت دەپ چەكىمدىم پىراق ،  
 ئارمىنىم ياپراقنى پۇرسام بىر پەس .

## ئۆز - ئۆزىگە سۆزلەش

قاينايدۇ قەلبىمدە سۆيگۈ - ھاياجان ،  
 ئويغاندىم ، تولغاندىم ، يېشىلەلمىدىم .  
 ئاجايىپ بىر ناخشا ئۇزاق ئاڭلىدىم ،  
 يىپەكتەك ئېشىلدىم ئېيتالماي جېنىم...  
 ياخشى قال بىغۇبار ، سۈزۈك يامغۇرۇم ،  
 كۈنلۈكنىڭ ئاستىغا يەتكۈزدۈڭ گۈلنى .  
 مېھنىتىم تەبىئىي سوغ ، غەمكىن ، بىناۋا ،  
 كىچىك قول ئىللىتار سوغۇق كۆڭۈلنى .  
 ئۈزەرمەن چاچلىرىڭ ، ياشلىرىڭ ئارا ،  
 ئاقارمەن ، چۆكەرمەن غەمكىن ، بىداۋا .

قاچانلاردىن قارا باستىكىن ،  
 ئۇزاق تۈنلەردىن چىقتىم پەرىشان .  
 ماڭا نە كېرەك پەرۋاسىز ياشاش  
 سۆيگۈ - ھاياجاندا ياغماقتا خازان .  
 بولدىلا ، مەن ئۈچۈن ئۆكۈنمەيلا قوي ،  
 مەن بىر ياپراقتا چاقنىغان تامچە .  
 باغاشلاپ ئۆتدۈ كەچكۈز شامىلى ،  
 شەھەر كوچىلىرىدا قىيغىقتانچە .  
 ئۈستۈبىشىمدا ئۇچىدۇ خازان ،  
 يانار كۆزلىرىمدە ھىجران ئاپتېپى .  
 كەل ، سوغۇق تېنىڭنى قۇچاقلاپ ئالاي ،  
 كەل ، كەچكۈز تېرەكلەر كۆكلىمەس ئەمدى!...  
 بىردەم تىگىشىماي تۇرغىن ، ئەي شامال ،  
 سېنىڭدەك ئايلىنىپ چىقاي كۈچىنى .  
 ئايا ، ياپراق دۇنيا بەرىبىر ،  
 ئايا ، گۈللەر سۆيەي بەرگىڭنى .  
 كەل ، مەن بۇ نەپەستە تەئەللۇق ساڭا ،  
 كەل ، ئۈزەي باغرىڭدا لەرزەن ، خىرامان .  
 كېتەرمىز دۇنيادىن جىمجىت ، يېگانە ،  
 ياشارمىز ئالەمدە يۇلتۇزدەك ھامان .  
 ئايا ، ياپراق - ۋۇجۇدۇڭ يەلكەن!  
 زۈلمەتلىك قەلبىمگە تۇتاشتۇردۇڭ ئوت .  
 ئاھ ، سەن كەچكۈزنىڭ مىسكىن شائىرى ،  
 شائىرلار سەن كەبى ياشىيالماس چورت .  
 كۆرۈشمەك زەپ قىيىن ، سۆيۈشمەك ئاسان ،  
 ھەر كېچە كۆرىمىز بىرلا يۇلتۇزنى .

ANANIC INSTITUTE

بويىنى ھەر تامان ئېپقاچار تالار ،  
تترەيدۇ شامالار سوغ تېنىڭ ئارا .

يۇيۇنار قەدىمىي ھۇۋىلغان شەھەر ،  
يۇيۇنار قىيىسقى تام ، يىقىلغان كۆڭۈل .  
چايقلار لەززەتتە تەلۋە دەرەخلەر ،  
بىنادا قوللىرىم ئېچىلار گۈل - گۈل .

تتىلغان پۇتلىرىم ئوينار بېلىقتەك ،  
بۇ يىرتىق چاپنىم چىقاردى قانات .  
ئۇنتۇلدى ئاچلىقىم ، كۆرۈمسىزلىكىم ،  
ئاۋۇنچۇڭ تەبىئەت ، كۆڭلۈڭ بولۇر شات .

مۇڭلانما ئامرىقىم ، مۇڭلانما بۇ تاڭ ،  
ئۇنتۇلار كۆڭلۈمدىن ئىستىگەنلىرىم .  
يەنىلا ئۈزۈلمەس ھاياجان ئىچىرە ،  
باشايىمەن (يوق بولسۇن ئىزدىگەنلىرىم) .

ئېھ ، سېنىڭ نۇرانە ، ئوماق چېھرىڭنى ،  
بەك تەستە ئۇنتۇيمەن كۈلۈشۈڭنى ھەم .  
يۇتىدۇ كۆڭلۈمدىن ئوبرازىڭ تۈگەل ،  
يۇيۇنار ۋۇجۇدۇم سوغ يامغۇر بىلەن .

ئۇنتۇيمەن سۆيگۈ ئۇ ، جۇدالىق نېمە؟  
ئىشقىڭدىن ھالقىغان رىشتە قالدى بەس .  
نېمىگە تەلتۆكۈس بولدۇم بەخشەندە؟  
سۆيگۈنۈم ، كۆيگۈنۈم يېڭىلىق ئەمەس .

ئەي ، ئىللىق ، خىرامان قەدىمىي شەھەر ،  
قەلبىمدە ئاجايىپ قۇردۇڭ ئاستانە .  
ئامرىقىم ئولتۇردۇڭ تەختتە تەنھا ،  
شەھرىڭدە تەلپۈنۈپ يۈردۈم ۋەسلىڭگە .

قايغۇرما ، ئەي دىلبەر يېرىملاشسا ئاي ،  
يۇلتۇزغا سېغىنغىن ئايسىز كېچىدە .  
ئېھ ، كۆڭۈل ئېيتىدۇ ھەممە ناخشىنى ،  
بىر ناخشا قالدى ئۇنىڭ ئىچىدە .

### شام نۇرى

#### قۇربان ئابلىمىت

كۆيمەكتە شام ، كۆيمەكتە يۈرەك ،  
بىر ئايالنىڭ گۈزەل تېنىدەك .

ئۆيۈمدىكى دەللال تېلېفون ،  
دەپ قويۇپتۇ ئايالىمغا ھەي .  
يىراقتىكى بىر قىزنىڭ ،  
قەلبىمدىكى مەخپىيىتىنى .  
يۈزى قېلىن ..  
تىللىماقتا ئايالىم مېنى .

سوغۇقچىلىق چۈشتى ئارىغا ،  
ئىككى بالا قالدى ماڭلا .  
ئېشىپ قالدى ئوخشىمىغان تاماق ،  
توختاپ قالغان يېزىقچىلىقتەك ،  
ئۆيدە خۇددى ھېچ كىشى يوقتەك .

كەلدى يەنە ئايالىم ،  
چىدىماستىن ئىككى بالغا .  
بالىلىرىم ئالدى ئارىغا ،  
مەندىن ئەپۇ سورىدى يەنە ،  
ئۆي ئىچىگە ، قاراپ ھالىمغا .

دەيتتىم ھەمىشە ،  
ئاياللارنىڭ خۇشاللىقى ئەر .  
ئايال ،

خۇشاللىقى ئىكەن ئۆيلەرنىڭ ،  
خۇشاللىقى ئىكەن ئەرلەرنىڭ .

كۆيۈپ تۇرار بىر ئال شام ،  
چېچىپ تال - تال ئۈمىد نۇرىنى .

AVENUE OF JOURNALISM

## ئۆي كۆچۈش

### مۇختار داۋۇت

موھتاجلىق سېرىقتال كۈنلەر ئىچىدىن ،  
يۈرەك بېغىشىغا تەگدى بىردەمدە .  
ئاتا - ئانىلارنىڭ ھامىيلىقىسىز ،  
ياشاشنىڭ قىيىنلىقىنى سەزدى بىر بەندە .  
ئىلگىركى نامراتلىق نامراتلىق ئەمەس ،  
ئۆي ئىگىلىرى ئالدىدا  
چىنارەك قامەتلەر پۈكۈلۈپ يادەك ،  
گۈلدەك يۈزلەر تاتاردى تامدەك .  
غېرىب كۆڭۈل يانچۇقۇڭنى يوقلايدۇ ،  
كۆزەكلەردىن ماردى كۈز ، ئالدىرا .  
ئەتىۋامۇ يۈرەك داغلار باھالار  
تۆت جان مۇھىم ، بوپتۇ ، بوپتۇ ، بوپتۇلا...

## رۇبائىيلار

### ئابلېمىت مۇھەممەت (ئەمىن)

- 1  
4  
ساڭا قۇت راھەتنى ھەسسەلەپ دۇنيا ،  
بەرسىمۇ ئۆزىگە قىلىپ مەھلىيا .  
رىزىقىغا نىسبەتەن بۇ بارى چەكلىك ،  
چەكلىك بىر رىزىقىغا بارىڭنى ئاتا .
- 2  
5  
مەمدان ئادەمنىڭ ئاققان قاي ئىشى ،  
چۆگۈننىڭ بويىغا تاشار قاينىشى .  
نىيىتى ياماننىڭ ھامانە بىر كۈن ،  
كۆزىدىن ئاقىدۇ قىياندەك يېشى .
- 3  
6  
ھەر كىمدە خىلمۇخىل نىيەت ۋە غەرز ،  
ئوخشىماس ھەر كىمدە خاراكتېر ، مەجەز .  
ھەر كۆڭۈل مىسالى بىر نازۇك چىنە ،  
ياخشىسى قالدۇرما شۇ چىنىدە دەز .

7

زەپلەشكەن كېسەكتەك بەزى ئادەملەر ،  
پەللىگە يېتەلمەس مىنىمۇ ئۇلاق .

دېھقىنىم ھەر قاچان بېغىڭنى ئەگەر ،  
تۇرمىساڭ پەرۋىشلەپ نە مېۋە تېگەر .  
كۈن ئۆتسە ئاي ساناپ ئولتۇرما ھەرگىز ،  
يوقسۇزلۇق ئازابى ئۇرغىچە خەنجەر .

14

كىشى گەر بولسا ئۇ ئىلىمدىن يىراق ،  
مىڭ تەلىم بەرسىمۇ يۇقمايدۇ ساۋاق .  
بولغۇسى زىرائەت كۆكىدىن مەلۇم ،  
نەھاجەت ئەماغا بەرمەك شام - چىراغ .

8

ياماندىن ئاغرىنىما بەرمەيدۇ ئۈنۈم ،  
مىڭ يامان بولسىمۇ تىلىمە ئۆلۈم .  
سوغۇققان نەزەر سال دۇنيا ئىشىغا ،  
شادلىققا يار بولسۇن دېسەڭ ھەر كۈنۈم .

15

ئاستىڭدا بولسىمۇ ئۇچقۇر ئاغمىقىڭ ،  
بى تەھقىق بار يەنە، ياياق ماڭمىقىڭ .  
جاھاندا ھېچ جانلىق قېرىماس دېمە ،  
تېنىڭدە ھەر قاچان تۇرماس ساقلىقىڭ .

9

ئىزدىسەڭ كىشىدىن بىر قۇسۇر نۇقسان ،  
بۇ كەسىپ دىللارغا زوق بەرگەن قاچان .  
ئىت قاۋاپ قالىدۇ ئىتلىقى بىلەن ،  
يەنىلا مەنزىلىگە يۈرىدۇ كارۋان .

16

يەتسىمۇ ھاتەمگە پۇل ھەم بايلىقىڭ ،  
بولسىمۇ بېھىساب مۇنبەت بايلىقىڭ .  
كېرىلمە مىلىڭدىن بەزىدە ھەتتا ،  
بىر قوشۇق يېيەلمەي قالدۇر قايىمىقىڭ .

10

سوئاللار قالمىسۇن سەندىن بى جاۋاب ،  
ئەل ئۈچۈن تەر تۆكسەڭ بۇ كاتتا ساۋاب .  
مۇبادا تەنلىرىڭ كەتسىمۇ سوۋۇپ ،  
ئەل يوقلاپ قەبرەڭنى قىلىدۇ تاۋاپ .

17

بۇ جاھان بەزىدە كۈلۈپ باقىدۇ ،  
بەزىدە چۆللەرگە سۈرۈپ باقىدۇ .  
ھىممەتنىڭ قىيانى ئاققاندا تەتۈر ،  
ھەتتاكى شاھنىمۇ چەتكە قاقىدۇ .

11

بىر زاھىت ئورنىدى بېشىغا سەللە ،  
ئاغزىدا دۇرۇتى كۆڭلىدە زەللە .  
مىسالى تۇماندەك تېز بولۇر غايىب ،  
دۇئانى تۈگىتىپ توشقاندا غەللە .

18

قۇشنىڭمۇ نىشانە مۇددىئاسى بار ،  
پەرۋانە ۋىسالى چىراغلارغا يار .  
ئادەمگە ئۇلۇغلۇق تەپەككۈر دېمەك ،  
نېمىشقا ياشىماس چىقىرىپ قارار .

12

ئۆتىدۇ گاھىدا ھەر قىسمەت باشتىن ،  
گاھىدا جاق توپار ھەتتا ياشاشتىن .  
ۋايسىما قىسمەتكە ھەر مەھەل ھەردەم ،  
بۇ ھايات پۈتسىمۇ گەر قۇرام تاشتىن .


19

بۇ جاھان رەستىدە بېھىساب ئادەم ،  
كۈرمىڭلەر ئىچىدە سەنمۇ بار مەن ھەم .  
گەر بىر كۈن بولسىمۇ ياشايلى دۇرۇس ،  
ئوغنى سۇنمايلى كۆرسىتىپ زەمزمە .

13

بەختىمۇ ھۇرۇننىڭ قېشىدىن يىراق ،  
بېھىربان ئانىدەك ئاچماس ھەم قۇچاق .

تەھرىرلىگۈچىلەر: پولات ھېۋزۇللا، ئەركىن نۇر، ئەكبەر سالىھ



# مائارىپ ھەققىدە پاراڭلار

ئوسمانجان زۇنۇن

ئىمتىھان ، نېمە دەيسەن؟

سايا مائارىپى ئۈزلۈكسىز ئىلگىرى سۈرۈلۈپ ، يېڭى دەرس ئىسلاھاتى يولغا قويۇلۇۋاتقان مۇشۇ پەيتتە ، ئىمتىھان مەغرۇرانە قەددىنى كېرىپ يەنىلا بىزنى مەسخىرە قىلماقتا . ئىمتىھان ئۆتكىلى يەنىلا يولمىزغا توسۇق بولماقتا .

بىز شۇنى تونۇپ يېتىشىمىز كېرەككى ، سايا مائارىپى بىلەن يېڭى دەرس ئارىسىنى ئىمتىھان مائارىپىنىڭ قويۇق تۇمانى يەنىلا توسۇپ تۇرۇۋاتىدۇ . بىز يېڭى دەرس زېمىنىدا تۇرۇپ ، سايا مائارىپى ئايروپىلانلىرىنىڭ ئاۋازىنى ئاڭلاپ ئاسمانغا قارىغىنىمىزدا كۆزىمىزگە كۆرۈنىدىغىنى ئىمتىھان مائارىپىنىڭ قاراڭغۇ بۇلۇتلىرى بولماقتا . مەن بىزنىڭ ھازىرقى مائارىپ ئەھۋالىمىزغا مۇناسىپ بۇنىڭدىنمۇ ياخشىراق ئوخشىتىشنى تاپالمىدىم .

سايا مائارىپىنى ئىزچىللاشتۇرۇش شوئارى ئەۋجىگە چىققانىسى ، ئىمتىھان چىڭگىسى چىڭدىكى بوشاشمىدى . يېڭى دەرس لايىھىسى يولغا قويۇلغاندىن كېيىن ، ئىمتىھان شەكلىدە ئازراق ئۆزگىرىش بولغانى ھېسابقا ئالمىغاندا ئىمتىھان ئۇسۇلىدا ئۆزگىرىش بولمىدى . بىزنىڭ دائىم كۆرىدىغىنىمىز ئىمتىھان ئىنتىزامىنى كۈچەيتىش ھەققىدىكى قىزىل باشلىق ھۆججەت ۋە ئەينەن تېلېگراممىلار بولدى . ھەر قېتىملىق ئىمتىھاندا ئىمتىھانغا سەل قارىغان بىرنەچچە كومىسسسىيىنى جازالاش ئىمتىھاننىڭ ساغلاملىقىنى ئۆلچەيدىغان مىزانغا ئايلاندى . ئىمتىھان ئىشلىرى مەركىزى بارغانسېرى سوتاللى تېخىمۇ چىڭ چىقىرىدىغان ئىمتىھان مۇتەخەسسسللىرىنى ئىزدىسە ، مەكتەپلەر ئىمتىھاننى تېخىمۇ چىڭ ئالىدىغان كومىسسسىيىلەرنى تاللاشقا باش قاتۇردى .

دىغان بولدى . يېڭى دەرس لايىھىسىدە ، ئوقۇغۇچىلارنىڭ ئىجابىي جاۋابلىرىنى ئىنكار قىلىشقا بولمايدۇ دېيىلسە ، ئىمتىھان قەغىزى تەكشۈرۈشتە «ئۆلچەملىك جاۋاب» بىردىنبىر ئۆلچەم قىلىنماقتا . بەزى ئىمتىھان ئىشلىرى مەركىزى ياكى مەكتەپلەر بىرنەچچە ئوقۇتقۇچىنى يىغىپ ھەممە قەغىزنى ئۇلارغا تەكشۈرتىدىغان ، ئۇلارنىڭ شۇ پەننى بىلىش - بىلمەسلىكى بىلەن ھېسابلاشمايدىغان ئەھۋالغا بېرىپ يەتتى .

ئۇلارنىڭ قارىشىچە ، «بىر - ئىككى پەن ئوقۇتقۇچىلىرىنى يىغىسلا بارلىق پەنلەرنىڭ ئىمتىھان قەغىزىنى تەكشۈرۈش ، ئىمتىھاننىڭ مەخپىيەتلىكىنى ساقلاش ۋە ئادىللىقىغا كاپالەتلىك قىلغىلى ، «ئۆلچەملىك جاۋاب بولغاندىن كېيىن كىملا تەكشۈرسە ئوخشاش» بولارمىش . دېمەك ، يۇقىرىدىن تۆۋەنگىچە ئىمتىھان خىزمىتىگە كۆڭۈل بۆلۈش ، مەسئۇلىيەتنى سۈرۈشتۈرۈش چىڭگىسا چىڭىۋاتىدۇكى بوشىمىدى . ئەمما ، ئىش بۇنىڭ بىلەن تۈگىمەستىن ، ئۇنىڭدىن كېلىپ چىققان زەنجىرسىمان تەسىر كۈچلۈك بورانغا ئوخشاش توسۇۋېلىش مۇمكىنسىز ھالدا جەمئىيەت ، مائارىپ ۋە ئوقۇتۇشنىڭ ھەر بىر قاتلاملىرىغىچە تەسىر كۆرسەتەكتە .

ئوقۇغۇچى ئىمتىھان نەتىجىسىگە ئاساسەن ئوقۇشقا ، خىزمەتكە ئورۇنلاشماقتا . ئوقۇتقۇچى ئوقۇغۇچىلارنى ئىمتىھان نەتىجىسى بىلەن دەرىجىگە تۇرغۇزماقتا (گەرچە ئوقۇتقۇچى ئوقۇغۇچىلارنى ئىمتىھان نەتىجىسى بويىچە دەرىجىگە تۇرغۇزۇشقا بولمايدۇ ، دەپ ئېنىق بەلگىلىمە چىقىرىلغان بولسىمۇ) ، ئاتا - ئانىلار ۋە ئوقۇغۇچىلار يۇقىرىلاپ ئوقۇش نىسبىتى يۇقىرى مەكتەپلەرگە يۈرۈپ رۇلۇپ كەلمەكتە . ھەتتا بۇنداق مەكتەپلەرنى تاللاشتا قاتتىق سىياسەت ، يۇقىرى ئوقۇش ھەققىمۇ ئۇلارنى تو-



سالمايۋاتىدۇ . بۇ بىرقاتار ئامىللار بىرلىشىپ ساپا مائارىپى ۋە يېڭى دەرس لايىھىسىگە پۈتلىككاشاڭ پەيدا قىلغانلىقىدىن ، مائارىپ ئوقۇغۇچىلارنى خاتا يېتەكلەشتىن قۇتۇلۇشقا ئالمايۋاتىدۇ .

بەزىلەر ئىمتىھان بىلەن ساپا مائارىپىنى قارىمۇ قارشى ئورۇنغا قويدى . لېكىن ، مائارىپنىڭ ئۈنۈمىنى سىناشتا دۇنيادا تېخىچە ئىمتىھاندىنمۇ ئۈنۈملۈك ئۇسۇل تېپىپ چىقىلمىدى . گەرچە ئوقۇغۇچىلارنىڭ بىلىم ، ئىقتىدار ، ئەقىل - پاراسىتىنى ئۈنۈپرسال باھالاش بىرقەدەر ياخشى ئۇسۇل بولسىمۇ ، لېكىن بىر - ئىككى سائەت بەلگىلەنگەن ۋاقىت ئىچىدە تاماملاش مۇمكىن بولمىغاچقا ، ئۇنى نەچچە مىليون ئوقۇغۇچىغا بىرلا ۋاقىتتا قوللىنىش قىيىن بولغانلىقتىن كەڭ تۈردە ئومۇملاشتۇرۇشقا ئامال يوق .

گەپنىڭ گۈندىسىنى قىلغاندا ، ئەنئەنىۋى مائارىپ ياكى ساپا مائارىپى بولسۇن ، كونا دەرس ياكى يېڭى دەرس بولسۇن ، يەنىلا ئىمتىھان ئالماي بولمايدۇ . چۈنكى ، ئۇنىڭ ئاۋازىگەرچىلىكى ئاز ، قايىل قىلىش ئاسان ، ئىككى سائەت ئىمتىھان بەرسە ، يېرىم سائەتتلا تەكشۈرۈپ ، ئوقۇغۇچىلارنىڭ نەتىجىسىنى پىشانىسىگە چاپلاپ بولغىلى بولىدۇ . دۇنيادا بىر ئادەمگە باھا بېرىشتە بۇنىڭدىنمۇ تېز ، بۇنىڭدىنمۇ ئاسان ئۇسۇل نەدە بار؟

جەمئىيەتنىڭ ئىمتىھان نەتىجىسىگە قانچىلىك كۆڭۈل بۆلۈشىدىن قەتئىينەزەر ، بىز يەنىلا كاللىمىزنى سەگەك تۇتۇشىمىز كېرەك . ئامېرىكىلىق ئىنسانشۇناس تۇمان . ل . توۋېرى شۇنداق دەيدۇ: «ھەقىقەت كۆپ سانلىق كىشىلەرنىڭ ئېتىقاد قىلغان ياكى قىلمىغانلىقى بىلەن ئۆزگىرىپ كەتمەيدۇ» . بىز ھەقىقەتنى كىمنىڭ دېگەنلىكىگە ئەمەس ، ھەقىقەتنىڭ ئۆزىگە ھۆرمەت قىلىشىمىز كېرەك . چۈنكى ، ھەقىقەت ئەسلىدىنلا مەۋجۇت . ئۇ كىمنىڭ دېگەنلىكى بىلەن ئۇلۇغ بولماستىن ، ئەسلىدىنلا شۇنداق ئۇلۇغ .

ئۇنداقتا ئىمتىھاننىڭ رولىغا قانداق قارايمىز؟ بىرقەدەر توغرا جاۋاب شۇكى ، بىز ھەم ئىمتىھاننى پۈتۈنلەي ئىنكار قىلماسلىقىمىز ، ھەم ئىمتىھان نەتىجىسىگە ئارتۇقچە ئۈمىدۋارلىق بىلەن قارىماسلىقىمىزلا . زىم . بىرقىسىم ئوقۇتقۇچىلار ئادەتتە «پەقەت ئۆگىنىش نەتىجىسى ياخشى بولغان بالىلارنىڭلا كېيىنكى ئىسىم

تىقپالى ياخشى بولىدۇ» دەپ ئويلايدۇ . ئەمەلىيەتتە ئۇنداق بولۇشى ناتايىن ئىكەنلىكىنى ئىسپاتلايدىغان پائالىيەتلەر كىتابلار كۆرۈنۈپ تۇرىمۇ ، يەنىلا شۇنداق قارايدۇ . مەن ئىمتىھاننىڭ رولىنى ئىنكار قىلماقچى ئەمەسمەن ، بەلكى راق ئىمتىھان نەتىجىسى بىلەن كېيىنكى ئىستىقبالىنىڭ روشەن ئۆزگىرىشىنى مۇناسىۋىتى يوق . چۈنكى ، ئىمتىھان نەتىجىسىدىن بىر كىشىنىڭ ئىستىقبالىنى ئالدىن مۆلچەرلەش مۇمكىن بولدىغان بولسا ، بۇ دۇنيا ئولمۇ ئاددىيلىشىپ كەتكەن بولىدۇ .

ئەگەر سىز 20 - 30 يىلدىن كېيىن ئالىي ، ئوتتۇرا مەكتەپتە بىللە ئوقۇغان ساۋاقداشلار بىلەن جەم بولۇپ قالىسىڭىز ، ئۆگىنىش نەتىجىسى ئەڭ ياخشى بالىلارنىڭ كۆپىنچىسىنىڭ ئانچە قاملاشماي قالغانلىقىنى ھېس قىلىشىڭىز مۇمكىن . ئەگەر سىز پېشقەدەم ئوقۇتقۇچى بولسىڭىزمۇ ئوخشاش تەسىراتتا ، ئەينى ۋاقىتتا نەتىجىسى ئادەتتىكىچە بىرقىسىم ئوقۇغۇچىلارنىڭ نەتىجىسى يۇقىرى ئوقۇغۇچىلارغا قارىغاندا ئورۇن ۋە بايلىق جەھەتتە ياخشىراق ئىكەنلىكىنى ھېس قىلىشىڭىز مۇمكىن .

ئىمتىھاندا يۇقىرى نومۇر ئالغان ئوقۇغۇچىلار ئۆلچەم قىلىنىپ ، ئوقۇغۇچىلارنىڭ كەلگۈسى بېكىتىلسە ، ئاز دېگەندە مۇنداق ئىككى چوڭ مەسىلە كېلىپ چىقىدۇ: بىرىنچى ، ئوقۇتقۇچىلارنىڭ كەلگۈسىدە كىمنىڭ مۇۋەپپەقىيەت قازىنىدىغانلىقىنى پەرەز قىلىشقا قىيىن . ئىككىنچى ، ئوقۇتقۇچىلارنىڭ دائىم قوللىنىدىغان باھالاش ئۆلچىمى مۇۋاپىق ئەمەس ، يەنى ئىمتىھان نەتىجىسىنىڭ يۇقىرى بولۇشى ئۇلارنىڭ كەلگۈسىدىكى مۇۋەپپەقىيەتلىرىگە ۋەكىللىك قىلالىشى ناتايىن .

مەن 25 يىل بۇرۇن ئوقۇتقان ئوقۇغۇچىلىرىمنى كۆرۈپ زەتلىنىمە ، بۇ خىل خاتالىقنى ھەيرانلىق ئىچىدە تونۇپ يەتتىم . ئەينى ۋاقىتتىكى ئۆگىنىش نەتىجىسى ئەڭ ياخشى بەش نەپەر ئوقۇغۇچۇمنىڭ ھازىر ئىككىسى دوختۇر ، بىرىسى سېستىرا ، ئىككىسى ئادەتتىكى كادىر . بەلكىم راق ، ئۆگىنىش نەتىجىسى ئادەتتىكىچە ئوقۇغۇچۇمدىن ئىككىسى يېزا دەرىجىلىك رەھبەر ، بىر نەپىرى مەكتەپ مۇدىرى ، ئالىي مەكتەپ ئىمتىھاندىن ئۆتەلمىگەن بىر نەپەر ئوقۇغۇچۇم مىليونېر ، مۇستەقىل دۆلەتلەر بىرلەشمىسىدە تىجارەت قىلىدۇ . ھازىر ناھىيە بازىرىدا تۆت قەۋەتلىك ئىككى سودا بىناسى بار . ئوتتۇرا تېخنىكومدا

ئوقۇغان يەنە بىرسى بولسا قەشقەر شەھىرىدە شەخسىي دوختۇرخانا ئېچىپ 50 - 60 كارىۋات ، 20 - 30 دوختۇر - سېستراغا باشلىق بولۇپ ئىشلەۋاتىدۇ . مەن ئۇلارنىڭ قانچىلىك پۇلى بارلىقىنى بىلمەيمەن . بەلكىم ئۇلار پۇلنىڭ ئېنىق سانىنى ئۆزلىرىمۇ توپتوغرا ئېيتىپ بېرەلمەسلىكى مۇمكىن . لېكىن ، ھېلىقى سودىگەر ئوقۇ - غۇچۇمنىڭ ئاقتۇ ناھىيە بازىرىغا سالغان ئىككى سودا بىناسىنىڭ قىممىتىلا 3 - 4 مىليون يۈەنگە يارايدۇ . ھېلىقى شەخسىي دوختۇرخانا باشلىقىنىڭ ئايلىق ئوبوروتى 2 - 3 يۈز مىڭ يۈەن ئەتراپىدا .

ئەگەر سىزمۇ ئوقۇتقۇ - چى بولسىڭىز ، 20 - 30 يىلدىن بۇرۇنقى ئوقۇغۇ - چىلىرىڭىزنىڭ ئەھۋالىنى تەكشۈرۈپ بېقىڭ . ئەھۋال ئاساسەن ئوخشاش چىقىشى مۇمكىن .

ناۋادا سىز ياشىنىپ قالغان ئانا - ئانا بولسىڭىز ، بالىلىرىڭىزنىڭ ئەھۋالىغا قاراپ بېقىڭ ، بەلكىم

ئەينى ۋاقىتتىكى كەپسىز ، دائىم سىزنى رەنجىتىدىغان بالىڭىزنىڭ كۈنى قۇللىقى بۇمشاق بالىڭىزنىڭ كۈنىدىن ياخشى بولۇشى مۇمكىن . سىزنى كىچىكىدە دائىم رەنجىتىدىغان بالىڭىز ھازىر سىزنىڭ ھالىڭىزدىن ھەممىدىن بەكرەك خەۋەر ئېلىپ قاراۋاتقان بولۇشى مۇمكىن . نۇرغۇن كىشىلەر «بولدىغان زىرائەت كۆكىدىن مەلۇم» دېگەن «ھەقىقەت» كە ئىشىنىپ ئالدىنىپ يۈرۈشىدۇ . بىراق ، ئادەم دېگەن ھېسسىياتلىق مەخلۇق . ئۆسۈم - لۈككە ئوخشىمايدۇ . بەلكىم سىز ئەڭ زور ئۈمىد كۈتكەن ، ئەڭ ياخشى ئوقۇتۇپ ، ئەڭ ياخشى كىيىندۈرگەن بالىڭىز بەلكىم ئەڭ ۋاپاسىز بالا بولۇپ قېلىشى مۇمكىن . ئۆي - غۇرلاردا يەنە مۇنداقمۇ ماقال بار: «ئالا كېپەز ئات مىندۇ - رەر» ، «كۈتكەن يەردە توشقان ياتماپتۇ» .

ئەمەلىيەت ئىسپانلىدىكى ، مۇۋەپپەقىيەت ۋە ئىستىقبال تۇغما تالانتتىن ئەمەس ، بەلكى ئۈزلۈكسىز تىرىشچانلىقتىن كېلىدۇ . شۇڭا ئىمتىھان نەتىجىسىگە قاراپ كەلگۈسىنى پەرەز قىلغىلى بولمايدۇ .



كۆپلىگەن كىشىلەر «بىلىم - كۈچ» دېگەننى خانا چۈشىنىۋالمايدۇ . بىلىم پەقەت يوشۇرۇن كۈچتىنلا ئىبارەت . ئۇ ئەقىل - پاراسەت بىلەن بىرلەشكەندىلا ئاندىن ھەقىقىي كۈچكە ئايلىنىدۇ . يەنە بىرى ، بىلىم بىلەن ئەقىل - پاراسەت بىر نەرسە ئەمەس . بىلىم قانداقلا - نۇنىيەتلەرنى بىلىشنى كۆرسەتسە ، ئەقىل - پاراسەت ئاشۇ قانداق پىرىنسىپلاردىن قانداق پايدىلىنىشنى كۆرسىتىدۇ . ھازىر مەكتەپلەردە ئوقۇغۇچىلارغا پەقەت بىلىم بېرىشكەلا ئەھمىيەت بېرىپ ، ئۇنى قانداق ئىشلىتىشىنى دېگەندەك ئۆگەتمەيدۇ . يەنى بىلىم ئۆگىنىشكەلا ئەھمىيەت بېرىپ ، ئەقىل - پاراسەتكە سەل قارايدۇ . مانا بۇ مائارىپ - مىزدىكى ئۈزۈك ھالقىدۇر . شۇڭا ، مەكتەپ تەربىيىسىنىڭ مۇھىم ۋەزىپىسى ئوقۇغۇچىلارغا بىلىم بېرىش بولۇپلا قالماستىن ، ئۇنى قانداق قىلىپ ئەقىل - پاراسەتكە ئايلاندۇرۇش بولۇشى كېرەك . تۆۋەن

مان . ل . توۋپرى يەنە مۇنداق دەيدۇ: «بىر ئادەمگە بىلىم بەرگىنىڭ بىر كۈنلۈك ئۇزۇق بەرگىنىڭ ، بىلىم چىلىق كەسپىنى ئۆگىتىپ قويغىنىڭ ، ئۆمۈرلۈك ئۇزۇق بەرگىنىڭ» . بالىلارنىڭ مۇۋەپپەقىيىتى نېمىلەرنى بىلىۋالغانلىقىغا ئەمەس ، نېمىلەرنى قىلالىشىغا باغلىق . شۇڭا دەيمىزكى ، ئىمتىھان ئوقۇغۇچىلارنىڭ ئەقىل - پاراسىتى ، تەرەققىيات يۈزلىنىشىنى ئەمەس ، پەقەت ئادەتتىكى بىلىمىنىلا سىنالايدۇ . ئەقىل - پاراسەتنى بولسا ھايات ۋە تۇرمۇش سىنايدۇ .

شۇڭا ، ئىمتىھان نەتىجىسىگە قارىغۇلارچە چوقۇنۇپ ، بالىلارنىڭ ھايات يولى خەرىتىسىنى خانا سىزىپ قويمايدى . جەمئىيەتكە كۆپلىگەن كىشىلەر ئۆزىنىڭ قارىشىنىڭ توغرا ياكى خاتالىقىنى ئۆز ئەمەلىيىتىگە ئاساسەن ئەمەس ، بەلكى باشقىلارنىڭ قانداق قىلىۋاتقانلىقىغا قاراپ ھۆكۈم قىلىدۇ . شۇڭا ، كۆپ ساندىكى كىشىلەر قانداق ئويلىسا ، شۇنداق ئويلايدۇ . قانداق قىلسا ، شۇنداق قىلىدۇ . ئەمدى «ئىمتىھان ، نېمە دەيسەن؟»

دېگەن يەرگە كەلدۇق . ئۇ چوقۇم «ھازىر مەندىن نوچىسى يوق» دەپ جاۋاب بېرىدۇ ھەم كۆپ سانلىق كىشىلەر بۇ-نىڭغا ئىشىنىدۇ ، سىزچۇ؟

### مائارىپ زىيالىيلارنىڭ سەرخىللىرىغا موھتاج

مائارىپ بىر مۇرەككەپ سىستېما قۇرۇلۇشى ، ئۇنى مۇكەممەل يولغا قويۇش ئانچە ئاسان ئىش ئەمەس . بىر جەمئىيەتنىڭ ھەرقايسى تەرەققىيات باسقۇچى ۋە بىر مىللەتنىڭ تارىخىي تەرەققىياتىدا مائارىپنىڭ تۇتقان ئورنى ئوخشاش بولمىغانلىقتىن ، زىيالىيلارغا بېرىلگەن تەبىرىمۇ پەرقلىق بولىدۇ . مەدەنىيەتنى تەرەققىي قىلمىغان بىر مىللەت ئۈچۈن ئېلىپ ئېيتقاندا ، زىيالىي پەقەت ساۋاتلىق بولۇشتىن ئىبارەت بولسا ، بىرقەدەر تەرەققىي قىلغان مىللەت ئۈچۈن زىيالىي بىر پارچە دىپلومدىن دېرەك بېرىدۇ . تەرەققىي قىلغان مىللەت ئۈچۈن بول-سىچۇ؟ ئەلۋەتتە زىيالىي يۇقىرى ساپالىق بولۇشنى تەلەپ قىلىدۇ.

بىر زىيالىينى يېتىشتۈرۈپ چىقىش ، بىر قىرائەتخانا سالغانغا قارىغاندا تېخىمۇ مۇشكۈل ھەم ئەھمىيەتلىك . بىر مۇنەۋۋەر ئوقۇتقۇچىنى يېتىشتۈرۈپ چىقىش بولسا ، تۈركۈم-تۈركۈملەپ زىيالىيلارنى ، ئالىم ، يازغۇچى ، ئىختىساس ئىگىلىرىنى يېتىشتۈرگەنگە باراۋەر .

ئەمما ، بىز كۆرۈپ تۇرۇۋاتقان رېئاللىق شۇكى ، كۆپ ساندىكى سەرخىل زىيالىيلار ئوقۇتقۇچى بولۇشنى خالىمايدۇ . چۈنكى ، ئوقۇتقۇچى بولسا مەنەسپ تۇتقىلى ، قوشۇمچە ھەققە ئېرىشكىلى بولمايدۇ . شۇڭا ، ئۇلارنىڭ كۆپ قىسمى ئالدى بىلەن مەمۇرىي ئورگانلارغا كىرىشنى ، ھېچبولمىغاندا باشقا كەسىپلەر بىلەن شۇغۇللىنىشنى ، پەقەت بولمىغاندىلا ئاندىن ئوقۇتقۇچى بولۇشنى ئويلايدۇ . ھەتتا داڭلىق ئالىي مەكتەپلەرنى پۈتتۈرۈپ كەلگەن بىر-قىسىم زىيالىيلار مەمۇرىي تارماقلاردا خىزمەت ئىزدەپ كۈتۈپ ياتسا ياتىدۇكى ، مەكتەپلەرگە بېرىپ ئوقۇتقۇچى بولۇشنى راۋا كۆرمەيدۇ . شۇڭا ، ھازىر بىر نەزەرىتىن ، ئوتتۇرا-باشلانغۇچ مەكتەپلەردە قوش تىللىق تەجرىبە سىنىپلىرىغا ئوقۇتقۇچى تېپىش قىيىن بولۇش ، يەنە بىر تەرەپتىن ، جەمئىيەتتە نۇرغۇن زىيالىيلار ئىش كۈتۈپ تۇرۇشتەك تەتۈر تاناسىپلىق ۋەزىيەت شەكىللەندى . ئەگەر سىز بىرقىسىم ياشلاردىن «ئوقۇتقۇچى بولۇشنى خالامسىز؟»

دەپ سورىسىڭىز ، ئۇلار خۇددى سىزنى يەۋىتىدىغاندەك ئەلپازدا «نېمە ، مەن پۇستانى ئالىي مەكتەپتە 6-7 يىل ئوقۇپ قوش دىپلوم ئالغان تۇرۇپ ، ئوقۇتقۇچى بولامدە-مەن؟» دەپ ھۈرىيىدۇ . ئەكسىچە قانچىلىغان جاپاكەش ئۇستازلارنىڭ مەمۇرىي ئورگانلاردا ئىشلەش ۋە ئەمەلدار بولۇش پۇرسەتلىرىدىن ۋاز كېچىپ ، ئۆزلىرىنى تەرىپ-يىلەپ چىققانلىقىنى خىيالىغىمۇ كەلتۈرۈپ قويمايدۇ . پۇرسەت كۈتۈپ بىكار يۈرۈشكە رازىكى ، ئوقۇتقۇچى بولۇشنى خالىمايدۇ . ئىشەنمىسىڭىز دېسكوخانىلاردا ئو-يۇن-تاماشا پەيزىنى سۈرۈۋاتقان ، تورخانىلاردا مۇگىد-شۋاتقانلاردىن سوراپ بېقىڭ . ئۇلارنىڭ ئىچىدە داڭ-لىق ئالىي مەكتەپلەرنى پۈتتۈرگەنلەرنى چوقۇم ئۇچرىتا-لايسىز . مال ساتقۇچى ، ئۆي-مۈلۈك دەلاللىرى ، رېس-توران-مېھمانخانا كۈتكۈچىلىرى ، كۆچمە خەۋەرلىشىش خىزمەتچىلىرىدىنمۇ سوراپ بېقىڭ ، ئۇلارنىڭ ئىچىدىمۇ «سەرخىل زىيالىيلار» بار . بەزىلىرى ھەتتا ئاپتونوم رايون ۋە مەملىكەتتىكى داڭلىق پېداگوگىكا ئۇنىۋېرسىتېتى-لىرىنى پۈتتۈرگەن ، ئۇلار ئاتا-ئانىلىرىغا تۈرلۈك باھاند-لەرنى كۆرسىتىپ ، ئوقۇتقۇچى قوبۇل قىلىش ئىمتى-ھانلىرىغىمۇ قاتناشمايدۇ .

يېقىندا ئۆي-مۈلۈك شىركىتىدە ۋاستىچىلىك قىلىدىغان بىر بالا بىلەن پاراڭلىشىپ قالدىم . ئۇنىڭ گەپ-سۆزلىرىدىن خېلى يۇقىرى مەلۇماتلىقلىقى چى-قىپ تۇراتتى . «سىز قايسى مەكتەپتە ئوقۇغان؟» دېگەن سوئالغا ئىچكىرىدىكى مەلۇم بىر داڭلىق پېداگوگىكا ئۇنىۋېرسىتېتىدا ئوقۇغانلىقىنى ئېيتتى ، ئارقىدىن: «كەسىپىڭىز ياخشى ئىكەن ، ئۆتكەندە نېمە ئۈچۈن ئو-قۇتقۇچىلىق ئىمتىھانىغا قاتناشمىدىڭىز؟» دېۋىدىم ، «ئوقۇتقۇچىلىق بىلەن خوشۇم يوق ، ئۇنىڭ ئۈستىگە ھەممىسىنى ناھىيەلەرگە تەقسىم قىلىدىكەن ، شۇڭا ئۆيدىكىلەرگە دېزىنىڭ ئارخىمىز تېخى كەلمەپتۇ ، دەپ قويۇپ قاتناشمىدىم» دېدى . دېمەك ، ئۇ شەھەرلەردە ئۆي-مۈلۈك شىركىتىدە ۋاقىتلىق ۋاستىچى بولۇشقا رازىكى ، ئوقۇتقۇچى بولۇشنى خالىمايدىكەن .

بۇ خىل ئەھۋالنى تولۇق ئوتتۇرىنى پۈتتۈرۈپ ئالىي مەكتەپكە ئىمتىھان بەرگەن ئوقۇغۇچىلارنىڭ ئارزۇ-تو-لدۇرۇش ۋاقتىدىمۇ روشەن ھېس قىلغىلى بولىدۇ . كۆپ-لىگەن ئوقۇغۇچىلار پېداگوگىكا مەكتەپلىرىنى ئەڭ ئاخىرقى ئارزۇسىغا يازىدۇ ، بىرقىسىم بالىلار ھەتتا ياز-



مايدۇ.

نېمە ئۈچۈن شۇنداق بولىدۇ؟ گەپنى ئۇدۇللا دېگەن تۈزۈك ، ئوقۇتقۇچى بېيىغلى بولمايدىغان ، راھەت كۆرمەيدىغان ، «10 - سېنتەبىر»دىن باشقا چاغلاردا كىشىلەرنىڭ ئەسلىشىگە ئائىل بولالمايدىغان كەسىپ .

ھازىر ئوقۇتقۇچىلارنىڭ كۈنىمۇ خېلى يامان ئەمەس ، ھېچبولمىغاندا ئۇلارنىڭ ئۇنۋان ، ئىش ھەققى مەمۇرىيلاردىن يۇقىرى . بىراق ، ھەرقانچە ئالىي ئۇنۋان ئالسىمۇ يەنىلا «بۆلۈم دەرىجىلىك ، باشقارما دەرىجىلىك ، نازارەت دەرىجىلىك» ھېسابلىنىدۇ . ئەمما ، «بۆلۈم دەرىجىلىك ، باشقارما دەرىجىلىك ، نازارەت دەرىجىلىك» رەھبەرلەرگە ئوخشاش ئۇلارغا مەخسۇس ئىشخانا ، كاتىپ ، ماشىنا ، شوپۇر سەپلەپ بېرىلمەيدۇ . «ئالىي دەرىجىلىك ئوقۇتقۇچى» لارمۇ ۋېلىسىپىت بىلەن ئىشقا بارىدۇ . ئىشخانىسىنى ئۆزى تازىلايدۇ . «ئاش تەڭ ، نان تەڭ ، سول نېمىشقا كەڭ» دېگەندەك ، ئۇلار ھېچقانداق ئالاھىدە ئىمتىيازىدىن بەھرىمەن بولالمايدۇ .

ھازىر بازار ئىگىلىكى دەۋرى ، پۇرسەت دېگەن كۆپ ، ئۆزى خالىمايدىغان كىشىلەرنى ئوقۇتقۇچىلار سېپىگە ياقىسىدىن تارتىپ ئەكىرىشنىڭ ھېچقانداق ئورنى يوق . ئۇنىڭ ئۈستىگە ئوقۇتقۇچى بولمىغان دەپلا بولغىلى بولمايدۇ . بۇنىڭ ئۈچۈن نەچچە ئەلگەكتىن ئۆتۈشكە توغرا كېلىدۇ .

كىشىلەرنىڭ قانداق قارىشى ۋە مۇئامىلە قىلىشىدىن قەتئىينەزەر ، ئەستايىدىللىق بىلەن مۇئامىلە قىلغاندا ئوقۇتقۇچىلىق يەنىلا شەرەپلىك ، مەسئۇلىيەتچانلىق بىلەن يۇغۇرۇلغان كەسىپ . جەمئىيىتىمىزدە ئىجادچانلىق ۋە مەسئۇلىيەتچانلىق روھىغا باي كۆپلىگەن كىشىلەر يەنىلا ئىجتىھات ۋە پەخىرلىنىش تۇيغۇسى بىلەن ئوقۇتقۇچىلىق كەسىپى بىلەن شۇغۇللانماقتا .


نۆۋەتتە مىللىي مائارىپنىڭ ئەھۋالىدىن قارىغاندا ، ئوقۇتقۇچىلارنىڭ ئومۇمىي گەۋدە ساپاسى تەكشى بولمىغاننىڭ ئۈستىگە ، قوش تىللىق ئوقۇتقۇچىلارغا بولغان تەلەپ ئېھتىياجى قاندۇرالمىيۋاتىدۇ . يېزىلار ۋە چەت - ياقا جايلاردىكى مەكتەپلەردە ئوقۇتقۇچى كەمچىل ، شۇنى تونۇشىمىز كېرەككى ، بىزنىڭ ئاھالىمىزنىڭ مۇتلەق كۆپ قىسمى يېزىلاردا ، شۇنداقلا ئىختىساسلىقلارنىڭ ئاساسلىق كېلىشى مەنبەسىمۇ يەنىلا يېزىلاردا ،

بۇنى مىللىتىمىز ئىچىدىن چىققان دوكتور ۋە داڭلىق زىيالىيلارنىڭ تەرجىمىھالىنى كۆرۈپ باقساقلا بىلەلەيمىز . ئۇنىڭ ئۈستىگە دېھقان بالىلىرىنىڭ ئۆگىنىش قىزغىنلىقى ناھايىتى يۇقىرى . ئۇلار نامرات ، ئاتا - ئانىسىنىڭ ھوقۇقى ۋە پۇلى يوق ، يورۇق ئازادە ئۆيلىرى ، چىرايلىق كىيىم - كېچىكى يوق ، دەپتەر - قەلىمىنى ئاران سېتىۋالالايدۇ . ئۇلارنىڭ شەھەرلىكلەردەك يۈرۈشلەشكەن مەكتەپلىرى يوق ، ئۇلار دەرسلەرنى تەجرىبىخانا ، كومپيۇتېرخانىلاردا ئەمەس ، ئاشۇ بىردىنبىر «مۇقەددەس» ئورنى بولغان ئاددىي سىنىپ ۋە سۇنۇق پارتىلاردا ئولتۇرۇپ ئۆگىنىدۇ . ئەمما ، ئادەمنى ھەيرەتتە قالدۇرىدىغىنى شۇكى ، ئوتتۇرا مەكتەپ ۋە ئالىي مەكتەپلەردىكى ئۆگىنىشتە ئالدىنقى قاتاردا ماڭىدىغان ئوقۇغۇچىلارنىڭ كۆپىنچىسى ئاشۇ چەت - ياقىدىكى ، تۇرمۇش شارائىتى ناچار جايلاردىن كەلگەن ، ئوقۇش پۇلىنى قەرز ئېلىپ ئوقۇۋاتقان دېھقان بالىلىرى . ئۇلار پۈتۈن كۈچى بىلەن ئۆگىنىپ ياراملىق ئادەم بولۇپ ، ئۆزىنىڭ تەقدىرىنى ئۆزگەرتىشنىڭ كويىدا بولماقتا . بۇ ئاشۇ بالىلارنىڭ ئۆز تەقدىرىنى ئۆزگەرتىش يولىدىكى تىرىشچانلىقى بىلەن بىرگە ئاشۇ نامرات يېزا - قىشلاقلاردا ، ئاچچىق توپا ۋە بور توزانلىرى ئارىسىدا ياشاۋاتقان ، بىر سىنىپنىڭ بارلىق يۈكىنى تەنھا ئۈستىگە ئېلىپ تۇن - تىنىسىز تۆھپە قوشۇۋاتقان ئوقۇتقۇچىلارنىڭ جاپالىق ئەجرىدىن كەلگەن ، ئەلۋەتتە .

يېزا - كەنتلەردە ئىشلەۋاتقان ئوقۇتقۇچىلارنىڭ قۇربان بېرىش روھى قەدىرلەشكە ئەرزىيدۇ . ئۇلارنىڭ تۆھپىسى مۆلچەرلىگۈسىز ، ئەمما ئېرىشكىنى ھەقىقەتەن ئاز - بۇ بىر ئۇلۇغ روھ ، قەدىرلەشكە تېگىشلىك يۈكسەك پەزىلەت .

ئەگەر بىر مىللەتنىڭ سەر خىل زىيالىيلىرى (ئەگەر ئۇلار ئۆزىنى چىن مەنىسىدە شۇنداق دەپ تونۇسا) مانا - رىپ بىلەن شۇغۇللانمايدىكەن ، ئۇ چاغدا بۇ مىللەت تىرىنپىرى يوق پۈتۈپ ئۆلۈپ كېتىشىگە ئوخشاپ قالىدۇ . ئۇلار ھەرقانچە قىلىسىمۇ پەقەت 3 - دەرىجىلىك تىرىنپىرغا تايىنىپ ، ئاران 2 - دەرىجىلىك ئەترەت بولالايدۇ . ھەرگىز 1 - بولالمايدۇ . بۇ ئەترەت 1 - بولۇشنى ئارزۇ قىلىپ قانچىلىك بانۇرلۇق كۆرسىتىشىدىن قەتئىينەزەر ، بىرىنچىلىك مەڭگۈ ئارزۇ بولۇپ قالىدۇ

تەھرىرلىگۈچى ئىمىرھەسەن مەخمۇت



# تاڭ دەۋرى نەزمىستاندىن ئەقىل - پاراسەت دەستۇرىغىچە

مۇسا ئەھەد

راۋاق ئۆزى ئۇزاق باقىم شۇ كەڭ دالا تامانىغا،  
بېشىمنى باسقى غەم ئوخشاپ گويا دەريا قىيانىغا.  
نېلۈپەر تۇرمىدى ھېچ جىم شامالار ئەۋجىدىن بىردەم،  
بېپىشقا تامدا ئىگرايدۇ قېلىپ يامغۇر ئازابىغا.

داۋان - تاغ، دەل - دەرەخ توستى كۆزۈمنى پەردە بوپ شۇ دەم،  
ئېقىنلار زەپمۇ تولغاندى ئاقالماي ئۆز راۋانىغا.

بۇيان كەلگەن بىلەن بارچە سېلىپ بەلگە يۈرەر جايغا،  
بەسى مۈشكۈل خەۋەر لەشمەك، ئېرىشمەك ھەم ۋىسالغا.

1983 - يىلى مىللەتلەر نەشرىياتى نەشر قىلغان،  
يەنە شۇ ياسىن ھاۋازى تەرجىمىسىدىكى «تاڭ دەۋرى  
شېئىرلىرىدىن» ناملىق كىتاب قولۇمغا چۈشۈپ قالدى.  
ئۆزى ناتونۇش، نامى ماڭا خېلىلا تونۇش بولۇپ قالغان بۇ  
كىشىنىڭ ئېلىمىزنىڭ كلاسسىك شېئىرىيەت تەرەققى-  
ياتىدىكى ئومۇمىي يۈزلىنىشى ۋە ئالتۇن دەۋرىگە ۋەكىل-  
لىك قىلالايدىغان، ئېلىمىزنىڭلا ئەمەس، ھەتتا جاھان  
ئەدەبىيات خەزىنىسىدىمۇ گۆھەر سانىلىدىغان تاڭ دەۋرى  
شېئىرلىرىنى ئايرىم كىتاب قىلىپ نەشر قىلىشى ھەقىقەت-  
قەتەن قەدرلەشكە تېگىشلىك كاتتا مېھنەت ئىدى.

ئېلىمىز بويىچە «تاڭ دەۋرى شېئىرلىرىدىن 100»  
نىڭ تۇنجى ئۇيغۇرچە تەرجىمىسىگە ئۇزۇن يىللاردىن  
بۇيان كىشىلەرنىڭ ئېغىزىدىن چۈشمەي، ئېغىزىدىن -  
ئېغىزغا كۆچۈپ يادلىنىپ كەلگەن مۇنەۋۋەر شېئىرلاردىن  
120 نەچچە پارچە شېئىر كىرگۈزۈلگەن. بۇ شېئىرلار  
گەرچە تاڭ دەۋرى شېئىرلىرىنىڭ پۈتكۈل جەۋھەرلىرىنى  
ئۆز ئىچىگە ئېلىپ كېتەلمىسىمۇ، تاڭ دەۋرى شېئىرلىرىنىڭ  
ئالاھىدە مەنئىسى قىياپىتىنى ئاساسىي جەھەتتىن ئەكس  
ئەتتۈرۈپ بېرىدۇ. لى بەي، دۇ فۇ، بەي جۇيى قاتارلىق  
دۇنياغا مەشھۇر ئۇلۇغ شائىرلارنىڭ ئۆزىگە خاس شېئىرىي  
ئۇسلۇبى ۋە ئالاھىدە بەدىئىي ئىستېداتى، ماھارىتى

«باھار ئەيىمى كەلگەندە چېچەكلەر پۈركىنىپ نۇرغا،  
سېرىق تۇرنا راۋاقدىن ئۇ ماڭدى شەھىرى ياڭجۇغا.  
يىراقلاشقانسېرى يەلگەن يوقالدى كۆككە سىڭگەندەك،  
ئاقار چاڭجياڭ ياساپ دولقۇن گويا كۆكنىڭ بايانىغا.»

لى بەينىڭ «ھەزرىتى مېڭ خاۋرەننى ئۈزىتىش»  
ناملىق بۇ مەشھۇر شېئىرىنى ئوتتۇرا مەكتەپتە ئوقۇغانىم.  
دەم، ئارىدىن 24 يىل ئۆتكەن بولسىمۇ ئەينەن يادىمدا  
تۇرۇپتۇ. لى بەينىڭ ئالامەت شېئىرىي كارامىتىمۇ ياكى  
تەرجىمان يۈكسەك تەرجىمە ماھارىتىمۇ ۋە ياكى شائىر  
بىلەن تەرجىماننىڭ تالانتىنىڭ تەبىئىي بۇغۇرۇلۇشى-  
دىنىمۇ ئەيتاۋۇر بۇ شېئىرنى ھەر قېتىم زىكىر قىلغان  
چاغلىرىمدا، ئاجايىپ گۈزەل شېئىرىي مەنزىرىدىن ھا-  
سىل بولغان يارقىن كۆرۈنۈشلەر كۆز ئالدىمغا كېلىدۇ.  
مەنمۇ يېقىن بىر دوستۇمنى ئۈزىتىۋاتقاندا ئۇيغۇرغا  
كېلىمەن. مېنىڭمۇ تاڭ دەۋرى شېئىرلىرى ھەققىدىكى  
چۈشەنچە مۇشۇ شېئىر بىلەن باشلانغانىدى. كېيىنچە  
ئاتاقلىق شائىر، يېتۈك تەرجىمان ئابدۇكېرىم خوجىنىڭ  
كامالەتكە يەتكەن ماھارىتى بىلەن تەرجىمە قىلىنغان «دۇ  
فۇ شېئىرلىرى» نى ئوقۇپ تاڭ دەۋرىدىكى يەنە بىر مەش-  
ھۇر ئەدەبىي دۇ فۇنىڭ ھاياتى، شېئىرلىرى بىلەن تونۇ-  
شۇشقا مۇۋەپپەقىيەت بولدۇم.

80 - يىللارنىڭ باشلىرىدا ياسىن ھاۋازى تەرجىمە  
قىلغان بىر تۈركۈم تاڭ دەۋرى شېئىرلىرى گېزىت -  
ژۇرناللاردا ئېلان قىلىنىشقا باشلىدى. خېلى يۇقىرى  
بەدىئىي ماھارەت بىلەن تەرجىمە قىلىنغان بۇ شېئىرلار  
ئىچىدىكى لىو زۇڭيۈەننىڭ «لىو جۇ راۋىقىدا تۆت ئايماق  
بېگىگە يوللانغان سالام» ناملىق شېئىرى ئالاھىدە دىققەت-  
قىزىقىنى تارتقان، ھەتتا ئۇنى خاتىرەمگىمۇ ئالغانىدىم:

شۇنىڭدەك ھەربىر شېئىرنىڭ ئىدىيىۋى مەزمۇنى ، ئىجا-  
دىيەت ئۇسۇلى ۋە بەدىئىي ئالاھىدىلىكىنى ئۇيغۇرچىدە  
توغرا ، راۋان ، مۇكەممەل ئىپادىلەش ئۈچۈن ، ياسىن  
ھاۋازى ھەقىقەتەن زور كۈچ چىقارغان .  
ئەينى چاغدا « تاڭ دەۋرى شېئىرلىرىدىن » ناملىق  
كىتابنىڭ نەشر قىلىنىشى شېئىرخۇمار خەلقىمىزنىڭ  
تەشئالىقىنى قاندۇرۇپلا قالماي ، بەلكى باشقا مىللەت  
يازغۇچى - شائىرلىرى ئىچىدىمۇ خېلى زور زىلزىلە  
قوزغىغان . ما شۇجېن قاتارلىق يولداشلار « كىتاب گۈل-  
شەنى » گېزىتى ۋە « خەلق گېزىتى » گە « مىللەتلەر ئارا  
مەدەنىيەت ئالماشتۇرۇشقا بېغىشلانغان قەلب » سەرلەۋھىد-  
لىك زىيارەت خاتىرىلىرى يېزىپ ، ياسىن ھاۋازى ۋە ئۇ-  
نىڭ بەدىئىي تەرجىمە ماھارىتىگە ناھايىتى يۇقىرى با-  
ھالارنى بەرگەنىدى .

### نەزىرىمىدىكى شائىرلار

ھەر بىر دەۋرنىڭ قەدىرلىنىدىغان ، ئەتىۋارلىنىدىغان ،  
گۈللىنىدىغان پەن ۋە كەسىپلىرى بولىدۇ . شۇ دەۋردە  
گۈللەنگەن بۇ كەسىپلەر ئۆزىنىڭ يارقىن ئابدىسىنى  
تىكلەپ ، كېيىنكىلەرنىڭ ئىپتىخارىغا ، ئۈلگىسىگە  
ئايلىنىپ قالىدۇ .

80 - يىللاردا ئۇيغۇر شېئىرىيىتى ئومۇمىيۈزلۈك  
گۈللىنىش باسقۇچىغا كىرگەن ئالتۇن پەسىل ئىدى .  
مەيلى بەدىئىي ئەدەبىيات بولسۇن ، مەيلى تەرجىمە ئە-  
دەبىياتى بولسۇن ، بەيگىگە چۈشكەن تۈلپاردەك بىر -  
بىرىگە ياندىشىپ ، تەسىر كۆرسىتىپ ، ئۇزۇن يىللىق  
بىكىك ، بۇرۇقتۇرما ھالەتكە خاتىمە بېرىلگەنىدى . مە-  
دەنىيەت ئىنقىلابىدىن كېيىن باشلانغان ھەر خىل سى-  
ياسىي كۈرەش ، سىياسىي قاپلقلارنىڭ تەسىرىدىن قەلبى  
جاراھەتلەنگەن ، روھىدىكى سىقىلىش تەلتۆكۈس يوقال-  
مىغان كىشىلەر ئەدەبىياتتىن ئىبارەت بۇ ۋاسىتە ئارقى-  
لىق ئۆزىگە مەنئىۋى ئوزۇق ، مەنئىۋى تەشئالىق تاپماقتا  
ئىدى . يازغۇچى ، شائىرلارمۇ كىشىلەر قەلبىدىكى سۆ-  
بۈملۈك ، ھۆرمەتكە سازاۋەر كىشىلەرگە ئايلانغان ، ئۇلار-  
نىڭ جەمئىيەت ۋە خەلق ئىچىدىكى نوپۇزمۇ ئالاھىدە  
ئىدى . كىشىلەر ئۇلارغا ھەۋەس قىلاتتى . ئۇلارنىڭ ياز-  
غان ئەسەرلىرىنى ئىپتىخار ، ھاياجان ئىچىدە تىلغا ئې-  
لىشاتتى . ئۇلار ياراتقان غايىۋى ئوبرازلار بىلەن ئۆزلى-  
رىنى سېلىشتۇراتتى . ئۇلارنى ئۆزىگە ئۈلگە قىلاتتى .  
ياخشى يېزىلغان شېئىرلارنى ئوقۇش ، يادلاش ، كىشى-  
لەرگە سوۋغا قىلىش ، ھەتتا ئايرىم خاتىرە دەپتەرلەرگە  
كۆچۈرۈپ ساقلاش مودىغا ئايلانغانىدى .  
ئۇلار مېنىڭ نەزىرىمىدىمۇ جەمئىيەتتىكى ھەممە ئا-  
دەملەردىن ئۈستۈن تۇرىدىغان ، پەرىشتە سۈپەت ، توق-

قۇزى تەل ، دانىشمەن كىشىلەر ھېسابلىناتتى . شۇنداق  
بولغاچقىمىكىن ، ئەڭ ۋاپادار ، ئەڭ ساھىبجامال خانىم -  
قىزلارنى ئۇلارغا مۇناسىپ دەپ قارايتتىم . مېنىڭ ساددا  
خىيالىمىدىكى يازغۇچى ، شائىرلار دۇنيادىكى بارلىق ياخ-  
شلىق ، ئىزگۈلۈك ، مول مەئىشەتلەردىن بەھرىلىنىشكە  
تامامەن ھەقىقەت ئىدى . ئوتتۇرا مەكتەپتە ئوقۇۋاتقان  
چاغلىرىمدا شەھىرىمىزدە خېلىلا كۆزگە كۆرۈنگەن بىر  
شائىر بىلەن تونۇشۇش پۇرسىتىگە ئېرىشتىم . ئۇ تولىمۇ  
ئاق كۆڭۈل ، ساددا ، جىمغۇر ئادەم ئىدى . ھاراق ئىچىد-  
ۋالغان چاغلاردا بىلا شائىرلىق ئالانتى ئۇرغۇپ ، ھەممە ئا-  
دەمنى ئاغزىغا قارىتاتتى . بىر كۈنى يېڭىلا يازغان ئەس-  
رىمنى ئۇلارنىڭ ئۆيىگە ئاپىرىشقا توغرا كەلدى . شۇ  
چاغدىكى ھاياجىمنى تىل بىلەن تەسۋىرلەپ بېرىشكە  
ئاجىزلىق قىلىمەن . ئۇلارنىڭ ئۆيىگە كىرگەن چاغدىلا  
ھەيرانلىق ، تەئەججۇپ ئارىلاشقان مۇرەككەپ ھېسسىيات  
ۋۇجۇدۇمنى چىرمىۋالدى . مېنىڭ نەزىرىمىدىكى تۇرمۇش ،  
رومانتىك ھايات ، ساھىبجامال خانىم بۇ يەردە كۆرۈن-  
مەيتتى . نامراتچىلىق تۆكۈلۈپ تۇرىدىغان ئۆي ئىچى ،  
ئادەمنىڭ قۇلاق - مېڭىسىنى يېڭۈدەك ۋاراك - چۈرۈك  
قىلىۋاتقان بىرقانچە بالا ، بىرنى دېگۈچە پىلىموتتەك  
سۆزلەپ تۇرىدىغان كۆرۈمىسىز ئايال مېنىڭ شېرىن خى-  
ياللىرىمنى ئاستىن - ئۈستۈن قىلىۋەتكەنىدى .

ئارىدىن 30 يىلغا يېقىن ۋاقىت ئۆتكەن بۇگۈنكى  
كۈندە ، ئۇلار ھەققىدىكى خىياللىرىم ئورنىنى يېڭى -  
يېڭى تەسىراتلار ئىگىلىدى . جۇڭگو ۋە چەت ئەللەردىكى  
ئاتاقلىق ئەدىبلەرنىڭ تەرجىمىھالىنى ئوقۇش ، ئۇلار بى-  
سىپ ئۆتكەن ئەگرى - توقاي ھايات مۇساپىسى ، خىز-  
مەت ، نىكاھىدىكى ئوڭۇشسىزلىق ، كىشىلىك تۇرمۇ-  
شىدىكى ئاچچىق قىسمەتلىرى ئاۋۋالقى شېرىن خىيال-  
لىرىمنى بەربات قىلدى .

« تۈتۈننىڭ ئاچچىقىنى مورا بىلەر » دېگەندەك مەنىمۇ  
شائىرلىق كۈچىسىغا كىرگەن ، شائىرلىقنىڭ ئاچچىق -  
چۈچۈك ھەسرەتلىرىنى تېتىغان ، مەن ئارىلاشقان ، تو-  
نۇشقان ئاشۇ ئەدىبلەرنىڭ تۇرمۇشى ، خىزمىتى ، كى-  
شىلىك ھاياتتىكى كۆرۈنمەس ھاڭ ، جاراھەتلەرنى كۆر-  
گەن چېغىمىدىلا ئۇلارنىڭ چۈمۈلىدەك تىنىمىسىز ، ئاق  
يېغىندەك سۈرەنسىز ئەمگىكى بەدىلىگە كەلگەن مەنئىۋى  
مەھسۇلاتى بىلەن كىشىلەر قەلبىدىكى ھۆرمەت ساھىبىغا  
ئايلانغان ئاددىي كىشىلەر ئىكەنلىكىنى بارا - بارا ھېس  
قىلىشقا باشلىدىم .

پاكىز ، ئازادە سەرەمجانلاشتۇرۇلغان 70 نەچچە كۆاد-  
رات مېتىر كېلىدىغان ئۈچ ئېغىزلىق ئۆيىنىڭ ئىچىدىكى  
بىر ئېغىزلىق ئۆي قاچانلا قارىسا ئېتىلگەن ھالەتتە تۇ-  
رىدۇ . ئون نەچچە كۆادرات مېتىر كېلىدىغان ئۆي ،

ئۇنىڭ ئوڭ تەرىپىگە دەرھال ئارام ئالغىلى بولىدىغان بىر كارىۋات ، كارىۋاتنىڭ ئۈيەر - بۇ يېرىگە بىر كىشىلىك يوتقان - كۆرىپە قويۇلغان . چامادان ئۈستىگە بىر دۆۋە كىتاب - زۇرنال ، گېزىتلەر رەتسىز تىزىلغان . دېرىزە يېنىدىكى كونىراق بىر شىرەگە يېزىپ پۈتمىگەن ئورد-گىنلار ، ئەيتاۋۇر ئۈستىگە خەت يېزىلغان قەغەزىلەر ، ھەرخىل لۇغەتلەر ، قورال كىتابلار قويۇلغان ، پەقەت ئوتتۇرىسىدىلا خەت يېزىشقا بولىدىغان 50 سانتىمېتىر ئەتراپىدىكى بوشلۇق قالدۇرۇلغان . تام ياقىلاپ قويۇلغان 3-4 كىتاب جاۋنىگە پەۋەس كىتاب - زۇرنالار تىزىلغان . مانا بۇ ئۆي ئۇنىڭ ھازىرقى ئىجادىيەت ئۆيى ، خىلۋەت ئارامگاھى ، مۇقەددەس خانىدانلىقى . ئۇ بۇ يەردە ھاياتىنىڭ ھۇزۇرىنى ، سىر - ھېكمەتلىرىنى بەھۇزۇر سۈرلەيدۇ . ھەممە ئۇيقۇغا كەتكەن جىمجىت ئۇزاق كېچىلەردە قەلبىنىڭ نازۇك ، ئىلاھىي تىۋىشلىرىغا قۇلاق سېلىپ ، تەنھالىقنىڭ پەيزىنى سۈرلەيدۇ . بۇ يەر ئۇنىڭغا شۇنداق گۈزەل ، ئارامبەخش ، ھۇزۇرلۇق بىلىنىدۇ . ئۇ بۇ يەردە ئوقۇرمەنلەر ئىنتىزار بولغان «ئەقىل - پارا-سەت دەستۇرى» نى ، «ئۆمۈرلۈك دەسمابە» نى ۋە گېزىت - زۇرناللاردا ئۈزۈمەي ئېلان قىلىۋاتقان ھېكايە ، نەسرلەرنى تاڭ دەۋرىدىكى كلاسسىك شائىرلارنىڭ شاھانە ئەسەرلىرىگە سىر - ئەسرا بولۇپ ، بۇلارنىڭ بۆلۈلدەك ئاۋازىنى ، پىنھان ، نازۇك سىرلىرىنى ، بەدىئىي كامالىتىنى كىشىلەرگە يەتكۈزگەن . ئۇ مۇشۇنداق جاپالىق مېھنىتىنىڭ مېۋىسى بولغان «بىر ئوۋچىنىڭ ئىنتىزارى» ، «تۈرگېنىپ نەسرلىرىدىن» ، «بىر يۇڭ ئەدىيالىنىڭ كەچۈرمىشلىرى» ناملىق ئەسەرلەرنى يۇقىرى بەدىئىي ماھارەت بىلەن تەرجىمە قىلىپ ، ئاپتونوم رايون بويىچە ھەر خىل مۇكاپات-لارغا ئائىل بولغان . ئۇنىڭ ھايات مۇساپىسىدە تىنىمىز ئىزلەنگەن ھاياتى ، قازانغان شان - شەرەپلىرى «جۇڭگو مۇتەخەسسسلەر» قامۇسىغا ، «جۇڭگو ياشانغان تالانت ئىگىلىرى قامۇسى»غا ، «زامانىمىزدىكى مۇنەۋۋەر جۇڭخۇا ئوغۇل - قىزلىرى» ناملىق يۈرۈشلۈك توپلاملارغا كىرگۈزۈلۈپ ، ئاپتونوم رايونىمىزدىلا ئەمەس ، پۈتۈن مەملىكەت ئىچىدىمۇ بەلگىلىك تەسىرگە ئىگە بولۇپ قالدى . ھەربىر ئەدىب ، شائىرنىڭ ئۆزىگە خاس ئىجادىيەت ئادىتى بولىدۇ . مەن كىتابلاردىن بىر قىسىم شائىر ، يازغۇچىلارنىڭ ئەسەرلىرىنى ئۆرە تۇرۇپ يازىدىغانلىقىنى ، بىر قىسىم يازغۇچىلارنىڭ دۈم يېتىپ ، بىر قىسىم يازغۇچىلارنىڭ ۋاراك - چۈرۈك ئەۋجىگە چىققان پويىز ۋوگزاللىرىدا ، قەھۋەخانىلاردا ، يەنە بىر قىسىم يازغۇچىلارنىڭ ئەل ئۇيقۇغا كەتكەن جىمجىت كېچىلەردە ، يەنە بىر قىسىم يازغۇچىلارنىڭ سەھەردە ئەسەر يازىدىغانلىقىغا

### تۇنجى ئوت

«ئىنسان ئىگەلەپ يەرگە چۈشكەن ۋاقتىدىن باشلاپ ، ئاياللار كۆكسىدىن ھاياتلىق تەمىنى تېتىيدۇ . بوۋاقلار گۇڭراشنىمۇ ، ھەجىلەپ گەپ قىلىشىمۇ ئاياللاردىن ئۆتىگەندۇ . بىزنىڭ ئەڭ دەسلەپكى يىغمىزىمۇ ئاياللار پەسلىتىدۇ . بىزنىڭ ئاخىرقى نەپىسىمىزمۇ كۆپ ھاللاردا ئاياللارنىڭ يېنىدا توختايدۇ» دەيدۇ بايرۇن . ھاياتى بىز سەلتەنەتلىك قەسىرگە ئوخشاتساق ، ئىنسان ئۆمرى ئاشۇ قەسىردىكى رەڭدار نەقىشكە ئوخشايدۇ . تۇرمۇشنى بىر پۈتۈن گەۋدە دېسەك ، ئۇنىڭ تەركىبىي قىسمى بىز قەلبىمىزگە سىزغان نەقىشلەردۇر . ئۆمۈرنىڭ 65 - داۋىنىغا قەدەم قويغان ، ئوتتۇرا بوي ، قىزغۇچ چىرايىدىن كۈلكە ئۆكسىمەيدىغان ، ئاق ئارىلىغان چىكە چاچلىرىنى ھېسابقا ئالمىغاندا ، دەرھال قارىغان ئادەمدە ئۆز يېشىدىن ئون ياش كىچىك كۆرۈنىدىغان بۇ ئادەم يېقىنقى يىللاردىن بۇيان بالىلىق چاغلىرىنى كۆپرەك ئەسلەيدىغان بولۇپ قالغانىدى . 50 يىل مۇقەددەم ئۇنىڭ قەلبىدە ئويغانغان يوشۇرۇن ، ئەمما شېرىن بىر ئىزتىراپ گىرەلىشىپ كەتكەن بالىلارچە مۇھەببەت تاتلىق چۈشلىرى بىلەن سىردىشىپ ، يۇمران خىياللىرىغا تۇنجى مۇھەببەتنىڭ ئوتىنى ياققاندى . ئارىدىن 50 يىل ئۆتۈپ كەتتى . ئۆتكەن يىللار نۇرغۇن نەرسىلەرنى يەپ يەنە نۇرغۇن نەرسىلەرنى ئۆتمۈشكە ئايلاندۇرغان ، ئەمما ئۇنىڭ خىياللىرىنى ۋاراقلاپ بالىلىق مەۋسۈمى ئويغانغان مۇھەببەت ۋە بۇ نازۇك ھېسلارنىڭ شاھىدى بولغان قوشاقلىرىنى ئۇنتۇپ كېتەلمىدى:

تۆت يانچۇقلۇق ئەسكەرگە،  
كويچىنى بار دەپ تەگدىڭمۇ؟  
ماڭا باقمىي ، ئۆزىڭگە  
گۈل بويۇڭنى ئەگدىڭمۇ؟

لېنتا ئېسىپ چېچىغا،  
ئوسما قويۇپ قېشىغا،  
توي قىلىشقا ئالدىرار  
قارىماستىن يېشىغا .

زەرگەرچىنىڭ قىزى ئۇ،  
يۇرتىمىزنىڭ گۈلى ئۇ،  
بۈرەكلەرنى جىغ قىلار،  
خۇددى ئايىنىڭ ئۆزى ئۇ.

ئۇ تولۇقسىز ئوتتۇرا مەكتەپنىڭ 3 - يىللىقىدا ئۇ-  
قۇۋاتقان چاغلىرىدا ئاھۇ كۆز ، ئىككى تال توم قارا ئۇزۇن  
چاچلىرىنى لېنتا بىلەن باغلىۋالدىغان نازۇك بەدەن بىر  
قىز ساۋاقدىشىنى ياخشى كۆرۈپ قالغان . ئۇنىڭ بىلەن  
كەلگۈسى ھاياتىنى ئاجايىپ تەسەۋۋۇرلارغا تولدۇرۇۋەتكەندە-  
دى . ھەربىر دەۋرنىڭ ئۆزىگە خاس مودىسى بولىدۇ ،  
ئەينى چاغدا ھەربىيلەرگە چوقۇنۇش ، ئۇلارنى ھۆرمەت-  
لەش دەۋر مودىسىغا ئايلانغان ، ھەتتا ئۇلارنى دوراپ كىيىم -  
كېچەك كىيىشىمۇ بىر دەۋر ئېقىمىغا ئايلانغانىدى . قىز-  
لارمۇ ھەربىيلەر بىلەن تونۇ-  
شۇشنى ، مۇھەببەت باغلاشنى ،  
توي قىلىشنى چىن ئارزۇ ،  
كاتتا ئابروي ھېسابلايتتى .  
ئۇنىڭ قەلبىدە گۈزەل ئارزۇلار  
ئويغانغان ھېلىقى قىزمۇ بىر  
ھەربىينى ياخشى كۆرۈپ  
قېلىپ ، ئۇزۇن ئۆتمەي توي  
قىلدى . مۇھەببەتنىڭ تۇن-  
جى قەدىمىدىلا ئېغىر زەربى-  
گە ئۇچرىغان ، گۈدەك قەلبى  
جاراھەتلەنگەن ياش قەھرىد-  
مانىمىز شۇنىڭدىن تارتىپ  
ئېخىمۇ جىمغۇرلىشىپ ، ئۇزۇن كېچىلەردە بارلىق ئازا-  
بىنى ئەنە شۇنداق مۇھەببەت قوشاقلىرىنى يېزىش بىلەن  
ئۆزىگە تەسەللى بەردى:

شورۇلداپ تارتىسەن يۈرەك يېغىنى،  
ئورنىغا قالدۇرۇپ كۆپەك دېغىنى.  
بىلىمسەڭ ، ئاتايىمۇ تۇتۇپ بېغىنى،  
شۇنچىمۇ قىيامسەن مەندەك سېخىنى!

ئۇنىڭدىكى يۈچۈن ھالەت چوڭلارنىڭ كۆزىدىن قې-  
چىپ قۇتۇلالىدى ، ئاخىر ئۇلارمۇ ئوغلىنى ئۆيلەپ قو-  
يۇپ ، ئۇنىڭ جاراھەتلەنگەن قەلبىگە مەلھەم بەرمەكچى  
بولۇشتى . بىراق ، ئۇنىڭ ئۆيلەنگۈسى يوق ئىدى ، شۇڭا  
ئۇ قەلبىدىكى غايىۋانە مەبۇتقا ئايلانغان ئاھۇ كۆزلۈك قىز  
كۈنلەرنىڭ بىر كۈنى قايتىپ كېلىدىغاندەك بىر تۇيغۇدا  
ياشايتتى . بەزىدە «ياخشى ئوقۇپ كاتتا ئادەم بولسام ،  
ئارزۇ قىلغان نەرسىلىرىم قولۇمغا كېلىدىكەنمۇ» دېگەن  
ئارزۇ كاللىسىدا پەيدا بولۇپ قالاتتى . شۇنداق بولسىمۇ  
ئۆيىدىكىلىرى ئۇنى ئۆيلەپ قويۇش پىكرىدە چىڭ تۇر-  
دى . ئاخىر مۇنداق بىر كومېدىيە چوڭلارنىڭ ئارزۇسىنى  
بەربات قىلىۋەتتى . ئۇ كەلگۈسى ھاياتىغا ناھايىتى چوڭ  
تەسىر كۆرسەتكەن بۇ ئىش توغرىسىدا توختىلىپ مۇنداق  
دەيدۇ:

«تولۇقسىز ئوتتۇرا مەكتەپنىڭ ئاخىرقى مەزگىلىدە-  
رىدە ئانام بىلەن ئاكام مېنى ئۆيلەپ قويۇش توغرىسىدا  
مەسلىھەتلىشىپ تۇغىنىمىزنىڭ قىزىنى مەن بىلەن  
بىللە يېزا ئىشخانىسىغا ئېلىپ باردى . توي خېتى بەر-  
گۈچى كىشى ھېلىقى قىزدىن:

— قانچە ياشقا كىردىڭىز؟ — دەپ سورىغانىدى ، ئۇ  
قىز:

— 18 ياشقا كىردىم ، — دەپ جاۋاب بەردى . مەندىن  
ئۇ:

— نەچچە ياشقا كىردىڭ؟ — دەپ سورىۋىدى ، مەن:  
— 15 ياشقا كىرىپتىمەن . —

دېدىم . شۇنىڭ بىلەن توي خې-  
تى بەرگۈچى كىشى:  
— ئوغۇل كىچىك ، قىز  
چوڭ بولسا خەت بېرىشكە بول-  
مايدۇ ، ئۇنىڭ ئۈستىگە ئوغۇل-  
نىڭ يېشى توي قىلىش يېشىغا  
توشماپتۇ ، — دەپ خەت بەر-  
گىلى ئۇنىمىدى .



ئەسلىدە مەن ئاكام بىلەن  
ئالدىن پۈتۈشۈپ خەت ئالماسلىق ،  
توي قىلماسلىق توغرىسىدا كې-  
لىشىۋالغان ، توي خېتى بەرگۈچىنىڭ ئالدى بىلەن  
قىزدىن ، كېيىن مەندىن سوئال سورىشىمۇ ئاكامنىڭ  
ئالدىن ئورۇنلاشتۇرۇپ قويۇشى بىلەن بولغانىدى . مەن  
ئوقۇشۇمنىڭ توختاپ قېلىشىدىن ئەنسىرەپ تۇرمۇش  
قۇرماسلىق نىيىتىگە كەلگەندىم.»

— سىزدە تۇنجى رەت ئىجادىيەت ھەۋىسى ئويغانغان  
ئادەم سىزنى داغدا قويغان ، ھېلىقى ئاھۇ كۆزلۈك قىز



### ئاقىلانە تاللاش

«مەن شۇنداق قارايمەنكى، ئەگەر ئۆزىنىڭ نامى ھەمىشە گېزىت - ژۇرناللاردا چىقىپ تۇرۇش، شائىرلىق نامىنى ساقلاپ قېلىش، ئوقۇرمەنلەرنىڭ ئۆزىنى ئۇنتۇپ قالماسلىقى ئۈچۈنلا شېئىر يېزىش بولسا، بۇ تازىمۇ ئەخلاقسىزلىق بولىدۇ. جەمئىيەتنىڭ ئېھتىياجى ھەر خىل بولىدۇ، بىر كىشىنىڭ دۆلەتكە ۋە خەلققە قوشىدىغان تۆھپىسى شېئىر يېزىش بىلەنلا ئۆلچەنمەيدۇ» دەيدۇ داڭلىق شائىر خې چىفاڭ.

شۇنداق بىر قىسىم كىشىلەر باركى، قانداقتۇر بىر سەۋەب تۈپەيلى شېئىر يېزىشقا كىرىشىپ قالغان، يازغانلىرى ئارىلاپ - ئارىلاپ ئېلان قىلىنىپمۇ تۇرغان، يىللارنىڭ ئۆتۈشىگە ئەگىشىپ شائىر ئاتىلىپ، شېئىر يېزىپ تۇرمىسا كىشىلەرگە يۈز كېلەلمەيدىغاندەك تۇيغۇدا ياشايدىغان ھالەتكە كېلىپ قالغان. شۇنىڭ بىلەن كىشىلەر ياقىتۇرسۇن، ياقىتۇرمىسۇن شېئىر يېزىشنى ئۆزىگە ۋەزىپە قىلىۋالغان. تۈركىيىنىڭ داڭلىق ساتىرىك يازغان غۇجىسى ئەزىز نەسىنىڭ «مەن شېئىرغا بولغان زىيادە ھۆرمىتىم تۈپەيلى يازغۇچى بولغان» دەيدىغان مەشھۇر سۆزى بار. بىزنىڭ يازغۇچىلىرىمىز ئىچىدىمۇ ئاۋۋال ئىجادىيەتكە شېئىر بىلەن كىرىپ كېيىنچە پروزاغا ئۆتۈپ كەن، شېئىردا كۆرسىتىلمىگەن تالانتىنى باشقا ژانىرلاردا كۆرسىتىپ، يۈكسەك ھۆرمەتكە ئېرىشكەن ئەدىبلىرىمىز خېلى بار. مۇھەممەت يولات ئۇنىڭغا مىسال بولالايدۇ. قايسى ژانىرنىڭ بازىرى ئىتتىك بولسا شۇ ژانىر بىلەن شۇغۇللىنىپ، يا ئۇنىڭدا، يا بۇنىڭدا يوق ئوتتۇرىدا تەمتىرەپ، تېڭىرقاپ يۈرگەن كىشىلىرىمىز ساماندىك. بىر ئادەمنىڭ قايسى ژانىر بىلەن ئىجادىيەت ئېلىپ بېرىشى ئۇ ئۆزىنىڭ ئەركىنلىكى، شۇنداقسىمۇ ئۆزىمىزنى دەڭسەپ بېقىپ ئىش قىلىشىمىز، ئۆزىمىزگە دىئاگنوز قويۇپ بېقىشىمىز كېرەك. قايسى ژانىردا كۆزلىگەن ئۈنۈمگە ئېرىشەلسەك، ئۆزىمىزنى نامايان قىلالساق، شۇ ئىش بىلەن شۇغۇللانساق بولىدۇ. بىرلا ئىشقا قارىدىمۇ غۇلارچە ئېسىلىۋېلىش ھاماقەتلىك ھېسابلىنىدۇ.

ياسىن ھاۋازى ئاكا بۇ ھەقتە خېلى سوغۇققانلىق بىلەن ئويلىغان، ئاقىلانە يول تۇتقان ئەدەبىي تەرجىماندۇر، ئۇ بۇ ھەقتە توختىلىپ مۇنداق دېدى: «تۇنجى شېئىرىم ئېلان قىلىنغان 58 - يىلىدىن ھېسابلىغاندىمۇ بىرقانچە ئون يىل شېئىر يېزىپتەن، تېخى ئېلان قىلمىغان نۇرغۇن شېئىرلىرىم بار. بىر قىسىم شېئىرلىرىم بىرقانچە كۆپلىكتىن توپلامغا كىرگۈزۈلدى. شۇ غىنىسى شېئىرلىرىمدىن ئۆتە تەرجىمە ئەسەرلىرىم ئۈچۈنمەنلەرنىڭ ياخشى باھاسىغا، سۆيۈپ ئوقۇشىغا

بولسا كېرەك؟ - دېگەن سوئالىغا، ئۇ كۈلۈپ تۇرۇپ شۇنداق دېدى:

— تۇنجى قېتىم مۇھەببەت قوشاقلىرىنى يېزىشىمغا ئۇ قىز سەۋەب بولغان بولسىمۇ، مېنىڭ يېزىقچىلىققا قىزىقىپ ئەسەر يېزىشىمغا، ئايىغى چىقماس بۇ كېچىككە كىرىشىمگە باشلانغۇچ مەكتەپتىكى ئۆمەر ساكىن دېگەن ئوقۇتقۇچىمىز سەۋەب بولغانىدى. ئۇ ھەر خىل كىتابلارنى كۆپ ساقلايدىغان، بولۇپمۇ قەدىمكى جەڭنامە كىتابلاردا تەسۋىرلەنگەن قەرىمانلارنىڭ پائالىيەتلىرىنى سۆزلەپ بېرىشنى ياخشى كۆرىدىغان، بىرمۇنچە مەسەل ۋە نەزمىلەرنى يادقا بىلىدىغان، ئۆزىمۇ ئارىلاپ - ئارىلاپ خەۋەر - ماقالىلەرنى يازىدىغان ئادەم ئىدى. ئۇ ئۆزى ئوقۇغان كىتابلاردىن شۇنداق قىزىقارلىق، شۇنداق تەسىرلىك ھېكايىلەرنى سۆزلەپ بېرەتتىكى، مەنمۇ بەزىدە ئەسەرلەردە تەسۋىرلەنگەن ۋەقەلىكلەر دۇنياسىغا كىرىپ كېتەتتىم. بەزىدە چۈشۈرمىدىمۇ ئاشۇ قەرىمانلار بىلەن دۆلدۇلغا مىنىپ، شەمشەرلەرنى ئېسىپ، غايىۋانە دۈش مەنلەر بىلەن جەڭ قىلاتتىم. ئوقۇتقۇچىمىز ئۆزى يازغان خەۋەر - ماقالىلىرى گېزىتكە چىققاندا ماڭا كۆرسىتىشكە ئامراق ئىدى. بولۇپمۇ قەلەم ھەققى كەلگەن چاغلاردا بۆلەكچە جانلىنىپ، يۈزلىرىنى كۈلكە قاپلاپ تېتىكلىشىپ، يېڭى - يېڭى پۇللارنى كۆتۈرۈپ كېلىپ «ماۋۇ ماقالەمگە ماۋۇ پۇل كەپتۇ، ماۋۇ ماقالەمگە ماۋۇ پۇل كەپتۇ» دەپ شاراقلاپ تۇرغان پۇللارنى ماڭا كۆرسىتەتتى. مەندىمۇ شۇ چاغدا «ئوقۇتقۇچىمىزغا ئوخشاش ماقالىلەرنى يازسام، ماڭىمۇ شاراقلاپ تۇرىدىغان يېڭى - يېڭى پۇللار كەلسە قانداق ياخشى بولاتتى؟» دەيدىغان ساددا خىيال پەيدا بولۇشقا باشلىدى. ئائىلىمىز ۋە ئۇرۇق - تۇغقانلار ئىچىدىمۇ خېلى ئوقۇمۇشلۇق كىشىلەر بار ئىدى. ئۇلار سۆزلىگەندە ماقال - تەمسىل، ئىدىيىمۇلارنى ئارىلاشتۇرۇپ سۆزلەشنى ياخشى كۆرەتتى. كلاسسىك ئەدەبىيات - مىزدىكى خېلى كۆپ شائىرلارنىڭ شېئىرلىرىنى، بىر مۇنچە خەلق قوشاقلىرىنى يادقا بىلەتتى، مەن ئەينى چاغدا خېلى كۆپ ماقال - تەمسىل، قوشاقلارنى ئۇلاردىن ئۆگەنگەندىم. كىتاب ئوقۇشقا ئەڭ چوڭ خۇمارىم بار ئىدى. باشلانغۇچ ۋە تولۇقسىز ئوتتۇرا مەكتەپ كۈتۈپخانىسىدىكى بارلىق ئەدەبىي كىتابلارنى دېگۈدەك ئوقۇپ بولغانىدىم. تەتىل چاغلاردا ئۆمەر ساكىن مۇئەللىمنى دوراپ خەۋەر - ماقالىلەرنى يازىدىغان ئادەتتىمۇ يېتىلدىمۇ. بارا - بارا تىلىم گەپكە، قولۇم قەلەمگە كۆنۈپ قالدى. ھېلىقى قىزغا كۆيۈپ - پىشىپ يۈرگەن چاغدا لارىدىمۇ، مەشۇقسىز ئاشىقلىق دەۋرىنى بېشىمدىن كەچۈرگەندىمۇ ئۆزۈم يازغان ئاشۇ ساددا، ئاددىي قوشاقلىرىم، شېئىرلىرىم بىلەن مىسكىن كۆڭلۈمگە تەسەللى بېرەتتىم.

ماندۇر . بۇنىڭغا ئۇ شائىر ، يېتۈك تەرجىمان رەخمىتۇللا جارىغا ئاتاپ يازغان تۆۋەندىكى مەرسىيە مىسال بولالايدۇ:

### گۈل ئارا قويدۇق سېنى

— رەخمىتۇللا جارىغا مەرسىيە

تۇتسا ئەزرائىل سېنى ماراپ تۇرۇپ،  
كەتكۈزۈپ قويدۇققۇ تاڭ قاراپ تۇرۇپ!

يا ئۇ ئالەمگە ئەدىب كېرەكمىكىن؟  
ئاللىغانمۇ يا سېنى ساناپ تۇرۇپ!

يا چېقىپ قويغانمىدۇ بۇندا بىرى؟  
كەپتىغۇ جان ئالغۇچى پايلاپ تۇرۇپ!

ياكى تۆھپەڭ كەلدىمۇ يەرگە ئېغىر،  
قوينىغا تارتقانمىدۇ جىڭلاپ تۇرۇپ.

ۋە لېكىن قويدۇق سېنى گۈللەر ئارا،  
قۇيغىلى شۇ گۈلگە سۇ يىغلاپ تۇرۇپ!

### قانماس ئىستەك

شۇنداقمۇ ئىستەكلەر باركى ، ئۇ سېنىڭ روھىڭ ،  
قىنىڭ ، ۋۇجۇدۇڭغا سىڭىپ بىر ئۆمۈر ساڭا ھەمراھ  
بولغان بولىدۇ . ھاياتىڭدىكى ئېغىر قىسمەتلەردىن ،  
مۇشكولاتلار ئالدىدىن بەردەم ، غالىبانە قەدەملەر بىلەن  
ئۆتۈشىڭگە كۈچ ۋە جاسارەت بېغىشلايدۇ ھەمدە ئاخىرىدا  
سەن يەتمەكچى بولغان مەنزىلگە باشلاپ بارىدۇ .

ئۇ 1962 - يىلى بېيجىڭ پېداگوگىكا ئۇنىۋېرسىتېتى  
تىل - ئەدەبىيات فاكولتېتىدا ئوقۇۋاتقان چېغىدىلا ،  
خەنزۇ كلاسسىك ئەدەبىياتىغا قىزىقىپ قالغانىدى . بو-  
لۇپمۇ تاڭ دەۋرى شېئىرلىرىدىكى گۈزەل شېئىرىي تۇيغۇ ،  
شېئىرىي ئوبراز ، شېئىرىي مەنزىرىلەر ، ئەقىلنى لال  
قىلىدىغان كارامەت تىل ۋە بۇ شېئىرلاردىكى يۈكسەك  
ئىدىيىۋى مەزمۇن ، تىرەن مەنە ، ئاجايىپ شېئىرىي با-  
لاغەت ئۇنى ئۆزىگە رام قىلىۋالدى . شۇڭا ، ئۇ بىر تە-  
رەپتىن قەدىمكى زامان خەنزۇ تىلىنى تىرىشىپ ئۆگەنسە ،  
يەنە بىر تەرەپتىن رۇسچە ئاساسىدا تەرجىمە قىلىنغان  
ئۆزبېكچىدىن ئۇيغۇرچىلاشتۇرغان بىرقىسىم تاڭ دەۋرى  
شېئىرلىرىنى ئوقۇپ چىقتى ، بىرقانچە تىلدىن ئايلىنىپ  
ئۇيغۇرچىلاشتۇرۇلغان تاڭ دەۋرى شېئىرلىرى شەكىل  
جەھەتتىمۇ ، مەزمۇن جەھەتتىمۇ ئۆزىنىڭ ئەسلىدىكى  
سەلتەنىتىنى ئوخشاش بولمىغان دەرىجىدە يوقاتقاندى .  
بۇ ھال ئۇنىڭدا كۈنلەرنىڭ بىرىدە تاڭ دەۋرى شېئىرلىرىنى

ئېرىشتى . بولۇپمۇ تاڭ دەۋرى شېئىرلىرىنى ئۇزۇلدۇر مەي  
تەرجىمە قىلىش جەريانىم ئۆزۈمنى بۇ جەھەتتە مۇكەم-  
مەللەشتۈرۈش مۇساپىسى بولدى . ئاتاقلىق ئەدىبلەرنىڭ ،  
تەتقىقاتچىلارنىڭ ئەمگىكىگە بەرگەن خالىس باھاسى  
ئىشەنچىمنى ئاشۇردى . كۆڭلۈمدىكى گەپنى قىلسام ، 80 -  
يىللارنىڭ ئوتتۇرىلىرىدىن تارتىپ شېئىر ئېلان قىلىش-  
نى ئاساسىي جەھەتتىن توختاتتىم . ئېھتىمال بۇ مەن  
تەرجىمە قىلغان ۋە قىلىۋاتقان شېئىرلار بىلەن ئۆز شې-  
ئىرلىرىم ئوتتۇرىسىدىكى پەرقنىڭ چوڭلۇقىنى تەدرى-  
جىي ھېس قىلغانلىقىمدىن بولسا كېرەك . بەزى چا-  
لاردا ئادەتتە شۇنداق مەشھۇر شېئىرلار ئالدىدا ياز-  
غانلىرىم ئىزىمەش نەرسىدەك كۆرۈنۈپ قالدىغان ئەھ-  
ۋاللارمۇ بولۇپ قالدىكەن . بىراق نېمىلا دېگەنبىلەن  
خاتىرىمگە ئۇيغۇر شېئىرىيىتىنىڭ ھەرقايسى تۈر ۋە ۋە-  
زىنلىرىدىكى شېئىرلارنى يېزىپ تۇرۇشنى ، شېئىرىي  
ماھارىتىمنى كۈچەيتىپ تۇرۇشنى توختاتمىدىم . شۇنىڭ  
بىلەن مەندە بەلگىلىك ماھارەت ، قابىلىيەت يېتىلدى .  
بۇ ھال تاڭ دەۋرى شېئىرلىرىنى مۇۋەپپەقىيەتلىك  
تەرجىمە قىلىشىمغا ئاساس بولدى .»  
دەرھەقىقەت ئۇتۇق قازانغان بىر ئەدەبىي تەرجىمانغا



نەسبەتەن ئۆز ئەدەبىياتىنى بىلىش بىلەن ، باشقا مىل-  
لەتلەر ئەدەبىياتىنى پىششىق بىلىش كۇپايە قىلمىسا  
كېرەك . مۇھىمى ، ئۇنىڭدا ئۆزى تەرجىمە قىلىۋاتقان  
ئەسەرلەرنى ۋايىغا يەتكۈزۈپ تەرجىمە قىلالايدىغان بەد-  
ئىيى دىت ۋە ماھارەت بولۇش كېرەك . ياسىن ھاۋارى ئەنە  
شۇنداق ماھارەت يېتىلدۈرگەن تالانتلىق ئەدەبىي تەرجى-

سز ياقنۇرمىغان سەھىپىلەر

سز ياقنۇرغان سەھىپىلەر

سەھىپە نامى

1. تۇرمۇش تەسۋىرلىرى
2. ئەدەبىيات ھەققىدە پاراخلار
3. شېئىرلار
4. «ئاقپول» نامىدىكى مۇكاپاتلىق ئەسەرلەر
5. نەزەر
6. ئەدىبلەر مەخسۇس سەھىپىسى
7. مەشھۇر شەخس ۋە مەشھۇر ئەسەر
8. جۇڭگو ئەدەبىياتىدىكى نامايەندىلەر
9. ئاپتور، ئوقۇرمەن، مۇھەررىر

سز بايقىغان يېتەرلىكلىكلەر

-----

سزچە يەنە قانداق يېڭى سەھىپىلەرنى ئويۇشتۇرساق بولىدۇ؟

-----  
-----  
-----  
-----

سزچە يەنە قايسى خىلدىكى ئەسەرلەرنى كۆپرەك ئويۇشتۇرساق بولىدۇ؟

-----  
-----  
-----  
-----

ئۇرنىلىمىز سىزنى قايسى جەھەتتىن بەكرەك قىزىقتۇرىدۇ؟

-----  
-----

ئۇرنىلىمىزنىڭ مۇقاۋا ۋە ئىچ بەت لايىھىسىگە نىسبەتەن كۆز قاراشىڭىز؟

-----  
-----

ئىزاھات : جەدۋەلنى تولدۇرغاندىن كېيىن ، ئۈرۈمچى شەھىرى شەرقىي شىخۇلك يولى 52 - نومۇر ، « تەڭرىتاغ »  
 ژۇرنىلى نەشرىياتى دېگەن ئادرېس بويىچە ئەۋەتىشىڭىز بولىدۇ . پوچتا نومۇرى : 830063 سىز تولدۇرماقچى بولغان  
 مەزمۇنلار جەدۋەلدە كۆرسىتىلگەن دائىرىگە پاتىمىغان شارائىتتا شۇ تۈر بويىچە ئايرىم قەغەزگە يېزىپ ئەۋەتسىڭىز مۇ بولىدۇ . يېڭى بىر سان چىقىرىلىشتىن بۇرۇن ۋاقتىدا ئەۋەتىشىڭىزنى ئۈمىد قىلىمىز .  
 سەمغىرىگە ، تەھرىر بۆلۈمىمىز باشقا ئورۇنغا كۆچتى ، دېھى ئادرېسىمىزنى ئىشلەتكەيسىز!



## « مۇنەۋۋەر ئوقۇرمەن » لەر پائالىيىتىگە قاتنىشىڭ !

ئەسسالامۇ ئەلەيگۈم ، مەتبۇئاتنىڭ ھەقىقىي خوجالىنى ئوقۇرمەن ، سىز مۇ خوجايلىق ھوقۇقىڭىزنى جارى قىلدۇرۇپ زۇرۇنلىقىڭىزنى نىڭ تېخىمۇ ياخشى چىقىشىغا تىرىشچانلىق كۆرسىتىشى خالامسىز ؟  
بىز رايى سىناش ھەدۋىلىنى ئەستايىدىل تولدۇرۇپ بىزگە ئەۋەتىپ بەرگەنلەر ئىچىدىن يىل ئاخىرىدا « مۇنەۋۋەر ئوقۇرمەن » لەرنى باھالاپ چىقماقچىمىز . باھالانغۇچىلار ئەشرىياتىمىزنىڭ ھۆكۈمىگە ئىگە ئاددىي كۆڭۈل سۆڭىسىغا ئېرىشىشتىن سىرت ، يەنە نەشرىياتىمىز تەرىپىدىن ئۇيۇشتۇرۇلغان ھەر خىل پائالىيەتلەرگە تەكلىپ قىلىنىدۇ .

ئىسىم فامىلىڭىز: \_\_\_\_\_  
 جىنسى:  ئەر  ئايال  
 يېشىڭىز: 20 ياشتىن تۆۋەن  21 - 30  31 - 40  40 ياشتىن يۇقىرى   
 مەدەنىيەت سەۋىيىڭىز: \_\_\_\_\_

زۇرنالىنى قايسى يول بىلەن ئوقۇيسىز؟  
 مۇستىرى  سېتىۋېلىپ  ئارىيەتكە ئېلىپ  
 سىز زۇرنالىمىزنىڭ كونا ئوقۇرمەنى  يېڭى ئوقۇرمەنى

سىز بۇ يىلقى « تەڭرىتاغ زۇرنالى » نىڭ قايسى سانىنى بەكرەك ياقتۇردىڭىز؟  
 1 - سان  2 - سان  3 - سان  4 - سان  5 - سان  6 - سان  
 بىزگە دېمەكچى بولغان يۈرەك سۆزلىرىڭىز: \_\_\_\_\_

تېلېفون ياكى چاقىرغۇ نومۇرىڭىز : \_\_\_\_\_  
 ئالاقىلىشىش ئادرېسىڭىز: \_\_\_\_\_  
 بوچتا نومۇرى: \_\_\_\_\_

ياقتۇرمىدىم	يامان ئەمەس	ياخشى	ئەسەر نامى
<input type="checkbox"/> 3	<input type="checkbox"/> 2	<input type="checkbox"/> 1	1. ئالۋۇن
<input type="checkbox"/> 3	<input type="checkbox"/> 2	<input type="checkbox"/> 1	2. يازغۇچىنىڭ ۋاقتى
<input type="checkbox"/> 3	<input type="checkbox"/> 2	<input type="checkbox"/> 1	3. دۇردانلەر
<input type="checkbox"/> 3	<input type="checkbox"/> 2	<input type="checkbox"/> 1	4. تالڭ دەۋرى نەزىمىستاندىن ئەقىل - پاراسەت دەستۇرىغىچە
<input type="checkbox"/> 3	<input type="checkbox"/> 2	<input type="checkbox"/> 1	5. لىرىكىلەر
<input type="checkbox"/> 3	<input type="checkbox"/> 2	<input type="checkbox"/> 1	6. چىن دوستلۇق
<input type="checkbox"/> 3	<input type="checkbox"/> 2	<input type="checkbox"/> 1	7. شېئىرلار
<input type="checkbox"/> 3	<input type="checkbox"/> 2	<input type="checkbox"/> 1	8. قىش بىلەن يازنىڭ ئارىلىقىدا
<input type="checkbox"/> 3	<input type="checkbox"/> 2	<input type="checkbox"/> 1	9. شېئىرلار
<input type="checkbox"/> 3	<input type="checkbox"/> 2	<input type="checkbox"/> 1	10. يۈرەك يۈرەكنى تونۇيدۇ
<input type="checkbox"/> 3	<input type="checkbox"/> 2	<input type="checkbox"/> 1	11. تۇيغۇ دۇنياسىغا سىغدىغان « تاش باپراق »
<input type="checkbox"/> 3	<input type="checkbox"/> 2	<input type="checkbox"/> 1	12. مائارىپ ھەققىدە پاراڭلار
<input type="checkbox"/> 3	<input type="checkbox"/> 2	<input type="checkbox"/> 1	13. فىرانسىس ماكومبىنىڭ قىستىغىنە كۆڭۈللۈك تۇرمۇشى
<input type="checkbox"/> 3	<input type="checkbox"/> 2	<input type="checkbox"/> 1	14. تالڭ دەۋرى شېئىرلىرى
<input type="checkbox"/> 3	<input type="checkbox"/> 2	<input type="checkbox"/> 1	15. « ئاقىيول » مۇكاپاتىغا ئېرىشكەن ئەسەرلەر

رۇش يولىدا كۆپ ئىزدەندى . ليۇ زۇڭيۈن دېگەن شا-ئىرنىڭ «قار ياغقاندا دەريادا» دېگەن شېئىرىنى:

جىلغا - تاغلاردىن كېتىپتۇ قۇش تېزىپ،  
يولدىمۇ بولماس ئادەم ئىزىن سېزىپ.  
يېپىنىپ قولۋاقتا يامغۇرلۇق ، بوۋاي  
دەريادا بېلىق تۇتار تەنھا كېزىپ.

تاغ ئارا قاقماس قانات قۇش - جانىۋار،  
يولدا چېلىقمايدۇ ھەم بىر يولباشار.  
كېيىنىپ قارلىقنى قېيىقتا بوۋاي،  
قاردا دەريادىن ئۆزى بېلىق تۇتار.

دەپ تەرجىمە قىلىپ بېقىپ ، بىر مەزگىلدىن كېيىن ئۇلاردىن كېيىنكىسىنى تاللىغان.

بەي جۈيىنىڭ «بەرباپ نەزمىسى»دىكى بىر كۈپ-لېتىنى دەسلەپتە:

سايرىتىپ ئۇ مۇڭلۇق تار ، ئەتتى دىلىنى ئىزھار،  
دېدى گويى ساز بىلەن: خورلۇق كۆرۈپ بولدۇم خار.

دەپ تەرجىمە قىلغان بولسا ، كېيىن يەنە تۈزىتىپ مۇنداق ھالغا كەلتۈرگەن:

مۇڭلۇق چېكىپ تارىنى ، ئىزھار ئەتتى ھالىنى،  
دېدى گويى ساز بىلەن دەرد - ئەلىمى ، زارىنى.

شۇ شېئىردىكى:

ھەدەم كەتتى ئۆلۈمگە ، قېرىندىشىم ئەسكەرگە،  
سەھەر كەتتى ، شام كەلدى ، نۇقسان يەتتى ھۆسنۈمگە.

دېگەنلەرنى تۈزىتىپ مۇنداق ھالغا كەلتۈرگەن:

ئىنىم كەتتى ئەسكەرگە ، ھامام كەتتى ئۆلۈمگە،  
سەھەر كەتتى ، شام كەلدى ، داغلار چۈشتى ھۆسنۈمگە.

بۇنداق مىساللار ناھايىتى جىق.

لى شاڭيىن دېگەن شائىرنىڭ «يامغۇرلۇق تۈندە شىمالدىكى يارغا جاۋاب» ناملىق شېئىرىنى ئون نەچچە قېتىم تۈزىتىپ ، ئاخىر مۇنۇ ھالەتكە كەلتۈرگەن:

سورساڭ قايتار چېغىمنى ، دېمىكىم تەستۇر بۈگۈن،  
لىقلىدى باشەندە يامغۇر تۈن بويى كۆلنى پۈتۈن.

تەرجىمە قىلىش ، ئۇيغۇر ئوقۇرمەنلەرگە سۈنۈش ئىس-تىكى بىخ سۈرۈشكە باشلىدى.

ئۇ يېقىندا مىللەتلەر نەشرىياتىدا نەشرىدىن چىقىش ئالدىدا تۇرغان «تاڭ دەۋرى شېئىرلىرىدىن 300» نىڭ كى-رىش سۆزىنى مۇنداق جۈملىلەرگە يىغىنچاقلايدۇ: «تاڭ دەۋرى شېئىرلىرىدىن 300» نىڭ نەشرىدىن چىقىشى مېنىڭ 40 يىللىق ئارزۇيۇمنىڭ پۈرەكلىگەن غۇنچىسى ، 25 يىللىق ئەجرىمنىڭ مېۋىسى ، شۇنىڭ ئۈچۈن بۇ سۆزۈم مۇشۇ مۇۋەپپەقىيەتتىمىنىڭ دەسلەپكى تەنتەنىسى . مېنى تاڭ دەۋرى شېئىرلىرىنى تەرجىمە قىلىشقا ئۈندىگەن ۋە پاساھەتلىك تەرجىمىسى ئارقىلىق ئۈلگە كۆرسىتىپ بەرگەن ئۇستازىم ئابدۇكېرىم خوجىغا بولغان ئالىي ھۆرمىتىمنى بىلدۈرۈش ھەم ئۇنى ئەسلەش يۈزىسىدىن ، ئەسلىدە ئۆزۈم تەرجىمە قىلىپ مەزكۇر كىتابقا كىرگۈ-زۈش پىلانلانغان دۇ فۇنىڭ 20 پارچىدەك شېئىرى ئاسا-سەن ئابدۇكېرىم خوجىنىڭ تەرجىمىسى بويىچە ئېلىندى ، بۇنىڭ بىلەن بۇ توپلامغا تاڭ دەۋرىدىكى 62 شائىرنىڭ 310 پارچىدەك شېئىرى كىرگۈزۈلدى . داڭلىق شائىرلارنىڭ مەشھۇر شېئىرلىرىنى نۇقتىلىق تونۇشتۇرۇش گەۋدىلەن-دۈرۈلۈپ ، دۇ فۇنىڭ 55 شېئىرى ، لى بەينىڭ 38 شېئىرى ، بەي جۈيىنىڭ 23 شېئىرى ، ۋاڭ ۋېينىڭ 24 شېئىرى ، ليۇ يۈشىنىڭ 18 شېئىرى ۋە مېڭ خاۋرەننىڭ 15 شېئىرى كىرگۈزۈلدى . تاڭ دەۋرى شېئىرلىرىنىڭ تارىخى ئۇزۇن ، سىياسىي ئارقا كۆرۈنۈشى مۇرەككەپ بولغانلىقى ، ئۇنىڭ ئۈستىگە خىزمىتىمىنىڭ ئالدىراش ، چۈشىنىش ۋە ئىپا-دىلەش ئىقتىدارىمنىڭ يېتەرلىك بولمىغانلىقى سەۋەب-دىن 25 يىل سەرپ قىلىپ ئاران مۇشۇنچىلىك سەۋىيىدە ئىشلىيەلدىم . بۇنىڭدىن ھازىرچە ھەۋەسكارلار ئۆزىنىڭ ، تەرجىمان - تەھرىرلەر قورال ، ئوقۇغۇچىلار دەرسلىك ، ئوقۇتقۇچىلار ماتېرىيال تەرىقىسىدە پايدىلىنىپ تۇرۇشقا بولىدۇ . شۇنداقتىمۇ بۇنى ئالا بولۇشقىمۇ ئۈلگۈرەلمىگەن غورا دېيىشكىلا بولىدۇكى ، مەي باغلاپ پىشقان مېۋە دېيىشكە بولمايدۇ»

شۇنداق ، «تاڭ دەۋرى شېئىرلىرىدىن 300» نى تە-رجىمە قىلىش 25 يىللىق جەريانىنى بېسىپ ئۆتتى . ۋاقىت ئۆتكەنسېرى ، كۆپ ئىشلىگەنسېرى ، كۆپ ماتېرىيال كۆرگەنسېرى ئۇنىڭ نەزەر دائىرىسى كېڭىيىپ ، چۈش-نىش قابىلىيىتى ۋە ئىپادىلەش ماھارىتى بارغانسېرى ئې-شىپ باردى . شۇنىڭ بىلەن ، بەزى شېئىرلارنى قاتتىق تەلەپ قويۇش يۈزىسىدىن ، بەزىلىرىنى دەسلەپكىسىنى يوقىتىۋەتكەنلىك سەۋەبىدىن ، ياكى چۈشەنچە يېڭىلان-غانلىق سەۋەبىدىن قايتا - قايتا ئىشلەش ، قايتا - قايتا پىششىقلاش ، قايتا - قايتا تۈزىتىپ بېرىش نەتىجىسىدە ئەينى ۋاقىتتا كۆڭلى قانائەت تاپقۇدەك دەرىجىگە كەلتۈ-

كېسىشىپ شام پىلىكىنى يۆلىنىپ دېرىزىگە، سۆز ئېچىپ باشەن تېغىدىن جەم بولارمىز قايسى كۈن؟

### ياسىن ھاۋازى تەرجىمە ئەسەرلىرىدىكى ئۆزگىچىلىك

ئۇيغۇرلار ئەزەلدىن شېئىرخۇمار خەلق ، مەيلى قەدىمكى زاماندا بولسۇن ، ياكى ھازىرقى زاماندا بولسۇن ، شېئىرىيەت ئەدەبىياتىنىڭ ئاساسىي ئېقىمى بولۇپ كەلدى . شۇڭا ، بىزدە شائىرلار جىق ، شېئىرلار جىق بولدى . سىمۇ شېئىرىيەت ئوبزورچىلىقى ، شېئىرىيەت نەزەردىكى جىسى كەمچىلەرەك بولۇپ كەلدى . ئەينى چاغدا خېلى كۆزگە كۆرۈنگەن شائىرلاردىن شېئىرىيەت نەزەرىيەسىگە ئائىت سوئاللار سورىغان بولساممۇ ، قاناتەتلەنگۈدەك جاۋابقا ئېرىشەلمىدىم . بۇ خىل رېئال ئەھۋالنى نەزەردە تۇتۇپ ، خەنزۇ شائىرلىرى ئىچىدىكى بىرقىسىم داڭلىق شائىرلارنىڭ شېئىرىيەت نەزەرىيەسى ، شېئىرىيەت ئوبزورچىلىقى ۋە ئۆزىنىڭ شېئىر يېزىش جەريانىدا توپلىغان تەجرىبە - ساۋاقلرىدىن يېزىلغان ماقالە - ئەسەرلەرنى ھەرقايسى گېزىت - ژۇرناللاردىن تاللاپ تەرجىمە قىلىپ ، «گۈل ۋە باغۋەن» ، «ئەي چىڭ شېئىرىيەت توغرىسىدا» ناملىق كىتابنى ، ھېكايە يازغۇچىلارنىڭ نەزەرىيەسى سەۋىيىسىنى چوڭقۇرلاشتۇرۇش ۋە تولۇقلاشنى كۆزدە تۇتۇپ «ھېكايىچىلىق ساۋاتى» نى ، ۋاڭ مېڭنىڭ «پروزا ئىجادىيىتىدىن پاراڭ» ، «ھېكايە ئىجادىيىتى توغرىسىدا» ،

«ئۇسلۇب توغرىسىدا» قاتارلىق ماقالىلىرىنى ، ۋاڭ چاۋۋېننىڭ «ھېكايەنىڭ بەدىئىي ئۇسلۇبى» ۋە باشقا نەزەرىيەۋى ماقالىلەرنى ، شۇنىڭدەك تۈرگەن گېنېفنىڭ «مۇھەببەت يولى» دېگەن نەسرىي شېئىرلار توپلىمىنى ئىشلىگەندىم . ئۇ تەرجىمىلەر جەمئىيەتتە خېلى ئوبدان تەسىر قوزغىدى . ئاناتولىق شائىر تىيىچان ئېلىيوف «گۈل ۋە باغۋەن» ، «ئەي چىڭ شېئىرىيەت توغرىسىدا» ناملىق كىتابىمنى كۆرگەندىن كېيىن بىر قېتىملىق ئۇچرىشىشتا: «- ئۇكام ، سەن ناھايىتى ئوبدان ئىش قىلىۋاتىسەن ، سەن تۈزگەن «گۈل ۋە باغۋەن» ، «ئەي چىڭ شېئىرىيەت توغرىسىدا» دېگەن كىتابىڭنى ئوقۇسام ،

توققۇز قېتىم دوكلات بېرىشىمگە ئاساس بولدى . ئىلگىرى شېئىرىيەت نەزەرىيەسى ، شېئىرىيەت توغرىسىدا گەپ قىلىشقا توغرا كەلسە ، ئۆزۈمنىڭ شېئىرلىرى توغرىسىدا سۆزلەيتتىم . نەزەرىيە توغرىسىدا ئەتراپلىق گەپ قىلالايمىتىم . بۇ كىتابلىرىڭنى ئوقۇغاندىن كېيىن ئۆز تەجە



رىيىلىرىم بىلەن بۇ كىتابلاردىكى نەزەرىيەۋى كۆزقاراش ۋە تەجرىبە - ساۋاقلارنى بىرلەشتۈرۈپ سۆزلەيدىغان بولدۇم ، قىلغان سۆز ، بەرگەن دوكلاتلىرىم كىشىلەرنىڭ قىزغىن ئالاقىسىغا ئېرىشتى» دېگەن بولسا ، شائىر ئابلىز نازىرى: «ئەگەر مۇشۇ كىتابلارنى بۇنىڭدىن 10 يىل بۇرۇن ئوقۇغان بولسام ، بىرمۇنچە ئىشلارنى قىلغان بولاتتىم» دېگەندى .

ياسىن ھاۋازى تەرجىمە قىلغان ، بىر مەزگىل كىشىلەرنىڭ قولىدىن - قولغا ئېلىپ سۈيۈپ ئوقۇشىغا ، ئەتتۇار - لاپ ساقلىشىغا ئېرىشكەن 17 - ئەسىردە ئىسپانىيەدە ياشىغان بالتاسار گراسىئەننىڭ «ئەقىل - پاراسەت دەستۇرى» ناملىق كىتابىدۇر . گېرمانىيەلىك پەيلاسوپ شوپنخۇئېر ۋە نىتزىنىڭ يۈكسەك باھاسىغا ئېرىشكەن بۇ كىتاب ئۆز دەۋرى ئۈچۈنلا بىباھا ئەڭگۈشتەر بولۇپلا قالماستىن ، بۈگۈنكى دەۋرىمىز ئۈچۈنمۇ ئۆز قىممىتىنى تېخىمۇ نامايان قىلالايدىغان مەنىۋى دەستۇر ھېسابلىنىدۇ . پەلسەپە ، ئەمەلىيەت ، ئەخلاق ۋە چارە - تەدبىرلەر يۈكسەك دەرىجىدە مۇجەسسەملەنگەن بۇ كىتابتا 300 پەندى - نەسىدە ھەت سۆزلەنگەن بولۇپ ، كىشىلەرگە ناھايىتى دانامەسلەھەت ، ئەقىل كۆرسىتىدۇ . تالاي ئىسسىق - سوغۇقلارنى بېشىدىن ئۆتكۈزۈش ئالدىدا تۇرغان ئادەملەر ئۈچۈن قوللانما ، ئەتراپلىق يېتىلىشنى ، روناق تېپىشنى ئىرادە قىلغان ياشلار ئۈچۈن يولچى بولالايدۇ . شۇڭا بىرقانچە قېتىم قايتا بېسىلىپ ، ئوقۇرمەنلەر ئىچىدە بىر مەھەل بۇ كىتابنى ئوقۇش قىزغىنلىقى كۆتۈرۈلگەن .

«ئاز بولۇش ، خىل بولۇش ، ساز بولۇش ، نەق پايىدىلىنىش قىممىتى بولۇش» ياسىن ھاۋازى ئەدەبىي تەرجىمە ئەسەرلىرىدىكى خۇسۇسىيەت ۋە ئۆزگىچىلىك بولسا كېرەك . يۇقىرىقى سۆزىمىزنى ئۇنىڭ تۆۋەندىكى سۆزلىرى ئىسپاتلاپ تۇرۇپتۇ: «مەن ئىشتىن سىرتقى تەرجىمىدە ئاساسەن ئۆزۈم تېما تاللاپ تەرجىمە قىلىمەن . مەسىلەن ، «مۇھەببەت يولى» ، «تاڭ دەۋرى شېئىرلىرىدىن 100» ، «ئەي چىڭ شېئىرىيەت توغرىسىدا» ، «مىسىر ، سۇدان چۆچەكلىرى» ، «گۈل ۋە باغۋەن» ، «چەت ئەل ئەقلىيە سۆزلىرى» ، «زامانىمىزدىكى ياڭ نەيۋۇ» ، «گۆش ۋە قېنىمىز بىلەن مەھكەم ئىستېھكام قۇرايلى» ، «سادا» (داستان) ، «قۇشلار» ، «ئەقىل - پاراسەت دەستۇرى» ، «ئەدەبىي ئىجادىيەت ھەققىدە مۇلاھىزە» ، «مەشھۇر يازغۇچىلارنىڭ ئىش - ئىزلىرىدىن» ،

پېشقەدەم شائىر مۇھەممەت رەھىم ياسىن ھاۋازنىڭ ئەدەبىي تەرجىمىلىرى ھەققىدە مۇنداق دەيدۇ: «1979 - يىلى بېيجىڭ مىللەتلەر نەشرىياتىدا بىر گۇرۇپپا مۇھەررىر ۋە تەرجىمان بىلەن «تېنەنمىن شېئىرلىرى» توپلىمىنى ئىشلىدۇق. شۇ جەرياندا ياسىن ھاۋازنىڭ خەنزۇچە شېئىرلارنى تەرجىمە قىلىشتىكى ئىقتىدارىنى كۆرگەندىم. «تاڭ دەۋرى شېئىرلىرىدىن» ناملىق توپلامنى ئوقۇپ، ئۇنىڭغا بولغان قايىللىقىم تېخىمۇ ئاشتى. ئۇ تەرجىمە قىلىپ تەييارلىغان «گۈل ۋە باغۋەن» ناملىق كىتابتىكى بەزى شېئىرلار خۇددى ئۇيغۇر شائىرى يازغاندەك تەرجىمە قىلىنغان. مەسىلەن، ۋاڭ چاڭلىڭ قەدىناس دوستلىرىغا مۇنداق دەپ يازغان:

سورسا ھالىمنى ئۇ لوياڭدىكى يارەنلىرىم،  
خۇددى تاش چەينەكتىكى بىر پارچە مۇز كۆڭلۈم مېنىڭ.

بۇ توپلامدىكى ئوبزورلار ئارىسىدا بارماق، ئارزۇ ۋە زىندىكى يېزىلغان شېئىرلار ناھايىتى كۆپ، «تاڭ دەۋرى شېئىرلىرىدىن» ناملىق توپلامدىمۇ شېئىرىي تەرجىمىنىڭ بايراقدارى ئابدۇكېرىم خوجا تەرجىمە قىلغاندەك پاساھەتلىك تەرجىمە قىلىنغان شېئىرلاردىن بىرقانچىسى بار. مەسىلەن، دو فۇنىڭ بىر غەزىلى ھېلىمۇ يادىمدا:

يانى تارتساڭ تارت ئۇنىڭ كۇچراغىنى،  
ئاللا ھەم ئوقنىڭمۇ ئۇزۇنراقىنى.

ئادەم ئاتساڭ، ئېتىنى چەنلە ئاۋۋال،  
ياۋنى تۇتساڭ، تۇت ئاۋۋال سەردارىنى.

باركى ھەر ئەلنىڭ تېگىشلىك پاسىلى،  
قوغدىماق ھەقدۇر ئۇنىڭ گىردابىنى.

مەن بۇ توپلاملاردىكى شېئىرلارنى ئوقۇپ، خۇددى ناۋائى، پۇرۇللارنىڭ شېئىرلىرىنى ئوقۇغاندەك ھۇزۇرلانغاندىم.»

«ھېكايىچىلىق ساۋاتى»، «تاڭ دەۋرى شېئىرلىرىدىن 300» دېگەنگە ئوخشاش ئەسەرلەر ۋە كىتابلارنى ئۆزۈم تېما تاللاپ ئىشتىن سىرت تەرجىمە قىلغان. نەشرىيات ياكى مەتبۇئاتلار ئۇيۇشتۇرغان تەرجىمىلەرنىڭ مېنىڭ دىتىمغا ياققان بىرقىسمىنى قوبۇل قىلىپ ئىشلەيمەن. «تېنەنمىن شېئىرلىرى» نىڭ ۋاڭ مېڭنىڭ بىرقىسىم ھېكايە - پوۋېستلىرىنىڭ، «ئۆمۈرلۈك دەسمايە» قاتارلىقلارنىڭ كىتاب تەرجىمىسىگە تەكلىپ بىلەن ياكى ئۇيۇشتۇرۇش بىلەن قاتناشقاندىم. ئەمما دىتىمغا ياقمىغان خېلى بىرقىسىم نەرسىلەرنى قايتۇرۇۋەتكەن يەرلىرىمۇ بار.

ئىشتىن سىرتقى تەرجىمىلىرىمنىڭ كۆپىنچىسى دېگۈدەك ھەجىمى چوڭ ئەمەس، 200 بەت ئەتراپىدا، يەنى 100 مىڭ خەت ھېسابىدا بولىدۇ. بۇنداق بولغاندا تەرجىمە قىلىشتا سۆزۈلۈپ كەتمەيمەن. نەشرىياتلارنىڭ پىلانغا كىرگۈزۈشمۇ ئاسان بولىدۇ. ئىجتىمائىي ئۈنۈمى ۋە ئىقتىسادىي ئۈنۈمىمۇ چاچسان بولىدۇ. ئىختىيارىي تەرجىمىلىرىمنىڭ ئىچىدە شېئىرىمۇ، ھېكايىمۇ، نەسرۇمۇ، چۆچەكمۇ، داستانمۇ، ئەدەبىي ئاخباراتمۇ، شېئىر ئاردىلاشقان نەزەرىيىمۇ بار. تېما تاللاشتا نېمىنىڭ لازىملىقىنى بىۋاسىتە ھېس قىلىپ، ئىزدىنىش ئاساسىدا تېما تاللاپ تەرجىمە قىلدىم.»

### ياسىن ھاۋازنىڭ تەرجىمە تىلى

ياسىن ھاۋازنىڭ ئەدەبىي تەرجىمە ئەسەرلىرىنى ئوقۇغان چېغىمىزدا، «ئاممىباب، يېنىك، خەلق تىلىغا يېقىن بولۇش» تەك ئالاھىدىلىك كۆزگە تاشلىنىدۇ. ئەدەبىي تىل بىلەن خەلق تىلىنىڭ گارمۇنىيىسىدىن يالغان ئۆزگىچە بىر بەدىئىي دۇنيا كۆز ئالدىمىزدا نامايان بولىدۇ. ئېقىن سۈدەك راۋان بىر ھالەت ئادەمگە ھۇزۇر بېغىشلايدۇ. ھەتتا بەزى تەرجىمە شېئىرلىرىنى ئوقۇغان ئادەم ئەسەر ئاپتورىنى كۆرمەي، شېئىرنى ئوقۇغان چاغدا بۇ شېئىرنىڭ قايسى بىر ئۇيغۇر شائىرىنىڭ شېئىرىنى ئوقۇۋاتقاندا تۇيغۇغا كېلىپ قالىدۇ

## تاڭ دەۋرى شېئىرلىرىدىن

ياسىن ھاۋازى تەرجىمىسى

### ھەپسىدە يېتىپ تومۇزغىنى كۈيلەش

پەسلى كۈز تىنماس تومۇزغا چىقىراپ،  
سالدى مەھبۇسقا ھېسابسىز ئىزتىراپ.  
ئالسى ئاقۋاش پىقىرنى قىلدى لال،  
قالدى تەندە چىدام باش پىقىراپ.

### مەيخۇمارلىق

ھوشۇمدىن كەتكۈدەك مەي ئىچەرمەن، بەس،  
بۇ مېنىڭ مەيخۇمار بولغىنىم ئەمەس.  
جىمىكى ئالەمنى غەرق مەست كۆرۈپ،  
مەنغىنا ھوشۇمدا يۈرسەم بولدى تەس.  
— ۋاڭ جى



### كەچ پەردىسى يېيىلغاندا نەنەشەنگە قايتىش

شمالدا ئۆتۈنۈش ، خەتنى توختاتتىم ،  
 جەنۇبىي تاغدىكى كەپەمگە قايتتىم .  
 ناقابىل ياقىمىدىم ئاقىل خوجامغا ،  
 چەتلەشتى دوستلىرىم ، كۆپ كېسەل تارتتىم .

كونا يىل ئۇزىغاي باھار بىلەن تەڭ ،  
 ئاقچەچلە قېرىلىق سايانغا چاپتىم .  
 قارىغايلىق ، ئاي نۇرى كۆزىكتە ئوينار ،  
 ھېسابسىز دەرد ئىلە تولغىنىپ ياتتىم .  
 — مېڭ خاۋرەن

### ۋاڭ ۋېي بىلەن خوشلىشىش

ھەر كۈنى چىقسام يانارمەن قول قۇرۇق ،  
 نېمىگە ئەمدى يەنە ئولتۇرغۇلۇق .  
 خۇش پۇراق گۈللەر ئارا كېتەي دېسەم ،  
 ساڭا كۆزۈم قىيغۇدەك يوقتۇر يوقۇق .  
 سوزمىدى ھېچ يول توسار ھىممەتتە قول ،  
 سىردىشىم سەندەك جاھاندا ئۆزىگە يوق .  
 مەنسىز كۈن ئۆتكۈزۈشكەن قىسمىتىم ،  
 قالدى جايىمغا كېتىشكە يول ئوچۇق .  
 — مېڭ خاۋرەن

### ئاينىغانلىق نەزمىسى

ئۇيۇق بويلاپ چىقسا بۇلۇت تۇمان قىلۇر ،  
 ئاي ۋە كۈننىڭ شولىسىنى سەرسان قىلۇر .  
 تار كوچىدا غۇبۇلدىغان كۈز شامىلى  
 باشتا خۇيلەن پۇرىقىنى ھەريان قىلۇر .  
 تىزىلىسىمۇ دۇكانلارغا تۈمەن خىل مال ،  
 چاقىنغاننى ھەركىم ئاۋۋال ئارمان قىلۇر .  
 پىتىنلەرگە بەس كەلمىكى تەس ئاقىلنىڭ ،  
 تۆھپىكارنى تۆھمەتخورلار ۋەيران قىلۇر .  
 ئۆزۈڭ داغدام يولدا يۈرۈپ دېمىگىلىكى:  
 بىردەمدىلا تۈز يولۇمنى تەيخاڭ قىلۇر .

ئۇچىمىقى نەھەد ئۇنىڭ ، شەبنەم قېلىن ،  
 پۈتتى ئاۋازى بوراندا خىرقىراپ .

پاك دېسەم تومۇزغىدەك ، كىم چىنىۋەتەر؟  
 كىم ئىچى ئاغرىدىركى مەنچۈن سىرقىراپ!  
 — لۇ بىنۋاڭ

### چيۇ فۇ نەزمىسى

ئۈچ مىڭ گەز كەلگۈدەك بوپتۇ ئاق چېچىم ،  
 دەرد بىلەن تولغاچقا جىمى ئىچ - تېشىم .  
 قەيەردىن قونغانكى كۈزنىڭ قىروسى ،  
 ھەيرانمەن ئەينەككە قارىغان پېتىم .  
 — لى بەي

### جاڭ خوجامغا مۇشائىرە

ياشىنىپ جىملىققا باغلاپ ئىشتىياق ،  
 ھەننىۋا ئىشتىن كۆڭۈل ئۆزدۈم بىراق .  
 چىقىمىدى دەردلىك خىياللارنىڭ ئۇچى ،  
 ۋاي ئىست ، بۇ تاغ تامان باستىم ئاياق .  
 يەشتى بەلباغىمنى ساپا رىغىبتى ،  
 سازنى كۈيلەتسەم ، قەمەر ياقىتى چىراغ .  
 كى گادايلىق سىرنى سوراغلىساڭ ،  
 زوق بىلەن بېلىق كۈيىگە سال قۇلاق .  
 — ۋاڭ ۋېي

### ياز ئاخشىمى دالاندا شىن زىنى ئەسلەش

بىردىنلا ئولتۇردى تاغقا زەر قۇياش ،  
 تولۇن ئاي مەشرىقتە كۆلدىن ئالدى باش .  
 زەپ ھۇزۇر چېچىمنى مۇرەمگە تاشلاپ ،  
 كۆزىنى كەڭ ئېچىپ بۇندا سالقىنلاش .  
 نېلۈپەر ھىدىنى يەتكۈزدى شامال ،  
 بامبۇكتىن مەلۇمدۇر شەبنەم تامچىلاش .  
 خۇش ناۋا قىلماققا خىيال ئەيلىدىم ،  
 ھەسرەتتا بولمىدى يېنىمدا سىرداش .  
 ئاشۇ دەم دوستۇمنىڭ مېھرى ماڭا يار ،  
 دۇرۇسكەن تاڭغىچە چۈشۈمدە ئويلاش .  
 — مېڭ خاۋرەن



ئوقۇۋەرمە ئاينىغانلىق نەزمىسىنى ،  
دەردۇ - ئەلەم يۈرىكىڭنى خۇن - قان قىلۇر!  
— ليۇ يۈشى

### مېھمان كەلگەندە

ئالدى - كەينىدە ئۆيۈمنىڭ ئاقىدۇ سۇلار تولۇپ ،  
كېلىدۇ بېلىقچى قۇشلار ھەر كۈنى پەرۋاز ئۇرۇپ .  
كۆرمىگەن سۈپۈرگىنى گۈلزار يولۇم مېھماننى دەپ ،  
كەپمىز ئىشىكى ئېچىلدى سىز ئۈچۈن تۇنجى بولۇپ .  
يوق ئېسىل نېمەتلىرىم ، ئالماققا ھەم بازار يىراق ،  
قول ئۈزۈك ، ئازراققىنا قايتۇ شاربىم ئۆي قۇرۇپ .  
قوشنا چال بىلەن ئىچىشنى قىلىسىڭىز گەر ئىختىيار ،  
چاقىراي ئۆلپەتلىشىڭ داسخانىدا بىللە ئولتۇرۇپ .  
— دۇ فۇ

### ماكانلاشتىم دەريا بويىغا

كۆپ زامان ئۆتتۈم ئەمەلگە باغلىنىپ ،  
بۇندا كەلدىم ئاقۋەت نەس چاغلىنىپ .  
مۇڭدىشارمەن قوشنا دېھقان چال بىلەن ،  
گاھى تاغ - ئورماننى كەزدىم ئايلىنىپ .  
تاڭدا شەبنەملىك گىياھنى ئاغدۇرۇپ ،  
كەچتە ھەيدەيمەن قېيىق ھەم جانلىنىپ .  
كېزىمەن ھەريان ئۆزۈم ، يوق ئۆلپىتىم ،  
كەتتى كۈي - ناخشام يىراققا ئاڭلىنىپ .  
— ليۇ زۇڭيۈەن

### شاتۇتى

شاتۇتى  
ياشايدۇ جەنۇبىي ئىقلىمدا خېلى ،  
پەيلىرى قارامتۇل ، بويىندا بار قىزىلى .  
قۇلىقى ئۆتكۈر ، كۆڭلى نازۇك ، كارامەت تىلى ،  
قۇش ، ئىنسان تىلىنى ئۇقار ئۇ ئەۋزىلى .  
تۈنۈگۈن سار كەلدى چىرقىراپ ،  
كور قىلدى مېكىياننى چوقىلاپ ،  
شۇم قاغا بۈگۈنمۇ چۈۋىدى

قارلىغاچ ئۇۋىسىنى مالتىلاپ .  
ئۈركىتىپ قارلىغاچ ، توخۇنى ،  
چۆجىنى ، تۇخۇمنى ئەپقاچتى قاماللاپ .

بېلىق ئالغۇچ ، بۇر كۈتمۇ يوق ئەمەس ،  
لوق گۆشتە پوكىنى لىق - پەۋەس ،  
ئۇلاردا ھەرىكەتكە يوق ھەۋەس ،  
ئەنقا ، تۇرنا كۆكتە ئۇچار ، يا شاختا ئۇخلار ،  
ئۇلارنىڭ ھېچبىرى يا گاس ، كور ئەمەس .

شاتۇتى ،  
قۇشلارنىڭ تىلىغا زەپ ئۇستا ئىمىشسەن ،  
قارلىغاچ ، توخۇنىڭ ئاھىنى بىلمەمسەن؟  
سۇمۇرغىنى قۇشلارنىڭ شاھى دەيدىكەن ،  
نېچۈن سۇمۇرغىغا قاغا بىلەن سارنىڭ زۈلمىنى دېمەيسەن؟  
مەنسىز ۋىچىرلاپ بىزنى بەزلەۋېرەمسەن!  
— بەي جۈيى

### تېمىسىز

چۈشۈم قاملاشمىدى ياستۇق تۈگەل ياشىمدا نەم بولغاچ ،  
كېلىپ تۈندە سارايدىن بەزمە قەھقەھلەر ئەلەم بولغاچ .  
يۆلەندىم مەشكە ئىسلاندىم تاڭ ئاتقۇنچە بىداردۇرمەن ،  
ئانار ئەڭلىم سۇلاشمايلا غېرىبلىق باشقا جەم بولغاچ .  
— بەي جۈيى

### جۇجى نەزمىسى

چۇتاڭدا سۇ شارقىرار ، ئون ئىككى جاي نەس ئەجەب ،  
دېيىلەر كەن ئەزەلدىن ئۆتمەك بۇندىن نەس ئەجەب .  
سۇچىلىكمۇ بولالماست چۈپرەندىلەر ، مىڭ لەنەت ،  
تۈك ئۈندۈرەر تۇخۇمدىن ، قىلمىشلىرى پەس ئەجەب .  
— ليۇ يۈشى

### ھەسەل ھەرىسى

مەيلى تۈزلەك يا ئېدىر - ساي ، مەيلى ئېگىز تاغ - داۋان ،  
قالىدى چەكسىز گۈزەل جايلار تۈگەل سەن بارمىغان .  
بال چىقارساڭ گۈل - چېچەكلەردىن ئېسىل شىرنە يىغىپ ،  
كىم ئۈچۈن شېرىن ھەسەل ئۇ ، كىم ئۈچۈن ھەسرەت - پىغان!  
— لو يىن

تەھرىرلىگۈچى: پولات ھېۋزۇللا



# دۇردانىلەر

ۋىليام گاردون

كىتاب ۋە گېزىت - زۇرناللىرىدىن

## كىتابنىڭ تونۇشتۇرۇلۇشى

سىجىل بۇ ئۇزۇندىلەرنى توپلاشقان باشلىغاچقا بۇ كىتاب ئاددىي ئۇزۇندىلەر دۆۋىسىگە ئايلىنىپ قېلىشتىن خالىي بولالدى . كىتابقا كىرگۈزگەنلىرىم پەقەت يېزىقچىلىققا ۋە نەشرىياتچىلىققا ئائىت پايدىلىنىش قىممىتى بولغان ئۇزۇندىلەر . مەن ئۈچۈن بۇ ئۇزۇندىلەرنىڭ ھەممىسى ئۈنۈملۈك ، كىشىنى چوڭقۇر ئويلىنىشقا سالىدىغان ، يۈمۈرستىك روھ پارلاپ تۇرىدىغان شۇنداقلا ئىنتايىن مۇھىم بولغان دۇردانىلەر سانلىدۇ .

مېنىڭ ئۈمىدىمۇ بۇ ئۇزۇندىلەرنىڭ تارىخشۇناسلار ، مۇخبىرلار ، نۇتۇق ئورنىگىنالى يازغۇچىلىرى ، ئىنگىلىز تىلى ئوقۇتقۇچىلىرى ، كىنو سېنارىستلىرى ... قاتارلىق بارلىق قەلەم بىلەن مەشغۇل بولغۇچىلارغا ئاز - تولا يار - دىمى تەگسەن دېگەندىنلا ئىبارەت ، خالاس .

بۇ بىر ئۆزگىچە ئۇزۇندىلەر توپلىمى ، شۇنداقلا يازغۇچىلارنىڭ پايدىلىنىش قوللانمىسى . بۇ كىتاب يېزىقچىلىققا ئەمدىلا كىرىشكەن ۋە كىتابى نەشر قىلىنغان يازغۇچىلارنى يېزىقچىلىق ماھارىتى ۋە نەشرىياتچىلىق سودىسى قاتارلىق جەھەتلەردىكى ئەمەلىي ئەھمىيىتى بولغان تەكلىپلەر بىلەن تەمىنلەش ئارقىلىق ئۇلارغا ياردەم بېرىش مەجبۇرىيىتىنىمۇ ئۆز ئۈستىگە ئالغان . ئەمەلىيەتتە تەخمىنەن 25 يىللار ئىلگىرى مەن ئەمدىلا يېزىقچىلىققا كىرىشكەن ۋاقىتتا ، باشقىلارنىڭ ماڭا مۇشۇنداق بىرەر كىتابنى تەۋسىيە قىلىشىنى تولىمۇ ئارزۇ قىلاتتىم . ئەينى ۋاقىتتا مەنمۇ كۆپ سانلىق يازغۇچىلارغا ئوخشاش ئۆزۈمدىن: «كىم مېنىڭ كىتابىمنى سېتىۋالىدۇ ، نېمە ئۈچۈن سېتىۋالىدۇ؟» دەپ سوراپ باقمىغانىكەنمەن . ھەتتا بىر كىتابنىڭ بازار مەسىلىسىگە پەقەتلا دىققەت قىلمىغان ، شۇنداقلا نەشرىيات سودىسىنىڭ ئايلىنىش تەرتىپى ھەققىدىكى ئىشلار بىلەنمۇ كارىم بولمىغانىكەن .

تەرجىمىھال ئەدەبىياتنىڭ ۋەزىپىسى بۈيۈك شەخسلەرنى ئوراپ تۇرغان جەزىمدار مەدھىيىلەرنى بۆسۈپ ئۆتۈپ ، كىشىلەرگە ئۇلارنىڭ ھەقىقىي قىياپىتىنى كۆرسىتىپ بېرىشتۇر .

— ئەنگىلىيە دراماتورگى ئېلون بېنت

شۇڭلاشقا ، مېنىڭ يېزىقچىلىققا كىرىشىپ 1 - كىتابىم نەشر قىلىنغىچە بولغان ئارىلىقتا نېمە ئۈچۈن 17 يىل ۋاقىت كەتكەنلىكىمنى مۇشۇ سەۋەبلەردىن چۈشىنىدۇ ۋېلىشقا بولاتتى . شۇندىن كېيىن ، مەن يەنە باشقا ئىككى كىتابىمنى نەشر قىلدۇردۇم . شۇنىڭ بىلەن ئا - مېنىم كېلىپ مەخسۇس يېزىقچىلىق بىلەن تۇرمۇشىنى قامدىيالايدىغان ئاز ساندىكى كەسپىي يازغۇچىنىڭ بىرىگە ئايلاندىم .

تەرجىمىھال يازغۇچىلىرى ئۆز ئەسىرىنىڭ باش قەھرىمانى بىلەن يۈرۈش - تۇرۇشتا بىللە بولۇپ ، تۈر - مۇشتا قويۇق ئالاقە ئورنىتالغاندىلا ئۇنىڭ تەرجىمىھالىنى مۇۋەپپەقىيەتلىك يېزىپ چىقالايدۇ .

— ئەنگىلىيەلىك يازغۇچى ، لۇغەت تۈزگۈچى ، ئوبزورچى فورس بوھانتون ، جامىس بورىسۋىل تۈزگەن «بوھانتوننىڭ تۇرمۇشى» ناملىق كىتابتىن ئېلىندى (1791 - يىل) .

مۇشۇ يىللاردىن بۇيان مەن نۇرغۇنلىغان نەشر بۇ - يۈملىرىنى كۆرۈش بىلەن بىرگە ، ئۇلارنىڭ ئىچىدىكى ھەر خىل كىتاپ - زۇرنال ۋە گېزىتلەردىن ئۇزۇندىلەرنى يىغىشقا كىرىشكەندىم . بۇ كىتابتىكى ئۇزۇندىلەر شۇ - لارنىڭ ئىچىدىن تاللانغانلىرى بولۇپ ، پەقەت مۇشۇ ئۇزۇندىلەرنىڭ ئىلھامى بولغاچقىلا شۇنچە يىللاردىن بۇيان مەن ئىزچىل ئوچۇق ئىدراكىمنى ، كەسپىكە بولغان قىزغىنلىقىم ۋە يىغىشلاش روھىمنى ساقلاپ كەلدىم . مەن تۇنجى كىتابىم نەشر قىلىنغاندىن باشلاپ ،

بىر ئادەمنىڭ سۆز - ھەرىكىتى پەقەت ئۆز تۇرمۇ - شىنىڭ ئىنتايىن كىچىك بىر قىسمىنىلا تەشكىل قىلىدۇ . ئۇنىڭ ھەقىقىي تۇرمۇشى بولسا قەلبىنىڭ چوڭقۇرلۇقىغا كۆمۈلگەن . ئۇنى ئۇنىڭ ئۆزىدىن باشقا ھېچكىم بىلمەيدۇ .

— مارك تۈن «تەرجىمىھال» ناملىق كىتابتىن ئېلىنغان (1924 - يىل) .

ئۆزىنىڭ تەرجىمىھالى يېزىلغان ئەسەرلەر بەلكى ئەڭ ئالىيچاناب يالغانچىلىق بولۇشى مۇمكىن .

— ھانفىلىر كاپىنت ، «پاترىك فىۋارتنىڭ ئۆزى ھەققىدىكى

دىئاگنوزى» «نيۇ - يورك ۋاقىتلىق گېزىتى كىتابلارغا باھا كىستونى». 1982 - يىلى 2 - ئاينىڭ 7 - كۈنىدىكى سانى.

تەرجىمىھال يازغۇچىلىرىنىڭ قورالى زادى نېمە؟ ئەمەلىيەتتە ئۇلارنىڭ قوراللىرى ئىچىدە مۇھىملىرىدىن ئاساسلىقى سەزگۈرلۈك ، ئاددىي تۇرمۇش ساۋاتلىرى ، ھېسداشلىق روھى ۋە ھەققانىيەتكە بولغان ئىنتىلىش قىزغىنلىقلىرىلا بولۇپ ، قالغان نەزەرىيە جەھەتتىكى مەسىلىلەرنى ئاسان ئىگىلىۋالغىلى بولىدۇ . مەن ھەتتا بەزى ئوبزورچىلارنىڭ مەن يازغان تەرجىمىھال ئەسەرلەرگە باھا بېرىپ ، پېرسوناژلارنىڭ روھىي دۇنياسىنى چوڭقۇر سۈرەتلەپ بېرەلگەن دەپ قارىغانلىقىدىن تولمۇ ھەيرانلىق ھېس قىلىمەن . پېرسوناژلارنىڭ روھىي دۇنياسىدىن باشقا يەنە نېمىنىمۇ يېزىشىم مۇمكىن؟ ئەگەر بىر تەرجىمىھال يازغۇچىسى كىشىلەرگە ئۆزى يېزىۋاتقان باش قەھرىماننىڭ ئىچكى دۇنياسىنى سۈرەتلەپ بېرەلمىسە ، ئۇنداقتا كىشىلەرنىڭ كۆز ئالدىدا گەۋدىلەنگىنى پەقەتلا خۇددى ھېسابات دەپتىرىدەك تاشقى شەكىل ئالغان ھايات خاتىرىسىلا بولۇپ قالىدۇ ، خالاس .

تەرجىمىھال يازغۇچىسى تاغناد سېورتىنىڭ ۋىليام گاردونغا توردا يوللىغان E-MAIL دىكى بىر بۆلۈك سۆزى . 1998 - يىلى 7 - ئاينىڭ 14 - كۈنى . ئۇ ئالغىرىد شۇنچ كوك ، تانزاس ۋىليامس ، لوۋرىنس مارلىن ، مونرو جىس قاتارلىق كىشىلەرنىڭ تەرجىمىھالىنى يازغان .

تەرجىمىھال ئەدەبىياتى ئالىيجانابلىق ، شۇنداقلا تەۋەككۈلچىلىك نۇسخىگە ئىگە سەنئەت . ئۇ خۇددى سىدام پورتىت رەسمى ، شېئىر ، ھەيكەلتىراشلىق ئەسىرىگە ئوخشاشلا يۈكسەكلىككە ئىگە .  
— لىئون ئەردىئىل ، «يازغۇچىلىق ھاياتىم» (1984 - يىلى).

ھەممىلا سەنئەتكار ۋە تارىخشۇناس تەرجىمىھال ئەسەرلىرىگە يۇقىرى باھا بېرىپ كەتمەيدۇ . بەزىلىرى تەرجىمىھال ئەسىرىنىڭ ئىجادىيەت جەريانىنى ئوغرىدلىقىچە ئاڭلاش ، ماراش ، ھەتتا بۇلاڭ - تالاڭ قىلىش (شەخسىي مەخپىيەتلىكىنى دېمەكچى) جەريانى دەپ قارىشىدۇ .  
— لىئون ئەردىئىل ، «يازغۇچىلىق ھاياتىم» (1984 - يىلى).

تەرجىمىھال يازغۇچىلىرى خۇددى بىر ئۆيگە باس-تۇرۇپ كىرىپ نازىمىلاردىكى بارلىق نەرسىلەرنى ئوغرىدلاپ كېتىدىغان كەسىپىي ئوغرىلارغا ئوخشايدۇ... باشقىدەلارنىڭ پىنھان سىرلىرىنى ماراشقا ئامراق ئاشۇ بىر بۆلۈك چاتاقچىلار ئىلمىي نام بىلەن ئۆزلىرىنىڭ ئىشلىرىنى پۇختا نىقابلاپ ھەم تەرجىمىھال يازغۇچىلىرى ، ھەم تەرجىمىھالنىڭ ئوقۇرمەنلىرىنى ئازدۇرىدۇ .

— جىنت ماركوم ، «سۇكۇناتتىكى ئايال: سىرۋىيە پىلاس ۋە تېد شۇس» (1994 - يىلى).

مەن باشقىلارنىڭ ھەممىلا ئىشلىرىمنى بىلىپ كېتىشىنى خالىمايمەن . ئۆزۈمنىمۇ كەمكۈتسىز دەپ قارىمايمەن . شۇڭلاشقىمۇ ھەممىلا ئىشلىرىمدىن خاتىرە قالدۇرۇپ ئولتۇرمايمەن .

— تەرجىمىھال يازغۇچىسى گانتونىيە فولبىزىر خانىم . «تايىمس» ژۇرنىلى نىشانى ئۇنىڭ ئۆزىگە قارىتىپ ، ئۇنىڭدىن باشقىلارنىڭ ئۇنىڭمۇ ئۆز تەرجىمىھالىنى يېزىشىنى خالايدىغان - خالىمايدىغانلىقىنى سورىغىنىدا ئۇنىڭ ئېيتقان سۆزى . «تايىمس» ژۇرنىلىنىڭ 1998 - يىلى 7 - ئاينىڭ 13 - كۈنىدىكى سانىدىن ئېلىندى .

بىر كىشىنىڭ تۇرمۇش سەرگۈزەشتىسىنى سۈرەتلەش خۇددى ئاشكارىلىنىش ئالدىدا تۇرغان قاتلىلىق دېلوسىدەك ھەقىقىي قىياپەتنىڭ ئېچىلىش جەريانىدۇر .  
— «خەلقئارا ئاۋانگارتلار مۇنبىرى» دىن ئېلىندى . 1989 - يىلى 9 - ئاينىڭ 15 - كۈنىدىكى سانى .

تەرجىمىھال يازغۇچىلىرى ساداقەتمەن سەنئەتكارلاردۇر . (تەرجىمىھال ئوبيېكتى بولغان باش قەھرىماننىڭ تۈر-مۇش ئەمەلىيىتىنى سادىقلىق بىلەن تەسۋىرلەشنى كۆرسىتىدۇ) .

تەرجىمىھال يازغۇچىسى دوستمونىيە مارك ئارتور ، لىئان ئەيدىر تۈزگەن «يازغۇچىلىق ھاياتىم» ناملىق كىتابتىن ئېلىندى (1984 - يىلى) .

### مۇقاۋا ئېلانى

بىر كىتابنىڭ مۇقاۋا ئېلانىنىڭ كۈچ - قۇدرىتىنى ھەرگىزمۇ سەل چاغلىماسلىق كېرەك ، چۈنكى ئۇنى كۆرىدىغان ئادەم ھامان كىتابنى ئوقۇيدىغان ئادەمدىن كۆپ بولىدۇ .  
— گېرلىس كاھىن ، «قانداق قىلىپ بىر كىتابنىڭ مۇقاۋا ئېلانىغا ئاساسەن كىتابقا باھا بەرگىلى بولىدۇ» ناملىق ماقالىدىن ئېلىندى .  
قان . «لوس - ئانژېلىس ۋاقىت گېزىتى» 1991 - يىلى 2 - ئاينىڭ 13 - كۈنى .

### كىتاب

بارلىق كىتابلارنى ئىككى خىلغا ئايرىشقا بولىدۇ . بىر خىلدىكىلىرى بىر مەزگىللىك كىتابلار (ياكى ۋاقتلىق كىتابلار دەپ ئېيتىشقىمۇ بولىدۇ) ، يەنە بىر خىلدىكىلىرى بولسا مەڭگۈلۈك كىتابلار (ئۆلمەس كىتابلار) .

— جون لاسكىن ، «كۈنجۈت ۋە نېلۇبەر» دىن ئېلىنغان (1865 - يىلى) .

كىتاب بىزنىڭ بىلىم بۇلىقىمىز ، ئۇ ئېتىقادىمىز ، ئەستىلىك خاتىرىلىرىمىز ، ئەقىل - پاراسىتىمىز ، ئەخلاق - پەزىلىتىمىز ، شېئىرىي تۇيغۇمىز ، شۇنداقلا پەلسەپە ، تارىخ ۋە پەن - تېخنىكا بىلىملىرىمىزنىڭ خەزىنىسىدۇر .

ناھايىتى ئېنىقكى ، كىشىلەر كىتابتىن پايدىلىنىپ ياخشى ئىشلارنى ھەم يامان ئىشلارنىمۇ قىلالايدۇ . كىتاب ھاياتى كۈچكە تولۇپ تاشقان بولىدۇ . ئۇ ھەم كۈچلۈك ياردەمچى ، شۇنداقلا يەنە كۈچلۈك ئۇرۇش قورالىدۇر .  
— روبېرت دانناس «دۇنيانى ئۆزگەرتكەن كىتابلار» دىن (1956 - يىل).

### تەكشۈرۈش تۈزۈمى

قىرائەتخانا (كۈتۈپخانا) ، كىتابخانا ، يەنە تېلېۋىزور ، رادىئولارنىڭ ئەۋزەللىكى دەل كىشىلەرنىڭ ئۇلارنى قوبۇل قىلىشىدا ئەركىن تاللاش ھوقۇقىنىڭ بولغانلىقىدا . يەنى ھېچكىمۇ سىزنى كىتاب ئوقۇشقا ، مەلۇم كىنو ياكى تېلېۋىزور نومۇرىنى كۆرۈشكە مەجبۇر قىلمايدۇ ، شۇنداقلا رادىئو ئاڭلاشقا قىستىمايدۇ .

— ئامېرىكا كۈتۈپخانىلار بىرلەشمىسى ئىدىيە ئەركىنلىكى ئىشخانىسى مۇدىرى جۇددىر كروكنىڭ 1982 - يىلى ۋىليام گېدنىڭ زىيارىتىنى قوبۇل قىلغاندىكى سۆزى .

### بەس - مۇنازىرە

ھەرقانداق بىر ھەقىقىي سەنئەت ئەسىرى ھامان يازغۇچى بىلەن ئۇنىڭ ئوقۇرمەنلىرى ئوتتۇرىسىدا بەس - مۇنازىرە قوزغىماي قالمايدۇ .  
— لامبېرىك لىست ، «سوت مەھكىمىسى ۋە قورغان» (1957 - يىل).

ئەگەر بىر كىتاب كۈچلۈك قارشىلىققا ئۇچراش بىلەن بىر ۋاقىتتا ، يەنە ئوخشاش كۈلەمدىكى كۈچلۈك قوللاشقا ئېرىشەلسە بۇ شۇ كىتابنىڭ ئاللىقاچان كىشىلەرنىڭ ئىدىيىسىگە چوڭقۇر تەسىر كۆرسەتكەنلىكىنى ئىسپاتلايدۇ .  
— روبېرت تانناس «دۇنياغا خىرىس ئېلىپ كەلگەن كىتابلار» (1956 - يىل).

بىر يازغۇچىغا نىسبەتەن ئۇنىڭ كىتابىنىڭ ھۇجۇمغا ئۇچرىشى بىلەن بىر ۋاقىتتا ، يەنە ئالاقىش سادالىرىغا ئېرىشىشى ياخشى ئىش . شان - شۆھرەت خۇددى بىر پەي توپقا ئوخشايدۇ . ئۇ پەقەت بىر تەرەپتىنلا ئۇرۇلسا ئاسانلا يەرگە چۈشۈپ كېتىدۇ . ئەگەر بىز ئۇنى چۈشۈپ كەتمىسۇن دەيدىكەنمىز ، چوقۇم ئىككىلا تەرەپ توختىماي ئۇرۇشمىز كېرەك .

— ئەنگىلىيەلىك يازغۇچى ، لۇغەت تۈزگۈچى ۋە ئوبزورچى سەيۇر يوهانسون ئېدۋارت مورفىنىڭ «ئەقىل كەلتۈرۈلگەن سۆزلۈكلەر توپلىمى ھەققىدە» ناملىق كىتابىدىن ئېلىندى (1978 - يىل).

### ئەركىن ئەمەت تەرجىمىسى

تەھرىرلىگۈچى: ئىمىر ھەسەن مەخمۇت

— دۆلەت مەجلىسى كۈتۈپخانىسى باشقۇرغۇچى خادىمى داناس بورستون ، بۇ ئۇنىڭ «كىتابنىڭ كەلگۈسى» نامىدا بەرگەن دوكلاتىدىن ئېلىنغان سۆز (1984 - يىل).

كىتاب مەدەنىيەتنىڭ تارقىتىش ۋاسىتىسى .  
— تارىخشۇناس باربارا ، تاسمان ، «كىتاب» نامىدىكى دۆلەت مەجلىسى كۈتۈپخانىسىدىكى نۇتقىدىن ئېلىندى . 1979 - يىلى 10 - ئاينىڭ 17 - كۈنى .

دەرھەققەت مەدەنىيەتنىڭ نۇرى بەزىدە خىرەلىشىپ قېلىشىمۇ مۇمكىن ، ئەمما كىتاب بولسا گويا خاتىرە مۇنارىدەك مەڭگۈ يوقالمايدۇ .  
— ئەدەبىيات ۋاكالەتچىسى روس ئارلى شوك ، «نەشە-رىيات سودىگەرلىرى ھەپتىلىك ژۇرنىلى» دىن ئېلىندى . 1985 - يىلى 1 - ئاينىڭ 25 - كۈنى .

ئەگەر كىتاب يوقىلىدىكەن ، ئىنسانلار تارىخىمۇ ، ئىنسانلارمۇ يوقىلىدۇ .  
— يازغۇچى چوتىن روس ، بورگىس ، ئالفرىد داناسنىڭ «كىتاب نەشرىياتچىلىقى» دىن ئېلىندى . (1997 - يىل).

كىتاب ئىستراتېگىيەلىك قورال دۇر .  
— ئۇرۇش دەۋرىدىكى داھىيلارنىڭ كىتاب ھەققىدىكى قىبلىنەماسى .

خارىت بېچ ستو خانىمنىڭ «توماس تاغىنىڭ ھۇجرىسى» دىن ئىرىپىدىن سىنىكىلىرنىڭ «ئورمان» ناملىق ئەسىرى ۋە لارق نادىنىڭ «كۈچىيىۋاتقان ئەنسىزلىك» قاتارلىق ئەسەرلىرى ، شۇنداقلا لېچىر كارسىن خانىمنىڭ ھازىرقى زامان پروزىسى «تېپىنىچ ياز كۈنىلىرى» قاتارلىق ئەسەرلىرىگىچە كىتاب بىزنىڭ ئىجتىمائىي پائالىيەتلىرىمىزدىن تارتىپ شىركەتلەرنىڭ ئايلىنىشىغا چىچە ناھايىتى زور تەسىرلەرنى كۆرسىتىپ كەلدى . ھەتتا بۈگۈنكىدەك ئېلېكترون ئۇچۇر دەۋرى ۋە ژۇرناللار كەڭ تارقىتىلىۋاتقان دەۋرىمىزدىمۇ كىتاب يەنىلا يۈكسەك ئورۇندا تۇرماقتا .

— جون بېرىك «نەشرىيات سودىگەرلىرى ھەپتىلىك ژۇرنىلى» 1986 - يىلى 9 - ئاينىڭ 5 - كۈنى .

تارىختىن بۇيان بەزى كىتابلار تارىخ ، مەدەنىيەت ، ئىلىم - پەن ۋە ئىدىيە سىستېمىسىگە غايەت زور تەسىرلەرنى كۆرسەتتى . ھەربىر تارىخىي دەۋردە بىز ھامان كىتابنىڭ كۈچ - قۇدرىتىنى كۆرۈپ يەتتۇق . شۇنداق ئېيتىشقا بولىدۇكى ، كىتاب بولمايدىكەن ، بۈگۈنكى يۈكسەك تەرەققىياتلارغا ئېرىشكەن پەن - تېخنىكىمىز ۋە مۇنەۋۋەر مەدەنىيىتىمىزنىڭمۇ بولۇشى مۇمكىن ئەمەس .  
— روبېرت دانناس «دۇنيانى ئۆزگەرتكەن كىتابلار» دىن (1956 - يىل).

# فرانسىس ماكومېنىڭ قىسقىغىنە كۆڭۈللۈك تۇرمۇشى

(ھېكايە)

ئېرنىست ھېمىڭۋاي (ئامېرىكا)



چۈشلۈك تاماق ۋاقتى ئىدى . ئۇلار تاماق چېدىرىدە .  
كى قوش قەۋەتلىك يېشىل كاناپنىڭ ئاستىدا ھېچ ئىش  
بولمىغاندەك ئولتۇرۇشتى .

— ئاپپىلىسن سۈيى ئىچەمسەن ياكى گازلىق لىمون  
سۈيىمۇ؟ — سورىدى ماكومبى .

— ئاپپىلىسن سۈيى قوشۇلغان گىملىت ھارىقى ئىد-  
چەي ، — دېدى روبېرت ۋىلسون .

— مەنمۇ بىرئاز ئىچەي ، ماڭمۇ ئاپپىلىسن سۈيى  
قوشۇلغان گىملىت ھارىقىدىن بولسۇن ، — دېدى ما-  
كومبىنىڭ خوتۇنى .

— تازا مۇۋاپىق بولدى ، — دېدى ماكومبى قوشۇ-  
لۇپ ، — ئۇنىڭغا دېگىن ، ئۈچ رومكا ئاپپىلىسىن سۈيى  
قوشۇلغان گىملىت ھارىقى كەلتۈرسۇن .

كۈتكۈچىلىك قىلىدىغان چاكار سوغۇق ساقلايدىغان  
كاناپ خالتىدىن ھاراق ئېلىپ تەڭشەشكە كىرىشتى .  
شامال چېدىر تىكىلگەن دەرەخلىقتىكى خالتىنى ئىر-  
غاڭلىتاتتى ، بوتۇلكىلاردىن سۇ تامچىلايتتى .

— ئۇلارغا نەچچە پۇل بېرەي؟ — سورىدى ماكومبى .  
— بىر فوندىستىرنىڭ يېتەرلىك ، ئۇلارنى يامان ئۆ-

گىتىپ قويما ، — دېدى ۋىلسون .

— خوجايىنى ئۇلارغا ئۆلەشتۈرۈپ بېرەمدۇ؟  
— ئەلۋەتتە .

يېرىم سائەت بۇرۇن ئاشپەزلەر ، چاكارلار ، ياۋايى  
ھايۋان تېرىسىنى سويغۇچىلار ۋە ھاممالار ماكومبىنى  
لاگېرنىڭ چەت باقىسىدىن چېدىرغا كۆتۈرۈشۈپ كەلگەن .  
قورال كۆتۈرگۈچىلەر بۇ سەپكە قاتناشمىغان ، يەرلىك

① بۇ يەردە تىلغا ئېلىنغان ئوۋچى پۇلدارلارغا ھەمراھ بولۇپ ئوۋ ئوۋلايدىغان كەسپى  
ئوۋچىلارنى كۆرسىتىدۇ . ئامېرىكا ، ياۋروپادىكى پۇلدارلار ئافرىقىغا بېرىپ ئوۋ ئوۋلاشنى  
ياخشى كۆرسىمۇ ، ئوۋنىڭ خەتىرى بولغاچقا مەخسۇس كەسپى ئوۋچىلارنى ياللاپ ئوۋغا  
چىقىدۇ . ئوۋچىلارنىڭ ئىش ھەققى ناھايىتى يۇقىرى بولىدۇ .

چاكارلار ئۇنى چېدىرنىڭ ئالدىدا يەرگە چۈشۈرگەن ، ئۇ  
ئۇلار بىلەن بىرمۇبىر قول ئېلىشىپ ، ئۇلارنىڭ تەبىر-  
كىنى قوبۇل قىلغان ، ئاندىن كەپكە كىرىپ كارىۋىتىدا  
تاكى خوتۇنى كىرگۈچە ئولتۇرغان . خوتۇنى كىرىپ ئۆ-  
نىڭغا گەپ - سۆز قىلمىغان؛ ئۇ سىرتقا چىقىپ يۈز -  
كۆزىنى يۇغان ، ئاندىن تاماق چېدىرىغا كىرىپ دەرەخ  
سايىسىدىكى كاناپ ئورۇندۇقتا ئولتۇرغانىدى .  
— قالىتىس بىر شىر ئوۋلىدىڭ - دە ، — دېدى رو-  
بېرت ۋىلسون .

ماكومبى خانىم ۋىلسونغا لاپىدە قاراپ قويدى . ئۇ  
ناھايىتى چىرايلىق ، ئۆزىنى ئوبدان كۈتكەن بىر سا-  
ھىبجامال ئىدى . بەش يىل ئىلگىرى چىرايى ۋە ئىچ-  
تىمائىي ئورنىغا تايىنىپ ، ئۆزى ئەزەلدىن ئىشلىتىپ  
باقمىغان بىر گىرىم بۇيۇمىنىڭ ئېلان سۈرىتىگە چىقىپ  
5000 دوللار ھەققە ئېرىشكەن . فرانسىس ماكومبىغا يات-  
لىق بولغىنىغا ئون بىر يىل بولغانىدى .

— ئۇ بىر ئوبدان شىر ، توغرىمۇ؟ — دېدى ما-  
كومبى . شۇ پەيتتە خوتۇنى ئۇنىڭغا قاراپ تۇراتتى . ئۇ  
بۇ ئىككى ئەرنى ئەزەلدىن كۆرۈپ باقمىغاندەك قارايتتى .  
ۋىلسون ئاق تەنلىك ئوۋچى ئىدى ① ، ئۇلار ئىلى-  
گىرى تونۇشمايتتى . ئۇ ئوتتۇرا بوي ، چىچى قىزغۇچ  
سىپىق ، ساقال - بۇرۇتلىرى ئۆسۈپ كەتكەن ، يۈزى



قىزىل ئىدى ، كۆك كۆزى تولىمۇ سوغۇق كۆرۈنەتتى . كۈلگەندە كۆز قۇيرۇقىدىكى ئىنچىكە قورۇقلار غەلىتىلا چوڭقۇرلىشاتتى . شۇ تاپتا ئۇ ماكومبى خانىمغا قاراپ كۈلۈمسىرىدى . ماكومبى خانىمنىڭ كۆزلىرى ئۇنىڭ يۈزىدىن كەڭ ، كالتە چاپنى يېپىپ تۇرغان يانپاش ۋە مۇرىسىگە يۆتكەلدى . چاپاننىڭ سول مەيدە يانچۇقىنىڭ ئورنىغا بىر تال تاسما تىكىلگەن ، تاسما ئارىسىغا تۆت تال چوڭ ئوق قىستۇرۇلغانىدى . ئۇ يەنە ئۇنىڭ قارىداپ كەتكەن قوللىرىغا ، كونا شىمغا ، پاسكىنا ئايىغىغا ، ئاندىن يەنە قىزىل يۈزىگە قارىدى . ئۇنىڭ كۈن كۆرۈپ قىزىرىپ كەتكەن يۈزىدىكى ئاق چەمبىرەك ئىزغا دىققەت قىلدى . بۇ ئۇنىڭ ستانسون قالپىقىدىن قالغان ئىز ئىدى ، بۇ قالپاق كەپنىڭ تۈۋرۈكىدىكى ياغاچ مىخقا ئېسىقلىق ئىدى .

— قېنى ، شىر ئوۋلىغىنىمىز ئۈچۈن كۆتۈرەيلى، — دېدى روبېرت ۋىلسون . ئۇ ماكومبى خانىمغا قاراپ كۈلۈپ قويدى . ئەمما خانىمنىڭ ئازراقمۇ كۈلگۈسى يوق ، ئېرىگە غەلىتە قاراپ تۇراتتى .

فىرانسىس ماكومبىنىڭ بويى ناھايىتى ئېگىز ، ئۈستىخىنىنىڭ ئۇزۇن - قىسقىلىقىنى ھېسابلاپ ئولتۇرۇمىغىنىڭىزدا ئۇ قامەتلىك ، تېرىسى ساغلام ، چېچى كېمىچىلەرنىڭكىدەك قىسقا ، كالىپۇكى ناھايىتى نېپىز ، كېلىشكەن ئادەم ئىدى . ئۇمۇ ۋىلسوننىڭكىدەك ئوۋچىلار كىيىمى كىيگەن ، ئەمما ئۇنىڭ يېڭى؛ ئۇ 35 ياشقا كىرگەن ، ناھايىتى ساغلام ، مەيداندا ئوينىلىدىغان توپ تۈرلىرىنىڭ ھەممىسىگە ماھىر ، نۇرغۇن چوڭ بېلىقلارنى تۇنقان ، شۇغۇنىسى بايا كىشىلەر ئالدىدا ئۆزىنىڭ بىر توخۇ يۈرەك ئىكەنلىكىنى ئاشكارىلاپ قويغانىدى .

— شىر ئوۋلىغىنىمىز ئۈچۈن كۆتۈرەيلى، — دېدى ئۇ، — بايا قىلىپ بەرگەن ئىشنىڭ ئۈچۈن ساڭا مەڭگۈ رەھمەت ئېيتسام ئەرزىيدۇ .

— ئۇ شىر توغرىسىدا سۆزلەشمەيلى، — دېدى خوتۇنى نەزىرىنى ئۇنىڭدىن ۋىلسونغا يۆتكەپ . ۋىلسون ماركارىتقا سەپسالدى ، ئۇنىڭ ئازراقمۇ كۈلگۈسى يوق ئىدى ، ئەكسىچە ماركارىت ئۇنىڭغا قاراپ كۈلۈمسىرىدى .

— بۈگۈن غەلىتە بىر كۈنمۇ قانداق، — دېدى ماركارىت، — چۈشتە كاناپ چېدىردا تۇرغاندىمۇ قالپاق كىيۈپلىشىڭىز كېرەك ئىدىغۇ؟ سىز ماڭا شۇنداق دېگەن .

① ماگى — ماركارىتنىڭ ئەركىلەتە ئىسمى .

— كىيىۋالساممۇ بولىدۇ . — بىلىسىز ، سىزنىڭ قىپقىزىل يۈزىڭىز بار . ۋىلسون ئەپەندى، — دېدى ماركارىت يەنە كۈلۈمسىرەپ . — بۇ ھاراقنىڭ تەسىرى، — دېدى ۋىلسون . — فىرانسىس شۇنداق كۆپ ئىچىدۇ ، لېكىن يۈزى ھېچقاچان قىزىرىپ باقمىغان، — دېدى ئۇ . — بۈگۈن قىزاردى، — دېدى ماكومبى قىزىقچىلىق قىلىشقا تىرىشىپ .

— ياق، — دېدى ماركارىت، — بۈگۈن مېنىڭكى قىزاردى . بىراق ، ۋىلسون ئەپەندىنىڭ ئەزەلدىن قىزىل . — بۇ قانداشلىققا مۇناسىۋەتلىك، — دېدى ۋىلسون، — ھەي ، مېنىڭ يۈزۈمنى پاراڭ تېمىسى قىلدۇرالمىسىڭىز قانداق .

— بۇ گەپنى تېخى ئەمدىلا قىلىۋاتىمەنغۇ . — بۇ توغرىلۇق سۆزلەشمەيلى، — دېدى ۋىلسون . — پاراڭلىشىشمۇ شۇنچە تەسلىشىپ كەتتى، — دېدى ماركارىت .

— ئەخمەقلىق قىلمىسىڭىزچۇ ، ماگى ① ، — دېدى ئۇنىڭ ئېرى .

— ھېچقانچە قىيىنچىلىق تارتمايلا قالتىس بىر شىر ئوۋلىدۇق ، — دېدى ۋىلسون . — ماگى ئۇ ئىككىسىگە قارىدى . ئىككىسى ئۇنى ھا-زىرلا يىغلىتىۋېتىدىغاندەك ھالەتتە كۆردى . ۋىلسوننىڭ بۇنى بايقىغىنىغا ناھايىتى ئۇزۇن بولغان ، بۇ ئىشنىڭ يۈز بېرىپ قېلىشىدىن قورقۇپ تۇراتتى . ماكومبى ئال-لىقچان قورقماس بولۇپ قالغانىدى .

— مەن بۇنداق ئىشنىڭ يۈز بېرىشىنى خالىمايمەن . ھەي ، بۇنداق ئىشنىڭ يۈز بېرىشىنى خالىمايمەن، — ماركارىت شۇنداق دېگىنىچە چېدىرغا قاراپ ماڭدى . يىغا ئاۋازى ئاڭلانمىدى ، لېكىن قىزىل ئەتىرگۈل رەڭلىك كۆڭلىكىنىڭ ئاستىدىكى مۇرىسى تىنماي تىترەيتتى .

— ئاياللار ئەرزىمەس ئىشلار ئۈچۈنمۇ ئوڭاي تېرىد كىدۇ، — دېدى ۋىلسون، ئۇزۇن تۇرۇشقا قاراپ، — بۇ ھېچقانچە ئىش ئەمەس . نېرۋىسى جىددىيلىشىپ ئىشنى چوڭايتىۋېلىۋاتىدۇ .

— ھېچقىسى يوق، — دېدى ماكومبى، — مەن بۇ ئىش ئۈچۈن بىر ئۆمۈر ئازابلىنىدىغان ئوخشىمەن . — قۇرۇق گەپ قىلما ، كۈچلۈكرەك ھاراق كەلتۈرەيلى، — دېدى ۋىلسون، — ھەممىنى ئۇنتۇپ كېتەيلى ، ئەمەلىيەتتە ھېچ ئىش بولغىنى يوق .

— سىناپ باقساق بولىدۇ، — دېدى ماكومبى، — بىراق ماڭا قىلىپ بەرگەن ئىشىڭنى مەڭگۈ ئۇنتۇمايمەن. — ھېچقىسى يوق، — دېدى ۋىلسون، — ئامال بار قۇرۇق گەپنى ئاز قىلايلى.

ئۇلار دەرەخ سايىسىدە ئولتۇراتتى. لاگېر ئۆيلىرى بىرنەچچە تۈپ باراقسان ئاكانسىيە دەرەخىنىڭ ئاستىغا تىكىلگەن، دەرەخلىكنىڭ كەينى يۇمىلاق تاشلار بىلەن تولغان يارلىق ئىدى. بىر پارچە ئوتلاق دەريا بويىغىچە سوزۇلغان، دەريانىڭ ئاستى يۇمىلاق تاشلىق، ئۇ يېقى ئورمانلىق ئىدى. ئۇلار سوغۇقلۇقىدىن تولىمۇ ئىچىش-لىك بولۇپ كەتكەن ئاپىلىسىن سۈيى قوشۇپ تەڭشەلگەن گىملىت ھارنى ئىچىپ ئولتۇراتتى. چاكارلار تاماق شىرەسىنى ئورۇنلاشتۇرۇۋاتقاندا، ئۇ ئىككىسى كۆزلىرىنىڭ ئۇچرىشىپ قېلىشىدىن ئامال بار ساقلاندى. ۋىل-سون ئاشۇ چاكارلارنىڭ ھەممىنى تونۇپ كەتكەنلىكىنى ئوبدان بىلەتتى. ئۇ ماكومبىنى كۈتىدىغان خىزمەتكار-نىڭ شىرەگە تەخسە قويۇۋېتىپ بىر خىل غەلىتە نەزەر بىلەن خوجايىغا قاراۋاتقانلىقىنى كۆرۈپ سىۋاھىر تىلى ① دا غەزەپ بىلەن تىللىۋەتتى. خىزمەتكارنىڭ چىرايى ئۆڭۈپ بۇرۇلۇپ كېتىپ قالدى.

— ئۇنىڭغا نېمە دېدىڭ؟ — سورىدى ماكومبى. — ھېچنېمە، چەبدەسرەك بولمىساڭ 15 دەررە يەي-سەن، دېدىم.

— نېمە بىلەن ئۇرسەن، قامچا بىلەنمۇ؟ — بۇنداق قىلىش قانۇنغا خىلاپ، — دېدى ۋىل-سون، — ئۇلارنىڭ ئىش ھەققىدىن تۇتۇپ قېلىشقا رۇخسەت قىلىندۇ.

— سەن يەنىلا ئۇرامسەن؟ — ھە، ياق، ئۇلار ئەرز قىلسا بىرمۇنچە ئاۋارىچى-لىق كېلىپ چىقىدۇ. بىراق، ئۇلار ئەزەلدىن ئۇنداق قىلمىدى، ئۇلار تاياق يېيىشكە رازىكى، ئىش ھەققىدىن تونۇپ قېلىشقا رازى ئەمەس. — نېمانچە غەلىتە.

— راستىنى ئېيتقاندا، بۇنىڭ ئازراقمۇ ھەيران قالغۇچىلىكى يوق، — دېدى ۋىلسون، — ئۇلارنىڭ ئور-نىدا سەن بولغان بولساڭ تېرەك تېلى بىلەن قاتتىق سا-ۋىلىش ياكى ئىش ھەققى ئالالماسلىقىنىڭ قايسىسىنى تاللىغان بولاتتىڭ؟

ئۇ گېپىنى دەپ بولۇپ بىردىنلا ئوڭايسىزلىنىپ قال-

① ئافرىقىنىڭ رانزىبار ۋە شۇ ئەتراپتىكى دېڭىز ياقىدا ياشايدىغان، ئىسلام دىنىغا ئىشىنىدىغان بانئو مىللىتىنىڭ تىلى.

دى. ماكومبىنىڭ جاۋابىنى كۈتمەيلا: — ھەممىمىز ھەر كۈنى تاياق يەپ تۇرىمىز. ئۆزۈڭ بىلىسەن، سەۋەب دېگەن تېپىلىپ تۇرىدۇ.

ئۇ سۆزلىگەنسىرى گېپى قاملاشماي قېلىۋاتاتتى. «ۋاي خۇدايىم، — دەپ ئويلىدى ئۇ، — مەن بىر دىپلو-مات بولۇپ قالدىممۇ نېمە؟»

— شۇنداق، بىز تاياق يەپ تۇرىمىز، — دېدى ما-كومبى ئۇنىڭغا يەنىلا قارىماي، — مەن شىرنىڭ ئىشى-دىن قاتتىق بىئارام بولۇۋاتىمەن. بۇ ئىش پۇر كەتمەسە بولاتتى. بۇ ئىشنى ھېچكىم بىلىپ قالمىسا بولاتتى دېمەكچىمەن، بولامدۇ؟

— ماساكا كۈلۈپىدا بۇ ئىشنى تىلغا ئالماسلىقىمنى دېمەكچىمۇ سەن؟ — ۋىلسون ئۇنىڭغا سوغۇق نەزەردە قارىدى. ئۇ ماكومبىنىڭ بۇنداق دېيىشىنى ئويلىمىغا-ندى. «ئۇ ئەسلىدە توخۇ يۈرەك بولۇپلا قالماي، يەنە پەسكەش قۇرت ئىكەن، دەپ ئويلىدى ۋىلسون، — مەن ئۇنى يەنىلا ياقتۇرىمەن، لېكىن بىر ئامبىرىكىلىقنى كىممۇ چۈشىنىپ يېتەلسۇن؟»

— ئۇنداق بولمايدۇ، — دېدى ۋىلسون، — مەن بىر كەسپىي ئوۋچى، بىز ئەزەلدىن خېرىدارلىرىمىزنى سۆھبەت تېمىسى قىلمايمىز. خاتىرجەم بول، بىراق پاراڭلاشمايلى دېسەڭ بۇ بىر بولمىغۇر گەپ.

«ماي تارتىشىپ قالسا ئادەم كۆپ ئەركىن بولۇپ قا-لىدىكەن» دەپ ئويلىدى ئۇ. شۇنداق بولغاندا ئۇ يالغۇز تاماق يېيەلەيتتى، تامىقىنى يېگەچ كىتاب ئوقۇيالايتتى. ئۇلار ئۆزلىرىنىڭكىنى يېيىشەتتى. ئوۋغا چىققاندىلا ئۇلارنى ئۇچراتاتتى. بۇ بىر ناھايىتى رەسمىي يوسۇن-دىكى ئۇچرىشىش بولۇپ، فرانسىيىلىكلەر بۇنى نېمە دەيتتى — يۈكسەك ئېھتىرام. بۇنداق قىلىش مەنىسىز ھېسسىيات ماجىراسىغا تاقابىل تۇرۇشتىن كۆپ ئەۋزەل ئىدى. ئۇ ئۇنى ھاقارەتلىسە ئۇلار دەرھال ماي تارتىشىدۇ، شۇنداق بولغاندا ئۇ تامىقىنى يېگەچ كىتابنى ئوقۇيالايدۇ ھەم ئۇلارنىڭ ۋىسكىسىنى ئىچەلەيدۇ. بۇ خېرىدار بىلەن ياردەمچى ئوۋچىنىڭ مۇناسىۋىتىنىڭ ناچارلىقىنى بىل-دۈرىدىغان ئادەت سۆزى، سەن بىرەر ئاق تەنلىك ئوۋچىغا ئۇچراپ قېلىپ ئۇنىڭدىن «قانداق ئەھۋالساڭ؟» دەپ سورىساڭ، ئۇ «ھەي، مەن يەنىلا ئۇلارنىڭ ۋىسكىسىنى ئىچىۋاتىمەن» دەپ جاۋاب بەرسە، سەن بۇنىڭدىن ئەھ-ۋالنىڭ نەقەدەر يامانلىشىپ كەتكەنلىكىنى بىلىۋالالايسى-سەن.

— كەچۈرگىن، — دېدى ماكومبى ئامبىرىكىلىقلارغا

قىزغىن ، تولىمۇ يېقىملىق كۆرۈنەتتى . ئۇنىڭ تىپىك ئاققۇ تۇخۇمغا ئوخشايتتى . «ئۇنى سىز بىر قاپاقباش دەپ ئويلىشىڭىز مۇمكىن ، ئەمما ئۇنداق ئەمەس ، دەپ ئويلىدى ۋىلسون، — ياق ، ھەرگىز ئۇنداق ئەمەس» .

— چىرايلىق قىزىل يۈز ۋىلسون ئەپەندىم ، ياخ- شىمۇ سىز ، فىرانسس ، ئۆزىڭىزنى قانداق سېزىۋاتىسىز ، قەدىرلىكىم؟

— خېلى ياخشى، — دېدى ماكومبى .

— بۇ ئىشلارنى پۈتۈنلەي كاللامدىن چىقىرىۋەت- تىم، — ئۇ شۇنداق دېگەچ شىرە يېنىدا ئولتۇردى، — فىرانسسنىڭ شىر ئوۋلاشنى بىلىشىنىڭ نېمە ھاجىتى بار . بۇ ئۇنىڭ كەسپى ئەمەس . ئۇ دېگەن ۋىلسون ئە- پەندىنىڭ كەسپى . ۋىلسون ئەپەندىنىڭ ئوۋچىلىق ما- ھارىتى قالىتىسكەن . سىز نېمىلا بولسا ئوۋلىيالايسىز ، شۇنداقمۇ؟

— شۇنداق، — دېدى ۋىلسون، — نېمىلا بولسا ئوۋلاۋېرىمەن .

«ئۇلار دۇنيادا ھەممىدىن رەھىمسىز، — دەپ ئويلى- دى ۋىلسون، — ئۇ ھەممىدىن رەھىمسىز ، ئەڭ تاش يۈرەك ، تالان- تاراج قىلىشقا ھېرىسمەن ھەم كىشىنى ئەڭ مەپتۇن قىلىدۇ . ئۇلار ۋەھشىيلەشكەندە ئەرلىرى مۇلايىملىشىشى كېرەك . ئۇنداق بولمىغاندا روھى بەربات بولىدۇ . ئۇلار تاللىغاننىڭ ھەممىسى ئۇلار تىزگىنلەيدى- غان كىشىلەرمۇ؟ ئۇلار توي قىلىش يېشىدا بۇنچە كۆپ ئىشلارنى بىلىپ كېتەلمەيدۇ» . ئۇ بۇرۇن ئامېرىكىلىق بىر ئايال بىلەن ئارىلاشقان كەچۈرمىشىنىڭ بولغىنىدىن مەننۇن بولدى . چۈنكى ، بۇ ئىش كىشىنى تولىمۇ مەپ- تۇن قىلاتتى .

— ئەتە ئەتىگەندە ياۋا كالا ئوۋلاشقا بارىدىغان بول- دۇق، — دېدى ۋىلسون .

— مەنمۇ باراي، — دېدى مارگارىت .

— بولىدىلا ، سىز بارمايلا قويۇڭ .

— ياق ، بارىمەن ، فىرانسس ، بارسام بولامدۇ؟

— نېمىشقا ئۆيدە تۇرۇپ تۇرمايسەن؟

— نېمىلا دېگەننىڭ پايدىسى يوق، — دېدى ئۇ، — بۈگۈنكى پۇرسەتنى ھەرگىز قولدىن بېرىپ قويۇشنى خالىمايمەن .

«مارگارىت بايا كېتىدىغان چاغدا، — دەپ ئويلىدى ۋىلسون، — ئۇ يىغلاشقا كېتىپ قالغاندا تۈزۈك ئايالدىك قىلاتتى . ئەقىللىق ، ئاق- قارىنى پەرق قىلىدىغان ، ئۆزلىرى ئۈچۈن قاتتىق ئازاب چەككەن ھەم بۇنىڭ زادى

خاس يۈزىنى كۆتۈرۈپ ۋىلسونغا قاراپ ، بۇ يۈز ئوتتۇرا ياشقا كەلگەندىمۇ يەنىلا بالىلارچە ھالەتتە تۇراتتى . ۋىل- سون ئۇنىڭ ماتروسىلارنىڭ كىدەك قىسقا چېچىغا ، چى- رايلىق كۆزىگە (بۇ كۆز ئۇنىڭدىن سەل ئۆزىنى قاچۇرۇپ تۇراتتى) ، قاملاشقان بۇرنىغا ، نېپىز كالىپۇكى ۋە كۆركەم ئېگىكىگە قارىدى، — كەچۈرگىن ، بىلمەي قاپتىمەن . مەن بىلمەيدىغان ئىشلار نۇرغۇن .

«ئۇنداقتا قانداق قىلىشىم كېرەك» دەپ ئويلىدى ۋىلسون . ئۇ ئۇنىڭ بىلەن تەتۈر قارىشىغا تەييارلىنىپ بولغانىدى . بىراق ، بۇ بۇدۇشقا ئەبلەخ ئۇنى ھاقارەتلەپ بولۇپ يەنە ئەپۈ سورىدى . ئۇ يەنە بىر ئۇرۇنۇپ كۆر- مەكچى بولدى .

— باشقىلارغا دەپ قويايدىكىن دەپ غەم قىلما، — دېدى ئۇ، — مەن جان بېقىشىم كېرەك . ئۆزۈڭ بىلىسەن ، ئافرىقىدا شىر ئاتالمايدىغان بىر مۇ ئايال يوق ، تىكسۈۋەت- كەن ئاق تەنلىكىمۇ يوق .

— مەن بىر توشقاندىك تىكسۈۋەتتىم، — دېدى ما- كومبى .

«ھەي ، مۇشۇنداق گەپ قىلىدىغان ئادەمگە ئۇچراپ قالغاندا يەنە نېمە چارە بولسۇن» ۋىلسون ئويلاپ تېگىگە يېتەلمىدى .

ۋىلسون ئاپتوماتىچىلارغا خاس ئىپادىسىز بىر جۈپ كۆك كۆزى بىلەن ماكومبىغا تىكىلدى . ماكومبى جاۋابەن كۈلۈمسىردى ، ئەگەر ئۇنىڭ ئىززەت- ھۆرمىتى زەربىگە ئۇچرىغاندىن كېيىنكى كۆزىدىكى ئىپادىگە دىققەت قىلمىغىنىڭىزدا ، ئۇنىڭ بۇ تەبەسسۇمى ئەكسىچە يې- قىملىق ئىدى .

— بەلكىم ئىناۋەتتىمى ياۋا كالا ئوۋلاپ ئەسلىگە كەلتۈرۈۋالارمەن، — دېدى ئۇ، — بۇ قېتىم ياۋا كالا ئوۋ- لىساق قانداق؟

— خالىساڭ ئەتە ئەتىگەندىلا بارايلى، — دېدى ۋىلسون . ئېھتىمال ئۇ بايا خاتالاشقاندۇ . بۇنداق ئويلاش ئەلۋەتتە ئىشنى ئەپلەپ- سەپلەپ ئۆتكۈزۈۋېتىشنىڭ ئەپچىل چارىسى . بىر ئامېرىكىلىقنى ئېلىپ ئېيتساق ، سەن ئۇنىڭ ھېچ ئىشنىڭ تېگىگە يېتەلمەيسەن . ئۇ يەنە ماكومبىغا ھېسداشلىق قىلدى ، «ئەگەر سەن بۇ ئەتىگەننى ئۇنتۇپ كېتەلگەن بولساڭ قانداق ياخشى بولاتتى- ھە ، بىراق بۇ ئەسلا مۇمكىن ئەمەس ، بۇ تو- لىمۇ ئوسال بىر ئەتىگەن بولدى» .

— خانىمىڭ كەلدى، — دېدى ئۇ . ئۇنىڭ خوتۇنى كەپسى تەرەپتىن كېلىۋاتاتتى . روھى كۆتۈرۈڭگۈ ،



قانداق ئىش ئىكەنلىكىنى بىلىدىغان ھالدا ئىدى . ئۇ كېتىپ يىگىرمە مىنۇتتىن كېيىن قايتىپ كەلدى . ئۇ ئەسلىدە ئۆزىدە ئامېرىكا ئاياللىرىنىڭ ياۋۇزلۇقىنى ھا- زىرلاش ئۈچۈن كەتكەن ئىكەن . ئاياللارنىڭ بۇ ئۆلگۈرلىرى ، بۇلار نەقەدەر ئۆلگۈر - ھە!

— ئەتە سەن ئۈچۈن يەنە بىر مەيدان ئويۇن قويدى- مىز ، — دېدى فىرانسىس ماكومبى .  
— سىز بارماڭ ، — دېدى ۋىلسون .

— بۇ گېپىڭىز پەقەت قاملاشمىدى ، — دېدى مار- گارىت ، — سىزنىڭ يەنە بىر مەيدان ئويۇنىڭىزنى كۆ- رۈشكە مەن بەكمۇ ئىنتىزار . بۈگۈن ئەتىگەن سىز نەقە- دەر سۆيۈملۈك ، ئەگەر ياۋايى ھايۋاننىڭ چۈۈلۈپ كەت- كەن مېڭىسىنى سۆيۈملۈك دېگىلى بولسا .

— چۈشلۈك تامىقىڭىزنى يەڭ ، — دېدى ۋىل- سون ، — سىز بەك خۇشال ، شۇنداقمۇ؟

— نېمىشقا خۇش بولمىغۇدەكمەن . مەن بۇ يەرگە خاپىلىق تېپىش ئۈچۈن كەلمىگەن .

— ئىشلار ئۈنچە كۆڭۈلسىز ئەمەسمۇ؟ — دېدى ۋىلسون . ئۇ دەريادىكى يۇمىلاق تاشلارنى ۋە دەريانىڭ قارشى تەرىپىدىكى دەرەخلەر باراقتان ئۆسۈپ كەتكەن ئېگىز قىرغاقنى كۆرەلەيتتى . ئۇ بۈگۈن ئەتىگەنكى ئىشنى ئويلىدى .

— ئازراقمۇ كۆڭۈلسىز ئەمەس ، — دېدى مارگا- رىت ، — نېمىدېگەن قىزىقارلىق . تېخى ئەتىمۇ بار . ئەتىگە قانچىلىك ئىنتىزار ئىكەنلىكىمنى بىلمەيسىز .  
— ئۇلارنىڭ ئېلىپ چىققىنى يۆگمەچ مۈڭگۈزلۈك بۆكەن گۆشى ، — دېدى ۋىلسون . ئۇلار توشقانداك يۈ- گۈرۈك ، تۇرقى ئىنەكنىڭ چوڭ بىرنېمىسىدەك ، شۇنداقمۇ؟

— مېنىڭچە دېگىنىڭىزدەك شۇ ، — دېدى ۋىلسون .  
— نېمانچە خۇش پۇراق ، — دېدى ماكومبى .  
— سىز ئاتقانمۇ ، فىرانسىس؟ — سورىدى خوتۇنى .  
— ھەئە .

— ئۇلارنىڭ خەۋپى يوق ، شۇنداقمۇ؟  
— ئېتىلىپ كەلمىگەندە ، — دېدى ۋىلسون .  
— مەن بەك خۇش .

— سەن نېمىشقا ئاشۇ ھازارزۇللۇقىڭنى يىغىشتۇر- مايسەن ، ماڭى ، — دېدى ماكومبى ۋىلىكىغا سانجىلغان بۆكەن گۆشى ئۈستىگە ماش قىيمىسى ، گۆش قىيامى ۋە سەۋزە قېتىپ .

— مېنىڭچە ، مەن بۇنى قىلالايمەن ، چۈنكى سىز

گەپنى شۇنداق چىرايلىق قىلىدىڭىز .

— بۈگۈن كەچتە شىر ئوۋلىغىنىمىزنى شامپان ئى- چىپ تەبىرىكلەيلى ، — دېدى ۋىلسون ، — چۈشتە تەب- رىكلەشكە ھاۋا بەك ئىسسىق .

— شىر ، — دېدى ماڭى ، — مەن ئۇنى ئاللىقاچان ئۇنتۇپ كەتتىم .

«ئەسلىي ماڭى ئۇنى ئەخمەق قىلىۋاتىدۇ» دەپ ئويلىغانىدى روبېرت ۋىلسون ، شۇنداق ئەمەسمۇ؟ ئۇنداق بولمىسا سەن ئۇنى نېمە بىلەن ئويۇن ئوينىماقچى دەپ قارايسەن؟ بىر ئايال ئېرىنىڭ توخۇ يۈرەك ئۆلگۈر ئى- كەنلىكىنى بىلگەندە نېمە ئىش قىلىشى مۇمكىن؟ ئۇ نېمىدېگەن رەھىمسىز - ھە! ئەمما ، ئۇلارنىڭ ھەممىسى شۇنداق . ئۇلار ھەممىنى تىزگىنلەيدۇ . بۇنىڭغا گەپ كېتەمدۇ . ئەلۋەتتە ، تىزگىنلەش ئۈچۈن پەيتى كەلگەندە باغرى تاش بولمىسا بولمايدۇ . بىراق ، مەن ئۇلارنىڭ بۇ خىل زەھەرخەندە ۋاستىسىنى يەتكۈچە كۆردۈم .

— بۆكەن گۆشىدىن يەنە بىر ئاز يەڭ ، — دېدى ئۇ ماڭىغا ئەدەپ بىلەن . ئۇ كۈنى چۈشتىن كېيىن ۋاقىت بىر يەرگە بېرىپ قالغانىدى . ۋىلسون بىلەن ماكومبى يەرلىك شويۇر بىلەن قوراللىق ئىككى كىشىنى باشلاپ ماشىنا بىلەن چىقىپ كەتتى . ماكومبى خانىم «ھازىر سىرتقا چىقاي دېسەم ھاۋا بەك ئىسسىق ، ئەتە سەھەردە سىلەر بىلەن بىللە باراي» دەپ لاگېردا قېپقالغانىدى .

ماشىنا قوزغىلىش ئالدىدا ۋىلسون ئۇنىڭ چوڭ بىر دەرەخنىڭ ئاستىدا تۇرغانلىقىنى كۆردى . ئۇ سۇس قە- زىل ئەتىرگۈل رەڭلىك كويتا كىيگەن ، ئۇنىڭ بۇ تۈر- قىنى چىرايلىق دېيىشكە بولاتتى . ئەمما ، بەك گۈزەل دەپ كەتكىلى بولمايتتى . ئۇنىڭ قارا چېچى ئارقىسىغا تار- لىپ بانتىلانغان بولۇپ گەدىنىڭىچە ساڭگىلاپ تۇراتتى . ئۇنىڭ يۈزى نەمخۇش بولۇپ ئۇ خۇددى ئەنگىلىيىدىكى- دەكلا ئىدى . ئۇ ئۇلارغا قول پۇلاڭلاتتى . بۇ ۋاقىتتا ما- شىنا ياۋا ئوت - چۆپلەر ئېگىز ئۆسكەن ئويمانلىقتىن ئۆتۈپ ، ئايلىنىپ ئورمانلىققا ، ئاندىن مېۋىلىك دەرەخ قاپلىغان بىر كىچىك تاغ ئارىسىغا كىرىپ كەتتى .

ئۇلار مېۋىزارلىق ئارىسىدىن بىر توپ بۆكەننى تاپتى . ماشىنىدىن چۈشۈپ ئەپچىللىك بىلەن بىر ئەرەك قېرى بۆكەنگە يېقىنلاشتى . ئۇنىڭ ئىككى مۈڭگۈزىنىڭ ئا- رىلىقى ئىنتايىن كەڭ بولۇپ ، توپتوغرا ئىككى يۈز يارد كېلەتتى . ماكومبى ناھايىتى ئۈستىلىق بىلەن بىر تال ئوق ئېتىپ قېرى بۆكەننى يېقىتتى . ئۈرۈكۈپ كەتكەن بىر توپ بۆكەن جان - جەھلى بىلەن قېچىشقا باشلىدى .



ئۇلار پۇتلىرىنى پۈكۈپ تۇرۇپ ناھايىتى يىراققا سەك-  
رەيتتى . خۇددى سۇ ئۈستىدە لەيلىگەندەك ، ئۇلارنىڭ  
بىر - بىرىنىڭ ئۈستىدىن سەكرەپ ئۆتۈشىگە ئادەمنىڭ  
راستىنلا ئىشەنگۈسى كەلمەيتتى ، ئادەم پەقەت چۈش-  
دىلا بەزىدە مۇشۇنداق سەكرەپلەيتتى .

— ناھايىتى ياخشى ئاتتىڭ ، دېدى ۋىلسون ،—  
ئۇلار بەكلا كىچىك نىشان ئىدى .  
— بۆكەن بېشىنى ئېلىپ قېلىشقا ئەرزىمدۇ؟ ① —  
سورىدى ماكومبى .

— ئۇ ناھايىتى قىممەتلىك ، دېدى ۋىلسون ،—  
سېنىڭ ئوق ئېتىش ماھارىتىڭ شۇنداق ياخشى بولغان-  
دىكىن ، ھەرقانداق ئاۋازچىلىقتىن غەم قىلمىساڭمۇ  
بولدۇ .

— سېنىڭچە ، بىز ئەتە ياۋا كالا تاپالارمىز؟  
— بۇنىڭ پۇرسىتى كۆپ . ئۇلار تاڭ سەھەردە ئۇزۇق  
ئىزدەپ چىقىدۇ ، تەلپىمىز ئوڭ كەلسە ئۇلارنى تۈزلەڭ-  
لىكتىن تېپىۋالىمىز .

— مەن ئاشۇ شىرنىڭ ئىشىدىن قۇتۇلۇپ كەتسەم  
دەيمەن ، دېدى ماكومبى ،— شۇنداق ئىشىڭنى خۇ-  
تۇنۇڭ كۆرۈپ قالسا بۇ تازىمۇ بىر كۆڭۈلسىزلىككۇ .  
«مەن بۇنىڭ ئەكسىچە قارايمەن . ئىشنىڭ ئەڭ  
كۆڭۈلسىز يېرى خوتۇنۇڭنىڭ كۆرۈپ قالغىنى ئەمەس ،  
بەلكى شۇنداق ئىش قىلىپ قويۇپ يەنە شۇ ئىش توغ-  
رىسىدا سۆھبەتلىشىش» دەپ ئويلىدى ۋىلسون . بىراق ،  
ئۇ:

— مېنىڭ بۇ ئىشنى يەنە ئەسكە ئالغۇم يوق . كىم  
بولۇشىدىن قەتئىينەزەر ، تۇنجى قېتىم شىرنى كۆرگەندە  
قورقۇپ كېتىشى تەبئىي . بۇ ئىش پۈتۈنلەي ئاخىر-  
لاشتى ، دېدى .

بىراق ، شۇ كۈنى كەچتە فىرانسىس ماكومبى گۈلخان  
يېنىدا كەچلىك تامىقىنى يەپ بولۇپ ، كارىۋاتقا چى-  
قىشتىن بۇرۇن سودا قوشۇلغان ۋىسكى ئىچتى ، پاشلىق  
تارتىلغان كاناپ كارىۋاتتا كېچىدىكى ۋاراڭ - چۇرۇڭلارنى  
تىڭشاپ ياتقان ۋاقىتتا بۇ ئىش تېخى ئۆتۈپ كەتمىگەن .  
ھەقىقەتەنمۇ ئۆتۈپ كەتمىگەن ھەم تېخى باشلانمىغانىدى .  
ئۇ خۇددى يۈز بەرگەن ۋاقىتتىكىگە ئوخشاشلا مەۋجۇت  
بولۇپ ، ئۇ سۇسلاشمايلا قالماي ، بەلكى بەزى تەپسىلات-  
لىرى تېخىمۇ روشەنلىشىپ كەتكەنىدى . ئۇ ئۆلگۈدەك

① ئۇچىلار شىرقانلىق ياۋايى ھايۋانلارنى ئۇلغاندىن كېيىن ، تېرىسىنى  
سويۇۋېلىپ ساقلاپ قويۇشنى ياخشى كۆرىدۇ . ئەگەر بۆكەن ، ياۋا كالا قە-  
تارلىقلارنى ئۇلۇسا خاتىرە ئۈچۈن بېشىنىڭ تېرىسىنى سويۇۋالىدۇ .

نومۇس قىلدى . بىراق ، ھەممىدىن ئېغىر كەلگىنى  
قەلبى مۇزلاپ كەتكەندەك مەنىسىز بىر ئالاقىزادىلىككە  
تولدى . بۇ ئالاقىزادىلىك يەنىلا مەۋجۇت بولۇپ ، خۇددى  
مۇزدەك ، يېپىشقاق . بۇ مەنىسىزلىك بارلىق بوشلۇقلارنى  
ئىگىلەپ ، ئۇنىڭ ئىشەنچىنى ئۇنىڭ تېنىدىن سىقىپ  
چىقاردى . بۇ ھال ئۇنى ناھايىتى بىئارام قىلدى . بۇ  
ئىشلار ھازىر يەنىلا ئۇنىڭ بىلەن بىللە مەۋجۇت ئىدى .

بۇ ئەھۋال تۈنۈگۈن كېچىدىن باشلانغانىدى . ئۇ ۋا-  
قتتا ئۇ ئويغىنىپ دەريانىڭ يۇقىرى ئېقىنىدىكى بىر  
يەردە شىرنىڭ ھۆركىرىگەن ئاۋازىنى ئاڭلىدى . بۇ ئاۋاز  
تولمۇ پەس بولۇپ ، ئاخىرلىشىشى يۆتەلگەن ئاۋازغا  
ئوخشاپ كېتەتتى . ئۇ خۇددى چېدىرنىڭ سىرتىدىكى-  
دەكلا ئاڭلىناتتى ، فىرانسىس ماكومبى تۈن تەڭدە ئوي-  
غىنىپ كېتىپ ، بۇ ئاۋازنى ئاڭلاپ قورقۇنچلۇق ھېس  
قىلدى . ئۇ ئايالىنىڭ تەكشى نەپەس ئاۋازىنى ئاڭلىدى .

ئۇ ئۇخلاپ قالغانىدى . ئۇ قورقۇنچىنى ھېچكىمگە دې-  
يەلمەيتتى ھەم ھېچكىممۇ ئۇنىڭ قورقۇنچىنى تەڭ  
تارتىشىپ بېرەلمەيتتى . ئۇ يالغۇز ياناتتى . سومالىدا  
«باتۇر ئادەم شىردىن ئۈچ قېتىم قورقىدۇ: تۇنجى قېتىم  
ئۇنىڭ ئىزىنى كۆرگەندە ، تۇنجى قېتىم ئۇنىڭ ئاۋازىنى  
ئاڭلىغاندا ھەم تۇنجى قېتىم ئۇنىڭغا يولۇققاندا» دېگەن  
تەمسىلنىڭ بارلىقىنى بىلمەيتتى . كېيىن ئۇ كۈن چى-  
قىشتىن بۇرۇن تاماق چېدىرىدا پەنەر يورۇقىدا غىزالىنىپ  
ئولتۇرۇپ ئۇ شىرنىڭ ھۆركىرىگىنى يەنە ئاڭلىدى .

فىرانسىس ئۇنى لاگېرغا يېقىنلا يەردىكىدەك ھېس قىلدى .  
— قېرى شىردەك قىلىدۇ ، دېدى روبېرت ۋىلسون  
بېلىق ۋە قەھۋەدىن كۆزىنى ئېلىپ ،— ئۇنىڭ يۆتە-  
گەندەك چىققان ئاۋازىغا دىققەت قىلىڭ .

— ئۇ يېقىن يەردىمۇ؟  
— دەريانىڭ يۇقىرى ئېقىنىغا بىر ئىنگىلىز مىلى  
كېلىدىغان جايدا .

— بىز ئۇنى كۆرەلەمدۇق؟  
— بېرىپ كۆرۈپ باقساق بولىدۇ .  
— ئۇنىڭ ھۆركىرىگەن ئاۋازى شۇنچە يىراققا  
ئاڭلىنامدۇ؟ ئاۋازىدىن ئۇ خۇددى چېدىرنىڭ ئىچىدىكى-  
دەكلا قىلىدۇ .

— ئاۋازى شۇنداق يىراققا ئاڭلىنىدۇ ، دېدى رو-  
بېرت ۋىلسون ،— ئۇنىڭ ئاۋازىنىڭ شۇنداق يىراققا  
ئاڭلىنىشى راستىنلا ھەيران قالدۇرۇشقا . ئۇنىڭ ئوۋلاشقا  
مۇۋاپىق جانىۋار بولۇشنى ئۈمىد قىلمەن . قول ئاس-  
تىمىدىكىلەر «يېقىن ئەتراپتا ناھايىتى چوڭ بىر مەخلۇق

بار» دەيدۇ.

— ئەگەر ئۇنى مەن ئېتىپ قالسام ئۇنىڭ نەرىگە ئاتسام بولىدۇ، — دەپ سورىدى ماكومبى، — قانداق بولغاندا ئۇنى ئۇجۇقتۇرۇۋېتەلەيمەن.

— ئىككى مۇرىسىنىڭ ئوتتۇرىسىغا، — دېدى ۋىلسون، — ئۇنىڭ بويىغا ئات. ئەگەر دەل تەڭگۈزەلەسەڭ ئۇنىڭ ئۈستىخىنىغا ئات. شۇندىلا ئۇنى يىقىتالايسەن. — مەن دەل قارىغا ئالسام دەيمەن، — دېدى ماكومبى.

— پەيتىنى چىڭ تۇتۇشۇڭ، دەل نىشانغا ئېلىشىڭ كېرەك. تۇنجى ئاتقان ئوقۇڭ ھەممىدىن مۇھىم.

— ئارىلىق قانچىلىك بولسا بولىدۇ؟  
— بىرىنچە دەپمەك تەس. ئارىلىقنىڭ قانچىلىك بولۇشىنى شىر بەلگىلەيدۇ. ئۇ يېقىنلاشمىغۇچە ھەرگىز ئوق چىقارما. يېقىنلاشقاندىلا ئاندىن قارىغا ئالالايسەن.  
— يۈز ياردقا يەتمىگەن ئارىلىقتىمۇ؟ — سورىدى ماكومبى.

ۋىلسون ئۇنىڭغا لەپىدە قاراپ قويدى.

— يۈز يارد يېتەرلىك، بۇنىڭدىنمۇ يېقىن ئارىلىقتا ئۇنىڭغا تاقابىل تۇرۇشقا توغرا كېلىشىمۇ مۇمكىن. بىراق، بۇنىڭدىن بىراق ئارىلىقتا ھەرگىز ئېتىپ سالما. يۈز يارد مۇۋاپىق ئارىلىق. شۇنداق بولغاندا نەرىگە ئاتىمەن دېسەڭ شۇ يەرگە ئاتالايسەن، خانىمىڭ كەلدى.

— ياخشىمۇ سىلەر، — دېدى مارگارىت، — بىز بېرىپ ھېلىقى شىرنى ئىزدەمدۇق؟

— ئەتىگەنلىك تامىقىڭىزدىن كېيىن، — دېدى ۋىلسون، — ئۆزىڭىز قانداقراق؟

— ناھايىتى ئوبدان، — دېدى ئۇ، — مەن بەك خۇشال.

— بېرىپ قاراپ باقاي، نەرسە — كېرەكلەرنى تەييارلاپ بولۇشتىمىكىن.

ۋىلسون مېڭىشىغا شىر يەنە ھۆركىردى.

— غەلۋىخور مەخلۇق، — دېدى ۋىلسون، — بىز ئۇنى جىمىقتۇرۇۋېتىمىز.

— نېمە بولدى فىرانسىس؟ — سورىدى ماكومبىنىڭ خوتۇنى.

— ھېچنېمە، — دېدى ماكومبى.

— بولدىلا، مەندىن يوشۇرماڭ، — دېدى ئۇ، — نېمىگە پەرىشان بولىسىز؟

— ھېچنېمىگە، — دېدى ئۇ.

— ماڭا دەڭ، — ئايالى ئۇنىڭغا قارىدى، — بىئارام

بولۇۋاتامسىز؟

— ئاشۇ ئۆلگۈر ھۆركىرىگە ئاۋاز، — دېدى ئۇ، — ئۇ بىر كېچە غەلۋە قىلىپ چىقتى. سىز بىلىسىز.

— نېمىشقا مېنى ئويغاتىدىڭىز، — دېدى ئۇ، — ئەكسىچە مەن بۇ ئاۋازنى ئاڭلاشنى ياخشى كۆرىمەن.

— ئۇ مەخلۇقنى بېرىپ جايلىۋەتسەم دەيمەن، — دېدى ماكومبى بىچارىلارچە دۇدۇقلاپ.

— ھەي، سىزنىڭ بۇ يەرگە كېلىشىڭىز مۇشۇ ئىش ئۈچۈن، شۇنداق ئەمەسمۇ؟

— شۇنداق، بىراق مەن جىددىيلىشىپ كېتۋاتىمەن. ئاشۇ مەخلۇقنىڭ ھۆركىرىگە ئاۋازنى ئاڭلىساملا نېرۋام جىددىيلىشىپ كېتىدۇ.

— ئۇنداقتا ۋىلسوننىڭ دېگىنىدەك قىلايلى. ئۇنى جايلىۋېتىپ ھۆركىرىلەمەس قىلىۋېتەيلى.

— دېگىنىڭ توغرا، سۆيۈملۈكۈم، — دېدى فىرانسىس ماكومبى، — ئاڭلىماققا ئوڭاي، توغرىمۇ؟

— سىز قورقمايدىغانسىز.

— ئەلۋەتتە، بىراق ئۇنىڭ ھۆركىرىگىنى بىر كېچە ئاڭلاپ چىقتىم. نېرۋام جىددىيلىشىپ كەتكەندەك قىلىدۇ.

— ئۇنى بىمالال ئۇجۇقتۇرۇۋېتەلەيسىز، — دېدى خوتۇنى، — سىز قىلالايسىز. مەن ئۇنى كۆرۈشكە تەقەززا بولۇپ كېتىۋاتىمەن.

— ئەتىگەنلىك تامىقىڭىزنى يەپ بولۇشىڭىزغا يولغا چىقىمىز.

— تېخى تاڭ يورۇمىدى، — دېدى خوتۇنى، — بۇ مۇۋاپىق پەيت ئەمەس.

دەل شۇ ۋاقىتتا ھېلىقى شىر ھۆركىرەپ، كۆكرەك بوشلۇقىنىڭ چوڭقۇر تەكتىدىن چىقارغان ئۆكسىگەن ئاۋاز بىردىنلا خىرقىرىغان ئاۋازغا ئۆزگىرىپ بارا-بارا كۈچىيىپ ھاۋانىمۇ تىرتىتۋەتكەندەك بولدى. ئاخىرىدا ئاھ ئۇرغاندەك ۋە كۆكرەك بوشلۇقىنىڭ تەكتىدىن ئېغىر خورۇلدىغاندەك ئاۋاز چىقاردى.

— ئۇ مۇشۇ يەردىكىدەكلا ئاڭلىنىۋاتىدۇ، — دېدى ماكومبىنىڭ خوتۇنى.

— ۋاي خۇدايىم، — دېدى ماكومبى، — مەن بۇ ئاۋازدىن بەك بىزار بولىدۇم.

— ئادەمگە قاتتىق تەسىر قىلىدىكەن.

— ناھايىتى قاتتىق، شۇنداق قورقۇنچلۇق.

بۇ چاغدا روبېرت ۋىلسون ئۆزىنىڭ ئاشۇ قىسقا كۆرۈمىسى، ئوق ئېغىزىنىڭ چوڭلۇقى كىشىنى ۋەھىمىگە



سالىدىغان 505 كالىبرىلىق جىس ماركىلىق مىلتىقىنى كۆتۈرۈپ كەلدى . كۆلگىنىدىن ئۇنىڭ ئېغىزى قۇلىقىغا يەتكەندى .

— كېلە، — دېدى ئۇ، — قورال كۆتۈرگۈچىلىرىنىڭ سېنىڭ قوراللىرىڭنى ئېلىپ كەلدى . نەرسە - كېرەك - لەرنىڭ ھەممىسى ماشىنىدا ، سەندە پۈتەي ئوق بارمۇ؟ — بار .

— مەن تەييارلىنىپ بولدۇم، — دېدى ماكومبى خانم .

— ئۇنى قالايمىقان ھۆركىرىيەلمەس قىلىۋېتىش - مەز كېرەك، — دېدى ۋىلسون، — سەن ئالدىدا ئولتۇر ، خانم مەن بىلەن ئارقىدا ئولتۇرسۇن .

ئۇلار ماشىنىغا چىقتى . ماشىنا ئەمدىلا يورۇشقا باشلىغان تاڭنىڭ خىرە يورۇقىدا ئورمانلىقنى كېسىپ ئۆتۈپ دەريانىڭ يۇقىرى ئېقىنىغا قاراپ يۈرۈپ كەتتى . ماكومبى مىلتىق زاتورىنى ئېچىپ مېتال قاپلانغان ئوققا قارىدى . ئاندىن زاتورىنى ئىتتىرىپ مىلتىقنى ئېتىپ قويدى . ئۇ قولنىڭ تىترەۋاتقانلىقىنى كۆردى . ئۇ قولىنى يانچۇقىغا سېلىپ يانچۇقىدىكى ئوقلارنى سىلىدى . ئاندىن بارماقلىرى بىلەن كالتە كۆڭلىكىنىڭ كۆكرىكىدىكى تاسما ھالقىغا سېلىپ قويۇلغان ئوقلارنى سىلىدى . ئۇ قۇتۇنغا ئوخشاپ كېتىدىغان ، ئىشىكى يوق ماشىنىنىڭ ئارقا ئورۇندۇقىغا بۇرۇلۇپ قارىدى . ۋىلسون ماكومبى خانم بىلەن ئۇ ئورۇندا ئولتۇراتتى . ھاياجاندىن ئۇلار - نىڭ ئېغىزلىرى ئېچىلىپ قالغانىدى . ۋىلسون ئالدىغا سەل ئېگىشىپ پەس ئاۋازدا:

— قارا ، قۇشلارنىڭ ھەممىسى ئۇچۇپ چۈشۈپ كەتتى . بۇ ھېلىقى قېرى جانۋارنىڭ چىشلەپ ئولتۇرگەن ياۋايى ھايۋاننى تاشلاپ كەتكەنلىكىنى بىلدۈرىدۇ .

ماكومبى كىچىك دەريانىڭ قارشى قىرغىقىدىكى دە - رەخلەرنىڭ ئۈستىدە تازقارنىڭ ئەگىپ يۈرگەنلىكىنى ، بەزىلىرىنىڭ تۆۋەنگە ئۇدۇل شۇڭغۇپ چۈشۈۋاتقانلىقىنى كۆردى .

— ئۇ بۇياققا سۇ ئىچكىلى كېلىپ قېلىشى مۇم - كىن، — دېدى ۋىلسون پەس ئاۋازدا، — ئۇ ئۇخلاشتىن بۇرۇن ئەتراپنى كۆڭۈل قويۇپ كۆزىتىدۇ .

ئۇلار ماشىنىنى ھەيدەپ ئېقىننىڭ ئېگىز قىرغىقىنى باقىلاپ ئاستا ئالغا بۇرۇپ كەتتى . ئېقىننىڭ بۇ بۆلىكى - دىكى دەريا قىنى يۇمىلاق تاشلىق بولۇپ ، ناھايىتى چوڭقۇر ئىدى . ماشىنا بىردە ئۇدۇل ، بىردە ئايلىنىپ مېڭىپ ئورمانلىققا گاھ كىرىپ ، گاھ چىقاتتى . ماكومبى

قارشى قىرغاقتىن كۆز ئۈزمەيتتى ، ئۇ تۇيۇقسىز ۋىلسون - نىڭ ئۇنىڭ بىلىكىنى تۇتقانلىقىنى سەزدى . ماشىنا توختىدى .

— ئۇ ئەنە، — ماكومبى پەس ئېيتىلغان بۇ سۆزنى ئاڭلىدى، — ئالدى ئوڭ تەرەپتە . ماشىنىدىن چۈشۈپ ئۇنى ئات ، ئۇ بىر قالىتىس شىر ئىكەن .

ماكومبى شۇندىلا ئۇ شىرنى كۆردى . ئۇ يېنىچە تۇراتتى . ئۇ زور بېشىنى ئۇلار تەرەپكە بۇرىدى . ئۇلار - نىڭ ئۇدۇل تەرىپىدىن سوقۇپ تۇرغان سەھەرنىڭ سەل - كىن شامىلى ئۇنىڭ قېنىق بويۇن تۈكلىرىنى بەلبۇيىتى . بۇ شىر ناھايىتى چوڭ كۆرۈنەتتى . ئۇ كۈلرەڭ تاڭ نۇرىدا يان سايىسىنى چۈشۈرۈپ قىرغاقتىكى ئېگىزلىكتە تۇرات - تى . يەلكىلىرى كۈچلۈك بولۇپ ، سىلىندىرسىمان زور تېنى پارقراق كۆرۈنەتتى .

— ئارىلىق قانچىلىك كېلەر؟ — ماكومبى سورىغاچ مىلتىقىنى كۆتۈردى .

— تەخمىنەن 75 يارد . ماشىنىدىن چۈشۈپ ئات .

— نېمىشقا بۇ يەردە ئاتقىلى قويمايسەن؟ — ماشىنىدا تۇرۇپ ئاتساڭ بولمايدۇ، — ئۇ ۋىل - سوننىڭ قۇلىقىغا دېگەن گېپىنى ئاڭلىدى، — ماشىنى - دىن چۈش . ئۇ كەچكىچە بىر جايدا تۇرۇۋەرمەيدۇ .

ماكومبى ئالدى ئورۇندۇقنىڭ يېنىدىكى يېرىم چەم - بەرسىمان چۈشۈش ئېغىزىدىن ئارتىلىپ يەرگە چۈشتى . شىر يەنىلا شۇنداق تۇراتتى . شىر ھەيۋەتلىك ھەم سو - غۇققان ھالدا يېنىچە قارىسا كۆرۈنىدىغان ئۇ نەرسىگە قارىدى . ئۇ نەرسە غايەت زور كەركىدانغا ئوخشايتتى . ئۇنىڭ دېمىغىغا ئادەمنىڭ ھىدى ئۇرۇلمىدى . ئۇ بېشىنى ئۇيان - بۇيان قىلىپ بۇ نەرسىنى كۆزەتتى . ئۇ بۇ نە - رسىدىن قورقۇنۇپ ھېس قىلمىدى . بىراق ، بۇ نەرسىنىڭ ئالدىدا قىرغاققا بېرىپ سۇ ئىچىشتىن ئىككىلەندى . ئۇ بىر ئادەمنىڭ ئۇ نەرسىدىن چىققانلىقىنى كۆرۈپ ئېغىز يېشىنى بۇراپ ئىرغاڭلىغان ھالدا ئورمانلىققا قاراپ ماڭ - دى . شۇ چاغدا «پاڭ» قىلغان ئاۋازنى ئاڭلىدى . ئۇ بىر تال 220 - 06 - 30 تىپلىق پۈتەي ئوقنىڭ بېقىنىغا تېگىپ ئاشقازىنى تېشىپ ئۆتكەنلىكىنى ، كۆيدۈرگەندەك قات - تىق ئاغرىقتىن كۆڭلىنىڭ ئېلىشىۋاتقانلىقىنى سەزدى . ئۇ چوڭ قەدەم تاشلاپ ئىرغاڭلىغان ھالدا دەرەخلىقنى كېسىپ ئۆتۈپ ئېگىز ئۆسكەن ئوت - چۆپلەر ئارىسىدا كى خىلۋەت جايغا قاراپ يۈگۈردى . شۇ چاغدا يەنە «پاڭ» قىلغان بىر ئاۋاز ئۇنىڭ يېنىنى سىپاپ ھاۋانى يېرىپ ئۆتتى . ئاندىن يەنە «پاڭ» قىلغان ئاۋاز ئاڭلاندى . ئۇ

ئوقنىڭ تۆۋەندىكى قوۋۇرغىسىغا تېكىپ بەدىنىگە ئىچ- كىرىلەپ كىرگەنلىكىنى سەزدى ، ئېغىزىدىن تۇيۇقسىز ئىسسىق ، كۆپۈكتەك قان ئېتىلىپ چىقتى . ئۇ ئېگىز ئۆسكەن ئوتلاققا قاراپ ئۇچقاندەك يۈگۈردى . ئۇ ، ئۇ يەردە زوڭزىيىپ ئولتۇرالايتتى . ئۆزىنى يوشۇرالايتتى . ئاندىن پاك - پاك ئاۋاز چىقىرالايدىغان نەرسىنى كۆتۈرۈپ كەلگەنلەر يېقىنلاشقان ھامان ئۇلارغا تاشلىنىپ ئۇلارنى تۈتۈۋالالايتتى .

ماكومبى ماشىنىدىن چۈشكەندە شىرنىڭ نېمە تۇي- غۇدا بولغانلىقىنى ئويلاپ باقمىغانىدى . پەقەت قولىنىڭ تىترەۋاتقانلىقىنىلا بىلەتتى . ئۇ ماشىنىدىن چۈشىدىغان چاغدا پۇتلىرىنى يۆتكىيەلمەي قالدى . ئۇنىڭ پاچاقلرى قېتىپ قالغانىدى . لېكىن ، ئۇ مۇسكۇللىرىنىڭ تىترە- ۋاتقانلىقىنى سېزەلەيتتى . ئۇ مىلتىقنى كۆتۈرۈپ شى- رنىڭ بېشى بىلەن بويىنى تۇتاشقان جاينى نىشانلاپ بە- لىدى . گەرچە تەپكىنى قوللىرى سۇنۇپ كەتكۈدەك دە- رىجىدە باسقان بولسىمۇ ، بىراق مىلتىقتىن ھېچقانداق ئاۋاز چىقمىدى . شۇندىلا ئۇ مىلتىق قۇلۇپىنىڭ ئېتىك- لىكىنى بىلدى ھەم مىلتىقنى چۈشۈرۈپ ، قۇلۇپنى ئې- چىپ ، پۇتلىرى قاتقان ھالدا ئالدىغا بىر قەدەم تاشلىدى . بۇ چاغدا شىرنىڭ سايسىنىڭ ماشىنىنىڭ سايسىدىن ئايرىلغانلىقىنى كۆرۈپ ، بۇرۇلۇپ چوڭ قەدەملەر بىلەن قاچتى . ماكومبى ئوق ئۈزگەندە «پاك» قىلغان ئاۋازنى ئاڭلىدى . بۇ ئوقنىڭ تەڭگەنلىكىنى بىلدۈرەتتى . بىراق ، شىرنى كېتىۋەردى . ماكومبى يەنە بىرنى ئانتى . ھەممەيلەن بۇ ئوقنىڭ قېچىپ كېتىپ بارغان شىرنىڭ ئالدىدا توپا ئۆرلەتكەنلىكىنى كۆردى . ئۇ مىلتىق سىتۋولىنى تۈۋەن- لىتىپ نىشانلاپ يەنە ئانتى . ئۇلار ئوقنىڭ تەڭگەنلى- كىنى ئاڭلىدى . شىرنى ئۇچقاندەك قېچىپ ، ئۇ قورالنىڭ زاتورىنى ئىتتىرىشتىن بۇرۇن ئېگىز ئۆسكەن ئوتلاققا كىرىپ كەتتى .

ماكومبى ئۇ يەردە تۇراتتى . قورسقى بىئارام بولاتتى . ئۇنىڭ «سىپىرىگىلىد» ماركىلىق مىلتىقنى تۇتقان قولى يەنىلا ئېتىشقا تەييار ھالەتتە بولۇپ تىنماي تىت- رەيتتى . ئۇنىڭ ئايالى بىلەن روبېرت ۋىلسون ئۇنىڭ يېنىدا ئىدى . ئۇنىڭ يېنىدا يەنە قورال كۆتۈرۈۋالغان ئىككىيلەن بولۇپ ، ئۇلار ۋاكامبا تىلى ① دا بىرنەرسە- لەرنى دېيىشىۋاتاتتى .

— مەن ئۇنىڭغا تەڭگۈزدۈم ، — دېدى ماكومبى ، — مەن ئۇنىڭغا ئىككىنى تەڭگۈزدۈم .

① ۋاكامبا تىلى — شەرقىي ئافرىقا جانتۇ مىللىتىنىڭ تىلى .

— سەن ئۇنىڭ ئاشقازىنىغا تەڭگۈزدۈڭ ، يەنە ئالدى تەرىپىنىڭ قانداقتۇر بىر يېرىگە تەڭگۈزدۈڭ ، — دېدى ۋىلسون ئېغىر - بېسىق ھالدا . مىلتىق كۆتۈرۈۋالغان ئىككى كىشىنىڭ چىرايى ئىنتايىن تۇتۇق ئىدى . ئۇلار ھېچنېمە دېمىدى .

— سەن ئەسلىدە ئۇنى ئۆلتۈرەلگەن بولاتتىڭ ، — دېدى ۋىلسون گېپىنى داۋام قىلىپ ، — بىز بىردەم ساق- لاپ تۇرۇپ ، ئاندىن ئۇنى ئىزدەيلى .

— بۇ نېمە دېگىنىڭ؟ — بىز ئۇنى ئۇ بولالمىغۇچە ساقلاپ ، ئاندىن قان ئىزى بويىچە ئىزدەپ تېپىۋالىمىز .

— ئۇھ ، — دېدى ماكومبى . — ئۇ بىر قالتىس شىرنى ئىكەن ، — دېدى ۋىلسون خۇشال ھالدا ، — بىراق ئۇ تولىمۇ ئوسال بىر يەرگە قې- چىپ كىرىۋالدى .

— قانداق ئوسال؟ — سەن ئۇنىڭ يېنىغا بارغاندىلا ئاندىن ئۇنى كۆ- رەلەيسەن .

— ئاھ ، — دېدى ماكومبى . — يۈر ، — دېدى ۋىلسون ، — خانىمىڭ ماشىنىدا قالسۇن . بىز بېرىپ قان ئىزىنى كۆرۈپ باقايلى .

— تۇرۇپ تۇرۇڭ ، ماڭى ، — دېدى ماكومبى ئايالىغا ، ئۇنىڭ ئېغىزى قۇرۇپ كەتكەن بولۇپ ، تەستە سۆزلەيت- تى .

— نېمىشقا؟ — ۋىلسون شۇنداق دەيدۇ .

— بىز بېرىپ كۆرۈپ باقايلى ، — دېدى ۋىلسون ، — سىز قېپىقلىڭ . بۇ يەردە تېخىمۇ ئېنىق كۆرەلەيسىز . — بولىدۇ .

ۋىلسون سىۋاھىر تىلىدا شوپۇرغا بىرنەرسىلەرنى دېدى . شوپۇر بېشىنى لىگىشتىپ : — بولىدۇ ، ئەپەندىم ، — دېدى .

ئۇلار تىك قىرغاقتىن چۈشۈپ كىچىك دەريادىن ئۆتتى . يۇمىلاق تاشلىقتا يۇقىرىغا مېڭىپ دەرەخ يىل- تىزلىرىغا ئېسىلىپ يامىشىپ ، قارشى قىرغاققا ماكومبى تۇنجى ئوقنى ئاتقاندا شىرنى قېچىپ كەتكەن يەرگە كەلدى . مىلتىق كۆتۈرگۈچى بىر تال ئوتنىڭ غولى بىلەن پاكار ئوت - چۆپ ئۆسۈپ كەتكەن يەردىكى قان دېغىنى كۆر- سەتتى . قان ئىزى دەريا ياقىسىدىكى ئورمانلىققىچە دا- ۋاملاشقانىدى .

— بىز قانداق قىلىمىز ، — دېدى ماكومبى .



باقمىغان . پەقەتلا ئۇنىڭ قورقۇنچاقلىقىغا دىققەت قىلغانىدى . ئۇ تۇيۇقسىز مېھمانخانىدا خۇددى بىر ئىشكىنى خاتا ئېچىپ سېلىپ بىر رەسۋاچىلىقنى كۆرۈپ قالغاندەك ھېسسىياتقا كېلىپ قالدى .

— بۇ نېمە دېگەننىڭ؟  
— ئۇنىڭ بىلەن كارىمىز بولمىسىلا بولمىدىمۇ؟  
— بىز ئۇنى ئاتىغاندەكلا دېمەكچىمۇ سەن؟  
— ياق ، ئۇنى تاشلىۋەتسەك دەيمەن .

— بولمايدۇ .  
— نېمىشقا بولمايدۇ؟  
— بىر جەھەتتىن قىيىنلىۋاتىدۇ . يەنە بىر جەھەتتىن باشقىلار ئۇنى ئۇچرىتىپ قېلىشى مۇمكىن .  
— چۈشەندىم .

— بىراق ، سېنىڭ ئۇنىڭ بىلەن ھەپلىشىشنىڭ ھاجەتسىز .  
— ئەكسىچە مەن ئۇنىڭ بىلەن ھەپلىشىشىنى ياخشى كۆرىمەن ، — دېدى ماكومبى ، — مەن پەقەتلا بىر ئاز قورقۇپ تۇرىمەن . بۇ ساڭا ئايان .

— بىللە كىرىپىلى ، مەن ئالدىدا ماڭاي ، — دېدى ۋىلسون ، — كۈنگۈلۈك ئەگەشسۇن . سەن كەينىمدىن چەتەنەپرەك ماڭ . كۈتمىگەندە ئۇنىڭ ھۆركىرىگەن ئاۋازىنى ئاڭلىشىمىز مۇمكىن . ئۇنى كۆرسەك تەڭلا ئوق چىقىرايلى . ھېچنېمىدىن ئەنسىرىمە . مەن ياردەملىك شىمەن . ئەمەلىيەتتە سەن بارمىساڭ ياخشى بولاتتى . ساڭا ئايان ، بارمىغىنىڭنىڭ پايدىسى كۆپ بولۇشى مۇمكىن . سەن نېمىشقا ئايالنىڭ يېنىغا قايتىپ كېتىپ بۇ ئىشنى مېنىڭ بىرنەرسە قىلىشىمغا قويۇپ بەرمەيدى سەن؟

— ياق ، مەن بارىمەن .  
— بولىدۇ ، — دېدى ۋىلسون ، — بىراق ، بېرىشى خالىمىساڭ بارما ، بۇ مېنىڭ خىزمىتىمنىڭ بىر قىسمى . بۇ ساڭا ئايان .

— بارىمەن ، — دېدى ماكومبى .  
ئۇلار بىر دەرەخنىڭ تۈۋىدە ئولتۇرۇپ تاماكا چېچىشى .

— بېرىپ ئايالنىڭا بىرنەرسە دەپ قويمايمەن ، بىز بەربىر بىردەم ساقلايمىز ، — دېدى ۋىلسون .  
— ھاجىتى يوق .  
— ئۇنداقتا مەن بېرىپ بىردەم تەخىر قىلىپ تۇرۇشىنى ئېيتىپ قوياي .  
— بولىدۇ ، — دېدى ماكومبى . ئۇ ، ئۇ يەردە ئولتۇرۇپ

— باشقا ئامال يوق ، — دېدى ۋىلسون ، — بىز ما- شىنىنى ئەكەلمەيمىز . قىرغاق تىك ، بىز ئۇ ئۆلگۈچە ساقلاپ تۇرۇپ ، ئاندىن كىرىپ كۆرۈپ باقايلى .  
— ئوت — چۆپلەرنى كۆيدۈرۈۋەتسەك بولمامدۇ؟ — دېدى ماكومبى .  
— ئوت — چۆپ بەك يېشىل .  
— بىز ياۋايى ھايۋان قوغلىغۇچىلارنى ئەۋەتسەك بولماسمۇ؟

ۋىلسون ئۇنىڭغا دەگەن نەزىرى بىلەن قارىدى :  
— بىز ئەلۋەتتە شۇنداق قىلالايمىز ، — دېدى ئۇ ، — بىراق بۇ باشقىلارنى بىلىپ تۇرۇپ ئۆلۈمگە تۇتۇپ بەر- گەنلىك بولىدۇ . قارا ، بىز شىرنىڭ يارىلانغانلىقىنى بىلىمىز . سەن يارىلانمىغان بىر شىرنى قوغلىيالىشىڭ مۇمكىن . ئۇ ئاۋاز ئاڭلىسىلا قاچىدۇ . بىراق ، يارىلانغان شىر ئادەمگە ئېتىلىدۇ . سەن ئۇنى يېنىغا بارمىغۇچە كۆرەلمەيسەن . ئۇ ئۆزىنى يەرگە چاپلاپ يېتىۋالىدۇ . سەن توشقانمۇ يوشۇرۇنالمىدۇ دەپ قارىغان يەرگە ئۇ يوشۇرۇ- نوۋاللايدۇ . سەن قانداقچە قول ئاستىڭدىكىلەرنى بۇنداق خەتەرگە تەۋەككۈل قىلدۇرالايسەن . باشقىلارنىڭ يارىلى- نىشى تۇرغانلا گەپ .

— ئۇنداقتا مىللىتى كۆتۈرگۈچىلەرچۇ؟  
— ئۇ ، ئۇلار بىز بىلەن بىللە بارىدۇ . بۇ ئۇلارنىڭ ۋەزىپىسى . قارا ، ئۇلار بىلەن تۈزگەن توختامدا بۇ ئىشنى قىلىشى بەلگىلەنگەن . بىراق ، ئۇلار خۇشال كۆرۈنمەيدۇ ، شۇنداقتۇ؟

— بىراق ، مەن ئۇ يەرگە بېرىشى خالىمايمەن ، — دېدى ماكومبى . ئۇ ھېس قىلغۇچە گېپى ئېغىزىدىن چىقىپ بولدى .  
— مېنىڭمۇ بارغۇم يوق ، — دېدى ۋىلسون دەرھال- لا ، — بىراق راستىنلا باشقا ئامال يوقمۇ؟ — ئارقىدىن ئۇ بىر چارىنى ئويلىدى . ئۇ ماكومبىغا قاراپ تۇيۇقسىز ئۇنىڭ لاغىلداپ تىترەۋاتقانلىقىنى ، يۈزىدىكى بىچارە- لىكىنى بايقىدى .

— ئەلۋەتتە ، سېنىڭ بېرىشنىڭ زۆرۈر ئەمەس ، — دېدى ئۇ ، — ساڭا ئايان ، مەن مۇشۇ ئىش ئۈچۈن ياللاند- غان . شۇڭا مېنىڭ ھەقىقىي يۇقىرى .  
— ئۆزۈڭ يالغۇز كىرەي دەمسەن ، ئۇنىڭ بىلەن كارىمىز بولمىسىلا بولمىدىمۇ؟

روپېرت ۋىلسوننىڭ بارلىق خىزمىتى شىرنى ۋە شىرغا مۇناسىۋەتلىك مەسىلىلەرنى ئويلاش ئىدى . ئۇ ئەزەلدىن ماكومبىدا بىرەر نورمالسىزلىق بار دەپ ئويلاپ

ئۈستىگە چۈشۈن قونۇۋالغانىدى . ئۇنىڭ بىر جۈپ سېرىق چوڭ كۆزلىرى ئۆچمەنلىكتىن تارىيىپ كەتكەن بولۇپ ، ئالدىغا قاراپ تۇراتتى . پەقەت نەپەسلىگەندىلا ئاغرىقتىن كۆزلىرىنى قىساتتى . ئۇنىڭ تىرىقلىرى يۇمشاق ، قۇرۇق توپىغا پېتىپ كەتكەندى . ئۇ پۈتۈن بەدىنىدىكى ئاغرىق ئازابى ، بىئاراملىقى ، ئۆچمەنلىكى ۋە بارلىق قالدۇق كۈچىنى يىغىپ تۇيۇقسىز ھۇجۇمغا تەييارلاندى . ئۇ كىشىلەرنىڭ ئاۋازىنى ئاڭلىيالايتتى .

ئۇ پۈتۈن كۈچىنى يىغىپ ئادەملەرنىڭ ئوتلاققا كىرىشىنى كۈتتى . ئۇ ئۇلارنىڭ ئاۋازىنى ئاڭلىدى . قۇيۇ رۇقى چىڭىپ مىدىرلىدى . ئۇلار ئوتلاققا كىرىشىگە ئۇ يۆتەلگەندەك خىرقىراپ شىددەت بىلەن ئېتىلدى .

ياشىنىپ قالغان كونگولۇق قورال كۆتۈرگۈچى ئالدىدا مېڭىپ قان ئىزىنى تەكشۈردى . ۋىلسون ئوتلاقتىكى ھەربىر تېۋىشقا دىققەت قىلدى . مىلتىقى تەق ئىدى ، يەنە بىر قورال كۆتۈرگۈچى ئالدىغا قاراپ دىققەت بىلەن تىگىشۋاتاتتى . ماكومبى ۋىلسونغا يېقىن بولۇپ ، ئۇنىڭ مىلتىقى ئېتىشقا تەييار تۇراتتى . ئۇلار ياۋا ئوت - چۆپۈلۈككە كىرىشىگە ماكومبى قان كەپلىشىۋالغان كانايىدىن چىققان يۆتەلگەندەك خىرىلىدىغان ئاۋازنى ئاڭلىدى ھەم چۆپۈلۈكتىن بىرنەرسىنىڭ ئېتىلىپ چىققانلىقىنى كۆردى . ئارقىدىن ئۆزىنىڭ قورقۇپ كېتىپ ، ئوچۇقچىلىقتا دەريا تەرەپكە قاراپ جېنىنىڭ بارىچە قېچىۋاتقانلىقىنى بىلدى .

ئۇ ۋىلسوننىڭ مىلتىقىنىڭ «پاڭ» قىلغان ئاۋازىنى ، ئارقىدىن يەنە بىر قېتىم قۇلاقنى يارغۇدەك «پاڭ» قىلغان ئاۋازنى ئاڭلىدى . ئۇ بۇرۇلۇپ شىرنى كۆردى . شىرنىڭ تۇرقى ناھايىتى قورقۇنچىلۇق بولۇپ ، مېڭىسىنىڭ بىر تەرىپى يوق دېگۈدەك ھالدا ئېگىز ئۆسكەن ئوتلاقنىڭ يا . قىسىدا تۇرغان ۋىلسونغا قاراپ ئاستا كېتىپ باراتتى . شۇ پەيتتە ئۇ قىزىل يۈز ئادەم كۆرۈمسىز يان قورالنىڭ زاتو-رىنى ئىتتىرىپ پۇختا نىشانلىدى ، يان قورال ئېغىزىدىن يەنە بىر قېتىم قۇلاقنى يارغۇدەك «پاڭ» قىلغان ئاۋاز يىگرىدى . ئېغىر ، زور سېرىق بەدىنىنى سۆرەپ ئاستا ئىلگىرىلەۋاتقان شىر قېتىپ قالدى . ئۇنىڭ غايەت زور ، كەمتۈك بېشى ئالدىغا دۈم چۈشتى . ماكومبى يالغۇز ھالدا ئۆزى قېچىپ كەلگەن بوشلۇقتا تۇراتتى . قولدا لىق ئوق قاچىلانغان مىلتىق بار ئىدى . ئىككى قارا تەنلىك ، بىر ئاق تەنلىك بۇرۇلۇپ مەنستىمەسلىك بىلەن ئۇنىڭغا قاراپ تۇراتتى . ئۇ شىرنىڭ ئۆلگەنلىكىنى بىلەتتى . ئۇ ۋىلسونغا قاراپ ماڭدى . ئۇنىڭ ئېگىز بويىمۇ ئۇنىڭ

راتتى . ئۇنىڭ قولتۇقى تەرلەپ ، ئېغىزى قۇرۇپ كەتكەن بولۇپ ، ئىچىنى كاۋاك بولۇپ قالغاندەك ھېس قىلدى . ئۇ ئۆزىنىڭ مەن بارماي دېيەلگۈدەك غەيرەتكە كېلىشىنى ئۈمىد قىلاتتى . ئەگەر ئۇ شۇنداق دېسە ، ۋىلسون ئانچىلا ئاچچىقلاپ كەتمەسلىكى مۇمكىن . چۈنكى ، ۋىلسون ئۇنىڭ ئەھۋالىغا بۇرۇنراق دىققەت قىلماي ئەمدىلىكتە ئۇنى ئايالىنىڭ يېنىغا قايتۇرۇۋەتمەكچى بولغانىدى . ئۇ ئۇ يەردە ئولتۇرغاندا ۋىلسون قايتىپ كەلدى .

— مىلتىقىڭنى ئالغاچ كەلدىم،— دېدى ئۇ، — ئال-غىن ، بىز ئۇنى خېلى يەتكۈچە ساقلىدۇق ، يۈر . ماكومبى مىلتىقىنى ئالدى ، ۋىلسون:

— كەينىمدىن بەش يارد ئارىلىق ساقلاپ ماڭ ، نېمە دېسەم شۇنى قىل،— دېدى . ئاندىن سىۋاھىر تىلىدا قوراللىق ئىككى كىشىگە بىرنېمىلەرنى دېدى .

— ماڭايلى،— دېدى ئۇ . — ئازراق سۇ ئىچىۋالسام بولامدۇ؟— سورىدى ما-كومبى .

ۋىلسون تاسمىسىغا سۇدان ئېسىۋالغان يېشى چوڭ-راق قورال كۆتۈرگۈچىگە بىرنەچچە جۈملە گەپ قىلدى . ئۇ سۇداننى يېشىپ ، ئاغزىنى ئېچىپ ماكومبىغا سۇندى . ماكومبى سۇداننى ئېغىردەك ھېس قىلدى . سۇداننىڭ پالاستىن ئىشلەنگەن قىيى ئۇنىڭغا يۇڭلۇق ھەم قوپال تۇيۇلدى . ئۇ سۇداننى كۆتۈرۈپ سۇ ئىچكەچ ئالدىدىكى ئېگىز ياۋا ئوت - چۆپلەرگە ۋە ئوتلاقنىڭ كەينىدىكى ئۈستى تەكشى ئۆسكەن دەرەخلەرگە قارىدى . بىر پەس سوققان سەللىك شامال ئۇلار تەرەپكە ئۇچۇپ كەلدى . ياۋا ئوت - چۆپلەر شامالدا يەڭگىل يەلپۈندى . ئۇ ئاشۇ قو-راللىق كىشىگە قاراپ ، ئۇنىڭمۇ قورقۇنچ ئازابىنى تار-تەۋاتقانلىقىنى بايقىدى .

ياۋا ئوت - چۆپلۈكنىڭ ئوتتۇز بەش يارد ئىچكىرىد-سىدە ئاشۇ زور شىر يەرگە چاپلىشىپ ياناتتى . ئۇنىڭ قۇلقى ئارقىغا بۇرۇلغان بولۇپ ، ئۇنىڭ بىردىنبىر ھە-رىكىتى قارا تۈكلۈك ئۇزۇن قۇيرۇقنى سەل لىگىشتىپ قوبۇشلا ئىدى . ئۇ بۇ خىلۋەتكە يېتىپ كېلىپلا ھايات - ماماتلىق ئېلىشىشقا تەييارلانغانىدى . ئۇنىڭ يۈمىسلىق قورسىقىنى تېشىپ ئۆتكەن ئوق يارىسى ئۇنى قىينايتتى . ئۇنىڭ ئۆپكەسىنى تېشىپ ئۆتكەن ئوق يارىسى تۈپەي-لىدىن ئۇ ھەربىر نەپەسلىگەندە ئېغىزىدىن سۇس كۆپۈك ئارىلاش قان كېلىپ بارا - بارا ئاجىزلاشتۇرماقتا ئىدى . ئۇنىڭ ئىككى يېقىنى ھۆل ھەم قىزىق ئىدى . قوڭۇر رەڭلىك تېرىسىدىكى پۈتەي ئوق ھاسىل قىلغان تۆشۈك



ئۈچۈن چوڭ بىر ئەيىبتەك تۇيۇلدى . ۋىلسون ئۇنىڭغا قاراپ:

— رەسىمگە چۈشۈۋالامسەن؟ — دەپ سورىدى .

— ھاجتى يوق ، — دېدى ئۇ .

ئۇلار ماشىنا يېنىغا بارغۇچە شۇ ئىككى ئېغىزلا سۆزلەشتى . ئاندىن ۋىلسون:

— قالتىس شىر ئىكەن ، قول ئاستىمىزدىكىلەر ئۇنىڭ تېرىسىنى سويۇۋالدى . بىز يەنىلا بۇ سالقىن جايدا ساقلاپ تۇرايلى ، — دېدى .

ماكومبىنىڭ ئايالى ئۇنىڭغا قارىدى . ئۇمۇ ئايالغا قارىدى . ئۇ ئارقا ئورۇندۇقتا ئايالنىڭ يېنىدا ئولتۇردى . ۋىلسون ئالدىدىكى ئورۇندۇقتا ئولتۇراتتى . ئۇ بىر قېتىم قولىنى ئۇزىتىپ ئايالنىڭ قولىنى تۇتتى . ئەمما ئايالغا قارىدى . ئايالى قولىنى ئۇنىڭ ئالدىدىن تارتىۋالدى . ماكومبى دەريانىڭ ئۇ تەرىپىدىكى مىلتىق كۆتۈرگۈچىلەر شىر تېرىسىنى سويۇۋاتقان يەرگە قاراپ ، ئايالنىڭ ئىشىنىڭ پۈتۈن جەريانىنى ئېنىق كۆرگەنلىكىنى بىلدى . ئۇلار ئولتۇراتتى . ئايالى ئالدىغا سىلجىپ قولىنى ۋىلسوننىڭ مۇرىسىگە قويدى . ۋىلسون ئارقىسىغا بۇرۇلدى . مارگارىت پاكار ئورۇندۇقتىن ئالدىغا سوزۇلۇپ ئۇنىڭ ئاغزىغا سۆيىدى .

— ئوھوي ، — دېدى ۋىلسون ، ئۇنىڭ تەبىئىي قىزىل يۈزى تېخىمۇ قىزىرىپ كەتتى .

— روبېرت ۋىلسون ئەپەندى ، — دېدى ئۇ ، — چىرايلىق قىزىل يۈزلۈك روبېرت ۋىلسون ئەپەندى .

ئۇ ماكومبىنىڭ يېنىدا قايتا ئولتۇرۇپ بۇرۇلۇپ قارىدى . شىر ئىككى پۈتى ئۈستىگە قارىغان تېرىسى سويۇۋېلىنغانىدى . قاردەك ئاپئاق مۈسكۈللىرى ۋە پەيلىرى ، يەنە تومپىيىپ تۇرغان ئاپئاق قورسىقى چىقىپ قالغان . نېگىرلار تېرىدىكى گۆشلەرنى قىرىۋاتاتتى . قورال كۆتۈرگۈچى ئاخىر نەم ھەم ئېغىر شىر تېرىسىنى ئېلىپ كەلدى . تېرىنى بۆگەپ ماشىنىغا تارتىپ چىقاردى . ماشىنا قوزغالدى . ھېچكىم ھېچنەمە دېمىدى . ئۇلار كەپكىگە قايتتى .

بۇ شىرنىڭ ھېكايىسى . ماكومبى شىرنىڭ تۇيۇقسىز ئېتىلىپ كېلىشتىن بۇرۇن نېمە خىيالدا بولغانلىقىنى بىلمەيتتى . ئۇ ھۇجۇم قىلىشتىن بۇرۇن سائەتلىك تېزلىكى ئىككى يۈز ئىنگىلىز مىلى كېلىدىغان 505 تىپلىق ئوقنىڭ ئىشەنگۈسىز دەرىجىدە شىددەت بىلەن ئاغزىغا تەگكەندە قانداق تۇيغۇدا بولغانلىقىنىمۇ بىلمەيتتى .

مەيىتى . ئاخىرىدا ئىككىنچى قېتىملىق شىددەتلىك زەربە بىلەن ئارقا بەدىنى كېرەكتىن چىققان چاغدىمۇ يەنىلا ئۆزىنى خاراب قىلغان ئاشۇ «پاك - پاك» قىلىپ ئاۋاز چىقارغان نەرسىگە قاراپ ئىلگىرىلىگەنلىكىنى ، قانداق بىر كۈچنىڭ ئۇنىڭ مۇشۇنداق قىلىشىغا سەۋەبچى بولغانلىقىنى بىلمەيتتى . ئەكسىچە ۋىلسون ئازراق بىلەتتى . ئۇ پەقەت بىر جۈملە سۆز بىلەن «قالتىس شىر ئىكەن» دەپ قويدى . بىراق ، ماكومبى ۋىلسوننىڭ بۇ ئىشلارغا قارىتا نېمە تۇيغۇدا ئىكەنلىكىنى بىلمەيتتى . ئۇ ئۆزىنىڭ ئايالى بىلەن تەتۈر قارىشىپ قالغىنىدىن باشقا ، ئايالنىڭ قانداق ھېسسىياتتا ئىكەنلىكىنى بىلمەيتتى .

ئۇ بۇرۇنمۇ ئايالى بىلەن يامانلىشىپ قالغان ، بىراق ، يىغىشتۇرغىلى بولمىغۇدەك دەرىجىگە يەتمىگەنىدى . ماكومبى ناھايىتى باي ئىدى ھەم تېخىمۇ باي بولۇپ كېتىشى مۇمكىن ئىدى . ئۇ ئايالنىڭ ئۆزىدىن ئايرىلىپ كەتمەيدىغانلىقىنى بىلەتتى . بۇ ئۇ بىلىدىغان بىرقانچە ھەقىقىي ئىشلارنىڭ بىرى . ئۇ بۇ ئىشنى بىلەتتى . ئۇ موتسىكىلت — بۇ ئەڭ بۇرۇنقى ئىش — ماشىنا ، ياۋا غاز ئوۋلاش ، بېلىق تۇتۇش ، سالمون بېلىقى ، دېڭىز ، كىتابلاردىكى جىنسى مۇھەببەت ھېكايىلىرى ، نۇرغۇن كىتابلار ، ئىنتايىن نۇرغۇن كىتابلار ، مەيداندا ئوينىلىدىغان بارلىق توپ تۈرلىرى ، ئىتلار توغرۇلۇق بىلىدىغانلىرى كۆپ ئىدى . ئاتنى ئانچە بىلىپ كەتمەيتتى . پۇللىرىنى قانداق چىڭ تۇتۇشنى ، ئۆز دائىرىسىدىكى كىشىلەرنىڭ خېلى كۆپ ئىشلىرىنى بىلەتتى . يەنە ئايالنىڭ ئۆزىدىن ئايرىلىپ كەتمەيدىغانلىقىنىمۇ بىلەتتى . ئۇنىڭ ئايالى ئەزەلدىن ناھايىتى گۈزەل بولۇپ ، ئافرىقىدىمۇ ھەم شۇنداق ئىدى . بىراق ، ئامېرىكىدا ئۇ ئېرىنى تاشلاپ كەتكۈدەك ھەم تېخىمۇ ياخشى كۈن كەچۈرگۈدەك دەرىجىدە گۈزەل ئەمەس ئىدى . ئايالى بۇ ئەھۋالنى بىلمەيتتى . ئۇمۇ بىلەتتى . ئايالى ئۇنى تاشلاپ كەتكۈدەك پۇرسەتنى قولدىن بېرىپ قويغانىدى ، بۇنى ھەم ئۇ بىلمەيتتى . ئەگەر ئۇ ئاياللار بىلەن مۇئامىلە قىلىشىشتا تەدبىرلىككە بولغان بولسا ، ئايالى ئۇنىڭ يەنە بىر چىرايلىق ئايال تېپىۋېلىشىدىن ئەنسىرىگەن بولاتتى . بىراق ، ئايالنىڭ ئېرى توغرۇلۇق بىلىدىغانلىرى ناھايىتى كۆپ بولغاچقا ، بۇ ئىش توغرۇلۇق غەم يېيىش پۈتۈنلەي ھاجەتسىز ئىدى . يەنە بىر جەھەتتىن ، ماكومبى ناھايىتى كەڭ قورساق بولۇپ ، بۇنى ئۇنىڭدىكى ئەجەللىك ئاجىزلىق دېمىگەندە بۇ ئۇنىڭ چوڭ ئالاھىدىلىكى ئىدى . نېمىلا دەيلى ، ئۇلار خېلىلا بەختلىك ئەر - خوتۇنلار .



ناھايىتى كۆپ بولغاچقا مارگارېتتا ئايرىلىشقا چىدىمايتتى. فرانسىس ماكومبى شىرنى ئويلىمىغاندىن كېيىن ، بىر پەس ئۇخلىۋېلىپ ئويغىنىپ كەتتى ، ئاندىن يەنە ئۇخلاپ قالدى . شۇ پەيتتە ئەتىگەن سائەت ئۈچ بولغان بولۇپ ، ئۇ چۈشىدە بېشى قانغا مىلەنگەن شىرنىڭ ئال- دىدا تۇرغانلىقىنى كۆرۈپ قورقۇپ ئويغىنىپ كەتتى . ئۇ يۈرىكىنىڭ گۈيۈلدەپ قالايمىقان سوققىنىنى ئاڭلاپ يې- تىپ ، ئايالىنىڭ كەپىدىكى يەنە بىر كاناپ كارىۋانتتا يوقلۇقىنى بايقىدى . ئۇ ئىككى سائەت ئويغاق يېتىپ ، بۇ ئىشنى كالىسىدىن چىقىرىۋېتەلمىدى . ئىككى سائەتتىن كېيىن ئۇنىڭ ئايالى كەپىگە كى- رىپ كەلدى . پاشلىقنى قايرىپ بىمالال كارىۋانتىغا چىقىپ ياتتى .

— نەگە باردىڭ؟ — دەپ سورىدى ماكومبى قاراڭ- غۇلۇقتا.

— ھە ، — دېدى ئۇ ، — سىز ئويغاندىڭىزمۇ؟  
— نەگە باردىڭ؟

— ساپ ھاۋادىن نەپەسلىنىش ئۈچۈن بايلا چىققا- ندىم .

— بەلەن ئىش قىلدىڭ ، ئۆلگۈر .

— سىز مېنىڭ نېمە دېيىشىمنى تەلەپ قىلىسىز ، قەدىرلىكىم؟

— نەگە باردىڭ؟

— ساپ ھاۋادىن نەپەسلىنىش چىققان .

— بۇ ئەكسىچە ئۇ ئىشنىڭ يېڭىچە نامى ، پەس- كەش قانچۇق .

— ھە ، سىز دېگەن بىر توخۇ يۈرەك .

— شۇنداق بولسا نېمە بوپتۇ؟ — دېدى ئۇ .

— مېنىڭچە ، ھېچنېمە . بىراق ، ماڭا گەپ قىل- مىسىڭىز ، سۆيۈملۈكۈم . مەن بەك چارچاپ كەتتىم .

— سەن مېنى ھەممىگە چىدايدۇ دەپ ئويلايمەن؟

— بىلىمەن ، سىز چىدايسىز ، قەدىرلىكىم .

— ھەي ، مەن چىدىيالمايمەن .

— قەدىرلىكىم ، ماڭا گەپ قىلمىسىڭىز چۇ ، مەن بەك چارچاپ كەتتىم .

— بۇنداق ئىشنى يەنە قىلغۇچى بولما ، سەن قىلماسلىققا ماقۇل بولغان .

— ھىم ، ھازىر يەنە قىلدىم ، — دېدى ئۇ مۇلا- يىملىق بىلەن .

— بۇ قېتىم ساياھەتكە چىققان بۇنداق ئىش ھەر- گىز سادىر بولمايدۇ دېگەندىڭ ، سەن ماقۇل بولغان .

دىن سانىلاتتى . ئۇلار دائىم ئايرىلىپ كېتىدىغانلىقىغا دائىر گەپ تارقىلىدىغان ، بىراق ئەزەلدىن ئايرىلىپ كەتمەيدىغان ئەر - خوتۇنلار تىپىغا كىرەتتى . بىر ئىچ- تىماتى سەھىيە يازغۇچىسىنىڭ يازغىنىدەك: ئۇلار يە- قەتلا كىشىلەرنىڭ ئىنتايىن ھەۋسىنى كەلتۈرگەن ۋە باشتىن - ئاخىر سىناقىتىن ئۆتكەن مۇھەببەتتە خەتەر- دىن بىر قەۋەت ھەل بېرىش ئۈچۈن ئەڭ زۈلمەتلىك ئاف- رىقا دەپ قارالغان ئاشۇ جايلارغا ئىچكىرىلەپ كىرىپ ئوۋ ئوۋلىغان ، بۇ بىر پارچە زۈلمەتلىك چوڭ قۇرۇقلۇق ، مارتىن جونسون ① ئەر - ئايالنىڭ نۇرغۇن فىلىملىرى ئارقىلىق نامايان قىلىنغان . ئۇلار ئۇ يەردە شىر ، ياۋا كالا ، يىل قاتارلىقلارنى ئوۋلىغان ۋە تەبىئەت تارىخى مۇزېيى



ئۈچۈن ئەۋرىشكە توپلىغان . ئىجتىمائىي سەھىيە يازغۇ- چىسى بۇرۇن ئۈچ قېتىم ئۇلارنى «ئاجرىشىش گىردابىغا بېرىپ قالدى» دەپ خەۋەر قىلغان . ئەھۋالىمۇ ھەقىقەتەن شۇنداق ئىدى . بىراق ، ئۇلار دائىم يەنىلا يارىشىپ قالغان . ئۇلارنىڭ بىرلىشىشى ئۈچۈن پۇختا ئاساس بار ئىدى . مارگارېت ناھايىتى چىرايلىق بولغاچقا ماكومبىنىڭ ئاچ- رىشىپ كېتىشكە كۆڭلى قىيامايتتى . ماكومبىنىڭ پۇلى

① مارتىن جونسون (1884 - 1937) ئامېرىكا كىنو ئىشلىگۈچىسى . ئۇ ئامې- رىكىنىڭ تەبىئەت تارىخى مۇزېيى ئۈچۈن ئامېرىكىنىڭ يوقىلىش گىرداب- ىدىكى نۇرغۇن ئىپتىدائىي نۇمۇشلىرىنى فىلىمگە ئالغان . ئۇ ئۆلكەدىن كېيىن ، ئۇنىڭ ئىشلىرىنى ئايالى داۋاملاشتۇرغان .

ANARCHISM



ۋىلسون، — سەن ئايالىڭنىڭ بېرىشىغا قوشۇلامسەن؟  
 — قوشۇلاي ياكى قوشۇلماي بۇنىڭ نېمە پەرقى بار؟  
 «تازىمۇ چاتاق بولدى» دەپ ئويلىدى ۋىلسون. نې-  
 مىدىگەن رەسۋاچىلىق. بۇ ئىشتىن ھامان مۇشۇنداق  
 غوۋغا چىقاتتى. باشتىن قارىغاندىمۇ ھەم شۇنداق.

— ھېچقانداق پەرق يوق — دېدى ئۇ.  
 — سەن مېنى ياۋا كالا ئوۋلاشقا ئەۋەتىۋېتىپ، ئۇ-  
 زۇڭ ئۇنىڭ بىلەن لاگېردا قېلىشنى خالىمامسەن؟

— بولمايدۇ، — دېدى ۋىلسون، — مەن سېنىڭ  
 ئورنۇڭدا بولسام بۇنداق يالغان — ياۋىنداق گەپنى قىلمى-  
 غان بولاتتىم.

— مەن يالغان گەپ قىلمىدىم. مەن بىزارلىق ھېس  
 قىلىۋاتىمەن.

— فىرانسىس، ئورۇنلۇقراق گەپ قىلىشىڭىز قان-  
 داق؟ — دېدى ئۇنىڭ ئايالى.

— مېنىڭ گەپلىرىم، ئاناڭنى، بەك ئورۇنلۇق بو-  
 لۇپ كەتتى، — دېدى ماكومبى، — سەن مۇشۇنداق پاس-  
 كىنا نەرسىنى يەپ باققانمۇ؟

— تاماقتا بىرەر چاتاق بارمىكەن؟  
 — چاتىقى باشقا ئىشلاردىكى چاتاققا يەتمەيدۇ.

— مەن ساڭا «ئۆزۈڭنى بېسىۋال» دېيەلمەن يى-  
 گىت، — دېدى ۋىلسون ئىنتايىن ئېغىر — بېسىقلىق  
 بىلەن، — ئۈستەل يېنىدا كۈتكۈچىلىك قىلىدىغان ما-  
 لايلارنىڭ بىرى ئازراق ئىنگىلىزچە بىلىدۇ.

— ئۇ كۆرۈمىدىن يوقالسۇن.  
 ۋىلسون ئورنىدىن تۇردى. تاماكا چەككەچ ئۇنى

ساقلاپ تۇرغان مىلىتىق كۆتۈرگۈچىنىڭ يېنىغا بېرىپ  
 ئۇنىڭغا سىۋاھىر تىلىدا بىرنەرسە دېدى. ماكومبى بىلەن  
 ئۇنىڭ ئايالى ئۈستەل يېنىدا ئولتۇراتتى. ماكومبى ئۆ-  
 زىنىڭ قەۋە ئىستاكانىغا تىكىلگەنىدى.

— سىز بۇنداق جېدەل قىلىشىڭىز، مەن سىزدىن  
 ئايرىلىپ كېتىمەن سۆيۈملۈكۈم، — دېدى مارگارت  
 سالماقلىق بىلەن.

— ياق، سەن ئۇنداق قىلمايسەن.  
 — سىناپ باقسىڭىز بىلىسىز.

— سەن مەندىن ئايرىلىپ كەتمەيسەن.  
 — توغرا، — دېدى ئۇ، — مەن سىزدىن ئايرىلىپ

كەتمەيمەن. بىراق، سىز ئەدەپلىكرەك بولۇڭ.  
 — ئەدەپلىكرەك بولمەن؟ قالتىس گەپ قىلىدىڭ.

— مەن ئەدەپلىكرەك بولمەن.  
 — ئۇنداق ئەمەس، ئەدەپلىكرەك بولۇڭ.

— سەن نېمىشقا ئۆزۈڭ ئەدەپلىك بولۇشنى سىناپ  
 باقمىيسەن؟  
 — سىنىغىنىمغا ئۇزۇن بولدى. ناھايىتى ئۇزۇن

— شۇنداق، سۆيۈملۈكۈم، مەن شۇنداق دېگەندىم.  
 بىراق، بۇ قېتىمقى ساياھىتىمىز تۈنۈگۈن تۈگەشتى. بىز  
 ئۇ توغرىدا سۆزلەشمەسەك قانداق، بولامدۇ؟

— پۇرسەت بولسىلا قولىدىن بەرمەيدىكەنمەن،  
 توغرىمۇ؟

— ماڭا گەپ قىلماڭ، مەن ناھايىتى چارچاپ كەتتىم،  
 سۆيۈملۈكۈم.  
 — گەپ قىلىمەن.

— ئۇنداقتا مېنى ئاۋارە قىلماڭ، مەن ئۇخلاپ قال-  
 ىلىۋاتىمەن، — ئارقىدىن ئۇ ھەقىقەتەن ئۇخلاپ قالدى.

تاڭ تېخى يورۇمىغانىدى. ئۇلار ئۈچى ئۈستەل ئەت-  
 راپىدا ئولتۇرۇپ ئەتىگەنلىك تامىقىنى يەۋاتاتتى. فى-  
 رانسىس ماكومبى ئۆزى نەپەرەتلىنىدىغان نۇرغۇن ئادەملەر  
 ئىچىدە ھەممىدىن بەك نەپەرەتلىنىدىغىنى روبېرت.

ۋىلسون ئىكەنلىكىنى ھېس قىلدى.  
 — ياخشى ئۇخلىدىڭمۇ؟ — ۋىلسون تۇرۇپكىسىغا

تاماكا قاچىلىغاچ دىمىغىدا سورىدى.  
 — ئۆزۈڭ ياخشى ئۇخلىغانسەن؟

— قالتىس، — دېدى بۇ ئاق تەنلىك ئوۋچى.  
 «ھۇ ھايۋان» دەپ ئويلىدى ماكومبى «سەن بىر

مەنەنچى ھايۋان».  
 «ئۇ كەپسىگە قايتقاندا ئۇنى ئويغىتىۋېتىپتۇ — دە»

دەپ ئويلىدى ۋىلسون ھېسسىياتسىز، سوغۇق نەزىرى  
 بىلەن ئۇ ئىككىسىگە قاراپ. «ھوي، ئۇ نېمىشقا ئاي-  
 لىنى تۇرۇشقا تېگىشلىك جايدا تۇرغۇزمايدۇ. ئۇ مېنى

قانداق نەرسە دەپ ئويلاپ قالغاندۇ. بىر ئۆلگۈر مۇردىنىڭ  
 گەج ھەيكىلى دەپ قالغانىمىدۇ. كىم ئۇنى ئايالىنى تۈ-  
 رۇشقا تېگىشلىك جايدا تۇرغۇزۇپتۇ دەپتۇ. بۇ ئۇنىڭ  
 ئۆزىنىڭ سەۋەنلىكى.»

— سىزنىڭچە، بىز ياۋا كالا تاپالارمىزمۇ؟ — مار-  
 گارت شۇنداق دېگەچ قولى بىلەن بىر داس ئۆرۈكنى  
 ئىتتىرىپ قويدى.

— ئېيى كەلسە ئۇچرىتىمىز — دېدى ۋىلسون ئۇنىڭغا  
 نەبەسسۇم قىلىپ، — سىز نېمىشقا لاگېردا قېپقالمايسىز.

— قېپقالمايمەن — دېدى ئۇ ئۇنىڭغا.  
 — نېمىشقا ئۇنىڭغا لاگېردا قېلىپال دېمەيسەن؟ —

دېدى ۋىلسون ماكومبىغا.  
 — سەن دە، — دېدى ماكومبى سوغۇق ھالدا.

— بىزگە ھېچقانداق تاپىلاش كەتمەيدۇ، — دېدى  
 مارگارت يۈزىنى بۇراپ ئىنتايىن خۇشاللىق بىلەن ما-  
 كومبىغا، — ئەخمەقلىق قىلماڭ، فىرانسىس.

— سەن يولغا چىقىش تەييارلىقىنى قىلىپ بول-  
 دۇڭمۇ؟ — سورىدى ماكومبى.

— قاچاندا يولغا چىقساق بولۇۋېرىدۇ، — دېدى

بولدى.

— مەن ئاشۇ قىزىل يۈز مەخلۇقتىن بىزار، — دېدى ماكومبى، — مەن ئۇنىڭ سايىسىنى كۆرسەممۇ سەپرايم ئۆرلەيدۇ.

— ئۇ ھەقىقەتەنمۇ ناھايىتى سۆيۈملۈك.

— ئاھ ، دېمەيلا قوي، — ماكومبى ھەتتا ۋارقىرد- ۋەتتى . بۇ چاغدا ماشىنا كېلىپ تاماق كەپسىنىڭ ئالدىدا توختىدى . شوپۇر بىلەن ئىككى نەپەر مىلىتىق كۆتۈر- گۈچى ماشىنىدىن چۈشتى . ۋىلسون كېلىپ ، ئۈستەل يېنىدىكى بىر جۇپ ئەر - خوتۇنغا قارىدى .  
— ئوۋغا بارامدۇق؟ — سورىدى ئۇ .

— بارىمىز ، — ماكومبى شۇنداق دېگەچ ئورنىدىن تۇردى ، — بارىمىز .

— بىر پوپايكا ئېلىۋالغىنىڭىز ياخشى . ماشىنا ماڭغاندا توڭۇپ قالسىز ، — دېدى ۋىلسون .

— مەن خۇرۇم چاپان كىيىۋالاي ، — دېدى ماگى .  
— مالا ئېلىپ كەلدى ، — دېدى ۋىلسون ئۇنىڭغا ، ئۇ ماشىنىغا چىقىپ شوپۇرنىڭ يېنىدا ئولتۇردى . فد- رانسىس ماكومبى بىلەن ئايالى ھېچنېمە دېمەي ئارقا ئورۇنغا جايلاشتى .

«بۇ قاپاقباش دىققەت قىلماي ئارقامدىن مېڭەمنى چۈۋۈۋەتمەسە بولاتتىغۇ» دەپ ئويلىدى ۋىلسون . ئاياللار ئوۋ ئوۋلاش ئەترىتى ئۈچۈن راستتىنلا بىر ئاۋاز بېجىلىق . ماشىنا كۈلرەك تاڭ نۇرى ئاستىدا جالاق - جۈلۈق ئاۋاز چىقىرىپ تۆۋەنگە قاراپ مېڭىپ يۈتۈنلەي يۈمىلاق تاشلار بىلەن تولغان دەريانىڭ تېپىز قىنىدىن ئۆتۈپ قىرغاققا قاراپ ئىلگىرىلىدى . ۋىلسون ئالدىنقى كۈنى باشقىلارغا تاپىلاپ ئۇ يەرگە يول ئاچقۇزۇپ قويغانىدى . شۇڭا ، ئۇلار قىرغاقتىكى باغچىغا ئوخشايدىغان باراقسان ئورمانلىققا ، يەر شەكلى ئېگىز - پەس يەرگە يېتىپ با- رالايتتى .

«نېمىدېگەن چىرايلىق سەھەر» دەپ ئويلىدى ۋىل- سون . ئەتراپنى شەبنەم قاپلىغان ، ماشىنا چاقى ئوت - چۆپلەر بىلەن پاكار دەرەخلەرنىڭ ئۈستىدىن دەسسەپ ئۆتكەندە ئۇ يەنچىلگەن سۈتلۈك ئوت ھىدىنى پۇرىپ- لايىتى . بۇ قامچا ئوتنىڭ پۇرىقىغا ئوخشاپ كېتەتتى . ماشىنا بۇ ئادەم ئايىغى تەگمىگەن ، باغچىغا ئوخشايدىغان جايدىن ئۆتتى . ئۇ مۇشۇ خىل تاڭ شەبنىمىنىڭ ھىدىنى ، چەيلەنگەن سۈتلۈك ئوت ھىدىنى ۋە سەھەردىكى تۇماندا قارا كۆرۈنىدىغان دەرەخ غولىنى ياخشى كۆرەتتى . ئۇ ھازىر ئارقا ئورۇندۇقتا ئولتۇرغان ئىككىيلەننى خىيالىغا كەلتۈرمەي ياۋا كاللىنى ئويلىدى . ئۇ ئىزدىگەن ياۋا كاللىلار كۈندۈزدە لاي - پاتقاققا تولغان سارلىقتا تۇراتتى . ئۇ يەردە ئۇلارنى ئېتىش مۇمكىن ئەمەس ئىدى . بىراق ،

كەچتە بۇ ئەتراپتىكى ئوچۇقچىلىقتا ئوزۇق ئىزدەيتتى ، ئەگەر ئۇ ماشىنا بىلەن ئۇلارنى سارلىقتىن ئايرىۋېتەلمەسە ماكومبىغا ئۇلارنى ئېتىشنىڭ ياخشى يۈرۈشى چىققان بولاتتى . ئۇنىڭ ماكومبى بىلەن قويۇق ئورمانلىقتىكى خىلۋەت جايدا ياۋا كالا ياكى ھەرقانداق ياۋايى ھايۋان ئوۋلىغۇسى يوق ئىدى . لېكىن ، ئۇ بىر كەسپى ئوۋچى . ئۇ بۇ ئۆمرىدە كەم ئۇچرايدىغان ئادەملەر بىلەن بىللە ئوۋ ئوۋلىغانىدى . ئەگەر بۈگۈن ياۋا كالا ئوۋلىيالىسا ئوۋل- مىغان پەقەت كەركىدان قالىدۇ . شۇنداق بولغاندا ، بۇ بىچارە ئەبلەخ ئۆزىنىڭ خەتەرلىك ئويۇنىنى ئاخىرلاش- تۇرىدۇ . ئاندىن ئىشلار ياخشىلىنىپ كېتىدۇ . ئۇ قايتا ئۇ ئايال بىلەن ھېچقانداق مۇئامىلە قىلىشمايدۇ . ماكومبىمۇ بۇ ئىشلارنى ئۇنتۇپ كېتەر . قارىغاندا ئۇ بۇنداق ئىش- لارنى بېشىدىن كۆپ ئۆتكۈزگەندەك قىلىدۇ ، بىچارە بايقۇش . ئۇنىڭ بۇ ئىشنى ئۇنتۇپ كېتىشكە چوقۇم چارىسى بار . ھەي ، بۇ ئاشۇ بىچارە يۇمشاق باشنىڭ ئۆ- زىنىڭ ئۆلگۈر سەۋەنلىكى .

ئۇ روبېرت ۋىلسون ، ئوۋ ئوۋلاش ئەترىتىگە قوش كىشىلىك كاناپ كارىۋات ئېلىپ كەلگەن . ئۇ بۇنى دۇچ كېلىش ئېھتىمالى بولغان ئىشقى - مۇھەببەتنىڭ ھۆد- دىسىدىن چىقىش ئۈچۈن تەييارلىغانىدى . ئۇ بۇرۇن بەزى خېرىدارلارغا ھەمراھ بولۇپ ئوۋ ئوۋلىغان . ئۇلار نۇرمۇشتا شالاق ، بۇزۇقچىلىقتا چېكىگە يەتكەن ، ئوخ- شاش بولمىغان دۆلەت تەۋەلىكىدىكى ئادەملەر بولۇپ ، ئۇلارنىڭ ئىچىدىكى ئاياللار ئەگەر بۇ ئاق تەنلىك ئوۋچى بىلەن بىر كارىۋاتقا چىقالمىسا ئۆزلىرىنىڭ خەجلىگەن پۇلىنى بىكارغا كەتتى دەپ قارىشاتتى . ئۇ ئۇلاردىن ئاي- رىلغاندا ئۇلارنى مەنسىتمىگەن ، گەرچە ئۇلارنىڭ ئارد- سىدا ئۆز ۋاقتىدا ئۇ ياخشى كۆرگەن بىرنەچچىسى بول- سىمۇ ، بىراق ئۇ مۇشۇ خىل ئادەملەرگە تايىنىپ تىرىك- چىلىك قىلاتتى . پەقەت ئۇلار ياللىسىلا ئۇلارنىڭ ئۆل- چىمى ئۇنىڭمۇ ئۆلچىمى بولۇپ قالاتتى .

ئوق ئېتىش ماھارىتىنى دېمىگەندە ھەممە جەھەتتە ئۇلار ئۇنىڭ ئۆلچىمى ئىدى . ئوۋچىلىقتا ئۇنىڭ ئۆرد- نىڭ ئۆلچىمى بار ئىدى . ئۇلار ئۇنىڭ بۇ ئۆلچىمىگە ھۆرمەت قىلمىسا ، باشقىلارنى ياللاپ ئوۋغا چىقىسىمۇ ئىختىيارى ئىدى . ئۇلار ئۇنىڭ مۇشۇ پوزىتسىيىسى سەۋەبلىك ئۇنى ھۆرمەتلەيتتى . بىراق ، بۇ ماكومبى شەك - شۈبھىسىز بىر غەلىتە نېمە ئىدى . يەنە دېسەك ئۇنىڭ ئايالى . ھە بۇ ئايال ، شۇنداق بۇ ئايال . ھىم بۇ ئايال . بولدىلا ، ئۇ ھەممىنى بولدى قىلدى . ئۇ ئۇلارغا بىر قاراپ قويدى . ماكومبى قاتتىق غەزەپتىن چىرايى پۇرۇلگەن ھالدا ئولتۇراتتى . مارگارت ۋىلسونغا قاراپ كۈلۈمسىرىدى . ئۇ بۈگۈن قارىماققا تېخىمۇ ياش ، تېخىمۇ



سەبى ، تېخىمۇ نازىن بولۇپ ، ئادەتتىكى ۋاقىتلاردە - كىدەك ياسالما گۈزەل كۆرۈنمەيتتى . «ئۇنىڭ نېمە ئوي - لاۋاتقانلىقىنى پەقەت خۇدا بىلىدۇ» دەپ ئويلىدى ۋىلا - سون . ئۇنۇگۈن كەچتە مارگارت كۆپ سۆزلىمىگەندى . بۇ ئىشنى ئويلاپ ئۇنى كۆرۈش بىر خۇشاللىق ئىدى .

ماشىنا بىر دۆڭگە ياماشتى . يول بويى ئورمانلىقنى كېسىپ ئۆتۈپ ، ئاندىن ياۋا ئوت - چۆپ باسقان يايلاققا ئوخشايدىغان ئوچۇقچىلىققا چىقتى . ئوچۇقچىلىقنى ياقىلاپ ، دەرەخلەرنىڭ دالدىسىدا كېتىۋېتىپ شوپۇر سۈرئەتنى ئاستىلاتتى . ۋىلسون بۇ ئوتلاقنى ۋە ئۇنىڭ چەت - ياقىلىرىنى كۆڭۈل قويۇپ كۆزەتتى . ماشىنىنى توختاشقا بۇيرۇپ ، دۈربۈن بىلەن ئوچۇقچىلىققا قاراپ چىقتى . ئاندىن شوپۇرغا داۋاملىق مېڭىشنى ئىشارەت قىلدى . شوپۇر ماشىنىنى ئاستا قوزغاپ چوشقا ئۇۋىلىرى ۋە چۈمۈلە دۆڭلىرىنى ئايلىنىپ ئۆتۈپ يۈرۈپ كەتتى . ئارقىدىن ۋىلسون ئوچۇقچىلىقنىڭ نېرىسىغا قاراپ ، تويۇقسىز يۈزىنى بۇراپ:

— ۋاي خۇدا ، ئۇلار ئۇ يەردىكەن ، — دېدى .

ماشىنا تېز ئىلگىرىلىدى . ۋىلسون سىۋاھلىرى تىلىدا شوپۇرغا ناھايىتى تېز سۆزلەپ بىرنەرسىلەرنى دېدى . ماكومبى ئۇ قولى بىلەن كۆرسەتكەن تەرەپكە قاراپ ھەم ئۇزۇن ، ھەم كالا مياي ، بۇملاق تۈۋرۈك سىياقىدىكى يوغان ماي ماشىنىسىغا ئوخشايدىغان قارا ئۈچ ياۋايى ھايۋاننىڭ ئۇچقاندەك چېپىپ كەڭ ئوتلاقنىڭ بىر تەرد - پىنى كېسىپ ئۆتكەنلىكىنى كۆردى . ئۇلار شۇنچە تېز بۈگۈرەيتتى . بويىنى ۋە بەدىنى قاتتىق ئىدى . ئۇلار بى - شىنى چىقىرىپ چېپىپ كېتىپ بارغاندا ، ئۇلارنىڭ ئۈستىگە قاراپ ئۆسكەن كەڭ قارا مۈڭگۈزى كۆرگە تاش - لىناتتى . بېشى مېدىرلىمايتتى .

— ئۈچ قېرى بۇقا ئىكەن ، — دېدى ۋىلسون ، — بىز ئۇلارنىڭ سزلىققا بېرىش يولىنى ئۈزۈۋېتەيلى .

ماشىنا شىددەت بىلەن سائىتىگە قىرىق بەش ئىنگە - لىز مىللىق سۈرئەتتە ئوچۇقچىلىقنى كېسىپ ئۆتتى . ماشىنا يېقىنلاشقانسىرى ياۋا كالىلار ماكومبىغا تېخىمۇ يوغان كۆرۈندى . ئۇ ئاخىر بىر زور كەلگەن ، كۈلرەڭ ، نۇكسىز ، قوتۇر باسقان ياۋا كالىنى ئېنىق كۆردى . ئۇ - نىڭ بويىنى مۇرىسىنىڭ بىر قىسمى بولۇپ ، مۈڭگۈزى پارقراق ھەم قارا ئىدى . ئۇ باشقا ئىككى ياۋا كالىنىڭ ئارقىسىدا بولۇپ ، ئۇلار رەتلىك ھالدا پۇختا قەدەملەر بىلەن قېچىپ كېتىپ باراتتى . ماشىنا يولدىن چىقىپ كەتكەندەك قاتتىق بىر سىلكىندى . ئۇلار يېتىشىۋالغىلى ئازلا قالدى . ماكومبى ئالدىغا چاپچىپ كېتىپ بارغان بۇقنىڭ غايەت زور تېنىنى ، شالاڭ تۈكلەر ئۆسكەن تې - رىسىدىكى توپا - چاغنى ، مۈڭگۈزى ئۆسۈپ چىققان

جاينى ۋە تۆشۈكى يوغان بۇرنىنى كۆردى . ئۇ مىلىتىقنى كۆتۈرۈشىگە ، ۋىلسون:

— ماشىنىنىڭ ئۈستىدە ئەمەس ، قاپاقباش ، — دەپ ۋارقىرىدى .

ئۇ ۋىلسوندىن قورقمايتتى . پەقەتلا ئۇنىڭدىن نەپ - رەتلىنەتتى . بۇ پەيتتە ماشىنا تورمۇزلاندى . لېكىن ، ماشىنا سىيرىلىپ بىر تەرەپكە قىيىسىپ قالدى . ماشىنا يەنىلا مۇقىم توختىمىغانىدى . ۋىلسون بىر تەرەپتىن ، ماكومبى بىر تەرەپتىن ماشىنىدىن چۈشتى . يەر ھەرد - كەتلىنىۋاتقاندەك ئۇ دەلدۈگۈنۈپ كەتتى . ئارقىدىن قې - چىپ كېتىپ بارغان ياۋا كالىغا قارىتىپ ئوق ئاتتى . بىردىن - بىردىن ياڭلىداپ ئېتىلغان ئوقنىڭ كالىنىڭ تېنىگە كىرىپ كېتىۋاتقانلىقىنى ئاڭلىدى . بىر خىل قىياپەتتە قېچىپ كېتىپ بارغان ياۋا كالىغا قارىتىلغان قورالدىكى ئوقلار پۈتۈنلەي ئېتىلىپ بولدى . ئاخىر ئۇ ياۋا كالىنىڭ ئالدىغا ئۆتۈپ بويىنىنىڭ ئوتتۇرىسىغا ئې - تىشىنى ئېسىگە ئالدى . ئۇ قۇلاشمىغان ھالدا قورالغا ئوق سېلىۋېتىپ ياۋا كالىنىڭ يېقىلغانلىقىنى كۆردى . ياۋا كالا يەرگە تىزلىنىپ يوغان بېشىنى ئارقىسىغا كۆتۈرەتتى . باشقا ئىككى ياۋا كالا يەنىلا ئۇچقاندەك چېپىپ كېتىپ باراتتى . ئۇ ئالدىدا باشلاپ كېتىۋاتقانغا قارىتىپ ئوق ئېتىپ تەڭگۈزدى . ئۇ يەنە بىرنى ئاتتى . ئوق تەڭمەي قاراسلىغان ئاۋاز چىقاردى . ۋىلسونمۇ ئوق ئاتتى . ئاندىن باشلاپ كېتىۋاتقان ياۋا كالىنىڭ ئالدىغا يېقىلىپ ، بۇر - نىنىڭ يەرگە سوقۇلغانلىقىنى كۆردى .

— يەنە بىرسىنى يىقىت ، — دەپ ۋارقىرىدى ۋىلسون ، — ھەي ، دەرھال ئات .

بىراق ، ئۇ ياۋا كالا بىر خىل ھالەتتە ئۇچقاندەك قې - چىپ كېتىپ باراتتى . ئۇ ئوق ئېتىپ تەڭگۈزەلمىدى . ئوق يەردىن توپا تۈزۈتتى . ۋىلسوننىڭمۇ ئوقى تەڭمەي يەردىن بۇلۇتتەك توپا ئۆزلەتتى ، ئارقىدىن ۋىلسون:

— ماڭ ، ئۇ يىراقلاپ كەتتى ، — دېدى ئۇنىڭ بىلىكىنى تۇتۇپ ، ئۇلار ماشىنىغا چىقىپ ماشىنىنىڭ ئىككى تەرەپتىكى باسقۇچىغا دەسەپ تۇردى . ماشىنا ئېگىز - پەس يولدا سىلكىنىپ تېز ئىلگىرىلەپ ، بوي - نىنى قاتتىق تۇتۇپ ، پۇختا قەدەملەر بىلەن قېچىپ كېتىپ بارغان ياۋا كالىنى قىستاپ كەلدى .

ئۇلار ئۇنىڭغا يېقىنلاشتى . ماكومبى قورالنى ئوق - لاۋاتقاندا ئوقدان يەرگە چۈشۈپ كەتتى . كۈتمىگەندە قورالدىن كاشلا چىقتى . ئۇ كاشلىنى ئوڭشاپ بولغان شۇ پەيتتە ئۆزلىرىنىڭ ياۋا كالىغا يېتىشىۋالغانلىقىنى كۆردى . ۋىلسون:

— ماشىنىنى توختات ، — دەپ ۋارقىرىدى . ماشىنا توختىدى ، لېكىن سىيرىلىپ ئۇرۇلۇپ كەتكىلى تاسلا

ئۇ ئۆمرىدە ئەزەلدىن بۇنچە خۇشال بولۇپ باقمىغانىدى. ماكومبىنىڭ ئايالى ماشىنىدا چىرايى تاتارغان ھالدا ئولتۇراتتى.

— سىزنىڭ قىلغانلىرىڭىز ھەقىقەتەن قالىتسى بولدى ، قەدىرلىكىم ، — دېدى ئۇ ماكومبىغا ، — ماشىنىنى شۇنچە خەتەرلىك ھەيدىگەن بارمۇ؟  
— بەك سىلكنىپ كەتتىڭىزمۇ؟ — سورىدى ۋىلا سون.

— ھەقىقەتەن قورقۇنچلۇق . ئۆمرۈمدە ئەزەلدىن بۇنداق قورقۇپ باقمىغانىدىم .

— بىر ئاز ھاراق ئىچەيلى ، — دېدى ماكومبى .  
— ئەلۋەتتە بولىدۇ ، — دېدى ۋىلا سون ، — ئالدى بىلەن ئايالىڭغا بەر .

مارگارت ياپىلاق ھاراق بوتۇلكىسىنى ئېلىپ بىر يونۇم ۋىسكى ئىچتى . ھاراقنى يۇتقاندا ئازراق تىترەپ كەتتى . ئۇ بوتۇلكىنى ماكومبىغا بەردى . ماكومبى ۋىلا سونغا ئۇزاتتى .

— ماكا قاتتىق تەسىر قىلدى ، — دېدى مارگا رت ، — ئۇنىڭ دەستىدىن مېڭەم ئاچراپ كېتىدىغاندەك ئاغرىۋاتىدۇ . بىراق ، مەن ماشىنىدا تۇرۇپ ئوق چىقار- ساڭلارمۇ بولىدىغانلىقىنى بىلمەيدىكەنمەن .

— ھېچكىم ماشىنىدا تۇرۇپ ئوق چىقارمىدى ، — دېدى ۋىلا سون ئېغىر - بېسىقلىق بىلەن .

— ئۇلارنى ماشىنا بىلەن قوغلاشنى دېمەكچىمەن . — بۇ قائىدىگە توغرا كەلمەيدۇ ، — دېدى ۋىلا سون ، — بىراق بىز مۇشۇنداق قوغلاۋاتقاندا مەن ئەك- سىچە ھەرىكەت ئەخلاققا ئۇيغۇن دەپ قارايمەن . ماشى- نىدا ئولتۇرۇپ دالدىكى بارلىق كامار ۋە پۈتلىكاشاڭلار- دىن ئۆتۈپ ئوۋچىلىق قىلىش پىيادە ئوۋچىلىق قىلغان- دىن كۆپ خەتەرلىك . ھەر قېتىم ئوق ئاتقاندا ئۇلار خا- لىسىلا بىزگە ئېتىللايتتى . بىز ئۇنىڭغا ھەممە قېتىم بۇرسەت بەردۇق . بىراق ، باشقىلارغا دەپ سالماڭ ، بۇ قانۇنسىزلىق . سىزنىڭ ئايدىنلاشتۇرۇۋالماقچى بولغىنى- كىز مۇشۇغۇ .

— قىيىن ئەھۋالدا قالغان ھايۋانلارنى ماشىنا بىلەن قوغلاش مېنىڭچە ئىنتايىن ئادىل بولمىغانلىق ، — دېدى مارگارت .  
— شۇنداقمۇ؟ — دېدى ۋىلا سون .  
— ئەگەر ئۇلار بۇنداق ئىشنى نايروبى ① دا ئاڭلىسا نېمە ئىش يۈز بېرەتتى؟  
— بىرىنچىدىن مەن پىراۋامدىن ئايرىلىپ قالاتتىم . يەنە بىر جەھەتتىن كۆڭۈلسىزلىك يۈز بېرەتتى ، — دېدى ۋىلا سون ياپىلاق بوتۇلكىدىن بىر يوتۇم ھاراق ئىچىپ ، — مەن ئىشىسىز قالاتتىم .

قالدى . ماكومبى ماشىنىدىن سەكرەپ چۈشۈپ ئۆزىنى ئوڭشۇۋېلىپ ، تېزلىكتە مىللىق زاتۋورنى ئىتتىرىپ قېچىپ كېتىپ بارغان بەدىنى يۇمىلاق كەلگەن ياۋا كا- لىنىڭ قارا دۈمبىسىنى نىشانلاپ ئاتتى . يەنە نىشانلاپ ئاتتى . يەنە بىرنى ، يەنە بىرنى ئاتتى . ئوقلارنىڭ ھەم- مىسى تەڭدى . بىراق ، ئۇ ياۋا كالىدا بۇنىڭ ھېچقانداق ئىنكاسىنى كۆرمىدى . ئارقىدىن ۋىلا سون ئاتتى . ئاۋازى ئۇنىڭ قۇلاق پەردىسىنى يىرتىۋېتىدىغاندەك ئاڭلاندى . ئۇ ياۋا كالىنىڭ دەلدەڭشىگە ئىلىكىنى كۆردى . ماكومبى ئەستايىدىل قارىغا ئېلىپ يەنە بىر ئاتتى . شۇندىلا ياۋا كالا يىقىلىپ يەرگە تىزلىنىپ قالدى .

— بەلەن بولدى ، — دېدى ۋىلا سون ، — ئۇلار جەم- ئىي ئۈچ .

ماكومبى خۇددى مەست بولۇپ قالغاندەك ھايانلان- دى .

— سەن نەچچە پاي ئاتتىڭ؟ — سورىدى ئۇ .

— ئۈچلا پاي ، — دېدى ۋىلا سون ، — سەن بىرىنچى بۇقنى ئۆلتۈردۈڭ ، ئەڭ چوڭىنى ، قالغان ئىككىسىدە مەن ساڭا ياردەملەشتىم . ئۇلارنىڭ خىلۋەت جايغا قېچىپ بېرىۋېلىشىدىن ئەنسىرىگەندىم . ئۇلارنى سەن ئۆلتۈر- دۈڭ . مەن پەقەت ئازراق ياردەملەشتىم . سەن ناھايىتى قالىتسى ئاتتىڭ .

— بىز ماشىنىغا چىقايلى ، — دېدى ماكومبى ، — مەن بىر ئاز ھاراق ئىچەي .

— ئاۋۋال ئۇ بۇقنى جايلىۋېتەيلى ، — دېدى ۋىلا سون .

ياۋا كالا يەرگە تىزلىنىپ بېشىنى غەزەپ بىلەن تولا غايىتى . ئۇلار ئۇنىڭغا يېقىنلاشقاندا ئۇ ئولتۇرۇشۇپ كەتكەن بىر جۈپ كىچىك كۆزى بىلەن ئۇلارغا چەكچە- يىپ ئەسەبىيلەرچە ھۆركىردى .


— پەخس بول ، ئۇنى ئورنىدىن تۇرغىلى قويما ، — دېدى ۋىلا سون . ئارقىدىن يەنە ، — يان تەرىپىدە تۇرۇپ ئۇنىڭ بوينىغا ئات . قۇلقىنىڭ ئارقىسىدىكى جايغا — دېدى .

ماكومبى ئەستايىدىل قارىغا ئېلىپ ئۇنىڭ زور ، ھۆركىرەشتىن تولغانغان بوينىنىڭ ئوتتۇرىسىغا ئاتتى . ئوق ئاۋازى ياڭراش بىلەن تەڭ ئۇنىڭ بېشى چۈشۈپ كەتتى .

— بەلەن ئاتتىڭ ، — دېدى ۋىلا سون ، — ئومۇرتقى- سىغا تەڭدى . ئۇلارنىڭ تۇرقى تولىمۇ كۆركەم ، شۇنداقمۇ؟

— بېرىپ ئازراق ھاراق ئىچەيلى ، — دېدى ماكومبى ،

① نايروبى — بۇرۇن ئەنگىلىيە مۇستەملىكىسىدە بولغان ، ھازىر كى- نىيىنىڭ پايتەختى .



— شۇنداقمۇ؟

— شۇنداق.

— ھەم، — دېدى ماكومبى، — ئەتەگەندىن بېرى تۇنجى قېتىم كۈلۈمسىرەپ، — ئەمدى ئۇ يامان يېرىڭدىن ئۆتۈۋالدى.

— سىزنىڭ سۆز قابىلىيىتىڭىز نېمىدېگەن قالتىس فرانسىس، — دېدى مارگارت ماكومبىغا.

ۋىلسون ئۇلارغا قارىدى . «ئەگەر بىر چۆپرەندە قانداق جۇقتەك بىر بۇرۇق ئايالغا ئۆيلەنسە، — دەپ ئويلىدى ئۇ، — ئۇلاردىن تۇغۇلغان بالا قانچىلىك ئىپلاس چىقار» . ئەمما ئۇ ئاغزىدا:

— بىز بىر قورال كۆتۈرگۈچىدىن ئايرىلدۇق . دىقەت قىلىدىڭلارمۇ؟ — دېدى .

— ۋاي خۇدايىم ، ياق، — دېدى ماكومبى .

— ئۇ كېلىۋاتىدۇ، — دېدى ۋىلسون، — ھېچنېمە بولماپتۇ . ئۇ بىز بىرىنچى كالىنى ئاتقان جايدىن ئايرىلغاندا يىقىلىپ چۈشكەن .

ئۇ ئۆتتۈرۈۋالغاندا ياشلىق قورال كۆتۈرگۈچى ئاقساق يېتىپ كەلدى . ئۇ ئوقۇلما دوپپا ، كاجى كۆڭلەك ، كالتە ئىشتان ۋە تاسمىلىق رېزىنكە ئاياغ كىيىۋالغان بولۇپ ، چىرايى نۇتۇق ، روھىي ھالىتى قورقۇنچىلىق ئىدى . ئۇ كېلىپلا سۆھبەتلىرىدا ۋارقىراپ بىرنەرسە دېدى . ئۇلار ئاشۇ ئاق ئەنلىك ئوۋچىنىڭ چىرايىنىڭ بىراقلا ئۆزگەرگەنلىكىنى كۆردى .

— ئۇ نېمە دەيدۇ؟ — دېدى مارگارت .

— ئۇنىڭ دېيىشىچە بىرىنچى قېتىمقى ياۋا كالا قويۇپ چاتقاللىققا كىرىپ كېتىپتۇ، — دېدى ۋىلسون ئىپادىسىز بىر ئاھاڭدا .

— ئاھ، — دېدى ماكومبى يەڭگىللىك بىلەن .

— قارىغاندا بۇ ئاشۇ شىرنىڭكىدەك ئىش بوپتۇ — دە! — دېدى مارگارت ئۈمىدكە تولغان ھالدا .

— شىرنىڭ ئىشىغا ئازراقمۇ ئوخشىمايدۇ، — دېدى ۋىلسون ئۇنىڭغا، — يەنە ئازراق ئىچەمسەن ، ماكومبى؟

— بولىدۇ ، رەھمەت، — دېدى ماكومبى . ئۇ ئۆزىدە شىرغا مۇناسىۋەتلىك ئاشۇ تۇيغۇلارنىڭ يەنە كۆرۈلىدى .

غانلىقىنى مۆلچەرلىگەندى . لېكىن ئۇنداق بولمىدى ، ئۇ ئۆمرىدە تۇنجى قېتىم قورقۇنچىنى تامامەن خالىي ھېسسىياتتا بولدى . ئۇ قورقمايلا قالماي ئەكسىچە ئۆزىنى ناھايىتى روھلۇق ھېس قىلدى .

— بىز بېرىپ ئىككىنچى قېتىمقى بۇقىغا قاراپ باقايلى، — دېدى ۋىلسون، — مەن شويپۇرغا ماشىنىنى سايىغا توختىتىشنى ئۇقتۇرۇپ قوياي .

— سىلەر نېمىش قىلغىلى بارسىلىر؟ — دەپ سورىدى مارگارت ماكومبىدىن .

— ياۋا كالىنى كۆرگىلى .

— مەنمۇ بارىمەن .

— بۇرۇلك .

ئۇلار ئۈچى ئىككىنچى ياۋا كالا ياتقان بوشلۇققا كەلدى . ياۋا كالا قاپقارا ، غايەت زور بېشى ئوتلاققا ساڭگىلىغان ، بىر جۈپ مۈڭگۈزى تېخىمۇ كېرىلگەن ھالەتتە ئىدى .

— ئۇنىڭ بېشى ناھايىتى ياخشىكەن، — دېدى ۋىلسون، — ئۇنىڭ ئىككى مۈڭگۈزىنىڭ ئەڭ چوڭ ئا . رىلىقى ئەللىك ئىنگىلىز سۈڭى كەلگۈدەك .

ماكومبى خۇشال ھالدا ئۇنىڭغا قاراۋاتاتتى .

— ئۇ نېمىدېگەن كۆرۈمسىز، — دېدى مارگارت، — بىز سايىغا كەتسەك بولمامدۇ؟

— ئەلۋەتتە بولىدۇ، — دېدى ۋىلسون ، ئاندىن ما . كومبىغا قولى بىلەن كۆرسىتىپ، — قارا ئۇ چاتقاللىقنى كۆردۈڭمۇ؟ — دېدى .

— كۆردۈم .

— بۇ دەل بىرىنچى ياۋا كالا كىرىپ كەتكەن جاي . قورال كۆتۈرگۈچىنىڭ دېيىشىچە ، ئۇ يىقىلىپ چۈشكەندە ياۋا كالا يەردە ياتقانكەن . ئۇ بىزنىڭ قوغلاۋاتقاندىمىزنى ، ئاشۇ ئىككى كالىنىڭ ئۇچقاندەك قېچىۋاتقاندىمىزنى كۆرگەن . ئۇ بېشىنى كۆتۈرۈپ ياۋا كالىنىڭ ئورنىدىن تۇرۇپ ئۇنىڭغا قاراۋاتقانلىقىنى بايقاپ ، جان - جەھلى بىلەن قاچقان . ئۇ كالا ئاستا مېڭىپ چاتقاللىققا كىرىپ كەتكەن .

— بىز كىرىپ قوغلامدۇق؟ — دېدى ماكومبى قىزغىنلىق بىلەن .

ۋىلسون ئۇنىڭغا دەڭسەش نەزىرى بىلەن قارىدى ، «بۇ شەك - شۈبھىسىز بىر غەلىتە نەرسە، — دەپ ئويلىدى ۋىلسون، — تونۇگۈن ئۇنىڭ قورقۇنچىنى يۈرىكى قېپىدىن چىقىپ كەتكەن . بۈگۈن ئۇ قاپ يۈرەك بولۇپ قاپتۇ» .

— بولمايدۇ . بىز ئۇنىڭغا ئازراق ۋاقىت بېرىيلى . سايىغا بېرىۋالساق بولمامدۇ؟ — دېدى مارگارت چىرايى تاتراڭغۇ ۋە بىتاب كۆرۈنەتتى .

ئۇلار باراقسان بىر تۈپ دەرەخنىڭ تۈۋىگە كەلدى . ماشىنا مۇشۇ يەرگە توختىتىلغان بولۇپ ، ئۇلار ماشىنىغا چىقتى .

— ئۇ ئۆلۈپ قالغان بولۇشى مۇمكىن، — دېدى ۋىلسون، — بىردەمدىن كېيىن بېرىپ قاراپ باقايلى .

ماكومبى ئۆزىنى ئەزەلدىن بولۇپ باقمىغان ، تىز - گىنىلىگىلى بولمايدىغان ۋە غەلىتە ھاياجاندا سەزدى .

— ۋاي خۇدا ، بۇ بىر مەيدان قوغلاپ ئوۋلاشقۇ، — دېدى ئۇ، — مەن ھېچقاچان بۇنداق تۇيغۇدا بولۇپ

باقمىغان . بۇ ناھايىتى قالتىس بولدى . شۇنداقمۇ مار-  
گارت؟

— مەن بۇ ئوۋدىن بىزار .

— نېمىشقا؟

— مەن ئۇنىڭغا ئوچ ، دېدى ئۇ چىشلىرىنى  
كىرىشتۈرۈپ ، — مەن ئۇنىڭدىن يىرگىنمەن .

— سەن بىلىسەن ، نېمىش بولۇشىدىن قەتئىينەزەر  
مەن ئەمدى قورقمايمەن ، — دېدى ماكومبى ۋىلسونغا ، —  
بىز ياۋا كالىنى قوغلاشقا باشلىغاندىن تارتىپ مەندە زور  
ئۆزگىرىش بولدى . خۇددى توسما يار ئالغاندەك . نېمى-  
دېگەن كۆڭۈللۈك .

— يۈرىكىڭمۇ يوغىنىدى ، — دېدى ۋىلسون ، —  
ئادەم دېگەندە ھەرقانداق غەلىتە ئۆزگىرىش بولۇپ تۇرىدۇ .

ماكومبىنىڭ چىرايى نۇرلىنىپ كەتكەنىدى .

— سەن بىلىسەن ، مەن ئۆزگىرىپ كەتتىم ، —  
دېدى ئۇ ، — مەن پۈتۈنلەي باشقىچە بولۇپ قالدىم .

ئۇنىڭ ئايالى ھېچنەمە دېمەستىن غەلىتە بىر قىيا-  
پەتتە ئۇنىڭغا تىكىلىپ قارايتتى . ئۇ ئارقا ئورۇندا ئول-  
تۇراتتى . ماكومبى بولسا ئالدىغا ئېگىشىپ ، ئورۇندۇق-  
نىڭ يۈلەنچۈكىگە يېنىچە يۈلەنگەن ھالدا ئارقىسىغا قا-  
راپ تۇرغان ۋىلسون بىلەن پاراڭلىشىۋاتاتتى .

— ساڭا ئايان . يەنە بىر قېتىم شىر ئوۋلاپ باقساق-  
مىكەن دەيمەن ، — دېدى ماكومبى ، — مەن ئەمدى ئۇ-  
لاردىن ھەرگىز قورقمايمەن . ئەمەلىيەتتە ئۇلار سېنى نېمە  
قىلالايتتى .

— دېگىنىڭ توغرا ، — دېدى ۋىلسون ، — ئەڭ ئو-  
سال ئەھۋال ئۆلۈمدىن ئارتۇق بولمايدۇ . شىكسىز بۇنى  
قانداق دېگەن؟ ناھايىتى بەلەن ئېيتقان ، قېنى ئەسلى-  
يەلەمدىمەن يوق . ئاھ ، ناھايىتى بەلەن ئېيتقان . بىر  
مەزگىل بۇ سۆزنى ئۆزۈمگە ئۈلگە قىلىپ كەلگەن . ئاڭلاپ  
باقساق زەرەرى بولماس ، « راستىنى دېگەندە مەن ئازراقمۇ  
پىسەنت قىلىپ قويمايمەن . ئادەم پەقەت بىر قېتىم ئۆ-  
لىدۇ . بىزنىڭ خۇداغا بىر قېتىملىق جان قەرزىمىز بار .  
نېمىلا دېگەن بىلەن بۇ يىل ئۆلگەن ئادەم كېلەر يىلى يەنە  
ئۆلمەيدۇ » نېمىدېگەن بەلەن ئېيتقان ، ھەي!

ئۇ ئۆز ھاياتىنى ئالغىنىدا تۇتۇپ تۇرغان بۇ كۆزقا-  
راشنى دەپ سالغانلىقىدىن ناھايىتى ئوڭايىسىزلىق ھېس  
قىلدى . بىراق ، ئۇ بۇرۇنمۇ ئەرلەرنىڭ پىشىپ يېتىل-  
گەنلىكىنى كۆرگەن ، بۇ ھامان ئۇنى ھاياجانلاندىراتتى .  
بۇ ئۇلارنىڭ يىگىرمە بىر ياشقا كىرگەن توغۇلغان كۈنى  
بىلەن قىلچە مۇناسىۋەتسىز .

ماكومبى بىر قېتىملىق تاسادىپىي غەلىتە ئوۋغا ،  
ئىشتىن ئەنسىرەش پۇرسىتى بولمىغان ، ئالدىراش ئېلىپ  
بېرىلغان تۇيۇقسىز ھەرىكەتكە تايىنىپ ئۆسۈپ يېتىلدى .

بىراق ، نېمە ئۆزگىرىش بولۇشىدىن قەتئىينەزەر شەك -  
شۈبھىسىزكى ئۆزگىرىش ئاللىقاچان يۈز بەردى . « بۇ  
ئەبلەخكە قارا ، — دەپ ئويلىدى ۋىلسون ، — ئەمەلىيەتتە  
ئۇلارنىڭ بەزىلىرى نۇرغۇن ۋاقىت ئۆتسىمۇ بالا پېتى  
تۇرۇۋېرىدۇ . بەزىدە بىر ئۆمۈر شۇنداق . ئۇلار ئەللىككە  
كىرىسىمۇ بالا پېتى تۇرۇۋېرىدۇ . تىپىك بالا مىجەزلىك  
ئامېرىكىلىقلار . ھەقىقەتەن غەلىتلىكتە چېكىگە يەتكەن »  
. بىراق ، ھازىر ئۇ ماكومبىنى ياقىتۇرۇپ قالدى . غەلىتە-  
لىكتە چېكىگە يەتكەن ئەبلەخ . ئېھتىمال ئۇ ئەمدى  
يۇمشاق باش بولماس . ھەي ، بىراق بۇ ئىنتايىن قالتىس  
ئىش بولدى . نېمىدېگەن قالتىس . بۇ ئەبلەخ ئېھتىمال  
بىر ئۆمۈر يۈرەكزادە بولۇپ ئۆتكەن ، بۇنىڭ نېمىدىن  
كېلىپ چىققانلىقىنى بىلەلمەي كەلگەن . بىراق ، ھازىر  
ھەممە ئۆتۈپ كەتتى . بايا ئۇنىڭ ياۋا كالدىن قورقۇشقا  
ۋاقتى چىقىمىغانىدى . بۇ مۇشۇنداق ئىش . ئۇنىڭ ئۆس-  
تىگە ئاچچىقلىنىشىمۇ بار . ماشىنىنىڭمۇ رولى چوڭ  
بولدى . ماشىنا قورۇنۇش كەيپىياتىنى تۈگەتتى . ئاخىر  
ئۇ بىر قاپ يۈرەككە ئايلاندى . ئۇ ئۇرۇشتىمۇ مۇشۇنداق  
ئەھۋالنى كۆرگەن . بۇ سەبەبلىكىدىن ئايرىلغاندىنمۇ  
چوڭ ئۆزگىرىش ئىدى . قورقۇنۇش خۇددى ئوپىراتسىيە  
قىلىپ ئېلىۋەتكەندەكلا يوقىلىپ ، باشقا بىرنەرسە ئۇنىڭ  
ئورنىنى ئالدى . بۇ ئەرەك بولۇشتىكى مۇھىم نەرسە ،  
مۇشۇ نەرسە بولغاچقىلا ئۇ بىر ئەرەككە ئايلانالىدى .  
ئاياللارمۇ بۇنىڭ نېمە ئىشلىقىنى بىلىدۇ . ئەرەك بو-  
لۇش ئۈچۈن پەقەتلا قورقماسلىق كېرەك .

مارگارت ئارقا ئورۇندۇقنىڭ بۇلۇڭىدا تۇگۈلۈپ ئول-  
تۇرۇپ ئۇ ئىككىسىگە قارىدى . ۋىلسوندا ھېچقانداق  
ئۆزگىرىش بولمىغانىدى . ئۇ تۈنۈگۈنكىگە تامامەن ئوخ-  
شاش بولۇپ ، تۈنۈگۈن ئۇ ئۇنىڭ قانچىلىك قابىلىيىتى  
بارلىقىنى بىلگەنىدى . بىراق ئۇ ھازىر فرانسىس ماكوم-  
بىدا زور ئۆزگىرىش بولغانلىقىنى كۆردى .

— قىلماقچى بولغان ئىشىمىزدىن خۇشالمۇسەن؟ —  
دەپ سورىدى ماكومبى يەنىلا ئۆزىنىڭ قىممەتلىك باي-  
قىشىنى ھاياجان بىلەن تىلغا ئېلىپ .

— سەن بۇنى تىلغا ئالماسلىقىڭ كېرەك ئىدى ، —  
دېدى ۋىلسون يەنە بىرسىنىڭ يۈزىگە قاراپ ، — سېنى  
ئالاقزادە بولۇپ كەتتى دېگەن ئەڭ مۇۋاپىق ، دىققەت قىل .  
يەنە ئالاقزادە بولۇشۇڭ ، نۇرغۇن قېتىم ئالاقزادە بولۇشۇڭ  
مۇمكىن .

— بىراق سەن قىلماقچى بولغان ئىشىمىزدىن خۇ-  
شاللىق ھېس قىلامسەن؟

— ھەئە ، — دېدى ۋىلسون ، — دېگىنىڭ توغرا ،  
بىراق بۇ توغرىدا ئۇنچىلا جىق سۆزلەپ كەتمە . تولا  
سۆزلەۋەرسەڭ ھەرقانداق ئىشنىڭ قىزىقى قالمايدۇ .



كۆپ نۇسخىلىق

بۇ گەپنى ئاخىرىغا قالدۇرۇشى ماكومىنى ئەنسىرەتمەسلىك ئۈچۈن ئىدى، — ياۋا كالا ئادەتتە بېشىنى ئېگىز كۆتۈرۈپ تىك ھالەتتە ئېتىلىپ كېلىدۇ. ئۇنىڭ مۇڭگۈزىنىڭ بۆسۈپ چىققان قىسمى ئۇنىڭ مېڭىسىنى قوغدايدۇ. ئۇ يەرگە ئوق ئېتىپ كىرگۈزگىلى بولمايدۇ. ئوقنى پەقەت ئۈدۈل بۇرىغا قارىتىپ ئېتىش كېرەك. ئۇنىڭدىن باشقا ئوقنى كۆكرىكىگە، ياكى سەن يان تەرىپىدە بولساڭ ئۇنىڭ بويىغا، ياكى مۇرىسىنىڭ ئوتتۇرىسىغا ئاتساڭ بولىدۇ. ئۇلارنى بىر قېتىم ئېتىش بىلەن جىمىقتۇرۇش بەك تەس. ھەرگىز قۇرۇق خىيالدا بولما. ئەڭ مۇۋاپىق يېرىگە ئات. ئۇلار ياۋا كالىنىڭ باش تېرىسىنى سويۇپ بولۇپتۇ. بىز يولغا چىقايلى، بولامدۇ؟  
ئۇ قورال كۆتۈرگۈچىلەرگە ۋارقىردى. ئۇلار قوللىرىنى سۈرتكىنىچە يېتىپ كەلدى. ياشانغىنى ماشىنىغا چىقتى.

— مەن كونگولۇقنى ئېلىۋالاي، — دېدى ۋىلا-سون، — يەنە بىرى قېلىپ قۇشلارنى ھەيدىسۇن. ماشىنا ئاستا سۈرئەتتە ئوچۇقچىلىقنى كېسىپ ئۆتۈپ، كىچىك ئارغا ئوخشايدىغان چاتقاللىققا قاراپ ماڭدى. ئۇ بىر پارچە باراقسان تار بەلباغ بولۇپ، ماشىنا ئويماقلىقنى كېسىپ ئۆتكەن قۇرغاق دەريانى ياقلاپ دا-ۋاملىق ئىلگىرىلىدى. ماكومى يول بويى يۈرىكىنىڭ قانتىق سوقۇۋاتقانلىقىنى، ئاغزىنىڭ قۇرۇپ كېتىۋاتقانلىقىنى سەزدى. بىراق، بۇ ھاياندىن بولۇپ، قور-قۇنچىتىن ئەمەس ئىدى.

— ئۇ مانا بۇ يەردىن كىرىپ كەتكەن، — دېدى ۋىلاسون، ئارقىدىن قورال كۆتۈرگۈچىگە سۆھبەتلىدى، — قان ئىزىنى تاپ، — دېدى. ماشىنا ئاشۇ چاتقاللىق بىلەن تەكشى ھالەتتە ئىدى. ماكومى، ۋىلاسون ھەم قورال كۆتۈرگۈچى ماشىنىدىن چۈشتى. ماكومى ئۆرۈلۈپ قاراپ، ئايالىنىڭ يېنىدا بىر قورال تۇرغانلىقىنى، ئايالىنىڭ ئۇنىڭغا قاراۋاتقانلىقىنى كۆردى. ئۇ ئايالغا قول پۇلاڭلاتتى. لېكىن، ئايالى ئىنكاس قايتۇرمىدى.

ئالدىغا ماڭغاندا چاتقاللىق بۈك-باراقسان بولۇپ، يەر يۈزى قۇرغاق ئىدى. ئوتتۇرا ياشلىق قورال كۆتۈر-گۈچىنىڭ پۈتۈن بەدىنى ئىسسىقتىن تەرلەپ كەتكەن، ۋىلاسون دوپپىسىنى كۆزىگە چۈشۈرۈۋالغان، ئۇنىڭ قىزىل بويىنى ماكومىنىڭ ئالدىدا ئىدى. قورال كۆتۈرگۈ-چى تۇيۇقسىز سۆھبەتلىدى ۋىلاسونغا بىر نەرسە دەپ ئالدىغا يۈگۈردى.

— ئۇ ئاللىقاچان ئۇ يەردە ئۆلۈپ قاپتۇ، — دېدى ۋىلاسون، — ياخشى بولدى. ئارقىدىن ئۆرۈلۈپ ماكومىنىڭ قولىنى تۇتتى. ئۇلار

— دېگەنلىرىڭلارنىڭ ھەممىسى قۇرۇق گەپ، — دېدى مارگارت، — سىلەر پەقەت ماشىنىدا ئولتۇرۇپ با-ناھىسىز بىرقانچە ھاۋانىنى قوغلىغان تۇرۇپ خۇددى باتۇر ئەزىمەتلەردەك سۆزلىشىۋاتىسىلەر.

— كەچۈرۈڭ، — دېدى ۋىلاسون، — مەن قۇرۇق گەپنى تولا قىلىپ كەتتىم. «ئۇ چوقۇم بۇ ئىشتىن ئەنسىرەپ قالدى» دەپ ئوي-لىدى ئۇ.

— نېمە دېيىشىۋاتقانلىقىمىزنى بىلمەي تۇرۇپ گەپكە نېمىشقا ئارىلىشىسەن؟ — دېدى ماكومى ئايال-دىن.

— سەن باتۇرلىشىپ كەتتىڭ. شۇنداق تويۇقسىز-لا، — دېدى ئايالى مەنسىتمەسلىك بىلەن. ئۇنىڭ مەن-سىتەسلىكى ئانچە پۇختا ئاساسقا ئىگە ئەمەس ئىدى. ئۇ بىر ئىشتىن ئىنتايىن قورقۇۋاتاتتى.

ماكومى قاقلاپ كۆلدى. ئۇنىڭ كۆلكىسى ناھايىتى تەبىئىي بولۇپ، ئىچ-ئىچىدىن چىققانىدى. — ساڭا ئايان، مەن ئۆزگەردىم، — دېدى ئۇ، — مەن راستتىنلا ئۆزگەردىم.

— سەل كىچىكىپ ئۆزگەردىڭىزمۇ قانداق؟ — دې-دى مارگارت ئازابلىق ھالدا. چۈنكى ئۇ ئۆزۈندىن بۇيان ئەڭ زور تىرىشچانلىق كۆرسەتكەنىدى. ھازىر ئۇلارنىڭ مۇناسىۋىتىنىڭ بۇ ھالغا كېلىپ قېلىشىدىكى سەۋەب-لىكىنى بىرلا ئادەمگە ئىتتىرىپ قويغىلى بولمايتتى.

— مېنىڭچە بولغاندا ئازراقمۇ كىچىكمىدى، — دېدى ماكومى. مارگارت زۇۋان سۈرمەي ئورۇندۇقنىڭ بۇلۇڭىغا يۆ-لەندى.

— سېنىڭچە بىز ئۇنى يېتەرلىك ساقلىغاندۇق؟ — ماكومى خۇشاللىق بىلەن ۋىلاسوندىن سورىدى.

— بېرىپ قاراپ باقايلى، — دېدى ۋىلاسون، — سەندە ئېشىپ قالغان پۈتەي ئوق بارمۇ؟ — قورال كۆتۈرگۈچىدە ئازراق بار.

ۋىلاسون سۆھبەتلىدى بىرنى ۋارقىرىشىغا، ياۋا كالىنىڭ باش تېرىسىنى سويۇۋاتقان ياشىنىپ قالغان قورال كۆتۈرگۈچى ئورنىدىن تۇردى. يانچۇقىدىن بىر قۇتا ئوق ئېلىپ، ماكومىغا ئەكېلىپ بەردى. ئۇ قورا-لىنى لىق ئوقلاپ، ئېشىپ قالغىنىنى يانچۇققا سالدى.

— سەن يەنىلا سېپىرىڭقىلىد ماركىلىق قورالنى ئىشلەتسەڭ ياخشى بولغۇدەك، — دېدى ۋىلاسون، — سەن ئۇنىڭغا كۆنۈپ قالدىڭ. مانلىچىر ماركىلىقنى ماشىنىدا ئايالىڭغا قويۇپ كېتەيلى. قورال كۆتۈرگۈچىڭ مىلتى-قىڭنى كۆتۈرسۇن. مەن بۇ ئۆلگۈر توپنى ئىشلىتەي. ئەمدى ساڭا ياۋا كالا توغرىسىدا سۆزلەپ بېرەي، — ئۇنىڭ





# «فرانسىس ماكومبىنىڭ قىسقىغىنە كۆڭۈللۈك تۇرمۇشى»غا كىرىش

## ئەسئەت ئەمەت

ئېرنىست ھېمىڭۋاي دۇنيا ئەدەبىياتىدا ئىنتايىن يۇقىرى شۆھرەتكە ئىگە يازغۇچى بولۇپ ، ئەسەرلىرى بىر دەۋر دۇنيا ئەدەبىياتىنىڭ ئەڭ يۇقىرى سەۋىيىسىگە ۋەكىللىك قىلىدۇ . ھېمىڭۋاي ئۆزىنىڭ يۇقىرى بەدىئىي تالانتى بىلەن كېيىنكى نۇرغۇن مەشھۇر يازغۇچىلارنىڭ ئۇستازى بولۇپ قالغان . ئۇنىڭ دۇنيا ئەدەبىياتىغا كۆرسەتكەن تەسىرىنى كەمدىن - كەم يازغۇچىلارغا سېلىشتۇرۇش مۇمكىن . ھېمىڭۋاي ئەسەرلىرى جۇڭگو كىتابخانلىرى بىلەن ناھايىتى بۇرۇن يۈز كۆرۈشۈشكە باشلىغان بولۇپ ، «ئەلۋىدا قورال» ، «قۇياش يەنىلا كۆتۈرۈلىدۇ» قاتارلىق رومانلىرى خەنزۇ يېزىقىدا ئىنگىلىزچە نەشرىدىن بىرقانچە يىللار كېيىنلا نەشر قىلىنغان ، ھېمىڭۋاي ئەسەرلىرىنى تونۇشتۇرۇش دۇئا - يادىكى نۇرغۇن دۆلەتلەردە ئۆز دۆلىتى ئەدەبىيات - سەنئىتىنى ئىلگىرى سۈرۈش ۋە خەلقنىڭ مەدەنىيەت سەۋىيىسىنى يۇقىرى كۆتۈرۈشنىڭ مۇھىم ئېھتىياجى بولۇپ قالغان . ھېمىڭۋاي ئەسەرلىرىنى ئۇيغۇر ئەدەبىياتىغا تونۇشتۇرۇش ئە - دەبىيات نەتىجىلىرىگە قارىتا ئىلمىي تەھلىل ۋە يېتەكلەش تەجرىبىسى يېتەرسىز ئۇيغۇر ئەدەبىيات - سەنئىتى ئۇ - چۈن تېخىمۇ زور ئەھمىيەتكە ئىگە ، شۇنداقلا غەرب ئەدەبىياتى ۋە ئۇلارنىڭ ئىلغار يېزىقچىلىق ئىستىلىغا بولغان چۈشىنىشىمىزنى ئىلگىرى سۈرۈشىمىزگىمۇ زور ياردەم بېرىدۇ .

ھېمىڭۋاينىڭ «فرانسىس ماكومبىنىڭ قىسقىغىنە كۆڭۈللۈك تۇرمۇشى» ناملىق بۇ ھېكايىسى ئەڭ مۇنەۋۋەر ھېكايىلىرىنىڭ بىرى دەپ ئورتاق مۇئەييەنلەشتۈرۈلگەن ، يازغۇچى گارسىيە ماركىز بۇ ھېكايىنى «دۇنيا ئەدەبىيات خەزىنىسىدىكى بىر تال گۆھەر» دەپ تەرىپلىگەن ھەم ھېمىڭۋاينىڭ ئۇسلۇبى ، ئىقتىدارى بۇ ئەسەردە ئەڭ ياخشى جارى قىلدۇرۇلغان ، دەپ باھا بەرگەن .

ئېرنىست ھېمىڭۋاي ئاخبارات مۇخبىرلىقى بىلەن شۇغۇللانغان يىللاردىلا ، خەۋەر يېزىقچىلىقى تىلىنىڭ ئەدەبىي ئەسەرلەرگە تېخىمۇ ماس كېلىدىغانلىقىنى ھېس قىلغان ھەم خەۋەر يېزىقچىلىقىغا قويۇلىدىغان نۇرغۇن تەلەپلەرنىڭ ئەدەبىي ئىجادىيەتكە ئېلىپ كىرىلسە ئەسەردىكى قۇرۇق دەبدەبە ، گەپدانلىق ، رەڭدار سۆزلەر ، گەپ يورغىلىتىش ، چۈشىنىكسىز مۇرەككەپ جۈملىلەر ، قۇرۇق تەھلىل ، بەھۋە ئىستىلىستىكا قاتارلىقلاردىن خالىي بولغىلى ۋە ئەدەبىي ئەسەرنىڭ سۈپىتىنى زور دەرىجىدە يۇقىرى كۆتۈرگىلى ، شۇنداقلا تېخىمۇ يۇقىرى ئەستايىدىللىققا ئېرىشتۈرگىلى بولىدىغانلىقىنى تونۇپ يەتكەن . ھېمىڭۋاي بۇ بايقىشى ۋە مۇشۇ خىل يېزىقچىلىقى ھەم ئۇنىڭ كېيىنكى كۆپ - لىگەن يېزىقچىلىق ئىسلاھاتى ئىجادىيىتىگە زور ئۇتۇق ، دۇنيا ئەدەبىياتىغا زور بۇرۇلۇش ئېلىپ كەلگەن .

بۇ ئەسەردە ئاپتور سالماق ، ئېغىر - بېسىق ، ئەستايىدىل پوزىتسىيە بىلەن پېرسوناژلارنىڭ ئىش - ھەرىكىتى ، گەپ - سۆزلىرى ، ئۇلار تۇرۇۋاتقان مۇھىت قاتارلىقلارنى بىر مۇرەببىي قىلىپ بېرىدۇ . ئەسەردە يازغۇچىنىڭ بىرەر ئوبىيېكتىنى ھايان بىلەن ياكى نەپرەت بىلەن تەسۋىرلىگەنلىكىنى بىلەلمەيمىز . ئەسەرنىڭ بارلىق جەريانى ئىنتايىن تەكشى بايان قىلىنغان بولۇپ ، يازغۇچىنىڭ كەيپىيات جەھەتتىن گاھ ئۆرلەپ ، گاھ تۆۋەنلىگەنلىكىنى بايقىيالمايمىز . پېرسوناژلارغا ئاپتورنىڭ ھېچقانداق ئېنىق پوزىتسىيىسى سىڭدۈرۈلمىگەن . ئۇلارنىڭ خاراكتېرى ، بەزىلىتى ئۆزلىرى قىلىۋاتقان ئىشلارغا ، ئۇلارنىڭ تىلىغا يۈكلەنگەن . ئەسەر قارماققا ئىنتايىن راۋان ، ئاددىي بولۇپ ، ئوقۇرمەن ھېچ - قانداق زورۇقۇش ھېس قىلمايدۇ . ھېمىڭۋاي كىتابخانلارنى مانا شۇنداق ئەپچىللىك بىلەن ئۆزىنىڭ مۇرەككەپ دۇنيا ھەققىدىكى ئەسەرلىرى قوينىغا باشلاپ كىرەلەيدۇ .

ئەسەردە پېرسوناژلار ئۆزىگە مۇناسىپ ئاددىي گەپلەرنى قىلىدۇ . ئۇلار تۇرغان لاگېر ۋە ئوۋ ئوۋلىغان جايلار دەريا ، ئورمانلىق ، چاتقاللىق ، شىر ، پېرسوناژلارنىڭ ھەربىر ئىنچىكە ھەرىكەتلىرى خۇددى سۈرەتكە تارتقاندەك ئېنىق ، رەت - لىك ، ئەتراپلىق تەسۋىرلەنگەن .

ئەسەردە ئاساسلىق ئۈچ پېرسوناژ بار .

فرانسىس ماكومبى «ناھايىتى باي ھەم تېخىمۇ باي بولۇپ كېتىشى مۇمكىن ئىدى» . ئۇ ئايالى ماركارىتنى ئېلىپ ئافرىقىغا ساياھەتكە ، ئوۋ ئوۋلاشقا كەلگەن . ماركارىت «ئەزەلدىن ناھايىتى گۈزەل بولۇپ ، ئافرىقىدىمۇ ھەم شۇنداق ئىدى . بىراق ، ئامېرىكىدا ئۇ ئېرىنى تاشلاپ كېتەلگۈدەك ، تېخىمۇ ياخشى كۈن كەچۈرەلگۈدەك دەرىجىدە گۈزەل

ئەمەس ئىدى». «مارگارت ناھايىتى جىرايلىق بولغاچقا، ماكومبىنىڭ ئۇنىڭدىن ئايرىلىپ كېتىشىگە كۆڭلى قىيامىتى. ماكومبىنىڭ پۇلى ناھايىتى كۆپ بولغاچقا، مارگارتىمۇ ئايرىلىشقا چىدىمايتتى».

پېرسونالارنىڭ يەنە بىرى ئاق تەنلىك ياللانما ئوۋچى ۋىلسون. ئۇ، بۇ ئەر - خوتۇننىڭ ئوۋچىلىقىغا ياردەملىك شەرتى ھەم ئۇلارنىڭ بىخەتەرلىكىگە مەسئۇل ئىدى.

ماكومبى ئەر - ئايال قارىماققا تولىمۇ بەختلىك ئىدى. ئەمما، شىر ئوۋلاش جەريانىدا مەسىلە كۆرۈلۈشكە باشلايدۇ. يەنى ماكومبى شىردىن قورقۇپ قېچىپ كېتىدۇ. ئايالى مارگارت بۇنىڭدىن قاتتىق نومۇس قىلىدۇ ھەم ئۇنىڭ ئالدىدىلا ياللانما ئوۋچىنىڭ ئاغزىغا سۆيىدۇ. ئۇنىڭ بۇ ھەرىكىتى ناھايىتى ئوسال ئەھۋالدا قالغان ئېرىگە قاتتىق زەربە بولىدۇ. مارگارت ئۆز نەزىرىدىكى ئەزىمەت ۋىلسونغا ناھايىتى يېقىنچىلىق قىلىدۇ ھەم كېچىسى ئېرىنىڭ يېنىدىن ئوغرىلىقىغا چىقىپ ۋىلسوننىڭ چېدىرىغا كىرىپ كېتىدۇ. ماكومبى سېزىپ قالغاندىن كېيىنمۇ بوشۇرۇپ ئولتۇرمايدۇ. ماكومبىنى ئىنتايىن خورلايدۇ. ئۇنىڭ ۋىلسونغا قىلغان يېقىنچىلىقى ماكومبىغا ئازار بېرىشى مەقسەت قىلغان بولۇپ، ئۇنىڭ بارلىق ئىش - ھەرىكىتى، تىلى ماكومبىنى قاتتىق ئازابلايدۇ. ماكومبى ئايالى ۋە باشقا كىشىلەر ئالدىدا تۆكۈلگەن ئابىرۇيىنى ئەتىسى ياۋا كالا ئوۋلاش ئارقىلىق قايتا ئەسلىگە كەلتۈرمەكچى بولىدۇ. ئەتىسى راستتىنلا باتۇرلۇق بىلەن ئۈچ ياۋا كالانى ئوۋلاپ ئەتراپىدىكىلەرنىڭ ئالاھىدە ھۆرمىتىگە ئېرىشىدۇ. ئەمما، بۇ ئىش ئۇنىڭ ئايالىنى بىئارام قىلىپ قويىدۇ. تۇنجى ئوۋلانغان كالانىڭ ياۋا چاتقاللىق ئىچىگە كىرىپ كەتكىنىنى ئاڭلاپ، ئايالى ئېرىنىڭ يەنە بىر ئوسال بولۇشىغا ئازراق ئۈمىد باغلايدۇ. باشتا ماكومبىنى ئازراقمۇ مەنستىمگەن ياللانما ئوۋچى ئۇنىڭ كېيىنكى باتۇرلۇقىنى كۆرۈپ ئۇنى ھۆرمەتلەشكە باشلايدۇ. بۇنىڭ بىلەن ئايالى ئۆزىنى قاتتىق ئوسال بولغان ھالدا سېزىدۇ. كۈتمىگەندە چاتقاللىقتىكى كالا بىلەن ئېلىشىشتا ئېرى تېخىمۇ باتۇرلۇق كۆرسىتىدۇ. بۇ چاغدا مۇرەككەپ ھېس - تۇيغۇ ئىچىدە قالغان ئايالى ئېرىنىڭ مېڭىسىگە ئوق ئېتىپ ئۆلتۈرۈۋېتىدۇ. ئاپتور ئايالنىڭ ياۋا كالانى ئاتقاندا ئېرىگە تاسادىپىي تېگىپ كەتكەنلىكىگە مايىل بىر ئاز بايان بېرىدۇ. ماكومبى ئەر - ئايالنىڭ ھېسسىيات ماجراسىدىن باشتىن - ئاخىر خەۋەردار ۋىلسون بولسا، مارگارتنىڭ مەلۇم قەستەنلىكىنى نەزەردىن ساقىت قىلمايدۇ ھەم: «ئۇنى نېمىشقا زەھەرلەپ ئۆلتۈرمەيسىز، ئەنگىلىيىدە ئاياللار مۇشۇنداق قىلىشىدۇ»، «قالتىس ئىش قىلدىڭىز، ئۇ ھامان سىزنى تاشلىۋېتەتتى» دەيدۇ. يەنە: «بۇ قەستەنلىك ئەمەس... سىزگە ھېچ ئىش بولمايدۇ» دەيدۇ. فىرانسىس ماكومبىنىڭ ئوۋ جەريانىدىكى قىسقىغىنە كۆڭۈللۈك تۇرمۇشى مانا شۇنداق ئاخىرلىشىدۇ.

بارلىق مۇنەۋۋەر يازغۇچىلار ئەمەلىيەتتە ئەڭ كۆپ زېھنىنى ئىجتىمائىي ئەخلاق تېمىلىرىغا سەرپ قىلغان بولۇپ، ھېمىڭۋايىنىڭ بۇ ئەسىرىمۇ دەل شۇ ساھەدىكى مۇھىم بىر ئىزدىنىش. ماكومبى خانىم ئۆز ئېرىنىڭ باتۇر، ئەزىمەت بولۇشىنى شوقەدەر ئارزۇ قىلاتتى. ئۇنىڭ ئېرى ھەقىقەتەن بىر ئەزىمەتكە ئايلىنىپ ئۆزىنىڭمۇ، ئايالىنىڭمۇ يۈزىنى كۆتۈرگەندە بولسا، ئۇ ئۆزىنىڭ ئىچى تارلىقى، شەپقەتسىزلىكى، ۋاقىتنىچە ھاياجىنىنى بىرتەرەپ قىلالايدىغان ئەقىللىق سەۋەبىدىن ئېرىدىن ئايرىلىپ قالدى. ئۇ بەلكىم ئۆزىنىڭ ئەمدى تاشلىنىپ كېتىدىغانلىقىدىن ئەنسىرەپ، ئېرىنى ئۇچۇقتۇرۇش ئارقىلىق (دەل مۇشۇنداق جىددىي ئوۋ مەيدانىدا، ئېرى بىلەن يىرتقۇچ ھايۋان ئېلىشىۋاتقاندا ئېرىنى كۆزدىن يوقىتىش ئېرىنىڭ بايلىقى، شۇنداقلا ئۆزىنىمۇ بىخەتەر ساقلاپ قېلىشنىڭ ياخشى چارىسى بولۇشى مۇمكىن) ئۆزىگە يېڭى چىقىش يولى ھازىرلاش نىيىتىدە بولغان بولۇشى مۇمكىن. رېئاللىقتا ئادەملەر ئىنتايىن مۇرەككەپ ھېس - تۇيغۇدا ياشايدىغانلىقى، ئۇنىڭغا ماتېماتىكىدەك ئېنىق تەبىر بەرگىلى بولمىغىنىدەك، يازغۇچىمۇ بۇ ئەسەردە مارگارتنىڭ ئېنىق مەقسىتى ھەققىدە ھېچنېمە دېمەيدۇ. يەقەنلا مەسىلىنى ئوتتۇرىغا قويۇپ بىزنىڭ چوڭقۇرلاپ چۈشىنىشىمىز ۋە تەھلىلىمىزگە كەڭ بوشلۇق ھەم ئىمكانىيەت قالدۇرىدۇ. مانا بۇ ئىلغار ئەدەبىياتنىڭ مۇھىم بىر ئالاھىدىلىكى بولۇپ، مەلۇم جەھەتتە ئەسەر ئوقۇغۇچىلارنىمۇ ئۆزى بىلەن تەڭ جانلىق تەپەككۈر قىلىشقا يېتەكلەشتۈر. ئوقۇرمەنلەرگە ھەممىنى دەپ بېرىپ ئوقۇرمەنلەرنىڭ تەپەككۈرىنى تار دائىرىگە سىغداپ قويۇش، ھەتتا ئەمەلىيەتتىن ئايرىلغان قۇرۇق ھاياجانغا ئېرىشتۈرۈش ئەستايىدىل يېزىقچىلىققا پۈتۈنلەي يات بولۇپ، ھېمىڭۋايى قانداق تارلىق مۇنەۋۋەر يازغۇچىلار ئەسەرنىڭ داۋرىدىن كۆرە ئۇنىڭ ئۈنۈمى، ئەستايىدىللىقىغا ئالاھىدە ئەھمىيەت بەرگەن. ئۇلارنىڭ ئىجادىيەت ئىستىلىنى بىز چوڭقۇر ئۆگەنگەندىلا ئىجادىيەتكە سەمىمىي مۇئامىلە قىلالايمىز.

تەھرىرلىگۈچى: ئىمىر ھەسەن مەخمۇت

## 2004 - يىللىق «ئاقىول» مۇكاپاتىغا ئېرىشكەن ئەسەرلەر

- 2004 - يىلىدىن باشلاپ «تەڭرىتاغ» ژۇرناللىرى نەشرىدە ياتىمىز بىلەن «ئاقىول» رېستورانى بىرلىشىپ «ئاقىول» نامىدا مۇكاپاتلىق شېئىر ۋە شېئىرىيەتكە ئائىت ماقالىلەر مەخسۇس سەھىپىسىنى ئاچقاندىن بۇ جەرياندا نۇرغۇنلىغان ئاپتورلار ئۆزلىرىنىڭ ئەڭ ئادىر ئەسەرلىرى بىلەن يېقىندىن ماسلاشتى . ئوقۇرمەنلەر پائالىيىتىمىزگە قاتناشتۇرۇلغان ئەسەرلەرگە راي سىناش جەدۋىلى ئارقىلىق باھا بېرىپ كەلدى . قىسقىسى ، «ئاقىول» رېستورانىنىڭ دېرىكتورى ، مەرىپەتپەرۋەر ئامىنە خانىمنىڭ پائال قولىشى ، ئاپتورلارنىڭ قىزغىنلىق بىلەن پائال يەتكە قاتنىشىشى ، كىتابخانلارنىڭ سەمىمىي باھالىشى نەتىجىسىدە ، ئۆتكەن بىر يىللىق پائالىيىتىمىز غەلىبىلىك تاماملاندى .
- 2004 - يىللىق «ئاقىول» مۇكاپاتىنىڭ باھالاش ھەيئىتى : ئىمىن ئەھمىدى ، مۇھەممەت پولات ، مۇختار مەخسۇت ، ئابدۇقادىر جالالىدىن ، مىجىت تاشتىن ئىبابەت رەت بەش نەپەر ئەدىبىتىن تەركىب تاپقان بولۇپ ، ئۇلارنىڭ ئايرىم - ئايرىم ھالدا ئادىللىق بىلەن ئاۋاز بېرىشى ۋە ئوقۇرمەنلەرنىڭ راي ئەھۋالىدىن پايدىلىنىش ئاساسىدا ، 2004 - يىللىق «ئاقىول» مۇكاپاتىغا ئېرىشكەن ئەسەرلەر تۆۋەندىكىدەك بېكىتىلدى :
- 1 . مۇختار بۇغرانىڭ «سۆيگۈسىز كوچا» ناملىق شېئىرى (2004 - يىلى 2 - سان).
  - 2 . غوجىمۇھەممەت مۇھەممەتنىڭ «دۇتارچى ئايال» ناملىق شېئىرى (2004 - يىلى 4 - سان).
  - 3 . ئاسىمجان ئوبۇلقاسىمنىڭ «سۇ تاللىشى» ناملىق شېئىرى (2004 - يىلى 3 - سان).
  - 4 . ئەكبەر نىياز پەتتارنىڭ «نورۇزدىكى ئەستىلىكلەر» ناملىق شېئىرى (2004 - يىلى 2 - سان).
- شېئىرىيەتكە ئائىت ماقالىلەر (ئوبزور ۋە نەزەرىيەۋى ماقالىلەر):
- 1 . غەيرەت ئابدۇراخمان ئوزغاننىڭ «ئوسمانجان ساۋۇت شېئىرلىرىنىڭ تىل ئالاھىدىلىكى» ناملىق ماقالىسى (2004 - يىلى 2 - سان).
  - 2 . ھاياتنوپۇس مۇھەممەتنىڭ «شېئىردىكى گۇڭگا گۈزەللىك» ناملىق ماقالىسى (2004 - يىلى 6 - سان).
- ئاپتورلارنىڭ «ئاقىول» نامىدىكى مۇكاپاتلىق سەھىپىسىگە داۋاملىق ئەسەر ئەۋەتىشىنى ئۈمىد قىلىمىز ، شۇنداقلا بۇ يىلقى پائالىيەتنىڭ تېخىمۇ غەلىبىلىك بولۇشىغا تىلەكداشمىز ۋە بۇ پائالىيەتنىڭ ھامىيىسى ئامىنە خانىمغا تەشەككۈر ئېيتىمىز .

ياش يازغۇچى ئابدۇكېرىم قادىرنىڭ «دولقۇنلۇق تارىم» ناملىق ھېكايىلەر توپلىمى يېقىندا شىنجاڭ خەلق نەشرىياتى تەرىپىدىن نەشر قىلىنىپ ، جايلاردىكى شىنخۇا كىتابخانلىرىدا تارقىتىلدى .

«دولقۇنلۇق تارىم» ناملىق بۇ كىتابقا يازغۇچىنىڭ يېقىندىن بۇيان يازغان شەھەر كەمبەغەللىرى ۋە جەنۇبىي شىنجاڭ دېھقانلىرىنىڭ تۇرمۇشى ئاساسىي تېما قىلىنغان 20 پارچە ھېكايىسى كىرگۈزۈلگەن بولۇپ ، بۇ ئەسەرلەر قۇرۇلمىسىنىڭ پۇختىلىقى ، خەلق تىلىغا يېقىنلىقى ، بەدىئىيلىكىنىڭ يۇقىرىلىقى بىلەن كىتابخانلارغا ياخشى بەدىئىي ئۇزۇق بەرگۈسى .

ئابدۇكېرىم قادىر 1969 - يىلى يەكەندە تۇغۇلغان بولۇپ ، ھازىر يەكەن ناھىيىلىك ئامانەت - قەرز ھەمكارلىق بىرلەشمە كوپىراتىپىدا كاتىباتلىق ، تەشۋىقات خىزمىتى بىلەن شۇغۇللىنىۋاتىدۇ . ئۇ ئىلگىرى ئەدەبىي ئىجادىيەتتىن بىر مەزگىل توختاپ قالغان بولۇپ ، يېقىندا قايتا قولغا قەلەم ئالغان ۋە يازغان ئەسەرلىرى ھەرقايسى مەتبۇئاتلاردا ئارقا - ئارقىدىن ئېلان قىلىنغان ، ئەسەرلىرىمۇ كىتابخانلارنىڭ ياققۇرۇپ ئوقۇشىغا ئېرىشكەندى .

ياش يازغۇچى ئابدۇكېرىم قادىرنىڭ «دولقۇنلۇق تارىم» ناملىق ھېكايىلەر توپلىمى يېقىندا شىنجاڭ خەلق نەشرىياتى تەرىپىدىن نەشر قىلىنىپ ، جايلاردىكى شىنخۇا كىتابخانلىرىدا تارقىتىلدى .



«دولقۇنلۇق تارىم» ناملىق بۇ كىتابقا يازغۇچىنىڭ يېقىندىن بۇيان يازغان شەھەر كەمبەغەللىرى ۋە جەنۇبىي شىنجاڭ دېھقانلىرىنىڭ تۇرمۇشى ئاساسىي تېما قىلىنغان 20 پارچە ھېكايىسى كىرگۈزۈلگەن بولۇپ ، بۇ ئەسەرلەر قۇرۇلمىسىنىڭ پۇختىلىقى ، خەلق تىلىغا يېقىنلىقى ، بەدىئىيلىكىنىڭ يۇقىرىلىقى بىلەن كىتابخانلارغا ياخشى بەدىئىي ئۇزۇق بەرگۈسى .

ئابدۇكېرىم قادىر 1969 - يىلى يەكەندە تۇغۇلغان بولۇپ ، ھازىر يەكەن ناھىيىلىك ئامانەت - قەرز ھەمكارلىق بىرلەشمە كوپىراتىپىدا كاتىباتلىق ، تەشۋىقات خىزمىتى بىلەن شۇغۇللىنىۋاتىدۇ . ئۇ ئىلگىرى ئەدەبىي ئىجادىيەتتىن بىر مەزگىل توختاپ قالغان بولۇپ ، يېقىندا قايتا قولغا قەلەم ئالغان ۋە يازغان ئەسەرلىرى ھەرقايسى مەتبۇئاتلاردا ئارقا - ئارقىدىن ئېلان قىلىنغان ، ئەسەرلىرىمۇ كىتابخانلارنىڭ ياققۇرۇپ ئوقۇشىغا ئېرىشكەندى .



شىنجاڭنىڭ مەھسۇلاتى

ئۇيغۇرچە يانفونىمىز



ئۇيغۇرچە يانفون دۇنياغا كەلدى، ئۇ شىنجاڭ كۆچمە خەۋەرلىشىشى شىركىتىنىڭ سۈپىتى.

شىنجاڭ كۆچمە خەۋەرلىشىشى شىركىتى كۆپ يىل ئىزدەنىپ تەتقىق قىلىپ، مەخسۇس گاز سانلىق مىللەتلەر ئۈچۈن ئىشلىگەن.

ئۇيغۇرچە يانفوننىڭ ئۇيغۇرچە ئىقتىدار كۆزىكى، ئۇيغۇرچە كىرگۈزۈش-يوللاش، ئۇيغۇرچە تىقتا ئۇچۇر يوللاش ئىقتىدارلىرى سىزگە شاتلىق ۋانا قىلغۇچى.



سىياسى كېڭەش ئۈرۈمچى شەھەرلىك 10 - نۆۋەتلىك كومىتېتىنىڭ ئەزاسى، شىنجاڭ مېيپىلار جەمئىيىتىنىڭ سابىق مۇئاۋىن رەئىسى، شىنجاڭ يازغۇچىلار جەمئىيىتى بىلەن ئۈرۈمچى شەھەرلىك يازغۇچىلار جەمئىيىتىنىڭ ئەزاسى، ژۇرنىلىمىزنىڭ تەھرىر ھەيئەت ئەزاسى ۋە قىزغىن قوللىغۇچىسى، ئاتاقلىق مائارىپچى غوپۇر نۇر ئەپەندى (1945 - 2005)